
An inscription in Konkani at the foot of one of 
the largest monolithic statues in the world This 
statue of lord Gomateshware was created around 
983 AD by Chamundaraya, a minister of the Ganga 
King, Rajamaiia 

'म्हाकवी गोविन्द पै' पै मामा विशीं हांव बरयल्लें तिसरें पुस्तक. 
ई. स. १९४९ वर्सा मार्च म्हयन्यांत मद्रास सरकारान राष्ट्रकविची उपाधी 
तांका प्रदान केली. अशें पयले खेपे एक कन्नड कविक असली एक उपाधी 
मेळूंक जाली. दुसर्‌ या वर्सा मुंबयांत जाल्ल्या वर्सुकेच्या कन्नड साहित्य 
सम्मेलनाचे ते अध्यक्ष जाले. हे दोनूय घडणुकांचे मदीं हांवे आपलें पयलें 
पुस्तक 'राष्ट्रकवी गोविन्द पै बरयलें. तें पुस्तक ई. स. १९५० वर्सा पूर्ण 
केलें. ई. स. १९८३ वर्सा तांचे शताब्दीच्या सुवाळ्यांत हांवें तांचेर दुसरें 
पुस्तक बरयलें. हें पुस्तक “गोविन्द पै स्मृति कृति' म्हण आशिल्ले. मंगळूर 
विद्याषिठाचें कन्नड भाशेंतलें पयलें प्रकाशन जावन तें उजवाडाक आयले. 
हे वळरींतलें तिसरें पुस्तक 'महाकवि गोविन्द पैः , 


म्हज्या कौमाराचे पिरायेचेर कवितेंत आनी साहित्यांत ya जागृत 
जाल्ल्या वेळार गोविन्द पैची वळख जावपाचें भाग्य म्हाका जालें. ते म्हजे 
लागीं भोव दयावंत आनी मोगाळ आशिल्ले म्हण हांव उगडासांत हाडतां. 
तांच्या जिविताचो आनी बरवपाचो अभ्यास करचें त्या काळाक म्हजो 
विरंगुळो आशिल्लो. देखून हांव तांचेर लेख बरयतालों, भाशण करतालों, 
पुस्तक बरयतालों आनी पै मामा विशीं जाणविकाय वांटतालों. 'महाकवी 
गोविन्द पै' नांवाचें हें पुस्तक मात म्हज्या ह्या प्रयत्नाची पुरवणी. 


हें सगलें करूनय तांच्या श्रेश्ट व्यक्तित्वाचे आनी रचनात्मक 
साहित्यिक शक्तीचे लागीं हांव न्याय करूंक शकना म्हण म्हाका दिसता. 
ह्या कविच्या व्यक्तित्वाचें आनी प्रभावाचें स्पश्ट आनी आसपावपी चित्र 
रेखाटप तितलें alt न्हय. ते असामान्य कुशळटायेचे प्रतिभावंत 
भोवभाशाकोविद, विचारवंत, तत्वगिन्यानी, संशोधक, भासाशास्त्रज्ञ, 
विद्वान आनी कवी आशिल्ले. जाल्यारूय एक ats कारणाक लागून 
म्हजी ल्हान ल्हान शक्त हांवे उपेगां हाडली म्हणपाच्या विचाराचो आदार 
घेवन हांव तृप्त जालों. 


म्हज्या पयल्या दोनूय पुस्तकांत आनी लेखांत जंय जंय गरज 

आसा थंय थंय हांवे पै मामाचे कवितेचो उतारो घेतिल्लो आसा. तरी ह्या 

पुस्तकांत हांवे गद्याचे रूपांतर मात दिल्यां. दुसरे भाशांत ह्या पुस्तकाचो 
iii 


a 


E 


अणकार At करपा खातीर अशें केल्यां. अणकाराच्या वावरांत पद्या 
परस गद्य चड अनुकूल आसता. कन्नड जनांकूय तांची कविता समजून 
घेवपाक पद्या परस गद्यरुपांतर चड सहायक आसता. 


ह्या पुस्तकाची रचना करूंक प्रेरणा दिल्ले 'कवी गोविन्द पै 
स्मारक समिती' चो हांव उपकार मानतां. 


दुन्दुगेडि सालल्या नुडिवे नान्यार कलवम्‌ 

सलिसलेन्दु नुडिगे दुडिवे निन्नय सलवम्‌ 

(दुसर्‌ यालो वेळ नश्ट करपाचे खातीर न्हय हांव उलयतां 
भाशे लागीं तुमचें रीण फेडपा खातीर हांव प्रयत्न करतां) 


पेरडाल कय्यार किंजण्ण रै 
२२-९-१९८७ 


कोंकणी अणकारा विशी 

'हांव दोन आवयांचो भुरगो. कोंकणी म्हजी आवय आनी तिणें 
म्हाका जल्म दिलो. कन्नड म्हजी पोसकी आवय. तिणें म्हाका 
बाडयलो.......... म्हजे आवय भाशेंत कांय साहित्य आशिल्लें जाल्यार 
हांवूय म्हजी कविता आवय भाशेंत बरयता आशिल्लों. हीं पै मामालीं 
उतरां. तांचो आवय भाशेचो मोग हांत स्पश्ट जाता. त्या कालाक कोंकणी 
भाशेचें साहित्य फिरंग्याल्या धर्मप्रचाराचे खातीर केल्लें धर्मीक साहित्य 
मात आशिल्लें. तर आज कोंकणी भास प्रगतीचे वाटेर मुखार सरल्या | 
तिचें संपन्न साहित्य जाल्यां। आवय भाशेंत कविता करपाची पै मामाची 
इत्सा पूर्ण जाली ना. तर तांचे विशीं बरयल्लें पुस्तक अणकारा वाटेन 
कोंकणी भाशेंत आज तुमच्या मुखार आसा. 

“महाकवी गोविन्द पै' नांवाच्या पुस्तकाचे मूल लेखन कन्नड 
भाशेंत कय्यार किंअण्ण रै हांणी केल्यां। ह्या पुस्तकाच्या इंग्लीश 
अणकाराची वळख करतासना तांणी सांगलें -........ हाच्यान साहित्याचे 
आनी संशोधनाचे मोगी जन सगल्या संवसारांत म्हाकवी गोविन्द पैचे विशीं 
समझून घेतले आनी तांचे उपलब्धीची तोखणाय करतले । फुडारांत ह्या 
पुस्तकाचो कोंकणी आनी तुळु अणकार बी प्रकाशीत करचें म्हण म्हजी 
इत्सा. तशें ह्या पुस्तकाच्या कोंकणी अणकाराचे वाटेन पै मामाची आनी रै 
हांची इत्सा पूर्ण जावपाची आसा. 

अपूर्व प्रतिभा, विलक्षण स्मृति, म्हान विद्वत्ता, तीक्ष्ण क्षमताय, 
निबर उत्सुकताय, उसपरत नाशिल्लो प्रयत्न करून आयल्ले पै मामाचो 
परिचय कोंकणी जनाक करून पिवपाचें म्हत्वाचें हें कार्य श्री बस्ती वामन 
शणै हांच्या प्रयत्नान कोंकणी भास आनी संस्कृती प्रतिष्ठानाचे वाटेन 
जाल्यां. तांका हांव परीं Rat. शणै मामाचे विनंतीक लागून हांवे 
अणकाराचे हें कार्य केल्यां. फाटल्या दोन वर्सांचे प्रयत्ना वरवीं हो अणकार 
प्रकाशन करपाक तयार जाला. 'महाकवि गोविन्द पै' पुस्तकाचो हो 
अणकार प्रस्तुत करून तांचे म्हान प्रतिभेक म्हजीं अर्घ्या ओंपून दिवपाक 
अवसर दिल्ल्या कोंकणी भास आनी संस्कृती प्रतिष्ठानाचे अध्यक्ष श्री 
बस्ती वामन शणै हांका उपकार सांगून हीं उतरां सोंपयतां. 

डॉ. एल. सुनीता बाय 
रिटयेर्ई प्रोफसर 

वृन्दावन, काक्कनाड पी. ओ. 
कोचिन - ६८२७३०, 


प्रकाशकाची उतरां 


आतां परत एक पावटी श्री कय्यार किंजण्ण रै हांगेले 'महाकवि गोविंद 
पै' पुस्त्क आमगेली मायभास कोंकणीक आणकार कर्न, प्रकाशन करचाक कोंकणी 
भास आनि संस्कती प्रतिइतान वतीन, अंगसंस्थो विश्व कोंकणी साहित्य 
अकाडेमीन हात घाला । हे प्रयनाक राष्ट्रकवि गोविंद पैले' अभिमानी आनि कोंकणी 
भाषिक लोक पाटिंबा दिताती अशीं आशेतां। 


'महाकवि गोविंद पै पुस्तक कोंकणीक सुंदर जाव्न आण्कार कर्न दिलेले 
ख्यात संशोधकी आनि अणकारकरपी डा. एल. सुनीता बाय, कोच्ची हांका देव बरें 
कोरो | 


मुख्यप्रष्ट रंगील जावन चित्रण केलेले मे । शेवगूर आर्टस, मंगलूर हांका मुद्रण कर्न 
दिलेले मे । मधुबन ग्रपिक्स, मंगलूर हांका देव बरें कोरो. 


विश्व कोंकणी केंद्र 
मंगलूर 
१७-०१-२००९ 


बस्ती वामन शणे 


अद्यक्ष 
कोंकणी भास आनी संस्कृती प्रतिष्ठान 

म्हाकवि गोविन्द पै 


अध्याय - १ 
प्रस्तावना 

भारताच्या इतिहासांत एकोणिसावें शतक प्रयत्नाच्या आनी 
उपलब्धीच्या म्हत्वा लागून उगडासांत उरपा सारकें आसा. गुलामगिरीचे 
बंदखणींत पडून दुःखां सोसून घेतलो भारत रागार येवन सिंहा सारके 
गर्जन करूक लागलो. आमच्या देशाचो आत्मो जागृत जालो आनी 
स्वतंत्रतायेचे प्रखर उमेदीन चकचकीत जालो. भास, साहित्य, कला, 
संस्कृती आदी वावरांच्या भिन्न भिन्न क्षेत्रांत देशाचे सर्वागीण प्रगती खातीर 
कार्यावळी तयार केल्यो. उच्च-नीच, जात-पांत, स्त्री-पुरुष आदिचे भेदभाव 
इबाडून भारताची जनता एक जाली आनी शक्त भरलेले प्रचंड न्हंयचे 
समान मुखार सरली. भारताची स्वतंत्रताय ह्या असामान्य शौर्याचो, 
अतुलनीय त्यागाचो आनी अनंत प्रयत्नाचो परिणाम आशिल्ली . 

संक्रमणाच्या ह्या काळार भारताच्या जनांच्या अंतरात्म्याक जागृत 
करपा खातीर प्रयत्न केल्ले व्होड मनीश आशिल्ले श्री रामकृष्ण परमहंस, 
स्वामी विवेकानन्द, महर्षी अरविन्द, श्री दयानन्द सरस्वती, राजाराम 
मोहन राय आनी श्री नारायण गुरु. ह्या व्होडल्या आत्म्यानी आमच्या 
मनांत आत्मविश्वास भरून दिलो कीं आमी भारतांतलीं जनां धर्मीक, 
आध्यात्मीक आनी तत्वगिन्यानाच्या कार्यात लोकांतले अन्य राष्ट्रां परस 
उच्च आसांत. तिलक, गांधी, नेहरू आनी सुभाश बोस आदी नेत्यांच्यो 
आनी सुटके झुजाच्या शूरांच्यो जिणो स्मरणाचे योग्य आसात. ताणी 
सूर्यास्तमन जायनतिल्या साम्राज्यांत शासकीय मुद्रा घेवन आयिल्ले 
ब्रिटिशांक सत्य, अहिंसा आनी त्यागाचेर बसका आशिल्लें अपूर्व झूज 
करून धुकलून घाले. 

देशाचे प्रगतीक लागून राष्ट्राचो अभिमान वाडलो आनी 
भासेचोय, साहित्याचोय विकासूय निरंतर जावन आयलो. हे दिशेंत बंगाल 
सगळ्यांत मुखार आसले. बंकिमचंद्र चाटर्जी रवीन्द्रनाथ टागोरा सारके 
लेखक आनी कवी देशप्रेम जागोवपा खातीर आनी भासेवेलो मोग 
वाडोवपा खातीर प्रयत्न करून आयले. बंकिमालें “वन्दे मातरम्‌' आनी 
टागोरालें 'जनगणमन' राष्ट्रगितां रुपान मानून घेतलेंच हाचें देखदिणें 
प्रमाण. सर्वप्रथम बंगाल देशांत लायल्या ह्या दिव्याचो उजवाड सगळ्या 

| 


भारतांत व्यापून आयलो. बंगाल, गुजरात, महाराष्ट्र, कर्नाटक, केरल, 
आन्ध्र, तमिळनाड, आनी भारताच्या अन्य प्रदेशांतय भाशेचो आनी 
साहित्याचो मोग वाडलो. 

दक्षिण भारतांत पुनरुत्थानाच्या पेंपार्याचे सूर्त घालपाचो श्रेय 
सुब्रह्मण्य भारती हांका मेळो. सुटके झुजाची ओड लागून ह्या झुजाक 
फाटबळ दिवंचे अविस्मरणीय व्होड मनशां मदीं मुखेल जावन आसा तमिळ 
कवी श्री भारती. मलयाळम साहित्यांत कुमारनाशान आनी वळळत्तोळ 
नारायण मेनोन, कन्नड साहित्यांत ब.म.श्रीकान्तय्या, डॉ.बेंद्रे, Hay, 
गोविन्द पै बी हे दिशेन काम करतल्यां मदीं मुखेल जावन आसात. श्रेश्ट 
मनशांनी आपल्या आपल्या साहित्याचे वाटेन भारतीय भाशांचो गौरव 
वाडयलो. ह्या कृतित्वांत भारताच्या जनांचो हावेस आनी अभिलाशा स्पश्ट 
आनी गतिवंत जाल्या. ह्या व्होड मनशां मदीं एकलो म्हाकवी गोविन्द पै. 
तांच्या जिवनाक आनी कवनाक आधार मानून तांच्या व्यक्तित्वाचें विवरण 
दिवपाचो प्रयत्न हंगा केला. 


भुरगेपण 

गोविन्द पैलो जल्म एकशें अठरा वर्सा पयलीं ई. स.१८८३ मार्च 
म्हयनाच्या २३ तारखेक जालो. तांचो बापूय तिम्मा पै आनी आवय 
देवकम्मा. पै माम ह्या दांपत्याचो म्हालगडो पूत. पै मामाचे तीन धाकले 
भाव आनी तीन धाकली भयण्यो आसलीं. नारायण पै, अनंत पै, सुब्राय पै 
आनी गंगा भवानी (अम्मण्णी), कृष्णा बाय आनी सरस्वती बाय म्हण 
तांचीं नांवां. भावांकूय भयण्यांकूय आनी तांच्या भुरग्यांकूय पै माम व्होड 
मोगान चोयताले. तीं StS आदरान आनी भक्तीन तांची जतनाय घेतालीं. 
अखेरचे घड़ी मेरेन तीं पै मामाचे सेवेत रावलीं. 

गोविन्द पैचे नांवांच्या मुखार 'म' अक्षर मंगळूर आनी मंजेश्वर 
प्रदेशाक सुचयता. पै मामाचो जल्म सौकार बाब पैचे घरवडींत जाला. ती 
मंगळूराची नामनेची घरवड. ते घरवडीच्या मूळचें घर कार स्ट्रीटांत आतांय 
आसा. ह्या घराण्याचे सदस्य अजुनूय त्याच घरांत वसती करून आसात. 
` तांचो कुलदेव, काळीयमर्दन कृष्णाचें देवस्थानय थंय आसा. पुत्तूरा लागीं 
अनंतडींत त्या घराण्याची संपत्ती आयज मेरेन रावल्या, थंयच्या समंदाच्या 
वर्सुकीच्या 'उळळाल्ती मेच्ची' उत्सवाक लागून अजून मेरेन ह्या घराण्याक 
भोवमान दीवप आसा. नामनेचे वेपारी, दोतोर, अभियंतो, वैज्ञानिक आनी 

समाजसेवक ह्या घराण्यांत जल्म घेवन नांव पाविल्ले आसात. पै मामाले 
बापूय, श्री तिम्मा पै ज्योतिषाचे पंडीत आसले आनी आजो, नारायण पै 
दयावंत आनी परोपकारी. दक्षिण कर्नाटकांत ई.स.१८३९ वर्सा सहस्र 
जनांक मुक्त भोजन दिवपाचो प्रथम व्यक्ती नारायण पै रावलो. तळचेरेंत, 
मंगळूरांत आनी गुजरातांत तांकां हुंडीचो वेपार आशिल्लो. मंगळूरांतले 
सरकारी कालेजाच्या संस्थापकांत एकलो तोच म्हणपाचें आसा. 

गोविन्द ta आजोळ मंजेश्वरांत आशिल्लें. तांची आवय देवकि 
अम्मा मंजेश्वरांतल्या प्रसिद्ध शानभाग राजघराण्यांतल्या लक्ष्मण 
शानभागाची धूव, पै मामाचे बापायचें घर मंगळूरांत. तरीकूय पै माम, तांचे 
भाव आनी भयण्यो सगटय मंजेश्वरांत जल्मलीं आनी वाडलीं. धुवांक 
आनी तांच्या भुरग्यांक रावपा खातीर शानभाग घरवडीन अपुरबायेन 
मंजेश्वरांत एक विंगड राबितो तयार केलो. तशें गोविन्द पै आनी तांचे 
धाकले भाव तांच्या मंजेश्वरांतले घरांत रावन आयले. मंगळूरांत शिकच्या 
वेळार गोविन्द पै सुटयेक मंजेश्वरांत येताले. काव्यरचना, संशोधन आनी 
साहित्यीक वावर ते मंजेश्वरांतच करताले. तशें मंगळूर गोविन्द पै जनां 
मदीं मंजेश्वर गोविन्द पै जाले. पै माम 'देवकीतनय' म्हण टोपण नांवान 
काव्यरचना करताले म्हण हांगा उगडासांत हाडचें आसा. माळपै म्हण तांचें 
अपूरबायेचें दुसरें नांव. तरीकूय ह्या नांवान तांकां कोणूय आपोवणें 
करनाशिलो. तशे हें नांव विसरून गेलें. 

गोविन्द पैलें प्राथमिक शिक्षण मंगळूरांतले बेसल मिशन 
हाईस्कूलांत जालें. ते एक बुद्धिमान प्रतिभावंत छात्र आशिल्ले. उपरांत 
हाईस्कूलाची शिकवण ताणीं मंगळूरांतच कानरा हाईस्कूलांत केली. कन्नड 
भासशेचो प्रसिद्ध लेखक श्री म. न. कामत पै मामाचो वर्गमित्र आसलो. 
हाईस्कूलांत बंटवाळ वामन बाळिगा आनी बंटवाळ पुंडलीक बाळिगा हांणी 
तांकां कन्नड शिकयलें. ई.स. १८९९ वर्सा कानरा हाईस्कूलांत शिकच्या 
वेळार ताणीं ऐंजल नांवाचें हतबरपाचें इंग्लीश नेमाळें उजवड़ायलें. ह्या 
नेमाळ्यांत लेख आनी कवीत बरवपांत मुखेल गोविन्द पै आनी म. न. 
कामत आसले. 


कवितेचो जल्म 
सुटये दिसांचें गेविन्द पै मंजेश्वरांत येताले म्हण पयलींच सांगलें. 
ह्या दिसांचें ते त्या वाठरांत माचयेर सादर करच्या यक्षगानाचे खेळ 

पळेयताले. यक्षगानाचीं गीतां, 'जगते', तरेकतराच्या ताळांक अणसरून 
आसलीं. चेण्डे आनी मद्दाकें, पौराणिक चरित्रांचे अजापाचे वेश, खाशेलें 
नृत्य, माचयेवेलें संभाशण, आल्लय आनी शेतकामा संबंदी गीतां आदिचो 
प्रबळ प्रभाव तांचेर जालो आनी त्या प्रभावान तांची संगीताची आनी 
साहित्याची रूच वाडली. 
त्या वेळार गोविन्द पैचे जिणेंत उगडासांत उरपा सारकी एक 

घडणूक जाली. जय नांवाच्या संवत्सरांत माघ मासवड्याचो अखेरेचो 
आठवडो. ई. स. १८९५ वर्साच्या फेब्रुवारी म्हयन्याचो अंतीम सप्ताह. 
सदांच समान पावस शिंवरतालो. घराचे मुखार आंगणांत व्होड मांटव 
घालो. खुबूच बंधुजनां आनी मित्रां एकठांय आयलीं. मुंजिचो खुशालभरीत 
सुवाळो आशिल्लो. एकडे लाडू तयार करताले आनी दुसरे कडे मंडे. त्या 
दिसा, शनिवार कि आयतार किंवा शिवरात्रि आशिल्ली. शाळेक सुटये 
दीस. मांटव भर गोंदळ आनी खोस. थंगा किराचें चींव dla भरिल्लें मकोचें 
शेत दिसतालें. दादले, बायलो आनी भुरगीं हांगा थांगा धावंतालीं. सगळे 
कडेन तांच्या उलवपाचो पडसाद आयकतालो. सगळे कडेन आनंद आनी 
उल्हास. त्या गोंदळांत कोणूय तर मधुर सुरान लोकगीताचें गायन 
करतालो. 

म्हजे भुरग्या तू रानांत किद्याक वता, तू रानांत किद्याक वता 

रानटी जनावरां रानांत घुरी घालतलीं, लुकसाण करतलीं 

तू रानांत किद्याक वता 


आनन्दान आनी उल्हासान घरांत धावन आसले गोविन्द पैचे 
कानार त्या सुरेल गीताचो आवाज पडलो. तांका कित्तें की जालें. तांच्या 
मनांत अजापाचो उमाळो आयलो. मांटवांतलो गोंदळ तांच्या कानार 
पडलोना. Wasa घरांत वचून तांणी पुस्तक काडलें आनी बरवपाक 
लागले. सांज भितर एक एकांकी पूर्ण केलें. दोन तीन दिसांनी तांणी 
गितांचें एक नाटक बरयलें. ‘आवय बापायचो एकलोच पूत रानांत 
वतालो. तशें करचें न्हय म्हण आवय बापायान मागणी केली. जेन्ना देवाक 
पळवपाक ध्रुव रानांत गेलो तेन्ना सुनीतीच्या दुःखा विशीं तांणी आयकलें 
आसा. जेन्ना राम रानांत गेलो तेन्ना दशरथाचे खंती तो समजलो. ह्या 
गजालीं संबंदी तांका यक्षगानाच्या ताळमदळेच्या खेळांकडल्यान 
जाणविकाय जाली आसतली. गिताचे वळीन तांच्या मनांत जागृताय 


4 


हाडली. क्रौंच मिथुनांचें दुःख पळोवन आदिकवी वाल्मीकीच्या काळजांत 
आयल्ले काकुळटे लागून कविता जल्मली. तशेंच दुःखाच्या ह्या गिता 
कडल्यान तांका कविता करपाची प्रेरणा आयली. वाल्मीकी आदिकवी 
जालो. आमचो कवी, मागीर तांणी खूब कवीतां बरयलीं, श्रेश्ट 
म्हाकाव्याच्या पावड्याचे कुडके तयार केले आनी कन्नड भासेचो राष्ट्रकवी 
म्हण प्रसिद्ध जाले. 

हे घडणुकेची गजाल गोविन्द पैन बरयल्ले 'साहित्यज्ञर 
आत्मकथन' (साहित्यिकाचें आत्मकथन) नांवाचे आत्मचरितात्मक रेखणी 
कडल्यान एकठांय केल्या. 

बारा तेरा वर्सा पिरायेचेर गोविन्द पैन कविता बरोवपाचो आरंभ 
केलो. ई. स.१८९५ वर्सा तांणी 'मकराक्ष कळग'(मकराक्षा लागीं झूज) 
नांवाच्या यक्षगानाचें उपाख्यान बरयलें. मकराक्ष कोण म्हण तांका खरी 
माहिती नासली. तांचे उमेदेचे विरुद्ध म्हणपाच्या कारणान उपाख्यानाच्या 
तीन वांट्यांतलो एक वांटो जेन्ना बरयलो तेन्नाच तांणी पिंजूनय उडयलो . 
कशें तर हें मतींत येवपाचें आसा की कर्नाटकांतल्या कला आनी 
साहित्याचो लोकप्रिय नमुनो गोविन्द पै हांच्या साहित्याची प्रेरणा जावन 
आयलो. 

ई. स. १८९६ वर्सा पै मामाले जिणेंत दुसरी घडणूक घडली. तांची 
आवय आनी बापूय ते कवीत करतात म्हण नेणार आशिल्लीं. कित्ते की 
कारणान धाकेले भावां लागीं झगडें जालें आनी तांणी रागार येवन गोविन्द 
पै ada करता म्हण आवये लागीं सांगलें. ती रूढिक मान्यता दिवपी 
बायल मनीस आसली. यक्षगानाचे एक प्रसिद्ध कवी श्री. मुलकी वासुदेव 
प्रभु 'बिल्लहब्बा' (धोणवा उत्सव) नांवाची रचना करून पिशार पडलो. 
पिशेषणां साकून ताचो इलाज तेन्ना जालो जेन्ना तांणी 'समुद्रमंथन' नांवाची 
यक्षगानाची दुसरी रचना तयार केली. कवीत बरोवपी मनीश पिशार पडता 
म्हण तिचो धड विश्वास आसलो. ast पै मामाच्या भावांचे फिर्यादीन ती 
रागार आयली. कवीत बरवपाचें पिशेपण पयस करपा खतीर तिणें तांका 
कठोर शिक्षा दिली. तशें ते कांय वेळाक घरांत बसून कवीत बरयना 
आसले. ह्या समयार कविता वाटेर चलता आसतना करताले. फुरसती 
वेळार स्कूलांत बसूनय कविता बरयताले. ई. स. १८९८ वर्सा मेरेन ते 
अशेच तिगले. ह्या वेळार तांणी बेसल मिशनान उजवडायल्ल्या पोरणे 
कन्नड भाशेच्या 'हळेगन्नड व्याकरणसूत्रंगळु' नांवाच्या व्याकरणग्रंथाचें 

अध्ययन केलें आनी छंदाच्या विभिन्न रुपांचो खूब अभ्यास केलो. ' जैमिनी 
भारत' , 'गदुग भारत' आदी ग्रंथ तांणी वाचन केले. ह्याच वेकार भिन्न भिन्न 
छंदांचे प्रयोगय केले. जेन्ना तेन्ना असंतुश्ट जावन ते बरयल्लें कवीत' कडेक 
काडताले.. | 


प्रासाचे बगर 

इंटरमीडियेट मेरेन पै माम मंगळूरांतले सरकारी कॉळजांत 
शिकले. आधुनिक कन्नड साहित्यांतले मुखेल लेखक श्री पंजे मंगेशराव 
तांगेले शिक्षक आसले. श्री मुण्णुरु शिवरामय्यान कांय वेळ (१८९९- 
१९००) तांका कन्नड भाशेचें शिक्षण दिलें. कवितेचे कलेंत बेसबरे 
जानकार मनीस त्या काळाक द्वितीयाक्षरप्रासाक कवितेची जीण मानताले. 
प्रासाचे नियम अनुसरून समग्र कन्नड कवी कवीत करताले. पै मामाक अशें 
दिसलें- “प्रास कवितेचे पाल्हाळीक आभूषण. तें कवितेचें सत्व न्हय. 
उत्कृश्ट इंग्लीश आनी संस्कृत काव्यांत द्वितीयाक्षरप्रास ना. आमी हाची 
उपेक्षा करनात कित्याक? 'श्री पंजे मंगेश राव कवी म्हण सम्मान पावल्ले 
मनीस. ताचे भायर, पै मामाचो गुरू. धाडस धरून पै मामान पंजेक 
विचारलें-'तें ast? प्रासाचे नियम सोडून आमी कवीत केल्यार?. 
परंपरागत चलणूक मोडून कवीत केल्यार लुकसाण किकत्तें?' पंजेन तांका 
स्पश्ट परती जाप दिलीना. 

फकत विशय सोडून घेतलो. अशें प्रास नातिल्लें कवीत बरोवप 
आनी तें पिंजून उडोवप चालू जालें. नंतर ई. स. १९११ वर्सा अब्रैलांत 
बरोडाच्या नौसारी प्रदेशांत आसतना पै मामान डळमळीतपण सोडून 
धाडस करून प्रासाचे नियम मोडून कवीत करपाचो निश्चय केलो. तांणी 
टागोराची बंगाली कविता “आई भुवन मनमोहिनी आनी इकबालाचें उर्दू 
कवीत “हिन्दुस्तान हमारा' कन्नड भाशेंत अणकारलें. एक स्वतंत्र कवीतय 
बरयलें. ताचें नांव 'होलेयनु यारु?' (म्हार कोण?) हें कवीत त्या वेळार 
मंगळूरांत उजवाडावन आशिल्ले 'स्वदेशाभिमानी' नेमाळ्यांत प्रकाशीत 
जालें. गोविन्द पैचे हें बरोवप कन्नड साहित्याच्या मळार गोंदळ आनी 
गडबड करपाचें जालें. साहित्याच्या मळार भासाभासांची सुरवात जाली. 
गोविन्द पैन पायानी चलून घालेली ती पायण आज राजमार्ग जाली. 
ताचेवेल्यान सुद्धां आज रथच चलतात. मंगळूर, बंगळूर कारवार, धारवार 
आनी मैसूराचे कवी द्वितीयाक्षरप्रासाचो नियम मोडून कविता करून 

आयले. पै माम हांत अग्रेसर आसलो. कन्नड भाशेच्या काव्यसाहित्यांत ते 
नवी पायण घालून आयले. हांततल्यान तांची व्होड मान्यताय जाली. नवे 
कवितेची हातबेडी तोडून तिका मुक्त करचे व्होड मनीस गोविन्द पै म्हण 
साहित्याचे इतिहासकार खरेपणान गायताले. पै मामाचे गुरू श्री पंजे मंगेश 
राव कन्नड साहित्यांत पयलो कथाकार म्हणून प्रसिद्ध आसले. तशेंच तांचे 
शिश्य पै माम द्वितीयाक्षरप्रासाचो नियम मोडून काव्याच्या मळार स्मरणीय 
जाले. दोगय कवी कर्नाटकांतले, आनी तांची आवयभास कोंकणी म्हण 
मानून घेवंक आसा. 


ई. स. १८९९ वर्सा आपले वयाच्या सोळावे वर्सा विलयम 
शेक्सपीयराले 'ट्वेल्थ नाइट' नाटकाच्या पयल्या अंकाच्या थोड्या 
दृश्यांचो अणकार गोविन्द पैन कन्नड भाशेन केलो. हो अणकार तांणी 
कन्नड भाशेच्या वृत्त आनी कन्द म्हणपाच्या विशिष्ट छन्दानी केलो आनी 
म्हाकवी मुद्दण म्हण नांव पावलले श्री नन्दलिके लक्ष्मीनारायणय्या हांका 
धाडून दिलो . लक्ष्मीनारायणय्यान छंद आनी प्रासाचे नियम मानून कवीत 
करपाक ताका प्रेरणा दिली, पूण पै माम ते वाटेन मुखार गेलेनात. 


स्वर्णपदक 


मंगळ्ूरांतल्या सरकारी कॉळजांत येस जोडून इंटर पूर्ण केलें आनी 
मद्रासाक वचून पै मामान मद्रास क्रिश्‍्चियन काळेजांत प्रवेश काडलो . त्या 
वेळार कासरगोड आनी दक्षिण कर्नाटक मद्रास राज्यांत आशिल्लें आनी 
विद्यार्थी आपलें शिक्षण राजपाटणांत, मद्रासांत करपाची आस 
बाळगिताले . गोविन्द पैन बी. ए करपाक मद्रासांत प्रवेश काळो. भारताचो 
राष्ट्रपती म्हण नांव पाविल्ले नामनेचे तत्वगिन्यानी डॉ. राधाकृष्णन 
गोबिन्द पैचे वगइश्ट आशिल्ले. राजपाटणांतलें जिवीत आनी थांगाचें उच्च 
शिक्षण पै मामाच्या अणभवाचो स्तर वाडोवपाक आदार दिवपी आशिल्ले. 
विद्यार्थी आसून तांका कांय भाशांचो परिचय जालो. ह्या पश्चिमी भाशांत 
लतीन आनी फ्रेंचूय आशिल्लो. पूर्वी भाशांत संस्कृत, बंगला आनी पाली 
भाशांत परिचय तांका जालो. बी. ए. परिक्षेत सुरवातेक इंग्लिशाचें प्रस्न 
पत्र दिवन जाले नंतर देहास्वास्थ्याक लागून तांचो बापूय हांतरुणाक 
खिळिल्लो आसा म्हणपाची खबर वीज लागले सारकी जाली. परिक्षा 
अर्दकुटें सोडून ते घराक परतले. उपरांत बी. ए. परिक्षा पुराय करूक 

शकना जाले. तांणी फकत इंग्लीश प्रस्नपत्र पुराय केलें आनी ते परिक्षेत 
तांका स्वर्णपदक फाव जालें. 


संपन्न भासा पुस्तकालय 

फुडाराचें शिक्षण गोविन्द पैक आपल्या घरांतच कोरका पडलें. 
तांची जाणविकाय आनी विद्वत्ता स्वयंसिद्ध आसली. त्या वेळार मंगळूरच्या 
बेसल मिशनान कन्नड भाशेचे पोरणे आनी नवे ग्रंथ उजवाडांत हाडले.. 
घरच्या म्हालगड्याची मान्यताय घडोवन तांणी पुस्तकांची खरेदी केली 
आनी अभ्यास करूंक लागले. विदेशी राज्यां कडल्यान तांणी खूब 
मोलादीक पुस्तकां मेळयलीं आनी तांचें गहन अध्ययन केलें. विस्तृत आनी 
अवांतर वाचनाच्या आनी मोलादीक पुस्तकां सग्रह करपाच्या विशयांत 
गोविन्द पैची तुलना करपाक केवल गोविन्द पै मात्र आशिल्ले. आमच्या 
देशांत गोविन्द पैचे सारके मनीस विरळ. तांणी एक हाती अजापाचे दोनूय 
वावर करून सर्वोत्तम फळ लाबलें. मंजेश्वरांतल्या घरांत Hela आनी 
माळेर पुस्तकांची आरमारी भरून आशिल्यो. घरांत हांगा थांगा पुस्तकांची 
रास देखूक मेळटाली. विकतीं घेतिल्लीं पुस्तकां ते बरोबर वाचून घेताले 
आनी वायलेट तितान कुरू घालताले. राष्ट्रकवी गोविन्द पै नांवाच्या 
उडपीच्या संशोधन केन्द्रांत तांणी आदार घेवन उपेग केल्लो किट्टेलाचो 
कोश अजुनूय राखून दवरला. त्या कोशाचें दरेक पान आनी दरेक 
उतर पुराय रेखांकीत , प्रस्नांकीत आनी सुदारिल्लें आसा. ह्यो कुरवो पयले 
पाना सावन आशिल्यो आनी १७५२ वें अखेरचें पान मेरेन चलताल्यो. 
गोविन्द पैचे अभ्यासाची व्याप्ती आनी खोलाय स्थालीपुलकन्यायान 
बरोबर आमकां समजूक येता. वैदिक, संस्कृत, पाली, हिन्दी, उ, बंगाली, 
गुजराती आदी आर्य भाशांची, कन्नड, मलयालम, तिमल आदी द्रविड 
भाशांची आनी लतीन, ग्रीक, इतालवी, फ्रेंच आदी विदेशी भाशांची वळख 
तांणी करून घेतली. पुराय बावीस भाशांची वळख तांका आशिल्ली. सगळे 
देशांत इतली खूब भाशांची वळख करून घेतल्ले मनीश विरळच. तांचे 
जिणेच्या अखेरच्या दिसानी तांची स्मृती दुबळी जाली आनी तांणी उश्णें 
दिलेलीं पुस्तकां परत येयलींना. ast तांची थोडी पुस्तकां शेणलीं. सामकें 
` तेवचाळीस भासांची ४७३४ पुस्तकां तांच्या पुस्तकालयांत बाकी 
आशिल्लीं. तांच्या भावल्यानी हीं पुस्तकां उडपीच्या महात्मा गांधी 
कॉलेजाक देणगी दिलीं. आजून मेरेन ह्या महाविद्यालयांतल्या राष्ट्रकवी 

श्री गोविन्द पै नांवाच्या संशोधन केन्द्रांत हीं पुस्तकां मेळटात. आज त्या 
पस्तकालयांत नदरेंत येवंच्या गोविन्द पैच्या पुस्तकांची वळेरी भासां प्रमाणी 
सकयल दिल्या - 


भासो संख्या भासा संख्या 
इंग्लीश १८७२ कन्नड १२८० 
संस्कृत ३९८ मराठी १८५ 
हिन्दी १३६ फ्रेंच १२७ 
अवेस्ता आनी पहलवी १९ बंगला ५८ 
पाली ४५ ग्रीक ४१ 
लतीन २८ तमिल २४ 
स्पनिश २३ उर्दू १७ 
कोंकणी १४ गुजराती १८ 
मलयालम ११ असीरियन ६ 
पहलवी ७ पुर्तगाली ६ 
इतालवी ४ बरमीस ३ 
रूसी ३ चीनी ३ 
कोडवा २ फारसी ४४ 
हीब्रू १० गालिक व 
तिबती ११ जर्मन ११२ 
इरानी २ गोंडा 5 
तेलुगु & उडिया 2 
अरबी ९ जापानी १ 
अन्य भासो २०६ ४७३४ 


HEH शतका परस चड काळाक ताचे जिणेचो अधिकूय अंश ह्या 
मनशान एकहाती तपस्येन आनी भक्तीन बहुभासांपुस्तकांच्या व्होड 
पुस्तकालयाची बांदणी करपाक उपेग केलो. तांणी हीं पुस्तकां वाचलीं 
आनी तांत मिसळून गेले. पै मामाली काम करपाची अजापाची तांक आनी 
तीब्र बुद्दीचे हें उत्तम उदाहरण. ही खाशेली फाटभुंय गोविन्द पै हांचे 
तेजस्वी व्यक्तिमत्तेक एक चकचकीत प्रभावळ तजवीज करता आनी तांका 
सम्मानाचे उच्च बसकेचेर सदांच तेजबंत रावपाक सहायक जाता. 


घराव्या जीण 

अनेक भासांच्या अभ्यासाक आनी साहित्य संशोधनाच्या आनी 
कवितेच्या मोलादीक पुस्तकांचो संचय करपाक लागून कीर्तिचे तेंगशेर 
पावल्ल्या पै मामाच्या घराव्याची जीण कशें आशिल्ली तिचे पसून पाठकांक 
परिचय दिवपाचें उचीत आनी लायक म्हण दिसता. मदेगाताक बी. ए. ची 
परिक्षा बें म्हणिल्ले गोविन्द पै हांका तांचे बापायचे मरणानंतर मंजेश्वरांतले 
घरांत रावपाचें पडलें. घराव्याचो म्हालगडो पूत म्हण ही तांगेलीच 
जापसालदारकी आशिल्ली. तांणी ही जवाबदारी मानून घेतली आनी लक्ष्मी 
म्हण टोपण नांवाचे कृष्णाबायेक लग्न जावन थयंच रावले. ई. स. १९१० 
वर्सा कृष्णाबायेन एक चलयेक जल्म दिलो. थोडे दिसानंतर ती मरण 
पावली. ई. स. १९२७ वर्सा दम्याक लागून कृष्णाबाय भायर पडली. त्या 
वेळार गोविन्द पै चोवेचाळीस वर्सांचे आसले. पूण तांणी दुसरें लग्न केलें 
नात. घराव्याचो म्हालगडो पूत म्हण तांणी आपल्या धाकल्या भावांची 
आनी तांच्या भुरग्यांची पोसवण केली. 

कृष्णाबाय साहित्याच्या वावरांत आपल्या घोवाक पालव दिताली. 
तिणें मराठींत बरेतरेन शिक्षण केलें. तिच्या प्रोत्साहनाक लागून पै मामान 
मराठी भासेचो गहन अभ्यास केलो. थोड्या वेळाक पै माम नौसारींत काका 
कालेलकरा वांगडी आशिल्ले. त्या वेळार कृष्णाबायेन पै मामा लागीं _ 
मराठीचे म्हान पंडीत आशिल्ल्या काका कालेलकराच्या सहायान मराठी 
साहित्य शिकपाची मागणी केली. आपले घरकान्नीच्या प्रोत्साहनाक लागून 
तांणी 'सैरन्ध्री' नांवाचो म्हाकाव्याचो एक कुडको निर्मीलो म्हण गोविन्द पै 
सांगताले. फुडाराचे जिणेंत अखेर मेरेन गोविन्द पै आपले बायलेचें स्मरण 
करताले....... फांतोड लागपा आदी ते dla dia करच्या सवण्या वांगडा 
न्हिदून उठायताले. संवकळीचें काम करून ते स्नान करताले. नंतर 
पोरसांतलीं फुलां एकठांय करताले. आपल्या कुडांत आशिल्ले बायलेच्या 
चित्राचे मुखार ओंपून घालताले आनी शांत जावन प्रार्थना करताले. 
“गिळिविंडु' नांवाचो आपलो पयलो कवितासंग्रह तांणी 'कृष्णाक' समर्पण 
केलो. बायलेच्या उगडासाक अश्रुपूजा करून आनी तांका अलग केल्ले 
नशीबाक ओंपून तांणी 'नन्दादीप'(सदा प्रज्वलीत दिवो) नांवाचो 
कवितासंग्रह saat. बायलेच्या मरणा खातीर जाल्ल्या दुःखाच्या 
उज्जांतल्यान देवाक पेटयलो दिवो आनी अखेर मेरेन सगळे जिणेंत तांच्या 
मनांत जळत रावतलो म्हण तांणी ह्या संग्रहाक 'नन्दादीप'म्हण नांव दिलें. 

'नन्दादीप' एक अपूर्व रचणूक, जे रचणुकेंत प्रियतमेचो वियोग रूपान्तर 
जावन देवाचें आवडेपण जालें. ई. स. १९२८ वर्सा गोविन्द पै हांणी 
'गोम्मटजिनस्तुति' रचली. ही रचना बी तांणी बायलेच्या उगडासाक ओंपून 
दवरली. मायेरांत कृष्णाबायेचें नांव 'लक्ष्मी आशिल्लें. 'नन्दादीप' रचनेंत 
खूब कवितेंत लक्ष्मीचें नांव आसा. बायल जिवीत आसतना गोविन्द पै 
कवितेच्या मार्गार सिंहा सारके मुखार सरले. मरणानंतर तांणी कवीत 
बरोबप थोड्या समयाक उणें केलें आनी संशोधना विशीं आवड घेवन 
रावले. हे संबंदी तांणी ह्या लेखकाक सांगलें - 

'कवितेची प्रकृती नाजुक आनी कोमळ. ती नवरसानी भरिल्ली. 
कोणूय आपणाक कविते विशीं कामाक लायता तो सभावतः संवसारांत 
खोस दिवंचे आवडेचो आनी गोड सुवादाचे आपले घराव्या जिणेचो उगडास 
करता. हे तरेची गजाली विसरंक जाय आनी म्हजी नदर बदलूंक जाय. ते 
खातीर हांव संशोधना मळार वावर करून आयलां. संशोधन सत्याचें 
अन्वेशण. अर्दकूट सत्याची व उणें सत्याची जाणविकाय पर्याप्त न्हय. 
सत्य पुराय जाण जावंक आसा. सत्य पुराय वळखूंक मनाची एकाग्रताय 
निखालस गरजेची आसता. मनाची कोमळता आनी नवरसांची अनुभूति 
उणें जाता. घरावे जिणेचो गोड आनी सुवादाचो उगडास मंद पडता आनी 
मन संशोधनाचेर थीर जाता. 

आपणाचेर अंकूश दवरून ताणीं विरंगुळ्या रूपान कसलो 
सुसंस्कृत वावर पसंत केलो ! अशें आसूनय कविता म्हणपाची ती सुन्दर 
बायल तांका सोडून गेलीना. मागीर खूब बरें आनी मनोहर कवीत तांणी 
बरयलें आनी कन्नड भाशेचे ते राष्ट्रकवी जाले. 


विद्वान कवी 

पूण गंभीरतायेन कविता करूंक प्रेरणा आयली. तें कशें म्हण 
सकयल दिल्लें वृत्तान्त सांगता. ह्या काळाक पै माम आपलो अधिकूय वेळ 
संशोधना खातीर वगडायताले. कवी परस संशोधक म्हण ते खूब प्रसिद्ध 
जाले. ते हातबरपाचीं तळतां आनी शिलालेखां वाचपाक आनी अभ्यास 
करूंक लागले. बुद्धा आनी महावीरा सारके धर्मगुरू विशी आनी पंप आनी 
रण्णा सारके कवी संबंदी अनेक लेख तयार करून नेमाळ्यंचेर प्रकाशीत 
केले. राष्ट्रकूट, होयशाल, गंग आनी कदंब राजवंशा संबंदी लेख बी तांणी 
तयार केले. ह्याच वेळार ई. स. १९४० वर्सा पै मामाचो वांगडी पंडरेश्वर 


गणपती रावान 'चेंगळणें' Ararat कविता संग्रह प्रकाशीत केलो. त्या 
संग्रहांतली एक कविता 'पंडित वक्कि' नांवाची आसली. कवितेचो सारांश 
सकयल दिला - 

अरे सवण्या ! तू समयाच्या रानांत विसराच्या कफनांत गुठलावून 
बसून झेम काड ! तुजीं पाखां ल्हान जालीं. तू इतिहासाचे सुतलीन 
गांथिल्लीं मोतीं खातालें. सत्याच्या आनी फटयेच्या संभाशणांचीं बोंडां 
फुटयतालें. तर तू धादोशी जालेना कित्याक ? पूण मरण तुजे मुखार आसा 
चोय ! मात्र काळा विशीं येवजण करून तू आतां सारहीन वाद विवादांत 
पडल्यां. तू एक बरें गायक आशिल्लें. परंतु कित्याक लागून तू गायन करप 
विसरलें आनी ठंडायेर रावल्यां ? गायन करपाची शक्त ना जावन आमी 
व्हडाव्हडान हुडकेतात. वेळ हातां साकून वता. खरे गायक नासतनाच थोडें 
भोव देखावण करतात आनी व्होड गायक म्हण उबें रावतात. आमच्या 
पोरसांतलें विद्वान सवणें गायन कित्याक करना ? रे मधूर ताळ्याचे 
कोगळा, आनन्दान गायन कर. आमची प्रार्थना मानून घेवंक विनवणी 
करतांत. 

ही विनंती आनी विद्वान सवण्याक दिल्ली सूचना व्यर्थ जालीना. पै 
मामाचो लयात्मक सूर.आयकपाची आस्त घेवन आशिल्ले कन्नड जनांचे 
मनां पसून पंडेश्वरा वाटेन केल्ली आतुर मागणी फलयुक्त जाली. उपरांत 
तांणी खूब उत्तम कविता रचून घेतली आनी कन्नड साहित्याक गिरेस्त केलें. 
'हेब्बेरळु' (आखाणो), तांगेलें काव्यरूपक आनी 'वैशाखी' ,तांगेल्या 
म्हाकाव्याचो कुडको, प्रकाशीत जालो. मोलाचीं कांय कथात्मक कवीतां , 
स्वनीतक (चोवदा वळींची Frat) आनी गीतकाव्य तांणी निर्मीलें आनी 
साहित्य जगत ह्या म्हाकविक सदा स्मरण करून आयलें. 


देशभक्ती 

त्या दिसांचें आमच्या देशाचो जीव स्वतन्त्रताये खातीर तानेतालो . 
मोनेय उलवपी जाताले. आमच्या राज्याचे तरणाटे देशा खातीर त्याग 
करपाच्या उत्साहान मुखार धांवताले. तिलका आनी गांधी सारके श्रेश्ट 
मनीश आमचे मुखेल आसले. अहिंसेचे सत्याग्रही आनी क्रान्तीकारी हजार 
- पटीन आमचे आवय भुंयचे सुटकेची प्रतिज्ञा काडून सुटके झुजांत भाग 
घेताले. खूब जन अस्पृश्यता, खादी आनी जातीय एकता जशे सामूहीक 
वावरांत भाग घेताले. पै मामान लेगीत खादीची प्रतिज्ञा काडली आनी ते 

अखेरमेरेन बारीकसाणीन पळोवन आयले. 

सांप्रदायिक मेळ, अस्पृश्यतायेची हुमटावणी बी विशयांचेर ताणीं 
कविता रचल्यो. 'स्वतंत्रताय वा मरण' विशयाचेर नेटान कवीत बरोवन 
तांणी जनांची जागृताय केली. ह्याच उद्देशान पै माम तांगेले नौसारीच्या 
प्रवासाक तयार जाले. अरविन्द घोशाचे प्रेरणेक लागून बरोडा म्हाराजाचे 
नोकरींत आशिल्ले देशपांडे हांणी राष्ट्रीय शिक्षणा खातीर एक संस्था 
स्थापन केली. अरविन्द घोश आपले जिणेच्या उत्तराद्धांत आध्यात्मिकताय 
पळोवन गेले आनी महर्शी जाले. तरी प्रारंभकालाक गुपीत जावन ते 
क्रान्तीकारक आसले. गोविन्द पैन आपले आवयभुंयचे सेवेक स्वयं ओंपून 
dae थारायलें आनी ते राष्ट्रीय शिक्षणाचे ते संस्थेत सेवा करूंक गेले. 

देशपांडेन पै मामाक तेच संस्थेत नोकरी करतल्ले काका 
कालेलकारा कडेन धाडलो. तांचे मदीं इश्टागत जाली आनी आखेरमेरेन 
ती अविरत चलत रावली. दोनूय मनीश व्होड विद्वान आनी देशभक्त 
आसले. पै मामान त्या वेळार देशा खातीर क्रान्तीकारक कार्य करपांत 
व्होडि रूच दाखयली. नव्या सहभाग्यां मदीं गुपीत कशें Gad करचें ? खरे 
मित्रां लागीं गुपीत कशें राखचें ? श्री कालेलकार पयलींच अनमनले. पै 
माम काळजा सावन पुराय पातयेवपा सारको म्हण रोखडेंच तांका समजलें 
आनी तांणी पै मामाक क्रान्तीकारक वावराची वळख करून दिली. तेच 
संस्थेच्या दुसरे विभागांत नोकरी करतल्ले श्री मोहनलाल पांड्याची वळख 
पै मामाक जाली. हाचे मदीं घरकान्नीच्या कठीण रोगासंबंदी खबर तांका 
मेळी. तांका नौसारी सोडून वचूंक पडलें. तशें क्रान्तीकारक आसूनय 
आवयभुंयचे खातीर स्वयं त्याग करूंक आशिल्ले संद तांणी वगडायले . त्या 
काळाचे व्होड देशभक्त श्री आर. के. प्रभु आनी श्री एच. वी. कामत जावन 
पै मामाक संबंद आसले. श्री एच. वी. कामत तांचो सोयरो म्हण जाला. 


गांधीजीनी बडी 

पै मामाची आनी श्री कालेलकाराची वळख एक इतिहासीक 
धडणूक जाली. राष्ट्रभाशेच्या प्रसाराक लागून श्री कालेलकारान सगळ्या 
देशाची भोंवडी आरंभ केली. तांगेले कार्यावळीक धरून ते मंगळूरांत 
आयले आनी थंगाच्यान पोरण्या इश्टाक मेळूक मंजेश्वरांतय पावले. एक 
दीस ते पै मामा लागीं रावले. जेन्ना वचपाक लागले dat पै मामान 
तांका एक पोरणी बड़ी दिली. ती पै मामाच्या पूर्वजांची मोलादीक 

वस्त. ई. स. १९३० वर्सा जेन्ना महात्मा गांधीन दंडीयात्रेचो आरंभ केलो 
श्री कालेलकार हांणी ती बडी गांधीजीक दिली. इतिहासीक दंडी यात्रा 
करच्या वेळार गांधीजीन हीच बडी हातांत काडली. गांधीजीन उपेगां 
हाडिल्ले वस्तूच्या संग्रहालयांत दंडी यात्रेची यादस्तीक जावन ही मोलादीक 
बडी अजुनूय संबाळून दवरल्या. जे मेरेन जन गांधीजीचो आनी इतिहासीक 
दंडी यात्रेचो उगडास करतले ते मेरेन तांका पै मामाचे मोलादीक देणगीचो 
उगडास जातलो. आमकां सगटांक हो एक अभिमानाचो विशय. 

मंगळूरांत प्रकाशन केल्ले 'सुवासिनी' म्हयनाळ्यांत गोविन्द पैची 
पयली कविता प्रकाशीत जाली. बोळार विट्ठळ राव, बनगळ रामराव 
आनी पंजे मंगेश रावा सारके साहित्याचे व्हडले मोग्यानी एकवट जावन 
केल्ले प्रयत्नाच्या फलान ई. स. १९०० वर्सा जुलय म्हयन्यांत मंगळूरांत हो 
म्हयनाळो सुरू जालो. पै मामाची तीन पदांची 'सुवासिनी' नांवाची कविता 
तेच वर्सा आगस्ट म्हयनांतल्या अंकांत प्रकाशीत जाली. ती कविता पै 
मामान त्या म्हयनाळ्या वाटेन आयोजीत कवितेच्या सर्तेक लागून बरयली. 
आपल्या कवितेक पै मामाक पयलो पुरस्कार फाव जालो. कवितेचो 
माथाळो आनी नेमाळ्याचें नांव एकच आसलें तरीकूय कवितेचे भाव तटस्थ 
आसले. 'सुवासिनी' लग्न जाल्ले बायलेचें प्रतीक. ती बायल मातृत्वाची 
आनी सुगन्धित फुलाची कुरू घेवन आसा. हीं तीन पदां आमकां आपले 
आवयचो उगडास करतात आनी आवय भासेच्या सुवासान देस भर 
पतळावंचे उदार विचार उकतें करतात. त्या काळार 'कंद' नांवाचें जे छंद 
प्रौढ विचार उकतें करूक प्रयुक्त जातालें पै मामान ल्हानपणार त्याच छंदांत 
आपली कविता बरयली आनी सफळताय प्राप्त केली. तांका पयलो 
पुरस्कारूय मेळळो. हे कवितेत तांची कुशळटाय आनी निपुणटाय देखूक 
मेळटा. 


प्रथमतायेची सांखळ 

कविते सारकेंच गद्यांतय पै माम प्रतिभावंत आशिल्ले. श्रीकृश्णाचे 
जिणे संबंदी 'रैवतक', 'कुरुक्षेत्र' आनी 'प्रभास' नांवाची नवीनचन्द्र सेन 
हांची तीन बंगाली काव्यां तांणी कन्नड गद्यांत अणकारलीं. ह्यांचे स अध्याय 
- 'स्वदेशाभिमानी' नेमाळ्यांत प्रकाशीत केले. हेंच पै मामाचे पयलें गद्य 
काव्य. मागीर 'निगळसुत्ता' नांवाचें बुद्धमताचें एक सूत्र पालींतल्यान कन्नड 
भाशेंत तांणी अणकारलें. हें सूक्त त्याच नेमाळ्यांत ई. स. १९११ वर्सा 

प्रकाशीत केलें ई. स. १९१६ वर्सा तांणी ग्रीक भाशेचो शोकांतिका 
बरवपी एस्किलोस (Aeschylus), सोफोक्लेस (Sophocles) आनी 
यूरिपिदेस (Euripides) हांचे रचणुकांचो अणकार केलो. ई. स. १९३० 
वर्सा महाभारताच्या विराटपर्वातल्या कीचकाचे कथेचो आदार घेवन 
'सैरन्ध्री' नांवाच्या नाटकाचो आरंभ केलो. ग्रीक भाशेच्या शोकांतिका 
नाटकाचो आदार घेवन तांणी हें नाटक रचलें. 'वीरद्विपदी' छंदांत जेन्ना 
५१० वळी बरयल्यो तेन्ना तांची एकली धुवडी मरण पावली. त्या शोकांत 
हें नाटक अपूर्णच रावलें. 

चवदा वळींची कविता (सॉनट) बरवपांत पै मामाक रूच आसली. 
हो पाश्चात्य साहित्याचो एक लोकप्रिय काव्यप्रकार. तांणी सुन्दर 
सॉनेटांची रचना केली. 'कवितावतार' ई. स. १९१६ वर्सा बरयली. चवदा 
वळींची ही पयली कविता 'कन्नडकोगिळे' नांवाच्या साहित्यीक 
म्हयनाळ्यांत प्रकाशीत जाली. हें नेमाळें मंगळूरांत पंडीत श्री मुळिय 
थिम्मप्पय्याले संपादकत्वांत प्रकाशीत जातालें. 

फिटजराल्ड हांणी प्रख्यात फारसी कवी उमरखैयाम हांचे 
'रुबाइयत' कवितेचो इंग्लीश भाशेंत अणकार केलो. पै मामान ताचो 
अणकार कन्नड भाशेंत केलो. मागीर श्री. वी. गुंडप्पा आनी श्री मटिटि 
राधाकृष्ण राव हांणी रुबाइयताचो अणकार कन्नड भाशेंत क्रमशः 
'उमरणओसगे' (उमरालो आनंदाचो वृत्तांत) आनी 'पाणपूजे' (सोर्या 
पूजा) नांवान केलो. जाल्यार ह्या प्रख्यात काव्याचो अणकार सर्वप्रथम 
कन्नड भाशेन केल्ले पै मामाकूच प्रतिश्ठा मेळटा. 

पै माम कन्नड साहित्याचे अनेक नवी नवी Role कारणभूत 
जाले. ह्या भिन्न साहित्य प्रवृत्तींच्या कारणाक लागून तांका कन्नड भाशेचो 
प्रथम कवी म्हण जो मान दिलो तो उचितूच. 


अध्याय - २ 
कविता - संग्रह 
कीरां हींड 

'गिळिविंडु' (कीरां हींड) पै मामाचो पयलो कविता संग्रह. तांणी 
ई. स १९०० वर्सा कवीत बरोवपाक सुरू केलें. तीस वसांची कविता ह्या 
पुस्तकांत संग्रहीत केल्या. हें पुस्तक ई.स. १९३५ वर्सा उजवाडाक आयलें. 

ह्या संग्रहांत उणे चड लंबायेचीं ४५ + १ कवीतां आसात. 
उमरखैयामाले रुबाइयताच्या ७५ पदांचो अणकार ह्या संग्रहांत मेळटा. ह्या 
संग्रहांतलीं अधिकूय कवीतां स्वतंत्र आसात. उणेच अणकार केल्लीं 
कवीतांय बी आसात. 

‘Gast सून येवचे आनी खंय तरी वचे कीरा fest सारके म्हज्या 
मनांत हीं उतरां थोड्या वेळाक रावतात जाल्यार तीं म्हजीं जातात कशे? 
तांच्या उड्डणांत कीर एक पोरसूं पळोवन थोड्या वेळाक थंगा बसतात 
जाल्यार ते त्या उद्यानाची संपत्ती जातात कशें?' 

‘Tatas कवितासंग्रहाचो मुखेल विशय होच. सगल्यांचो सूर 
कविचो सूर जावन गितांत येता म्हण कवी नमळायेन सांगता. आपले 
मोगाचे भयणीक घेवन घराच्या फाटल्या आंगणांत खेळून आसतना कवी 
दर एक रानाची तपासणी करता, एक पिस्सोळ्याक धरता आनी आपले 
धाकले भयणीक इनाम जावन दिता. पिस्सोळ्याच्या पांखार आसल्लो धुल्ल 
आफुडपाक ती भियेता. वर्डसवर्थ हांचे “पिस्सोळ्याक'(चिट्टेगे) नांवाचे 
इंग्लीश कवितेच्या अणकारांत वर्णन केल्ले सादे सरळ भुरगेपणाचें हैं चित्र. 
'देव खंय आसा?' (परमात्मनेल्लिरुवनु) नांवाची जुंवळीं कविता 
'दासरपदगळु' च्या रागान म्हणपाची. देव कोण? तो खंय आसा? तो कशें 
आसा? प्राचीन काळा सावन संवसारांत हो प्रस्न विचारांत आशिल्लो . 
आयचो कवी हो प्रस्न उबो करता आनी सरळ शैलींत तत्वगिन्यानाची 
खोलाय वर्णन करता. 

“देव प्रत्येक अणुंत आसता, दर एक धुल्लकणांत उरता, तणा 
काडयेचे दर एक कणकणीत जितें रावता, रुखाच्या दर एक कुडक्यांत 
तिगून आसता. ताचें पडबिंब सुर्यात चकचकेता. मनीश देवाचेंच पडबिंब. 
नखेत्रां ताचे दोळे आनी तो तांचे वतीन पळयता. शितळ वार्‌ या वतीन तो 
स्वास घेता. सकयल भुंयचेर मंद मंद चलता. भिन्न वाटांच्यान जावंच्या दर 
एक शब्दा विशीं तो सतर्क आसता. सुवासीक फुलांत तो मुमुर्ख्यानी 

हांसता. कोगळाचे मधूर स्वरांतल्यान तो गायता. दोळे उकते करून मनोहर 
प्रकृतिक चोयतल्यांक तो दिसून येता .' 

“बानक्किगे' एक लांब कविता. शेलीचे 'टु ए स्कायलार्क नांवाचे 
कवितेचो हो कन्नड भासेंत अणकार. चंडोल पक्षी भुंयचेर सून मळबार 
उडता आनी ऊंच मळबार मधूर सुरान गायता. कवीत आनी ताचे भितल्ले 
अर्था परस हें भो आनंद दिवपी. चंडोल पक्षीची निपुणटाय तांका प्रेरणा 
जाता म्हण कवितेंत कवी स्पश्ट करतात. “हिन्दुस्तान हमारा', नामनेच्या 
उर्दू कवी इकबालाचे कवितेचो कन्नड भाशेंत अणकार . आमचे सुटके झुजा 
मदीं कोटि कोटि जनां देशभक्तिंचें हें गीत गायतालीं . 

“आमचो भारत लोका मदीं भो सुंदर. आमी खंय जावो आमचें 
काळीज आवयभुंयच्या पावलांचेर समर्पीत आसता. हे आवयचो 
आलाशीरो घेवन शंबर नदयो व्हाळतात. आमचो धर्म दुसर्यांक हिणसपाक 
शिकयना. आमी सगलीं भारतमातेची भुरगीं. आमच्या फुडल्या जल्मांतय 
हेच आवयच्या गर्भाशयांत उल्पन्न जावपाक देवाचो अनुग्रह आसचो म्हण 
आमी विनवणी करतात.' 

हे कवितेंत कवी हीच प्रार्थना करता. देशभक्तीची हीच सशक्त 
भावना आमच्या देशाचे स्वतंत्रतायेची साधक जाली. ह्या काळार इकबाला 
आनी टागोरा सारके अनेक कवीनी प्रत्येक राज्यांत देशभक्तीच्या गितांनी 
जनांक जागृत करूंक प्रयत्न केलो. देखीक कन्नड भाशेंत गोविन्द पै, 
म्लयालमांत वळ्ळत्तोळ नारायण मेनोन, तमिळ भाशेंत सुब्रह्मण्य भारती 
मुखेल आशीले. 

'विदाय' (अलविदा) कविता टागोराचे कवितेचो कन्नड भाशेंत 
अणकार. आईक सोड्ल्लें भुरगें सांगता - 'हांव तुमच्या श्वासांतल्यान 
तुमच्या काळजांत खोलायेन हुसकार घेतां. तुमी न्हावंच्या वेळार हांव ल्हान 
ल्हान ल्हारां रूपान तुमकां वेंगेत भरतां. राती तुमी एकसुर्यान न्हिदेतना 
पानावेल्यान दवा थेंबे जावन हांव सकयल पडतां आनी तुमचीं पैंजणां 
जातां. जोगलांच्या दोळ्यानी हांव झगझगतां. सदैवं चन्द्रमाचीं अमृतकिरणां 
जातां. तुमका सपनांत अपुरबाय करतां. तुमच्या दोळ्यांतली बावली जावन 
तुमचे थन चींवून मांडीर बसून सदा समय तुमचे वांगडा आसतलो म्हण 
तुमची खात्री करतां. म्हजी मोगाची आई, तुमका नमस्कार ! 

आईक सोड़िल्ल्या भुरग्याची मोगाची भावना कवितेत सुन्दरतायेन 
वर्णन केल्या. दुसरी कविता 'होलेयनारु ?' (म्हार कोण?) अस्पृश्यतायेक 
लागून बरयल्ले हे कवितेंतल्यान देशभक्ती ओतून घेतल्या. 

'जें कोणूय दुसर्यालें गुपीत चोरून अयकतात, घोव बायलांक 
विलग करतात, दुसयांची निन्दा करतात, जनावरांक पिडा करतात, मादक 
द्रव्य खातात, जुगार खेळतात, दुसर्‌ याल्या धनाची आनी बायलेची 
लालसा करतात, दुसयांक शिक्षण दीनात, पातकी आसतात, रीण परथून 
दिवपांत चूक करतात, उतराक मोल दीनात, स्वहितांत सात्वीक आसतात, 
राष्ट्रनिर्माणांत हाथ घालनात; आवयभुंयचे लागीं विश्वासघात करतात, 
स्वार्थी जावन राष्ट्राचे हीत करपाक विसरतात, देशभक्तीचो अणू लेगीत 
नासतना रावतात ते म्हार आनी जात नाशिल्ले मनीस. म्हार गांवा भायर 
न्हंय रावतात. जल्मान कोणूय म्हार जायना. 

'तुर्किय परवागि देवरोडने प्रार्थने' (तुर्किचे वतीन देवाक 
विनवणी) तेन्ना बरयल्यां जेन्ना उर्मट इटली देसान गरीब आनी दुबळे तुर्कि 
देशांतले ट्रिपोळिचेर घुरी घाली. ह्या संदर्भाचेर आमच्या राष्ट्रनेत्यानी 
खिलाफतेच्या झुजांत धिगी लायलेलें आमकां उगडास आसा. 

'देवा, दुबळ्यांची राखण सदांच कर. मार्गभ्रश्‍ट जालेल्यांक आनी 
नवे राजकारणांत आनी झुजाचे मांडणींत नेणार आशिल्यांक राखून घे. हें 
झूज समाप्त कर. उद्धट जनांचो नाश कर. इश्टागतीचो शिवर घाल. 
आमची भुंय आनी उदक रक्तपातान दुशीत जावचें न्हय. आमची राखण 
कर्‌. 

उपनिशदाच्या काळा सावन गायतल्ल्या शांतिच्या स्तोत्रांचो हे 
कवितेंत पडसाद जाला. 'कविता' नांवाचे कवितेंत मन, विचार आनी 
कल्पना, हे तीन नदयांचो संगम जाला. पै मामाचे मतांत कवीत म्हळ्यार 
मनाचें साळीक, दुख्खाच्या दरयाची रेंवाळ देग, गितांची फसल, मनन 
करच्या मनांतलें माणीक, कामुकालें खाण, जिवीताच्या झुजाची तुतारी 
आनी हे तरेचें कवीत रचपी कवी स्वतन्त्रतायेचें अमृत पिवपी भोंवर 
आसता. 

कविचो धर्म उगडासांत हाडून पै माम सांगता- कविक भयरहित 
जावन दुसर्‌ यांच्या बरेपणा खातीर सतत काम करपाचें आसा. 

'जो प्रकृतिचे सुन्दरतायेची रूच घेता तो देवाक पळयता. वयर 
आशिल्ले मळब देवाच्या साम्राज्याचो ध्वज. सुर्यप्रकाशाची तुतारी देवाचे 
व्हडविकायेची घोशणा करता. रात, कवींची राणी, नखेत्रांची तिची 
गळसरी उखलून अमृताचो दिवो पेटोवन देवाची क्रीडा गायता. दुख्खान 
रडच्या वार्‌ यांत, व्हाळते न्हंयच्या आवाजांत, सागराच्या हातांतले 
हारशींत आनी दर एक वाठरांत देवाची हाजिरी दिसता. कशे तरेन तुमची 

आराधना करचें म्हण हांव नेणार जालां. तोतर्‌ यानी आईक उल्लो 
घालतल्या भुरग्या भाशेन हांवूय तुमचें नांव तोतर्‌ यानी गायतां.' 

'विश्वांजली' (विश्वव्यापी ओंपणी) नांवाचे कवितेतली भक्तीची 
सरळ शैली हीच. 'हळेय नाण्य'(पोरणें नाणें) एक लांब कविता. तिचे 
निश्शब्दतायेचें रुपडें दूर करनासतना पोरणें नाणें आपालिपाचो खेळ 
खेळता. धुल्ल आनी चिखल भरलेलें पोरणें नाणें कशें सुन्दर आसता म्हण 
कोणूय मनीश दुबाव घेता. कवी सांगतात - उकतें सौन्दर्य मोहक आसता, 
अदृश्य सौन्दर्य चड खोशदिणें. ते विचारतात - दोळ्या भायलें आनी सपना 
भायलें सौदर्य अर्थहीन कशें ? अशें पोरणे नाणें इतिहासाच्या संशोधनांत 
मुखेल आशिल्ले पै मामाक जागृत करता. 

जेन्ना क्रौंच पक्षिचे जोडीचेर क्रूर शिकार्‌ यान अस्त्र चलयलें तेन्ना 
वाल्मीकीच्या काळजांत काकुळट आयली. गिन्यानाची देवी, वाणीचे 
वीणाचो सूर घुसमटमार जालो आनी अश्रुगीत जल्मले. ह्या प्रसंगाचें वर्णन 
'कवितावतार' (कवितेचो जल्म) नांवाचे चवदा वळींचे कवितेंत जाल्यां. 

'भारतभाग्यविधाता' (भारताचें भाग्य निर्माण करपी) पै मामाचो 
एक कारुणीक गीत. भारताचें भाग्य निर्माण करपी मनशाक संबोधन 
करून कवी ताचे लागीं स्वतंत्रतायेची आवड आशिल्ल्या आमकां 
काकुळटेचें दूद दिवपाची विनवणी करतात. आमचे लागीं दिवपाक कांय 
ना. सुद्दां आमी तुमचे कडेन स्वतंत्रतायेच्या अमृताची मांगणी करतात. 
आमी दळिद्र, तुमका संपत्ती कशें Rad ? कवी म्हणतात - आमी अश्रुन 
निरमिले पायांचे वाळे दिवन तांची पावलां शोभीत करतात. “राष्ट्रीय 
शिक्षण सप्ताहद करे' (राष्ट्रीय शैक्षणीक आव्हानाचो सप्ताह) देशभक्तीचो 
अनीक एक गीत. भारताच्या जनांक शिकोवपा खातीर ब्रिटिशांनी स्थापन 
केल्ली इंग्लीश भासेचीं शिक्षण संस्था आनी राष्ट्रीय विद्यालयां काडून 
उडोवपाचो काळ. एकदां दुसर्‌ यानी रूच घेतल्ली भास आमी सुवाद घेवची 
ना म्हण हे कवितेंत सांगलां. आवयभाशेचो नेटाचो मोग हे कवितेत स्पश्ट 
केला. “पातरगित्तिगे' (पिस्सोळ्याक) चवदा वळींची कविता. पिस्सोळ्याक 
देखून कविक आपले शृंगार आनी मोगाचो उगडास जाता आनी तो 
वियोगाचे पिडेचो अणभव करता. 

'केळिसदे करे' (म्हजो उल्लो आयकना कित्याक ?) दुसरें एक 
सुन्दर भावगीत. अपुरबायेन काळजांत सांपडिल्ली मोगाची वस्त कवी 
लागीं ना, परंतु ती भो पयस आसा. ती लागसर जाय म्हण ते आतुरतायेन 

इत्सा करतात. ते देवाक वा तांच्या काळजांत आशिल्ले देवीक संबोधन 
करून उल्लो घालतात. ती वस्त कविचे मुखार ना. देखून उल्लो 
आयकपाचो ना. सामकेंच मुखार हारसो नातिल्लें एक दोळो आपशींच 
पळोवंक जायना. भुरग्याक गर्भाशयांत जल्म दितासतना आवय ताच्या 
मुखाचें सौंदर्य पळोवंक शकना. ही कविता एक सुन्दर उदाहरणा वांगडा 
समाप्त जाता. तें अशें - जिणेच्या पतंगाची डोरी जेन्ना तुटता तेन्ना ती 
भरकटता आनी काळखाच्या रानांत पावंता वा सुर्याचे भुंयचेर तुमचे 
रावतिकेंत येता. 

क्रिस्त आनी कृश्ण दोन धर्मीक व्यक्तित्वां. “येसु कृष्ण' कवितेत 
तांचे जिणेंतले घडणुकांची तुलना जाल्या. दोनूय मनशांचो जल्म, 
भुरगेपण, जिवीत, दुबळे आनी सादे मनशांची सेवा, धर्माचें आस्थापन बी 
समान म्हण हिन्दू आनी क्रिस्तांवांच्या पवित्र ग्रंथाक आदार करून सिद्ध 
केल्यां. कृश्णा परस जेजू Ave म्हणपाचे क्रिस्तांव धर्मप्रचारकांचे मनाची 
संकुचीत वृत्ती आनी गोविन्द पै हांगेल्या मनांची उदार वृत्ती दोनूय 
विचारांत घेयात. आयज ताची पुनरावृत्ति नासूनय पोरण्या काळाक जेन्ना 
श्रीकृश्ण यदुवंशांत जल्मले तेन्ना तांचे दैवी खेळांचे बरोबर कल्पना कोणूय 
मनीश HM करता म्हणपाचें पै मामाचे आश्चर्य 'नम्बलेन्तु' (कशें विश्वा 
करप ?) नांवाचे कवितेंत व्यक्त जाता. 

“महात्मर उपवास' (गांधीजीलें अनशन) गांधी संबंदी कवीत. ई. 
स. १९३४ वर्सा गांधीन एकवीस दिसांचो उपास घेतलो. हें कवीत त्या 
काळाक बरयलें. ह्या कवितेंत कवी म्हणतात - 

“तपस्वी शुकदेवान परीक्षित रायाक श्रामद्भागवताचें शिक्षण 
दिलें. श्री बुद्धान उरुवेलच्या पिंपळा रुखाचे खाला उपास घेतलो. जेजून 
जोरदान नदयेचे देगेर उपास घेतलो. मुहम्मदान हीरा पर्वताचे गुहेत उपास 
घेतलो. आनी महात्मा गांधी आज उपास घेवन आसा. हे सगलेच जगाच्या 
बरेपणा खातीर उपास घेतिल्ले te आनी दैवी व्यक्तित्वाचे मनीस. दर 
एक युगांत हीच शक्त जगांत जागृती हाडता. ही मुळावीं सार्वजनिक तत्वां 
घडोवन हाडपा खातीर आसता. हो उपास समाप्त जातलो, समस्त भारतांत 
रोयिल्लें मोगाचे बीं वाडतलें आनी तें भारताचे सौभाग्याचे एक मनोहर 
वाली सारके मांडतलें. 


सत्याग्रहाच्या यागाग्नींत अपणाक ओंपून घेवंचे स्वयंसेवक जावन 

आशिल्ल्या भारताच्या जनसमूहाची रोमांचक कथा आमच्या प्राणांत 
शिरशिरी हाडता, कवीचीं उतरां Here पारखपाचीं जालीं म्हण हांगा 
उगडासांत दवरूक जाय. 

तुळुनाडा कडल्यान कविक विलक्षण मोग आशिल्लो. इतिहासा 
संबंदी आपल्या संशोधनात्मक लेखांत जंय जंय संदी मेळ्टाल्यो थंय थंय ते 
दक्षीण कर्णाटकाच्या तुळुनाडाकडेन संबंद जोडताले. कवीक सगली 
मनीसजात, आवयभूंय आनी कन्नड देश मोगाचो आसलो आनी तांचे 
आवय - बापायाची आवय, तौळव आईक ते मोग करताले. 

हे कवितेंत ते कुरू घालन तुळुनाडा पासून सांगतात - “जय ! जय ! 
तौळव माते ! तू म्हजे आवय बापायाची आवय. भुंयचेर सर्गाची शीतल 
छाया. परशुरामान कुराड मोखून मारली आनी सागराच्या गर्भातल्यान तू 
आयली. भारतमातेचे मांडीर तू विसव घेवन आशिल्ली, सह्याद्रिची वीणा तू 
वाजयताली, अक्षत घालताली, सुर्यचन्द्राच्या किरणांची शिंवर आसली, 
सगळे वाटांची थंड आसली. तू नवे ऋतुचे नवे स्वरमेळ वाजयताली, 
आकास आनी सागर तुजी सेवा करताले. तूच सत्यपुत्रांची, भैरवांची, 
बंगांची आनी अजिलांची आजोळ आसली. तुजें कुळार तौळवांचें आजोळ. 
तू सगळ्यांची राखणदार आनी तुजी देवळां सात्वीक गुणांचीं दारां आसलीं. 
सदगूण तुजे नदयां रूपान व्हाळताले. खूब देवळां आनी म्हान शिल्पां हांगा 
देखूंक येतात. शिल्पकला गोठल्ले सपना भाशेन आसली. सगळेकडेन 
व्यापिल्ली पाचवेचार प्रकृती तुज्या लांब केसा भाशेन सोबताली. सुकणीं, 
मृगां, पिस्सोळीं बी जिणें संगीत गायतालीं. हिन्दू, जैन, मुस्लिम आनी 
क्रिस्तांव हांगा एकच कुटुंबाचे सदस्य आशिल्ले आनी देव हांच्या सगल्यांचो 
बापूय. आमच्या सगल्यांची तू आवय. म्हजे आई | जशें सरोवर साळकांक 
काळजीं घेता तशें पोरण्या काळाची तू आमकां काळजीं घेता आनी 
आपल्या काळजा पाळणयांत दवरता. तुज्या गर्भाशयांत जल्म घेवन म्हजें 
हें कवितापुश्प पळोवन हांव भाग्यवंत जालां. ह्या पुश्पाचो परमळ तुज्या 
पायांचेर ओंपून घेतां. मानून घे, तो धुल्लांत आनी कोयरांत पडून इबाडचो 
न्हय, तुका सोडून जेन्ना हांव वतां तेन्ना तुज्याच गर्भाशयांत पूण जल्म घेवूंक 
ह्या भुरग्याक आशिर्वाद दी.' 

उपकार मानपाची कितली मनोहर तरा ! कितली अपूर्व भावना ! 

*चातक' (पावसांतलें सुकणे) चवदा वळींची दुसरी कविता. 
सुकण्याच्या देहाचो, सुराचो, आनी राबित्याचो सोद करून कवी वाज 

येयलो. तें एक sed सुकणें आनी ताचे भावनेची गजाल काल्पनीक म्हण 
जेन्ना कवी विचारता तेन्ना तें सुकणें जाप दिता - 'म्हजे खातीर भायल्यान 
अनावश्यक तपासणी करूनका. हांव भायलें सुकणें न्हय. जेन्ना तुमच्या 
विचारांचो संघर्श आनी सपनाचो झेत येता तेन्ना हांव तुमच्या काळजाची 
सुवात घेवन कानांत मधूर चींव चींव करतां. 

“एदेदरनितैदुतैदित कालम्‌' (पंचवीस वर्सा उपरान्त प्राणघातक 
वेळ पावला) नांवाचें चवदा वळींचें कवीत भायर पडिल्ले आपले 
जिवीतसहचारिणिचो आदार घेवन पै मामान बरयल्यां. कवी आपले 
बायलेच्या उगडासांत दुकां गाळटा - 

“तुजे आवय बापायान म्हजे वांगडा तुका लग्न करून पंचवीस 
वर्सा जालीं. आज म्हजे जिणेंत काळोखच आसा. हांव तुका संतोश दिवंक 
पावलोना, तरीकूय तुज्यान म्हाका संतोश मात्र मेळा. म्हाका लग्न जावन 
तुज्या नशिबांत gee मात आसलें. हांव तुजी सुन्दरताय पिवन म्हजी 
वासना भागोवन आयलों. तरी तुज्या काळजाच्या मोगाचें मोल हांव 
समजलोना. आतां तु म्हज्या काळजाची सुवात घेवन म्हाका मोगाचें दान 
दी. तुजे मोगा खातीर हांव म्हजें जिवीत सगळें अर्पण करतां. म्हज्या 
काळजांत आनी घरांत सुवात घेवन राव. तुज्या केसांचे विणीचेर हांव 
म्हज्या अश्रुंची फुलां दवरतां. म्हज्या काळजाचें वेंचून काडिल्लें हें फूल 
तुज्या केसांचे विणीचेर तिगोवन दवर.' 

‘aed’ (हांव विसरलो) मोग आनी आध्यात्मिकताय मिसळून 
घेतिल्ली चवदा वळींची कविता. 

'जिणेच्या घोंटेरांत हे तांती दवरून मरण केन्ना अदृश्य जालें 
म्हणपाची माहिती ना. म्हजे इत्सेचीं पांखां पसरून अंतराळांत भोंवच्या 
वेळार हांव तुका विसरलों. तु म्हाका परत परत भोंवडायता आसा. भरून 
व्हांवपी दुकां SRT काळजांत आनी दोळ्यांत दिसून येतात. तुज्या 
दोळ्यांची नाजूक पात्तीं उकतीं करून म्हाका चोय.' 

“श्री विद्यारण्य अडिदावरे गळल्लि' (श्री विद्यारण्याच्या 
चरणकमलांचेर) चार वळींनी पोरणे कन्नड भाशेंत रचली कविता. पंदरा 
चरणांचें हें कवीत श्री विद्यारण्याचे पयले पुण्यतिथिचें यादस्तीक जावन 
रचल्यां. कवी त्या महान तपस्विची तोखणाय अशें करता - 

“श्री विद्यारण्य कर्णाटक राज्याचे निर्माण करपी. नास्तिकीच्या 
रोगाचो ते वोय्द आसले. वेदांता वाटेर ते खूब पयस पावले. तांणी वैदीक 
धर्म राखून दवरलो. रानटी जनांचे टोळयेन घडयल्ल्या, जैत जोडिल्ल्या त्या 

काळखाक पयस करचो सुर्या आसले. तांची आवयभास कन्नड आसूनय 
आपलो भाव सायणूय जावन मेळून तांणी वेदाची सविस्तर टिका तयार 
केली. परम तत्वाच्या गिन्यानाच्या सहायान तांणी धर्माचो हास आडायलो. 
झुजार्यांक जशें फावोशें तशें शौर्य घेवन तांणी नास्तिकांच्या सैन्या लागीं 
झूज केलें. आमचो जल्म भारत देशांत जालो म्हणपाचें भाग्यच. तांणी 
आमच्या देशाचे बरेपणा खातीर खर प्रयत्न केलो. आज कन्याकुमारी 
साकून हिमालय मेरेन तुमचो सारको कोणूच ना. तुमचो सारंको कोणूय 
आसा जाल्यार आमचो देश अशें काकुळटवाणे हालहवालांत नासता. 
आमचे खातीर तुमच्या ह्या घराक, भारताचे पवित्र भुंयेक विसरूंक नज. 
तुमका सोडून दुसरो कोण आमकां पुराय भाग्याचो आशिर्वाद दिवपाचो 
आसा ? देखून जे काळ मेरेन कर्णाटक देश, हिन्दू धर्म आनी भारत देश 
रावता ते काळ मेरेन विद्यारण्याचो उगडास आमी सगळेच करतात. 

'तारी कडेन' भावनेचें दुसरें कवीत. फांतोड्याक एक मनीश 
न्हंयचे पलतडी फेरीक वता. तो फेरींत भोंवता आनी आवश्यक वस्तूची 
खरेदी करता. मागीर तो परत वचपाची इत्सा करता. 'म्हजी घरकान्न म्हजे 
परस उसरां फेरीक आयली. म्हजे वांगडा हांगा भोवली. पूण थोडे समय 
फाटल्यान परतून गेली. घरा गेलोना तरी तिका वायट दिसना वे ? अरे 
न्हंयच्या स्वामी ! तू थारायल्लो वेळ सोडून इत्याक आयलो ? म्हाका बेगीन 
पलतड़ी व्हर ! हाय, हाय ! तिजो विळाप तू आयकना वे ?' मनशाचो 
आत्मो देवा लागीं अशें मागता. न्हंयच्यो दोनूय देगो दोन लोक म्हणपाच्यो 
आसतात. इहलोक आनी परलोक. फेरी आमची क्षणीक जीण. हे फेरी 
कडल्यान दर एक मनीश घराक परतून वेता, जे घरांत सगळीं जनां 
एकठांय जमतात. हें रूपक भो आकर्शक ! 

'आत्मानं विद्धिः चवदा वळींची आनीक एक कविता. स्वत्वाची 
वळख जाले बगर मनशाक दुसर्यांची वळख जायना. आत्मगिन्यानाक 
ब्रह्मचर्य गरजेचें म्हण हे कवितेंत सांगल्यां. कवी देवा लागीं ब्रह्मचर्याची 
भीक मागता. 'युगादीय नेनपु' (युगादिचो उगडास) नांवाची कविता 
युगादिचो आनी युगादिच्या दिसा सवंसार सोडून गेल्ले जिवनसाथिचो 
उगडास करता. कवी अखेरच्या युगादिचो उगडास करता जेन्ना ती कविचे 
दोळ्यांक खोशी जावन रावली. तांचे मदीं आशिल्ले आखाताची याद ते 
आज करतात आनी विलाप करतात. तिचे संयोगाचे दीस तांकां फेस्ताचे 
दीस आसताले म्हण ते सांगतात. व्हंकल जशें लग्नाच्या मांटवांत प्रवेश 

करता तशेंच तांचे जीवनसंगातीन चितेंत प्रवेश केलो. हे घडणुकेची याद ते 
करतात. भुरग्याचे मरणानंतर पाळण्याचेर जें घडून येता तें गरजेचें न्हय, 
अशें ते विचार करतात आनी तांचे पोकळ जिणेच्या नशिबाचेर विलाप 
करतात. 

'बाले निन्नय तम्मनेल्लि' (बाये, तुजो भाव खंय आसा ?) एक 
लांब कविता. म्हालगड भयण आनी धाकलो भाव दागांय ल्हान भुरगीं. 
धाकलो भाव मरता. भाव खंय म्हण कवी चलयेक विचारता. भाव जिवंत 
आसा म्हण ती येवजता आनी फाटले दिसा भाव fast लागीं आशिल्लो 
म्हण ती भुरग्या भाशेन कविक जाप दिता. काल रात तो तिचे लागीं खेकूक 
आयलो म्हण ती सांगता. तेन्ना सावन सपना लेगीत तो तिका दिसना. 
तरीकूय तिचो उगडास ना जायना. तिची आवय दुकां गाळता. भावाचे 
वांगडा आनंद घेवपाक जाय म्हण ती आई लागीं मागता. उपकार मानून 
बदलेक तिजीं कांकणां आईचे सुवादीन करता म्हण तिजी तत्परताय व्यक्त 
करता. ही मागणीय व्यर्थ जाता. भविश्यकाळाच्या दारांतल्यान चोरून 
पळोवन तिणें इत्सेच्या पांटल्याची तपासणी केली. पूण तो रितो आशिल्लो. 
_ ते भोळे चलयचे उचांबळीत मनाचें वर्णन हे कवितेंत अत्यंत हृदयस्पर्शी 
जाल्यां. 

‘aq Fy मरणानंतर इत्तें? म्हणपाचो प्रश्‍न विचारून केलेली 
कविता. प्राचीन काळा सावन दर एक विचारवंताचे फाटीक लागलो हो 
प्रस्न, नचिकेतान यमराया लागीं करचे प्रस्न आनी मोलादीक वस्तीचे 
लाभाची काणी कथोपनिशदांत आमकां दिसता. मरणानंतर कितें जाता? 
ती वाट कशे तरेन आसा? ती यात्रा खंय मेरेन आसा? थंय वचे मनीश 
थंयच तिगतात वा परत येतात? ते सांगात्यांक याद करतात वा 
विसरतात? अलग विलग जालेले एकठांय येतात वे? अशें मेलेले 
आत्म्यांक लागून आशिल्लो दुख्खाचो उगडास आनी आध्यात्मिक 
विचारांचें पडबिंब हे कवितेंत मेळटा . 

'कोळुगुळद मनवि' (झुजा मळाची विनंती) पै मामाचें उत्तम 
कवीत. जर्मन कवी थियोडोर कॉर्नर हांची प्रेरणा घेवूनय हें कवीत स्वताचे 
सत्वाची शक्त घेवन स्वतंत्र दिसून येता. आमच्या सुटके झुजाचें शींग जें 
फुंकलें अस्तंतेःकडल्यान ताचो प्रतिध्वनी होच आशिल्लो. हें राश्ट्राच्या 
शूरांचें गीत. जो सैनीक झुजा मळार वेता तो अपणाक मातृभूमी खातीर 
“करूंक वा मरूंक* शक्त दिवंक म्हण देवा लागीं मागणी करता. 

'झुजाचो आरंभ जालो. नाळी गुळे गडगडा सारके गर्जना करतात. 
तुतारयो आवाज करतात. जिते नाळी सारको सैनीक मुखार वता. झूज 
दुसरे देशाक हातासपा खातीर न्हंय, पूण मातृभूमिक बंदेपणा साकून मुक्त 
करपा खातीर आसा. सैनीक नेकीचें झूज करपा खातीर तयार आसता. 
ताका देवाली दया जावंक जाय. जीव आसचे मेरेन तो झुजाक तयार 
आसता आनी ताचे हातांत तलवार सोबीत आसता. झूज करचें ताचें मुखेल 
कर्तव्य. ताणें आपलें तलवार देवा आठोवन भायर काडलें. तो विजय 
पावता जाल्यारूय, झुजा मळार मरता जाल्यारूय तें तलवार एकच 
आसता. ‘qa म्हाका जल्म दिलो. तूच तो परतून घेवंक जाय. तुजे इत्से 
प्रमाण जितें रावपाक वा मरपाक म्हाका आशिर्वाद दी. दुःख भरलले हे 
आवयभुंयचेर रावपाक म्हाका इत्सा ना. म्हजे संवसारीक इत्सेचो अंतीम 
संस्कार हांवें केलो. हांव मरतां तरी म्हाका सर्ग नाका. फकत म्हजे 
आवयभुंयचेर म्हाका पुनर्जल्म दी. 

कितले शौर्याचो आवाज ! कसली देशभक्ति ! कितली बरी 
बिनवणी ! कवितेचो आदर्श, उतरांची रचणूक दर एक वळीचे मदीं आनी 
अखेरेक लय, चार वळींचे काव्यांत अखेरची वळ आनी दुसरे चार वळींत 
पयली वळ, हांची पुनरावृत्ति, लिकलिकी भावना, झुजाची चेतना 
जागोवपी छंद, सगळें मेळून तें कवीत स्फूर्त दिवचें जालें. 

'पंडरपुरदल्लि' (पंडरपुरांत) पंडरपुरच्या विठोबा खातीर बरयलें 
एक भक्तिगीत. सुदैवान कवी पंडरपुराक पावले आनी पंडरीनाथाक 
पळोवन तांणी पूर्णत्वाची भावना अणभव केली. तुकारामाचे, नामदेवाचे 
सारके होड भक्तांक जंय धर्मीक ee जावन आयली थंयचो प्रदेश खर्‌ 
यानीच भो पवित्र. थंगा तांणी आपलें सगळें पाप, पुण्य आनी उरललें 
सगलें जिवीत परब्रह्माक अर्पण केलें. 

“पालुमारिके' (दुदाची विक्री) एक लांब कवीत. एक दुदकार्ण 
न्हंयचे दुसरे देगेर येता. व्हडें पावचाक वेळ आशिल्लो. तिणें दुदांत उदक 
भरसुन तपलें उपाट भरलें. मागीर es आयलें. ती व्हड्यांत बसली आनी 
व्हडें चलूक लागलें. तिचें तोंड संतोशान भरलें. तिचे कानाची डूल उदकांत 
पडली. तिका भो दुःख जालें. लागीं बसल्या फकाणां मारपी मनशान 
सांगलें- ' तू कित्याक ओगीच हुसको करता?' पयलीं केल्या कामा सारके 
फुडेय करूंक जाय. तू तरी ल्हान. ह्या जाग्यार जाय तितले उदकाचे उगम 
आसतात भांगरय सुलभ आसा. उदक केवल दुदांत भरसुयेत, लोणयांत वा 

quia न्हय. उदकाचो वांटो उदकांत गेलो. उरिल्लो भाग दुदाचो. केल्ले 
कामाक उचीत पगार घेवनाशिल्लें तू सुंटचें ना.' 

'कन्नडिगर तायी' (कन्नडिगांची आवय) पै मामाची एक लोकप्रिय 
आनी नामवंत कविता. तिचे उतरांचें संगीत, गौरवाचे अर्थ, मनभुलावणें 
ताल, उतरांचें आनी छंदांचें माधुर्य चडच बरें. कवितेचें गद्य रूपान्तर 
सकयल दिल्यां - 

'कन्नडिगांची आई, तुजें तोंड एक फावट दाखय. dd आमकां 
जल्म दिलो. आमकां आशिर्वाद दी. हे माते, तुज्या भुरग्यांक तू रक्षण 
करूंक जाय. तुज्या भुरग्यानी केल्ले खूब गुन्याव तुवे ससून घेतले. तुवें 
सदा मोगान आमची जतनाय केली. तू आमची खरी जीण. आमी तुका 
dara विसरनां. आमचें देह, मन आनी उतरां कन्नड मात्र. ह्या प्रदेशांत 
फळ आनी बोंड भरिल्ले रूख खूबूच आसात. फूल आनी पान भरिल्ली 
वाली आसात. हांगा वारो ल्हारां आनी डॉंगरां वतीन सुंटता. विंगड विंगड 
सुकणीं, जनावरां आनी सरकटपी प्राणी हांगा आसात. ह्या प्रदेशांत खूब 
al, शारां आनी दोंगर आसात. हो प्रदेश दिसल्यार अशें आसा कीं 
दुदाचो आनी म्होवाचो सर्ग भुंयचेर उतरून आयला. रामायणाचे आनी 
म्हाभारताचे काला सावन कर्नाटक देश प्रसिद्ध आसला. खूब म्हत्वाचे 
शालीवाहन, चालुक्य राष्ट्रकुट, गांग, कदंब, होयशाला,कलचुरी आनी 
विजयनगराच्या रायांचे पसून हो प्रदेश खूब म्हत्वाचो जालो. जैन, माध्व, 
शैव संप्रदायाच्या आचार्यानी ह्या प्रदेशाचें म्हत्व वाडयलें. पंप, रण्ण, 
जण्ण, शडक्शरी आनी मुद्दणाचे कडल्यान कर्णाटक देशाक म्हत्व 
जालें. हलेबीडु, बेलूर, बेळगोळा, आनी कारकळचे शिल्प सौन्दर्या खातीर 
कर्णाटकाचें म्हत्व Mad. कन्नड भो पोरणी भास. जशें कस्तुरी मृग 
कस्तुरिचो WHS वळखना तशेंच कन्नड जनांक HAS भाशेच्या परमळाची 
वळख ना. कन्नडिगांची आई ! आमच्या मनांत नवी प्रेरणा जागय आनी 
कन्नड भाशेचो ताजोच परमळ संवसारांत भरून दी. 

हे कवितेचो गौरवपूर्ण अर्थ, सूरलहरी आनी लयात्मकता कन्नड 
जनसमूहान धादोसकायेन अपणायलीं. 

'बेकु बेड' (माका जाय - माका नाका) एक लांब कविता. हे 
कवितेचो रूपांतर सकयल दिला - - 

इत्सेचे फाटभुंयचेर कांयच ना म्हणपाच्या अर्थान दीन, दुबळें 
आनी दरिद्र मुखार येतात. अशें मनाचे गरिबायेक तुमी कित्याक येवकार 

दितात? तशेंच गरजेचें धनीपणांत मानून घेवंचो अहंभाव 'म्हाका नाका' 
म्हणपांचे सांगणेचे फाटभुंयचेर आदारून आसता. 'जाय आनी नाका' 
म्हणपाचे नकली विचार सांडल्यार मनीस शांततायेन जियोवंक शकता. 
आमी fad उदक, जियोवंचें वारें, मनाचें धैर्य, भुंयचो वास, नवी नवी 
भावना, सदा भरून व्हावंची जीण, सुन्दर शरीरप्रकृती आदिचे खातीर 
कोणूय मागणी करता वे? मागणी करनासतना हें सगलें मेळटा, पूण हें पांय 
चाटप आनी विनवणी करप कित्याक ? 

'हेंगसु' (अस्तुरी) चवदा adhd एक कवीत. चैतन्य देवालो एक 
प्रसिद्ध शिश्य रूपगोसायान एक बायल जालेले निमित्तान मीराबायेक 
मेळूक नकारलें. तेन्ना मीराबायेन तांका विचारलें -एक बायलेचें तोंड 
पळोवन तागेलें सन्यासपण ना जातलें वे? ही कसली प्रतिज्ञा? बायल 
दादल्यांचें ऐक्य मानून घेवनातिल्ले गोसाय कशें तरेन देवाच्या अनुग्रहाची 
आस्त बाळगतलो? राधा कोण म्हण गोसाय विसरलो वे? राधे बगर 
श्रीकृष्ण कोणाकूय कशें मेळचो ?' 

'सफल' दुसरें एक भावगीत. हें कवीत सगळ्यांक समान हक 
मेळचे म्हणपाचे खातीर आशिल्ली कविची भावना सफळतायेन नदरे 
मुखार उबी करता. नखेत्रानी काजुल्यांक विचारलें - “आमच्या उजवाडान 
तुमी आपणाक उजवाडायतात वे?' अशें तांणी काजुल्यांक मस्करी केली. 
गर्जन करपी ल्हारां रातकिड्यांक तुच्छ लेखतालीं - -तुमी आमचे गीत 
गायतात वे? अशें तांणी तांका हिणसायलीं . जुलाय म्हयनाचो एक पावसा 
दीस. दोंगर झेम काडताले. देगणेंत भोंवडेकार अरुंद रस्त्यावयल्यान 
चलतालो. नखेत्रां सोबीत नासलीं. cert तेन्ना गर्जन करनासलीं. 
भोंवडेकारान उजवाड घालतल्ले काजुले पळयले आनी रातकिड्यांचो 
आवाज आयकलो. आपली वाट तांणी स्पश्टपणान दाखयली म्हण 
भोंवडेकार उमेदीन उलयलो. रातकीडे गायताले म्हण ताणें सांगलें आनी 
तो मुखार चलत Wael. संवसारांत नखेत्रांचो एकूच उजवाड न्हय आसा, 
आनी ल्हारांचें एकच गीत न्हय आसा. काजुल्याचो प्रकाश सुद्दा उजवाड 
आनी रातकीड्यांचो आवाज सुद्दा संगीत. संवसारांत गिरेस्तांक आनी 
व्होडल्यांक उचीत जागो मेळटा .' 

"महाकवी कुमारव्यासनिगे' (म्हाकवी कुमारव्यासाक) कवितेत 
कुमारव्यासाचे प्रिय छंद ` भामिनी षट्पदींत तयार केल्ले २१ श्लोक आसात. 

'कुमारव्यास कविंचे कवी. ते संजयाची दिश्ट आशिल्ले कवी, जे 

संजयान प्रत्यक्ष पळोवन सांगचे भाशेन म्हाभारताची कथा वर्णनात्मक 
रितीन सांगली. पोरण्या कालाक कवीनी कन्नड मातेचे दोनूय स्तनाचें दूद 
सगलें चोखून घेतलें. तेन्ना एक तिसरे स्तनांचो अंकुर फुटलो आनी 
कुमारव्यासान त्या स्तनाचें दूद चोखून घेतलें. तशें सुन्दर साहित्याचे 
देणगीन ते अनुगृहीत जाले.' 

“पंप, रन्न, लक्ष्मीश दर एक कवीन कन्नड भासेचे सोबायेचें आनी 
सौन्दर्याचें वर्णन आपले आपले साहित्यांत आपले आपले प्रदेशाचे संदर्भात 
केल्यां. परंतु तुमी कन्नड भासेची सोबाय आनी सौन्दर्य सगळे कर्णाटकांत 
पातळीलें. फकत तुमी आनी लक्ष्मीशान कन्नड साहित्याची गर्भकूड 
म्हणपाचे पवित्र रुपांत कृष्णाक राखून दवरला. जितल्या काळाक कन्नड 
भास जिवीत आसतली तितल्या काळाक तुमचे नांव जिवीत रावतलें आनी 
लोक भारतकथा आयकून घेतले. 

कवी कुमारव्यासाक कितली मनोहर स्रद्धांजली | 

'सुम्मनेकेन्ननु विधिये काडिसुवे' (देवा ! तू गरज नासतना माका 
त्रास दिता कित्याक?) चवदा वळींची अनीक एक कविता. 

भाग्य हटपूर्वक कविचे इत्से प्रमाण तांका दिवपाक नकारता आनी 
तांणी इत्सा करूंक नातिलो विशय तांचेर धुकलून घालता. हें कार्य तांका 
पीडा दिता. जे दिसा भाग्यान तांचे मोगिणीक झोंबून घेतल्या तो दीस तांका 
नावडता. ती नातिलो फायचो दींस तांका नाका. त्या कालच्या दिसाचे 
धादोसकायेंत आसात जे दिसा ती जिवीत आसली. संभाव्य जाल्यार 
कालचो दीस तांका पूण दिवंक ते देवा लागीं विन॑वणी करतात. 

'बल्लुदे लते फलं तन्नः (वालीक तिचे फळाची वळख आसता वे?) 
पै मामाले सुन्दर भावगीतांत एक. 

“तिचें फळ गोड वा कोडू म्हण वालीक जाणविकाय ना. जाणकार 
तें गोड जाल्यार स्विकारता, कोडू जाल्यार नाकारता. कोणूय ताची रूच 
घेना जाल्यार वालीक तिचें फळ केन्राच भार जायना. कोणूय खुंटिना 
जाल्यार तें फळ वालीच्या मूळार पडतलें आनी तिका सारें जातलें. ast 
फुडले खेपे परिणाम सुपीक जातलो. रोखडेंच कोणूय ते फळाची रूच 
घेतलो म्हण वाली विश्वास करता जाल्यार तांत लुकसाण किते? फुडले 
काळांत लोक तें फळ नाकारता जाल्यार वालीन ताचेर खंत करचें 
कित्याक? वालीन तें फळ घेवचें सैमिकतायेचो परिणाम न्हय वे? कोणूय 


त्या फळाची इत्सा करना जाल्यारूय वारें ताका भुंयच्या केसांचेर पवित्र 

अक्षता सारकें फुंकून सकयल घालता. वालीक हें पुरोशें न्हय वे? हय, अशे 
तरेंची आस वालीक पुरोश जाता. आज फुडारांत वा संपूर्ण जिणेंत कोणूय 
एक मनशालें जैत जोडपाक दुसरे मनीश तोखेनात जाल्यार कितें? जैत 
मेळच्या मनशांक तांची धादोसकाय भो म्हत्वाची न्हय वे? 

आयचो फायचो वा फुडाराचो मनीश खंयचेंय कवीत पसंत करूक 
अनमनता जाल्यारूय कविक ताची उमेद व्होड म्हत्वाची जायना वे? ही 
धादोसकाय तांका पुरोशें न्हय वे? 

'जीवनदी मधुमासम्‌' (जिणेचो वसंतऋतु) कविचे काळजाची रड. 

'जिणेचो वसंतऋतु सोंपलो. आमच्या घराक सोबाय हाडपी 
आमचो मोगाचो कीर उडलो. वसंतऋतुचे मदीं ग्रीष्मऋतुचें आगमन जालें 
आनी म्हर्जे काळीज जळून गोबर जालें. वसंतऋतु सोंपलो. परतून एक बार 
तो आनंद घेवपाक शक्य जातलों वे? गेल्लें देह परतून हाडूक जातलें वे? 
एक बार फसलाची पीक कापल्यार मागीर कशें? पावस आनीक एक 
फावट पडतलो वे? देह सोडल्यारूय मोग जिवीत आसता. मोग अजरंवर 
आसता नही ?' 

जिणेचे देवळांत सदांच मोगाचो दिवो परजळीत रावल्यार गरजे 
पुरतें आसता. कविली आस्त अशे तरेन आसा. 

'बार्दिला' (अजरंवर) कविची आनी ताचे कृतिची तोखणाय 
करपाचें चवदा वळींचे कवीत. हें कवीत पोरण्या अक्षरवृत्तांत बरयल्लें एक 
विद्वत्तापूर्ण कवीत. फुल्लां, खोशीन गायतलीं सुकणीं, ata, शितळ 
पाचवेंचार रानां, शक्तीवंत योद्धा, राय आनी राणयो, हें कांच आज बाकी 
उरलेना. पूण कविचें कवीत मात उरल्यां. तें मात अजरंवर आसा. 'हांव' 
‘rect म्हण येवाण करचे मनीस सदांच अदृश्य जाले. ते दिसूक नात. 
आयिल्ले वाटेक परतले. पूण कवी आनी तांची रचणूक चिरस्थायी जाली. 
ती दिव्य आसा. 

“जय जय' (जैत) देशभक्तीचे एक गीत. भारताचे सुटकेची ओड 
ताचो विशय. कवी ओंपून घेतात - “आमचो भारत एक मनोहर देस. ताच्या 
पायांक ल्हारांच्यो किणकिणेवंच्यो घांटी आसतात. पाचवेंचार सैमाचीं कापडां 
आसात, SAAT गळसरयो आसात आनी बरफाची विणी आसा. ह्या देशांत 
भाग्याचो सुर्योदय केन्ना जातलो? आमी वगड़ायल्लें स्वातंत्र्य केन्ना आमकां 
परतून मेळटलें? देवा ! आमी वगडायल्लें स्वातंत्र्य आमका दी. 

“कवि मत्तु विमर्शक' (कवी आनी समीक्षक) नांवाचे कवितेत 
दोगांचे संबंदाची विसकावणी केल्या. 'जो मनीश कवीत बरवपाक वा 

वाचपाक शकना तो कविच्या काळजाचो धपको कशें समजतलो? वांझ 
प्रसवपीडा जाणा वे? जे प्रमाण अर्थ उतराक उजवाडायता, दिश्ट 
दोळ्याक व्याप्ती दिता, भावना आवाज मधूर करता, देग न्ह॑ंयक उजू 
करता, ते प्रमाण समीक्षकालीं उतरां कविचे रचणुकेक स्पश्ट करूंक जाय. 
‘Sz (आसा) चार वळींचे पदांचें कवीत. हे कवितेंत कवी काळाच्या 
हाताभायलें आनी आमच्या सामर्थ्या भितल्लें कांय आसा वे म्हण समयाचे 
देव, काळाक विचारता. ह्या प्रस्नाक काळ सकारात्मक उत्तर दिता. कविचे 
प्रतिभाशक्तिच्या संवसारांत जल्म घेवंचें कवीत तसली एक वस्त म्हण तो 
सांगता. 'एल्लि' (खंय) बी चार वळींची एक कविता. रजताद्रि आनी 
क्षीरसागर थंय आसा जंय सगले जिवांक मोग करचे, दुसरयांक पिडापीड 
करनासले, सर्वधर्मात एक देवाक पळोवंचे आनी आपणाली जीण 


आवयभुंयचे खातीर अर्पण करचे मनीश रावतात. us 
उमर खयामान फारसी भाशेन बरयल्लें प्रसिद्ध रुबाइयत 


फिटसराल्ड हांणी इंग्लीशेंत अणकार केलें. पयल्या संस्करणाक आदार 
मानून पै मामान ७५ पदां 'उमरखयाम' नांवान बरयलीं. हो 
उमरखयामाल्या रुबाइयताचो कन्नड भाशेंतलो पयलो अणकार. हो सोरो, 
मद्य, म्होव, दाख, कळशी, बालदी, कवितेंतलीं प्रियतमा सारकीं उतरां, 
भक्ती, ईश्वरी गिन्यान, मनशालें काळीज, समाधी, एकटुकेपण, 
सदसद्विवेकबुद्दी, पवित्र मार्गदर्शन आदिचो अर्थ ध्वनीत करता. 

उमरखयाम विसावे शतमाना कडेन आशिल्ले. 'रुबाय' 
अंत्यानुप्रासांत निर्मिल्ली चार वळीच्या पदांची कविता. “रुबाइयत' “रुबाय' 
उतराचें भोवचन. पै मामान इंश्लिशेंत एक कविता निर्मिली जे कवितेत 
उमराले गितानी कशें तांचे काळीज हालोवन सोडलें म्हणपाचो आपलो 
संतोश व्यक्त केला. अणकारांत बरें सगळें उमरालें आनी दोश सगळे 
आपणाले म्हण कांयच लिपयनासतना तांणी सांगलां. आध्यात्मिकतायेचो 
आनी भौतिकतायेचो संयोग दाखोवपी फारसी कविच्या ह्या व्होडल्या 
साहित्यीक ग्रंथांत कवितेचो यथार्थ उद्देश आध्यात्मिकतायेक लागून आसता 
म्हण जाहीर Hea. सगल्या संवसारांत आशिल्ल्या भाशापंडीतानी चड बरे 
भाशेन ह्या ग्रंथाची व्याख्या आनी विवरण दिल्यां. कन्नड, मलयालम आनी 
दुसरे भाशानी हो ग्रंथ प्रसिद्द जाला. पै मामाचे प्रौढ काव्यात्मक 
- कुशळटायेचो आनी विद्वत्तापूर्ण कल्पनेचो एक उत्तम नमुनो 'उमरखयाम' 
प्रस्तुत करता. वयर सांगल्ले 'गिळिविंडु'चें हें एक संक्षिप्त विवरण. 

'स्नेहदेदे बटूटलल्लि बेये नन्दादीप' 

बायलेच्या मरणाक लागून पै मामाचें दुःख देवाचे प्रार्थने वाटेन 
रूपान्तर जालें आनी “नन्दादीप' नांवाचे कवितेंत प्रगट जालें म्हण पयलीच 
सांगले. ई. स. १९२८ वर्सा तांणी “नन्दादीप*(चिरंतन दिवो) नावाचे हे 
कवितेची रचना सुरू केली. जिवितांत रोज घरांत सांबाळपाचो दिवोच 
नन्दादीप. तो सोंपोवप ना. तशेंच कवी आपले जिणेंत अखेरमेरेन कविता 
बरयत रावलो . ह्यांचे प्रकाशन तांचे मरणा उपरांत जालें. काळीज हालोवपी 
हे कवितांचे थोडे महत्वपूर्ण संदर्भ सकयल दिलले आसात. “आतां पर्यंत 
तुमी म्हज्या दाराचेर आयलेना. हांवें तुमकां आपयलोना. पूण तुमचो 
उगडास केले बगर एक दिसूय सरना. तुमचो उगडास करपांत तुमी हरकत 
घेतलेना. भुरगें गच्च खेळा मदीं आपली भूख विसरता. तरीकूय ताची 
आवय स्तनपान करयनातिल्लें ताका सोडता वे? म्हजे दीस जाले. तुमचें 
चकचकीत तोंड हांव कशें पळयतलों? म्हज्या मोगाच्या सरोवरांत चंद्रा 
समान सोबीत म्हजे लक्ष्मीक तुमी कित्याक हतासीली? आतां म्हज्या 
काळजांत येयात. म्हज्या मायेस्त काळजाच्या आयदनांत यादीचें खाण 
तयार आस्ता. Feat मन प्रकाशाचो अमर दिवो जाता. हो feat eta म्हजे 
जिणेचे मोडके गर्भकुडांत राखून दवरला. तुमी दयावंत. दोळ्यांतलीं दुकां 
देखून तुमचें मन कडून येता. हांव तुमका खंय सोदचें? आतां हांव 
दोळ्यांतल्यान दुकां Meat. तरी आतां म्हजे लागीं aaa! 'तुमच्या 
पटांगणाच्या कोनशांत विव घेवपाक थोडें स्थान मेळटा तरी म्हाका पुरोशें 
जाता. म्हाका कोणूय तरी पळयना जाल्यार कांय फरक पडना. तुमच्या 
राजदरबारांत तुमचे मुखार रावपाची योग्यताय म्हाका ना. म्हाका गीत 
नाकळता. म्हजी वीणा ना, बांसरी ना. म्हजे लागीं हें तंतुवाद्य मात्र आसा. 
ह्याचेर वाजूक म्हाका कांय बक्षीस नाका. तुमच्या आंगणांत म्हजें एक 
बंदेपण मात आसचें. 

'गिमाचो एक दीस. वोत घट आशिल्लें. कार्तीक म्हयनो अति उश्ण 
आशिल्लो. दीस गेलो, रात आयली, गडगड गाज घालतालो आनी जोगूल 
झगझगलालें. रुखाचेर सुकणें कलकलाट करतालें आनी चिखलांत बेबो 
ARS घालतालो. हजार भर काजुले घरा लागीं अंब्या रुखार दिवाळेच्या 
दिव्यां सारके हयन्हयसो उजवाड घालताले. काजुले अकस्मात्‌ तांचे शीत 
किरणां ओंकताले आनी ते आपली किड्याची प्रकृती सोडून तुमकां 
खोशयेन मान दिताले. काजुल्यांचो उत्साह म्हज्या काळजांत ना. म्हज्या 

काळजांत खोसयेची हुनसाण भरात आनी काजुल्या सारकें तुमचे मुखार 
रावपाची शक्त दिवपाक तुमचो मोग सुपीक करात. 

“लिपून येवन म्हजे जिणेच्या पोरसांत रोयिल्ल्या झाडाचे फूल 
ओडता कित्याक? आज म्हाका तृप्त करपाक त्या फुलांचो परमळ मात 
हांगाय थंगाय आसा. म्होंव जशें मधूर, म्हजे गेल्ले लक्ष्मीक हांव खंय 
साकून मेळोवंचे? अखेरेक हांवूय म्हज्या पोरसांतलें फूल तोडून व्हरच्या 
नशीबाचे लिपून आशिल्ल्या तोंडाची सावळी चोयतलों . 

हो गळटी मातये कळसो तू काडून उडयना कित्याक? तुज्या 
पोरसांतलीं खूबशीं फुलां मोगान तू आपले केसांत खोयल्यांत. तर ह्या एक 
फुलाक मात कसल्याक सुकपाक सोडलें? तुजे बांसरींत दुख्खाचे सूर मात 
वाजतात कित्याक? तू म्हाका हांगा कित्याक हाडलो? फुटकी जीण 
जियोवपाक म्हाका Ta परवानगी दिली. हो तुजो मोग वा प्रतिकार? 

“एकेकूय जावंचें तें बरेंच म्हण मानून हांवें तुज्या पवित्र नामाचो 
आश्रय घेतलो. खंयचेय अवस्थेंतय रडचें ना म्हण हांव म्हजें काळीज घट 
करतां. तर तो लाचार बेबो रात भर रडताच आसा. जेन्ना तळ्याचें उदक 
बांद तोडून वेता तेन्ना चिखल उदकांत भरसून तें उदक चिखलाचे जाता. 
जेन्ना पावस बरोच येता तेन्ना उदक सुद जाता. म्हज्या मनाक तसली 
शान्तताय ना. वासनामय इत्सा सोडीनासतना शान्ती मेळची AT 

‘oa तंतुवाद्य दोन सरयांचें. ताचेर वाजप तू कित्याक सोडलें? 
केवळ एक सरयेचेर वाजून तू अपसूर कित्याक करता? मात एक देगेची 
नदी व्हाळता आसा वे? एक सरयेर वाजपाचो अपसूर मधूर आसचो ना. हे 
एक सरयेर उचीत सूर येना तरी तोडून घेवचें आनी दुसरया लागी ताका 
जोडून घेवचें . 

“हे मरण ! तु कित्याक कळाव करता? माका पेलतड पावपाक 
आसा. नांगर मेकळें कर आनी सुकाणू सचाल कर सकयल ल्हारां फटके 
मारतात आनी वयर साकून उदकाचो घोगोच येता. ह्यांचे भय कित्याक? 
मरण आमचे मुखार रात दीस नृत्य करता आसा. 

'उण्या पावड्यांचें असलें कामच ना जें हांव केलेना. हांव उणाक 
आनी उथळ जाल्यारूय माका जल्म दिलो देव म्हत्वाचो आसा. अखेरेक 
एक बार म्हाका ताचे म्हार्यात Ta पडटा. नखेत्र आपल्यो शीमो तोडून घेता 
जाल्यारूय भुंयचेर फुटून पडना. तें आन्तराळाचेर सोबीत आसता. हांव 
ताका सारको. दुदा सारको सुवादीक न्हंय.' 

‘gia उशी कांड्याचे कश्टी गांठी सारको, आनी उशी कांड्याच्या 
रोसा सारको गोड न्हय. ताचें म्हत्व म्हाका ना जाल्यारूय हांव ताचोच एक 
भाग. म्हाका तांतच विलीन जावंक आसा.' 

“प्रकाशाची तुमची वाट भरकटून हेडूनय म्हाका सांजे वेळार 
तुमच्या घोंटेरांत आयले बगर जायना. वेसणाचें मोतीं मेकळें जावन दरयांत 
पडल्यार मायकालुं ताका स्विकार करना जाल्यारूय तें अफाट दरयांत 
पडून आसता. हांव भरकटून गेल्यारूय, Gea भोगल्यारूय, पापी 
जाल्यारूय अखेरेक तुमका मेळनासतना रावूक जायना. हळशिकावणेचे 
चिखलांत पडिल्लें चन्द्रकिरण चन्ब्रांतच परत वचना वे? 

‘ast मार्गदर्शन केलें तशें हांव गायतां. देखून गीत म्हजे म्हण हांव 
दाचो करना. ल्हारां दरयाचीं, दरया ल्हारांचो न्हय. कवितेन म्हजें काळीज 
पवित्र जाल्ले वेळार म्हजें मन जेन्ना पाप करूंक न्हयकारता तेन्ना हुसको ना 
जाता आनी शान्तताय कायम आसता. तेन्ना तू म्हज्या म्हार्‌ यांत येतलो 
वे? हांव उदास आसल्यार तू संतुश्ट न्हंय म्हण म्हाका जाणविकाय आसा. 
देखून हांव ओगीच तुका दुशणाक पात्र करूंक ना. जेन्ना दुकांचो पगार 
म्हाका मेळटा तेन्ना हें Feat नशीब म्हण हांव पिरंगपाचे न्हंय. जेन्ना म्हाका 
उणो पगार दिला तेन्ना हांव तो संतोशान स्विकार करतलों. जशें जळून 
गोबर जाल्लें दोर आपली पयली आकृताय सोडूंक ना तशेंच अखेर मेरेन तू 
मोगान म्हाका बेसांव दी.“ 

‘Tea दुख्ख म्हजें मात न्ही. म्हाका ताचें खबर आसचे पयलीं तुवें 
तें समझून घेतलें. तूवूय म्हजे भाशेन दुख्खाचो. जेन्ना खेळणें मोडून वता 
तेन्ना भुरगें सहजतायेन बावडें जाता. जे शिल्पीन तें निर्माण केलें ताचें दुख्ख 
ताजेकूय व्होड. तो ताका पूण आकार दिवपाक शक्त न्हय. जेन्ना दोनूय 
दोळे दुख्खांत गळतात तेन्ना एक दोळो दुसर्‌ याक थातारून घेंवचे भाशेन 
हांव तुजे कडल्यान आश्वासन सोदतां. 

म्हज्या काळजाच्या सोर्‌ या पसर्‌ याचे दार धुकलून HSH घालून 
ते मधूर लक्ष्मीक म्हजे जिणेंत हाडली. तुवें म्हजेर एक रुपडें घालें आनी 
हांव तुका विसरून गेलों. पुण तू देखूक ना जालो. तू खंय लिपून रावलो? 
मरणाचे दूत बळान पिछाडें दार उगडून भितर आयले. म्हज्या काळजाचो 
art पियले आनी मुखावयलें दार काडून सकयल उडोवन गेले. हे 
परिस्थितींत माथे बागोवन हांव बाकी उरलेली दुख्खां तुका ओंपून घेवपाक 

आपले मोडिल्ले TAY या मुखार थांबलां. तर तू देखूक ना. 

हांव सामकेंच तुजी सावळी अणसरून येतालों. ती नदरे आड 
वचनाश रावूक हांव प्रयत्न केलो. जाल्यारूय उगडासां साकून निसरून 
वतल्ले सपना सारकी ती अदृश्य जाली. त्रास भरिल्लें काळीज, नप्र मन 
आनी निस्तेज नदर घेवन हांव दुख्खांचे घाटार थांबलों. तर तू थांगा येवंक 
ना. ज्या घाटार साकून हांव म्हजें पयाण आरंभ केलें तो घाट आनी म्हजे 
व्हडें, दोनूय सामकें तुजे न्हय. तुज्या सांगातांत माका हो घाट पार करूंक 
जाय. तर तुजेच मुखार म्हजे जिणेचें es बुडता आसा. Gea सोडून 
म्हाका तुजी सावळी आणसरूंक जाय. 

'थोड्या वेळाक सगळें काम बंद कर. जागृत जावन आयकुपाचो 
यत्न कर. तो येता आसा. तो येताच. ad पयलीं तू सागराचे गर्जन 
आयकना वे? तू ताचो सांगात सोडून घे तर तो तुजे बगर जिवीत रावपाचो 
नही. दोळ्यां बगर दिश्ट आसा वे? चोय ! तो येता. जेन्ना तू दोळ्यांतल्यान 
दुकां घालता तेन्ना तो उतरून वता. 

ही जीण एक झूज म्हण आमी विसरतांत. जिवीत पूरा संतोशाचें 
म्हण आमी समजतांत. देखून आमी आपलीं शस्त्रां तोडून मोडून नशिबाक 
दिवन स्वयं बंधन घेतांत. झूज करनांत जाल्यार शस्त्रां कित्याक? मागीर 
सुरक्षीतताय खंय? तुमी नायक आनी सैन्य म्हण चिन्ता करचें आनी मुखार 
बचें. अशेंच वात ऊंच करून घराच्या एकाकूय कोनशांत म्हजे राणयेक 
हांव सोदलों. तेन्ना देवाले कोटांत व्हरपाची वाट हांवे पळयली. 
समानतायेचो एक म्हासागरूच थांगा आशिल्लो. अगणीत समान नखेत्रां 
हांवें थांगा पळयलीं. थंगाच्यो बायलो म्हजे राणये सारक्यो आशिल्ल्यो ! 
म्हज्या मोगान एक सामान्य रूप धरलें म्हण म्हाका दिसलें. जंय चंद्र, रात, 
आनी वाट नाशिल्ली थंय तुजी सावळी दिसली. हे कल्पनेचो आनंद 
घेवपाक एकच उपाय आसा आनी तें संन्यास मात. 

अकाळार गीम आयलो. मागीर वारें ना, पाचवें ना, सांवट ना, 
झगझगप ना, गडगड ना, मेघ ना, कांय ना. दोळ्यांत दुकांचो सुद्दा एक थेंबोच 
ना. Feat मन उदास जालें. उल्लो ना, उगम ना, आवाज ना. मंदाय मात आसा. 
ही अवस्था भो दुख्खाची. तुजे दयेचो पावस म्हज्या काळजाचेर घालून दी. 

कदाचीत संवसारीक सुखांचे मुंयाचे रोयणेंत चिंतेचो सोरोप फणो 
विसकळावन रावलौ ! निराशेत अशें खूब दीस घडून गेले. ह्या बंधनांत 
साकून म्हाका मुक्ती दी. स्वातिचो पावसा थेंबो जशें मोतीं जाता तशें म्हजे 
निराशेच्या धुवराची नागमोडी वाट उजूच तुजे कडेन वता रावो.' 

'सर्वधर्मान्परित्यज्य मामेकं शरणं व्रज, अहं त्वा सर्वपापेभ्यो 
मोक्षयिष्यामि मा शुच' म्हण सांगचें हांव आयकलां. उपरान्त हांव जिणेंत 
कसल्याकूय तर भियेना. जाणून वा नेणार आसून केल्या पापान 
गुठलायल्लें Feat मन तुका साद घालता. तुजे लागीं पावपाची वाट म्हाका 
दाखय. 'तू म्हज्या सगळ्या इन्द्रियांचेर पुरायेन व्यापून आसा. ही 
जाणविकाय आसूनय तुजो संपर्क नातिल्यान हांव दुख्खी आसतां. फुलांतले 
सुगन्धा सारकें, सरयांतले मधूर सूरा सारकें, दोळ्यांतले दिश्टी सारके तू 
TERT काळजांत वास करून आसल्यारूय, फूल आपले परमळाचो जशें 
वास घेना, सर जशें आपलो सूर आयकना, दोळे जशें आपली दिश्ट 
चोयनात तशेंच तु म्हज्या काळजांत आसूनय हांव तुका समजूंक ना.' 

जशें चान्ने आनी चन्द्रीम वेगळे न्हय तशेंच हांवूय तूवूय वेगळावंचे 
न्हय. आज हांव हांगा आसा. फुडारांत समयाचो देव, काळ जिणेचे 
उत्क्रांतिच्या वावरांत खंय तरी उबारून व्हरतलो.तूवूय हांवूय तळमळपी 
आसतले. चान्न्याची चाल चंद्रीमा परस भिन्न आसता. यद्यपी चन्ने 
साळकाच्या तळ्यांत व्यापून येता आनी चिखलांत आशिल्ल्या ताच्या मूळांत 
लेगीत पावता तर तें आपली सोबाय सोडीना. चंद्रीम चान््याक हळशीक 
म्हण टाळना. तशेंच तूवय म्हाका टाळचें ना.“ 

‘ea, अशें उलयता आनी गायता कित्याक म्हण म्हाका 
जाणविकाय ना. तू म्हाका उलवपाक आनी गावपाक प्रेरणा कित्याक दिता 
म्हण म्हाका समजना. कोणूय नेटान खेळणें गिरगिरायता आनी काडून 
उडयता जाल्यार सहजतायेन तें किळांच मारता. हांव दुसरयालो वेळ Aye 
करपाक उलवंक ना. म्हजे भाशेचें रीण फेडपा खातीर हांव प्रयत्न करतां. 
TERT खूब फावट लोळण घेतात. सागराचें रीण फेडपाची शक्त तांका ना. 

“एक भिकारी आसरो मागून म्हजे फाटीक पडलो. ताचे नदरे आड 
जावपाक हांव धांबलों. जाल्यारूय हांव ताका विसरलना. मोटे मोटे 
दोळ्यानी तो म्हाका आपयता म्हण म्हाका दिसलें. खूब वेळ मेरेन खुबूच 
जाग्यांचेर म्हाका कलह करचें पडलें. सगळेच काळसर आसलें. जाल्यारूय 
कलह करची म्हजी इत्सा शांत जालीना. मागीर वाटय दिसूक ना जाली. 
हांव ताका पळयलो. काळखांत तो दिव्या सारको दिसलो. अंगार 
पियेवपाच्या भुरग्याक आवय जे भाशेन उमो घेता ते भाशेन म्हाका उमो 
घेवन ताणें म्हळळें - 'जेन्ना तुमी म्हाका धांवडायलो तेन्ना तुमी तुमकांच 
धांवडावपाचें कर्तूब केलें. जितलें अदीक तुमी म्हाका धांवडायतले तितलेंच 


हांव तुमचे लागीं येतलों. जेन्ना तुमी सूख सोदपाक लागले तेन्ना तुमी वाट 

शेणले. आतां हांवूच काळखांत तुमचे लागीं आयलां .' 

“आज साकून सदांच हांव तुमचोच. तुमचे विशी येवजण करचें आनी 
कल्पना करचें मात म्हजे ध्येय. जें गीत म्हणपाक तुमी सांगले तें हांवे तुमकां 
एक इनामाचे रूपान हातांत हाडलें. तुमी म्हज्या काळजाक शान्त करपाचो 
अमृताचो शिंवर. धांपिल्या जनेलाचे भायर, भितर येवंचाक उतावीळ शांत 
वार्या भाशेन म्हजे भितर झिरपून वचाक तुमी थांबल्यात. जशें पाड्याक 
भोंवतणेचो तेला घाणो दिसना तशेंच तुमी म्हजे लागीं आसूनय हांव तुमकां 
वळखना. जशें उदक व्हड्याक राखता तशेंच तुमी म्हाका राखूंक जाय. 

'आकाशाचेर सदा गतिशील नखेत्र शिवाय अस्तमतेचे सुर्या भितर 
विलीन जायना. तशेंच म्हजी जीण मरणा शिवाय तुजे जिणेंत विलीन 
जायना. मरण शान्ति दिता आनी जिणेचो उद्देश पूर्ण करता. तुजो प्रकाश 
सदा जळचे दिव्या सारको चकचकता. तर हांव तुज्या प्रकाशाक फाट 
करून वणतीक एकाग्र नदरेन पळयतां आनी सावळे वांगडा खेळतां. सुखा 
वेळार मरण येता आनी हांव तुजे लागी एकाकार जातां. 

सर्ग आनी नरक खंय आसा? तू जंय आसा थंयच सर्ग आनी तू 
जंय नात थंयच नरक. तू सगळे विश्वांत पातळून आसा. प्रत्येक वस्त सर्ग 
आसता आनी नरक खंयच नासता. तुजे कडेन म्हज्या मनांचे HS सरप 
सरग आनी तुजे लागीं साकून फाटल्यान सरप नरक. मनच सर्ग आनी 
नरक करता. मनाचें उठप आनी सकयल येवप सर्ग आनी नरक म्हण्टात. 
तुजे लागीं संयोग जावपाची अदमनीय इत्सा सर्ग. तुका देखूक आशिल्ले 
शक्यताये विशीं दुबावच नरक. 

“मरणाचे GS तुका पळोवपाक शक्य जातलों वे म्हणपाची 
जाणविकाय म्हाका ना. तर तुमकां पळोवपाची म्हजी इच्छा खरीच | आज 
न्हय जाल्यार फुडारांत तुमचो संयोग म्हाका जावंक आसा | म्हजे जिणेचे 
आखेरेक म्हाका तुमचे लागी एकाकार जावंक जाय। ह्याच जिणेंत 
कदाचित्‌ तुमकां fede जावयेत। सुर्यात मिसळून वचे पयलीं ताका 
पळोवच्या पूर्णचन्द्रा सारकें हाँव तुमकां दिसूंक जाय | 

“तो दीस केन्ना येतलो म्हण म्हाका जाणविकाय ना | तर तो दीस 
येतलो म्हण खर्‌ यानीच हाँव समजूक आसा. म्हज्या दाहसंस्काराचो उजो 
थंड जावपा मेरेन म्हजी आवयभुंय दुख्खाचे सुसकार सोडतली. मागीर 
चांयवशीन तिजी दुसरीं भुरगीं दिसून ती स्वताक समाधान करतली . सद्दा 
जलमा आनी मरणा लागून ती अशुद्ध जाता. कितले दीस ती सुतक 
पाळतली ! कोणूय थोडे खिणाक म्हजे खातीर सोक करतलो. ताचे 

उपरांत हांव ताच्या उगडासांत साकून गळून वतलों, विणीवेले फाटले 
दिसाचे फुलां सारकी. नवो मोग पोरण्या दुखाची लुकसाण भरून दिता.' 

'हीं उतरां म्हजी न्हय, तर तुजीं. तूच हीं उतरां उलोवपाची प्रेरणा 
म्हाका दिता. हीं उतरां उलोवपाची प्रेरणा दिवंच्या तुका पळोवपाक हाव 
उत्सूक जातां. हीं दुकांय म्हजीं न्हय. हांव म्हजे एकटुकेपण पयस करूंक हीं 
दुकां गांथून आसा. ती म्हाका सोडून गेली. ती परत येवंची ना. ती परत 
येवंची ना म्हण हांव अधीर जातां. म्हणून हांव म्हजी पाखां पातळायतां, 
लोखंडाचो aria खरपून आनी मारून उड़यतां आनी किळांच मारतां. 
म्हज्या चोंचीन हांव पड्डो पिंजून उडवपाचो प्रयत्न करतां. तर हांव 
नशिबाचे बुरखे पिंजुन उडोवपाक शक्य जातलों वे? 

"तुका म्हजो आपलोच करूंक हांव कितलें बक्षीस दिवपाचें आसा? 
हांव तुका इत्ते दिवचें? तू म्हाका कांय तरी दिलेना जाल्यार म्हजें स्वताचें इत्तें 
आसा? म्हजे स्वताचें कांय तरी ना. सगलेंच तुजेंच. तुजी वस्त बक्षीस जावन 
तुकाच दिवंचे उचीत वे? जनका आनी भीश्मा सारको तू एक 
न्हवरो. आमच्या एकलेपणाक सुटका दिवपाक म्हजे धुवेक तुका लग्न 
जावपाक आसा. म्हजी प्रियतमा जेन्ना म्हाका सोडून गेली तेन्ना तिनसांज जशें 
रातीक जल्म दिता तशेंच तिणें दुकांच्या भुरग्याक जल्म दिलो आनी ताका 
म्हज्या मनांच्या घरांत रावयलें. हांवूच ताचो बापूय आनी आवय. खंतेचे हे 
आंकवार चलयेक तुका ओंपून दिवन हांव आपलीं Gwar सोडून घेतां .' 

“रात येवचे पयलीं तुका मेळूक हांव घरां साकून भायर कशें 
येतलो? म्हाका खूब काम आसा, सुस्तताय ना. आतां मेरेन सुर्यास्त 
जालोना. तर तू म्हजी वाट पळोवन आसा. हांव तुका कितलो वेळ मेरेन 
प्रतिक्षेत रावयतलों ?' 

"घराच्या बंदखणींत जाल्यारूय हांव तुका म्हज्या काळजांत राखून 
दवरला. म्हाका दुख्ख दिवंचो सुर्या अस्तंगत जालो. रातीची यवनिका 
धांपून आयली. थोड्या वेळाक प्रतिक्षा कर. दिव्याचीय जीण बेगी बेगीन 
सोंपतली. तेन्ना दार उकतें करून हांव तुजे म्हार्‌ यांत येतलों . 

"दीस सोंषलो आनी सांज मंद पडली. रात पातळून आयली आनी 
पाखे हालून फुडें सरले. हांवें दिवो लायलो, हुमराचेर दवरलो आनी वाट 
पळोवन बसलों. खंय तरी हांवें तें रूप पळयलें. ताचो मधूर उत्साह आनी 
आनंद म्हज्या मनांत आयलो. हांवें वीणा वाजयली. तरी ताचे सूर दुख्खां 
साकून म्हाका सोडवण करूंक शक्य जालेना. हांव आकाशाक चोयलों. 

काळोख नेटान वावरूंक लागलो. अचकीत एक वीज आयली. हांवें एक रूप 
पळयलें. एक आवाज आयकलों. म्हजी प्रियतमा आयली वे? केंस वळोवपाक 
आनी आभूशण चडोवपाक हांव धांवलों. हारशेचे मुखार हांव बसलो. काळ 
कोणाची वाट पळयना. हांव उठायलों आनी भायर आयलों. वीणाच्यो तंत्र्यो 
तुटून गेल्यो, तेल सोंपलें, सगळे कडेन काळोख पुरायेन व्यापून आयलो. 

वार्‌ यार घाल्यार आपशींच मंद सूर उत्पन्न करचें किन्नरी वाद्ययंत्र 
हे जिणेक त्रास दिता. वीट येयिल्ले आनी मोनें वाद्ययंत्राक स्वर दिल्यार तें 
तुज्या सूरांत मेळ करून गायता. जेन्ना लागणुकेचो हातबेडयो तुटून वतात 
तेन्ना म्हाका तुज्या मोगाचें बंधन जावंक पडता . 

“लुगटान म्हजे दोळे बांदून तूं म्हाका अंतराळांत उडूंक लायता. ही 
चूक तुजी कीं म्हजी? मेंढरो मारीक बळी जावपाक बागता आनी बोब 
मारता वे? मेंढर्‌ याक पोसप आनी विकप ताची चूक कीं ताच्या 
राखण्याची? हांवें खूब पाप केलें. मन पाप करूंक ताकतीक करता. ताका 
आपले वायट कर्तुबाक लागून पश्चात्ताप जाता. पूण तें सामकेंच वायटा 

` वाटेक वता. तुवें म्हजे सगळे जिणेंत पाचवें भरून मोहिनी घाली. हांव तें 
पाचवें खावूंक की उपास काडूंक? म्हाका जल्म दिवंक म्हण हांव मागणी 
केली वे? हांव तुजे लागी परपरत विनंती करतां. चुकी विशीं माका 
जाणविकाय करून दी. ना जाल्यार म्हजी जीण नश्ट करपाचे पापाक 
लागून हांव तुकाच गुन्यांवकार करतलों. तूच उदक आनी तूच जाळे. 
मासळेचें जीवन आनी मरण तुजेरीच आदार घेवन आसता . 

'काळजाचो सूर सरयानी धरिल्लो आसा म्हण दिसता. तो मधूर 
सूर उत्पन्न करना. तू खंय गेलो? केन्ना येतलो? हांव दाराचेर तुजी वाट 
पळोवन रावलां. तू येता म्हण गडगडान आनंदाची कळोवणी केली. जोगूल 
चकचकलें 'आनी त्या उजवाडांत घरची वाट दिसून आयली. सगले जन 
आयले. पूण तू आजूनय आयलोना. हांव तुजी वाट पळोवन आसा. जेन्ना 
आमचे दोळे एकठांय जाले तेन्ना हांव लजेस्त जालों. बाहु पसरून तुजे 
काळजा सामके लागीं म्हाका वेंगावन धर.' 

श्री गोविन्द पै हांचो बायलेचो मोग व्होड आसलो. तो पवित्र आनी 
नितळ आसलो. तेच पवित्रतायेन, नेटान आनी तीव्रतायेन तांणी म्हान 


भक्तिकाव्य बरयेलें आनी 'नन्दादीप' पेटयलो. ast कन्नड साहित्यांत . 


उजवाड घालो. घरकान्नीच्या वियोगा खातीर जाल्लें दुख्ख देवाचो उगडास 
जावन रूपांतर जालें आनी ताचो प्राण निवळ जालो. वियोगाच्या ह्या तीव्र 

दुख्खान आत्मिक समाधीक जाय आशिल्ली रांक आनी खोलाय प्रदान 
केली. तांणी प्रयोगांत हाडिल्ले छंद आनी अलंकार विशेशत्वान उपमा, 
रूपक आदी नवेच. अस्पश्टपणान वापरल्ले छंद पाश्‍चात्य छंदां सारके 
दिसतात. अदीक ये छंद स्वतंत्र आनी तांचें स्वताचे. ह्या छंदांचे वाटेन 
तांणी कन्नड छंदांच्या कोंडिल्ले उदकांत प्रसरणशीलताय हाडली. 

उतरांच्या कुशळ प्रयोगांत, अर्थाचे व्याप्तिंत, नवी नवी कुरू 
घालपांत आनी तेजवन्त विचारांचे आनी विशयांचे उक्तावणींत *नन्दादीप' 
कन्नड साहित्यांतली एक अजरंवर रचना. टागोराचे 'गीतांजली' सारके हे 
रचनेक संवसारांतलो व्होडलो पुरस्कार मेळचें उचीतच. 


राष्ट्रकविचें 'हृदयरंग' 

'हृदयरंग' (हृदयाची माचय) पै मामाचे ४४ कवितांचो संग्रह. ह्या 
संग्रहाचें प्रकाशन सन्‌ १९६९ वर्सा जालें. ह्या संग्रहांत उमेदीची भावगीतां, 
लांब कवीतां, कथाकाव्य आनी २४ चवदा वळींची कविता आसात. आमचे 
सुटके झुजा संबंदी देशभक्तिचीं कवितां, वेद, पुराण, इतिहास संबंदी 
वर्णनात्मक काव्यां आनी राजनितीक, समाजीक, आनी धार्मिक 
विशयांसंबंदी कवीतां बी ह्या संग्रहांत आसात. हो संग्रह कविचे तरेकवार 
भाव आनी रूच दाखोवपी प्रत्यक्ष प्रमाण. 

दुसर्‌ या विश्वयुद्धांत अमेरिकेन जापानाच्या व्हडल्या बंदरांतल्या 
हिरोशिमांत अणुबॉम उडयलें आनी विध्वंस केलो. लाख भर जन मेले. ह्या 
विध्वं्ताक लागून कविक येयिल्लो धपको 'अणुबांबु' नांवाचे कवितेत 
उकतो जाला. कवी प्रस्न विचारता - ' अणुबॉम उडयलें जाल्यार झूज 
सोंपता वे? हें निमाणें झूज जावंक ना. अरे मनशा ! दुसर्‌ याक पायां 
पोंदाक चिड्डून घालून संवसारांत हुकुमत गाजोवपाची आस्त तू करता ! तू 
लेगीत मरणाधीन आनी नाशिवंत. तुजो नाश तुज्याच अस्त्रानी जातलो . 

बेनेगल रामराव हांणी 'कन्नडवनुळिदेनगे अन्यजीवनविल्ल' 
(कन्नड सोडून म्हाका जिवीत ना) नांवाची कविता प्रकाशन केली. श्री 
रामराव कर्नाटक देशाचो उत्कट मोगी आशिल्लो. त्याच वेळार पै मामान 
"भारतमातेयमहिमे' (भारतमातेचो गौरव आनी म्हत्व) नांवाची कविता 
बरयली. ते कवितेची पयली वळ 'भारतवनुळियुत्तननगेजीवनवेत्ता 
॥(भारतदेशाक सोडून म्हजें जिवीत कशें !). पै मामाचो कन्नड भासेचो मोग 
संकुचीत Sa आसून भारतदेशाच्या तांच्या मोगाचो पुरक जावन आसा. 

“एक बायल विधवा जावन एक म्हयनो जालो. ती दुसर्‌ च्या 
घराण्यांत घरकाम करता. एक दिसा ती आपले स वर्साच्या आनी आट 
वर्सांच्या दोनूय पुतांक घराकडेन रावपाक सांगून लागींच्या तळ्यांत 
उमळूक गेली. पिलाक तिणें लागीं व्हेलें नजीक आशिल्ल्या पोकोळ 
रुखाच्या छिद्रांतल्या एक शेवण्याक धरूंक प्रयत्न करतना तिच्या पुतांक 
एक नागान घास काडलो. खंयच्या तरी एकल्यान ही दुख्खाची खबर 
तिका दिली. पिलाक तळ्या कडेन सोडून ती ताकतिकेन घराक परतली. 
तिचीं दोनूय भुरगीं मेलीं ! खूब वेळ मेरेन ती थांगा बेसून रडता आसली. 
थांगा येयिल्ल्या जनान तिका आश्वासन दिवपाचो प्रयत्न केलो. पूण कोणूय 
तरी तिच्या मेल्ल्या भुरग्यांक परत हाडूंक शकना. अकस्मात्‌ तळ्या कडेन 
सोडिल्ल्या भुरग्याची तिका याद जाली आनी ती त्या जाग्यार धांवली. 
थांगा आपल्या भुरग्याचें निर्जीव देह तळ्यांत पेंवन आयलें दिसलें.' त्या 
दिसा उपरान्त ती हांसलीना, रडलीना. 

“तिचें असीम दुख्ख कोणा लागीं सांगचें? कशें हांसचें? रडून 
रावपाचो उपेग कितें? 'अन्दिनिन्दाके नक्किल्ल - अत्तिल्ल' (त्या दिसा 
उपरान्त ती हांसलीना, रडलीना !) चवदा वळींची ही कविता 
निश्शब्दतायेची महत्वपूर्ण साहित्यीक रचना. 

“इन्निनिसु नी महात्मा बदुकबेकित्तु' (हे महात्मा, तुमी थोडे भोव 
काल लेगीत जियेवपाची गरज आशीली) चवदा वळींची एक कविता . 

भारताची आयची अवस्था तुफानांत फाटी फुडें जावंच्या तारवा 
समान आसा. तुमचो सारको म्हान तांडपीच ताका बंदर मेरेन चलोवंक 
शकता. हिमालया सारको तुमचो देवावयलो मोग, सागरा सारको 
मनशावेलो मोग आनी तुमची सुर्या समान आत्मशक्त आज मेरेन आमका 
राखून आयली. देखून आमी अशें विनंती करतात - 'हे महात्मा, तुमी 
अनीकूय थोडे काळ जियेवंक जाय. भारताक तुमची गरज आसा. ही 
कविता वर्डसवर्थ हांणी मिलटणाच्या मरणाचे उपरान्त तांचेर बरयली 
इंग्लीश भासेंतले चवदा वळींचे एक कविते सारकी आसा. ही कविता अशें 
सांगता -मिल्टण, तुमी जियेवंक जाय. ह्या वेळार इंग्लैंडाक तुमची गरज 
आसा.“ तरीकूय पै मामाली कन्नड कविता ताची नक्कल म्हणपाचें नही. ती 
अत्यन्त हृदयावर्जक जाल्या. 'उडपीचो श्रीकृष्ण" नांवाचे कवितेंत कवी 
विचारता - 'ह्या झुजांत कोण विजयी जाला ?* आनी म्हणता - 'दुसर्याच्या 
देशाक अपणाल्या अधिकारांत हाडपा खातीर कोण तरी झूज करता आनी 

दुसर्‌ याक झुजाची प्रेरणा दिता तो मनीश धैर्यवन्त नहंय.' धैर्याची निशाणी, 
मात जैत मेळवप न्हंय. मातृभूमी खातीर जे कोणूय झुजांत आपलो जीव 
दितात तेच खरे धैर्यवन्त. हे श्रीकृष्ण, तुमी पोरण्या काळाक भारताक 
संरक्षण दिलें. तर आतां कित्याक तुमी मोने जाले? जाल्यारूय हो देश 
तुमची प्रतिक्षा करता. धर्माचो नाश जाल्यार तुमी ताचे संरक्षणा खातीर 
अवतार घेवंचें म्हण सांगपाचीं आपलीं उतरां तुमी विसरून गेले वे? तुमच्या 
भारताचे सुटके खातीर बेगीन काम करचें आसा. वर्णनात्मक काव्य 
*एण्णेय बट्टलु' (तेलाचो वाटो) भक्तीच्या सहज गुणांचें वर्णन करता. 
नारदमुनी आपली 'महती' नांवाची बीन वाजून देवा लागीं गेले. देवान 
तांका विचारलें - 'हे नारद, रामगौड नांवाच्या दुबळ्या शेतकामतीक तू 
पळयलो वे?' नारदान जाप दिली - 'दुबळ्या गौड्याचे आनी म्हजे मदीं 
अफाट फरक आसा. तो तुमचें पवित्र नांव केवळ दिसाक दोन फावटीं 
म्हणता. तरीकूय हांव तुमचें नांव परत परत रातीय दिसय म्हणटा आसा.' 
देवान तांका तेलान भरिल्लो एक उकतो वाटो दिलो आनी तांततल्यान एक 
थेंबो लेगीत तेल ओतनासतना तो घेवन नगरांत भोंवाडो मारक सांगलें. 
नारदान तशेंच केलें. परत आयल्ले नारदाक देवान विचारलें - 'तुमच्या 
चलपांत कितल्यो फावटी तुमी देवाचो उगडास केलो?' 'वाट्यांतलें तेल 
ओतनासतना HM परत येवप म्हणपाचो हुसको माका धरून आशिल्लो. 
'देवान ताका म्हळळें - 'गौड आपले घरांत आनी शेतांत निरंतर काम 
करून आसा. अनीकूय तो दिसाक दोन फावटी म्हाका उगडास करता. 
तुमचे दोग्गां मदीं चड़ भक्तिवंत कोण ?' 

'ऐरडुवर' (दोन वर) चवदा वळींची दुसरी कविता. दशरथान 
कैकेयीक दोन वर दिले. तर ये दोनूय वर स्वार्था कारणाक लागून 
आशिल्ले. वस्तुतः आवयभुंयची आनी आपल्या धर्माची रक्षा करूंक दर 
एकल्या मनशाक दोन वर जावंक पडता. “तुमी जागे जावंक जाय आनी 
आमच्या देशाचे एकवटेक आनी आमच्या धर्माक पालव दिवंक जाय. 
अशें कवी नेटान सांगता. दुसरें कवीत 'काळियमर्दन' परंपरागत 
छंदांतल्यान बरयल्यां. तें श्रीकृष्णा पसून निर्मील्यां. एकेकूय श्लोकांत 
सुरवातीचे यमक आसा. कविन आपल्या ल्हानपणार कवितेचे 
प्रारंभकालाक तें निर्माण केलें आसुयेत. 

भारतांत जेन्ना 'क्विट इंडिया'ची हालचाल प्रारंभ जाली तेन्नाच 
सुभास बोस हांणी भारताच्या भायरच्यान ‘aa हिन्दा'चो नारो आरंभ 

केलो. 'जयहिन्द गीता' नांवाचे कवीत हे जैताच्या नार्‌ याक लागून 
आशीले शूर वीर भावनेक पडसाद घालता. कोडुविय ओळिथे कोडु' 
(दिवपाची इत्सा आसल्यार उत्तम वस्त दिवचें) नांवाची कविता यथार्थ 
स्वतंत्रतायेक लागून आशिल्ली कविची इत्सा व्यक्त करता. कवी म्हणता - 
*शंबर वर्सांक गुलामगिरिच्या नरकांत यातना भोगिल्ल्या भारताक तुमी 
स्वतंत्रताय दिली. पूण तुमी आमकां सोडून गेले. समानताय आनी भावकी 
ना जाली. खावचांक खाण ना, न्हेसपाक वस्त्र ना. मनशाची तान 
भागेवपाक Rad उदक मिठाचें sea! केशवसुताली 'तुतारी' नांवाचे 
मराठी कवितेंतल्यान प्रेरणा घेवन पै मामान 'तुत्तूरी नांवाची कविता 
बरयली. हें गीत नवी जीण आनी उमेद घेवन प्रत्येक जनाक देशाचे 
स्वतंत्रताये खातीर काम करपाचें प्रोत्साहन दिता. बंधन मोडून आमकां 
प्रगतिचे वाटेन मुखार वचपाचें आसा. पोरण्या आनी नव्या मदीं झूज 
जावपाचें ना. सादे हरिजनांक पयस काडचें ना. खंयचोय धर्म श्रेश्ट या 
गौण न्हय. आमकां स्वदेशी, खादि, सत्याग्रह, अशे गजालींत रूच आसूंक 
जाय. 

“जगुलिद नक्षत्र" (तुटिल्लें ada) नांवाचें कवीत टागोराचे 
कवितेचो आदार घेवन बरयलें. अनंत नील आकाशाचेर लिकलिकेवंचें 
एक AGA गहन सागरांत पडलें आनी शांत जालें. हें पळोबन सगळीं 
नखेत्रां हांसलीं. आपलो प्रकाश दाखोवपाची आस नातिल्लें स्वयं विसरून 
घेवपाक ताणें इत्सा केली. तुटिल्ले नखेत्रा समान कवी अगाध काळसर 
अनंततायेंत शांततायेचो आनंद घेवपाक आस्त करता. शब्दांच्या माधुर्यान, 
उतराच्या सादेपणान, अर्थाचे शक्तीन आनी छंदांचे सोबायेन 'मीन्चुळ्ळि' 
(पाणकावळो) पै मामाचे उत्तम कवितां मदीं एक. कवी पाणकावळ्याची 
खबर अशें घेता- 

'हे ल्हान ल्हान पाणकावळ्या, तू रंगाची एक गतिशील वेल 
दिसता. तुजी आवय इंद्रधोणू वे? तुज्या नीळ्या, पाचव्या, हळदुव्या आनी 
ताबड्या रंगाचो झगझग तिचो वे? सदा तरूण रावचे वसुमतीच्या नांकाचे 
नवरत्ना शृंगारा सारको तू सदा सोबीत आसा. तु उडता, चकचकता, 
गायता आनी बुडता. तुज्या काळजांत हुस्को कित्याक?' अंकवार कविता 
हांगा मोहक नाच नाचता म्हण दिसता. 

“श्री गोम्मटजिनस्तुति' नांवाची कविता गोविन्द पैन ई. स. 
१९२८ वर्सा बरयली. तांची घरकान्न, कृष्णाबायेच्या उगडासाक ओंपून 
घेवन ती बरयली. हे कवितेत ३५ अक्षरवृत्त आसात. पोरणे कन्नड भाशेंत 

विद्वत्तापूर्ण शैलीन ती बरयल्या. पै मामाची कल्पनाशक्त, प्रफुल्लित 
प्रतिभा,व्यापक दिश्ट, जैन तत्वांचे गहन अध्ययन, हांचें हें सर्वोत्तम 
उदाहरण. भरत आनी बाहुबली हांची जैन पुराणांतली कथा हे कवितेंत 
संक्षिप्ततायेन वर्णन केल्या. कन्नड भाशेंत पंडीत जावपाक इत्सा करच्या 
मनशाक पंप, रण्ण, जण्ण, हांचें सर्वोत्कृश्ट साहित्य वाचपाचें आनी जैन 
धर्माची मुख्य तत्वां पचोवपाचें आसा. पै मामाचें पांडीत्य अनुपमेय. तांचे 
बरोबर कोणूच ना. जिना विशीं तांणी बरयल्लें कवीत जैन कविचे उत्तम 
रचनेचे बरोबर आसा. बुद्धाचे आनी जेसूचे विशीं तांणी बरयल्लीं कवीतां 
हेंच सत स्पश्ट करतात. “श्री गोम्मटजिनस्तुति' एक उच्च पांवड्याची 
पांडित्यपूर्ण कविता. 

“तुरीय' तमिळनाडाचे वैष्णव संत, आळवारां संबंदी एक कविता. 
'पावसाचो आनी तुफानाचो दीस, पोय्णय्याळवार, पूयत्ताळवार आनी 
पेय्याळवार पावसांत आनी तुफानांत साकून आपले राखणे खातीर एक 
घराच्या आंगणांत रावले. सगळ्याक काळोख व्यापून आसलो आनी ते एक 
दुसर्‌ याक दिसना जाले. अकस्मात खंयचो तरी एकलो धुकलता म्हण 
तांका दिसलें. योगशक्तीच्या बळान चवथो (तुरीय) देव म्हण तांका 
जाणविकाय जाली. तुरंत तांणी देवाची स्तुती केली. तें ३०० पदांचे काव्य 
*तिरुवन्दादि* नांबान प्रसिद्ध जालें. 

भारताचे वांटणीच्या वेळार नौखालींत जघन्य आनी भिरांकूळ 
अत्याचार जालो. निर्दयपणान मनशांची कापाकापी करून घेतली. सुरी 
रोमप, तुबकान गुळी मारप, बळजबरी करप, उजो लावप, नेटान धर्मातर 
करप, आदी भयांकृत पातकां जालीं. ह्याचेर दोळ्यांत उजो घेवन देवान 
नापसंती दाखयली जावो, ना जावो, प्रकृती रागार आयली जावो, ना 
जावो, भारताक त्या दिसांचे संकट dara विसरूंक जायना. 'नौखाली' 
कवितेचो मुखेल विचार होच. हिरोशिमाच्या भयंकर संकटा संबंदी एक 
कविता बी पै मामान बरयल्या. “लाख भर मनशां अणुबाँमाच्या त्या 
भयानक संकटांत पडून मेलीं. बॉमस्फोटाचे उपरांत म्हयनो पर्यंत त्या 
मनशांच्यो सावळ्यो देखूक पडटाल्यो म्हण सांगतात. बॉमस्फोटांत मेलले 
मनशांचीं पाचवी आनी जीव आशीलीं शरीरां वार्‌ यांत हालून भोंवतालीं 
म्हण सांगतात. कवी ते परिस्थितिची तुलना घांट वाजून जावन तिगून 
रावच्या शब्दतरंगाचे कंपना लागीं करता. 

'तेंकाफ्रिकद हळ्ळि' (दक्षिण आफ्रिकेंतलो एक गांव) देवाचो 
अनुग्रह वर्णन करचें दुसरें एक वर्णनात्मक काव्य. 

“एक तरूण आयलो आनी एक क्रिस्तांव पादरीच्या घराचे दार 
खटखटायले. पाद्री भायर आयलो. लागींच्या गांवातली म्हांतारी मरूंक 
जाल्या म्हण तरुणान ताका सांगलें. तिचो अंतीम संस्कार करूंक ताणें 
विनंती केली. ते प्रमाण पाद्री घोड्या फाटीर चडून त्या गांवात गेलो आनी 
ताणें अंतीम संस्कार केलो. म्हांतारी अजाप जाली. ती घरांत एकलीच म्हण 
तिणें सांगलें आनी खबर कोणें केली म्हण पाद्रीक विचारलें. वणतेवयल्या 
चित्राक बोट दाखोवन ताणें खबर केली म्हण पाद्रीन सांगलें. ते म्हांतारेन 
म्हळळे - 'तो म्हजो पूत. फाटले वर्सा तो मेलो .' 

“पश्चात्ताप' दुसरें एक वर्णनात्मक कवीत. 

एकदा कवीन गोबर्‌ या रंगाचो एक ल्हान दिवड पळयलो. तुरंत 
तांणी ताचेर फातर मारले. तो मेलो. तांणी ताका जळोवन उड़यलो. 
दिवडान तांका घास काडलोना, फुत्कारूय केलोना. तो वीख आशिल्लो कीं 
न्हय म्हण तांका जाणविकाय ना. कारण नाशिल्लें तांणी ताका लुकसाण 
केलें. आनी जितो मारलो म्हण कवी अस्वस्थ जाले. कवितेचे अखेरेक त्या 
दिवडाक अनुग्रह दिवपाक आनी अपणाक माफ करूंक देवा लागीं मागणी 
करतात. मनांक शांत करूकय प्रार्थना करतात. 

श्री बेलूर चेन्नकेश्वर देवळाच्या ग्रॉनायट फातराच्या मनोहर 
गोपराचेर असंख्य मनभुलोवणी नकशीकाम आसा. गोपराच्या एक भागाक 
एक माकडान एके बायलेचें कापड ओडून dad नकशीकाम 
दिसता .बेलूरिन मंगा'(बेलूरचें माकड) नांवाचें कवीत ह्याच नकशीकामाक 
आदारून बरयलां. 

“तुका फळ दिवपाक न्हयकारलें देखून तू तिका त्रास दिता वे?' तीं 
फळां तिणें कोणा खातीर राखून दवरलीं? तीं कोणाक दिवपाक ती येवजण 
करता? कितलीं उत्सूक जावन जन त्या फळांक चोयतात ? दुसर्‌ याक 
दिवपाक नकारून ती कदाचीत आनीक कोणाची की वाट पळयता. हे 
ओडाताणींत कविता मुखार वता. अखेरेक कवी माकडाक उपदेश दिता - 
'थांगा तेच अवस्थेर राव, भियेवनाका .' 

'बेलूरिना ag’ (बेलूरचो विंचू) चोवदा वळींची कविता. दुसरें 
नकशीकाम एक सुन्दर बायलेचें. ही बायल आपले साडयेर आयले 
विंचवाक हालोवन धांवडावपाचो प्रयत्न करता. कवी तिका विचारता - ' 
विंचवाक धांवडावपाचो पयलो प्रयत्न जेन्ना तुवें केला तेन्ना साकून आज 
पर्यन्त तू वाडलीना. तुजे अवस्थेंत फरक आयलोना. अनेक जन तुका 


उत्सूक जावन एकाग्र नदरेन पळयतात. जाल्यारूय qa आपलें नगडेपण 

धांपूक प्रयत्न केलोना. तुका लजा जावचें ना वे? ह्या खीणाचेर आमी तुका 
चोयना म्हण थारायलें. तर दुसरे खिणाक तुका चोवपाक मोह जाता. आमी 
तुजे लागीं उलयतां जाल्याूय तू आमचे लागीं नुलयत रावल्या. 
कपडावयल्या विचवाक पयस करतना कित्याक आमचे दिशेन घुवंक 
शकना? तू तितल्या गोंदळांत पडून आसा वे? संवसारा विशीं तू सामकें 
बिसरून आसा वे? तू घुसपा गोंदळांत पडून आसा वे? कितेंय जावो तू तेच 
अवस्थेंत राव. जन भुक्केल्ले नदरेन सदा तुज्या सौन्दर्याचो आनंद घेवन 
रावतलीं. 

'देवा, तू हिन्दू जनांक भाग्याचो अनुग्रह केन्ना दितलो?' नांवाचे 
कवितेंत कवी देवाक अशें विचारता - 'जिवीताचे पयले अरुणोदया सावन 
तू आमच्या भारतदेशाक राखून आयला. तर आज तुरवे आमकां 
गुलामगिरींत धुकलून घालीं कित्याक? गुलामगिरींत पडून आज शंबर 
वर्सा जालीं. अजुनूय आमी स्वतंत्र जालींना. आमीय मनीसच. आमी मनशा 
सारकीं जियेंवंक ना वे? आमच्या भाग्याचे दार केन्ना तू उकते करतलो? 
आमचें रडें तू आयकता की ना. आयकता जाल्यारूय ना जाल्यारूय आमी 
प्रार्थना मुखार व्हरतात. “देवा, तू हिन्दू जनांक भाग्याचो अनुग्रह केन्ना 
दितलो ?' 

‘fare इंडिया' नांवाची कविता भारताच्या सुटके झुजाची पवित्र 
गायत्री. कवितेचे विचार सकयल दिल्यात - 

“तुमी आज मेरेन आमचेर शासन चलयलें. आनी आतां खोशीन 
भायर सरात. तुमच्यो पोरण्यो चुक्यो सगल्यो आमी विसरूंक तयार 
आसात. देखून तुमकां हांगा काम कांय ना. हे गांधीजी, तुमी 'क्विट 
इंडिया' म्हणपाचीं उतरां भारताच्या काळजाचेर जोगलाच्या अक्षरानी 
बरयलीं.' तशें कविन आपले कवितेंत ऊच स्वरान त्या काळाचो देशाचो 
नारो व्यक्त केलो. ई.स. १९२० वर्सा असहकारिता आन्दोलनाचो वेळ 
साकून पै माम प्रत्यक्ष आनी अप्रत्यक्ष जावन भारताचे सुटके खातीर झूज 
करताले. देखून 'क्विट इंडिया'चो नारो तांची उमेद वाडवपाक जालो 
म्हणपांत अजाप ना. कशें बशें भारताक स्वातंत्र्य मेळळें. तर ते उपरान्त 
देशाचे स्थितींत सुदारणा जालीना. आय उणें जाली, व्यय चड जालो. त्या 
वेळार गोंय स्वतंत्र भारताचो भाग जालेंना. कश्मीराची स्थिती टिकात्मक 
आसली. आमची कीर्त भायरच्यान परजळीत आनी प्रकाशीत आसली. 
भित्र ती हून आनी जळतल्या तुसवा उज्या सारकी आसली. सर्वत्र 

अशांतताय देखून आमच्या देशाचेर आनीकूय दुर्भाग्य येतलें म्हण चिंतून 
कवी भयांकृत जाता. 'मने वरते' (घराचो कारभार) नांवाचे कवितेचो हो 
सारांश. देवान दिल्या ह्या घराची राखण करूंक आनी ताच्या कारभारांत 
पालव दिवंचे खातीर कवी देवा लागीं प्रार्थना करता. 

बंगालाच्या अकालाक लागून २५,००,००० आनी दुर्येसा लागून 
१०,००,००० जनां मेलीं म्हण जेन्ना कवी आयकले तेन्ना तांणी एक 
कविता बरयली. तिचें नांव '३५,००,०००. हें शोकगीत अशें आसा- 
देवा ! आमच्या बंगालांतलीं कितलीं दुबळीं जनां मेलीं ! अरे देवा ! दुसर्‌ 
यालें उद्धट पातकांक लागून तू दुबळ्यांक कित्याक शिक्षा भोगूंक लायता ? 
आमी सद्दां भोगची गुलामगिरी जाय तितली ना म्हणून तुर्वे नेटान आमकां 
हें दुख्खय भोगपाक दिलें वे? हेच खातीर आमी जल्म घेतला वे? आमचे 
लागी खाण आसा, जाल्यारूय आमी उपासमार भोगतात. आमी जियेतात 
जाल्यारूय आमच्या भाग्यांत मरण सांगलां. दुसरें लोकमहायुद्ध आमचें 
न्हय, तें राजेशाहीचें म्हण गांधीजी आनी दुसर्‌ या देशीय नेत्यानी नेटान 
सांगलां. हेंच न्हय ब्रिटन देशान भारताक झुजांत ओडून घालो. हो अकाल 
झुजाचो परिणाम आनी आमचें शंबर लाख जन मेल्यांत. 

“राहु वण्णु थोळा जिसि केतु वण्णु तन्टे' (तुमी राहुक धांवडायलो 
तर केतुक भितर काडलो) नांवाचे कवितेंत कवी आमच्या देशाचे स्थितीचेर 
शोक करता. 

“आमी वगडायल्लें स्वातंत्र्य तुमी आमकां दिलें. पुण तुमी आमची 
सध्याची कथा आयकतले वे? आमी राहुक धांवडायलो आनी केतुक भितर 
काडलो. कश्मीर आनी गोंय आमच्या. हातांत ना. आमचे आईचें शरीर 
कुडके केलें. खंय तरी सुख आनी शांतताय ना. कराचो भार एक 
कश्टदायक वजें ! व्यय जाल्यार Ale ! कर्जाचो भार वेगळोच ! आमच्या 
देशांत भांगराच्या युगाचो अरुणोदय येतलो म्हण समजून आमी खोशींत 
रावलीं. कित्तें जालें ! तुमी राहुक धांवडावन केतुक भितर काडलो .' 

“श्री मातृभूमीश्वराष्टक' नांवाचें कवीत आट पदांचें. तें आमचे 
आवयभुंयचे स्वामी संबंदी. हें कवीत अक्षरगणवृत्तांत पोरणे कन्नड शैलींत 
तयार केल्यां. ह्या कवितेंत कविलो उत्कट देशप्रेम प्रतिबिंबीत जाला. 
आमचे आवयभुंयचे स्वामी लागीं ह्या उतरानी कवी विनंती करता - “म्हाका 
कीर्त नाका. दुसर्‌ यांचेर शासन करपाची इत्सा माका नाच. संपत्ति आनी 
दीर्घ जिवीत मेळपाक हांव प्रार्थना करना. म्हाका मोक्ष नाका. म्हजे 

जल्म घेवंक म्हाका अनुग्रह दीवंक जाय. तुवें स्वातंत्र्य दिलें आनी हांव 
अनुग्रहीत जालों. पूण एकचाराचे आनी शांततायेचे बगर स्वातंत्र्य 
कित्याक? एक मनीस खूब वेळाक भोंवडी करून येता म्हण कल्पना करचें. 
ताका पुरो जाता. ताका एक गोड़ाचो कुडको दिल्यार जाता वे? उदक 
दिवंक नाका वे? आमच्या देशाक शांततायेचो आनी एकचाराचो विशेश 
अनुग्रह दिवंक जाय.' 

'यशोदेय जोगुळ' (यशोदेचे पाळण्या गीत) श्रीकृष्णाले 
बालक्रीडेक लागून बरयल्लें कवीत. श्रीकृष्णाक पाळण्यांत घालून यशोदा 
कृष्णाचे अवतारा संबंदी पाळण्या गीत एका फाटल्यान एक करून गायता. 
गायतासतना श्रीरामान झुजा मळार रावणाचे मुखार येवपाचो संदर्भ जेन्ना 
आयलो तेन्ना श्रीकृष्ण पाळण्यांत साकून उठायता, रागार येवन दोळे 
उकते करता आनी किळांच मारता - “तो पातकी खंय? हांव ताका तुरंत 
जिवानिशीं मारतां. म्हज्या भावा, लक्ष्मणा, म्हजो धनुश आनी बाण तयार 
कर. तशें तें देवाचें भुरगें आपलो फाटलो जल्म उगडास करता. ही 
घडणूक दुसर्‌ या संस्कृत ग्रन्थांतय वर्णन केल्या. कन्नड काव्य 
'जगन्नाथविजयांत' य ती सांगल्या. पै मामान हें कवीत हिन्दीच्या म्हान कवी 
संत सूरदासाक प्रणाम करून बरयल्यां. अन्य भारतीय भाशांतय दुसरे 
कवीनी ह्या मनोहर घडणुकेचें वर्णन केल्यां . 

'भस्मासुर'(उज्याचो राकेस) ह्या संग्रहांतली आनीक एक कविता. 
कविता अशें सांगता - 

'बृकासुर' घोर तपस्या करता आनी शिवाचो अनुग्रह घेता. 
'वृकासुर जे मनशा माथ्यार हात दवरता तो जळून गोबर जावंक जाय' 
म्हणपाचे वरा खातीर तो तपश्चर्या करता. शिव तुरंत ताका वर दिता. 
वराची परिक्षा घेंवचे खातीर आपलो हात शिवाचे माध्यार दवरून घेवंक तो 
आग्रह करता. अपणाक वर दिलले शिवाक जितो मारचें उचीत न्हय म्हण 
ताका दिसता. त्याच वेळार शिव भेस बदलून येता आनी शिवान ताका 
फटयलो म्हण वृकासुरा लागीं सांगता. वराचे सत्यतायेची परिक्षा घेवपाक 
आपलो हाथ अपणालेच माथ्यार दवरपाचें म्हण ताका उपदेश दिता. 
भस्मासुर तशेंच करता आनी जळून मरता. 

*हगलु कनसु' (दिसा सपन) सकयल दिल्ली कथा वर्णन करपाचें 
एक कवीत. 

‘ard अंतीम वर. घोग्यांचो पावस पडलो आनी समुद्र उदकान 

भरलो. समुद्रांत शिळेचेर एकलो रावला. पिंपळा पानार पेंवन एक शरीर 
ताचे लागीं आयलें. रावल्ली आकृती भुरग्याक चोयली. शिळेचेर रावलो 
महर्शी अरविंद म्हण आतां स्पश्ट जालें. अरविन्दान भुरग्याक हातांत 
घेतलें आनी तुरंत ताका घेवन तो अदृश्य जालो. आमच्या पोरण्या 
विचारांचे अनुसार पिपळा पानार खेळचें भुरगें देवाचें रूप दाखयता. हे 
कवितेत श्री अरविन्द एक भक्तिवंत आसलो म्हण व्यक्त जाता. हे वळींत 
अरविन्दावेलो कविचो आदर व्यक्त जाता. 

“राहु वण्णु थोळा जिसि केतु वण्णु तन्टे'चो भाव 'हन्नोन्दनेय वर्षदा 
होस्तिलब्कि' सारके कवितेंत व्यक्त जाता. हे कवितेंतल्यान आमी स्वतंत्र 
आसूनय संतुश्ट न्हय म्हणपाचें दुख्खसत्य मुखार येता. अखेरेक कवी 
आमची सगळी चूक सामकी करूंक आनी भारताची रक्षा करूंक देवा लागीं 
विनंती करता. 

'भिक्षुवू पक्षियू' (भिक्षु आनी पक्षी) नांवाचे कवितेंत वर्णीत कथा 
सकयल दिल्या - 

तिश्य बुद्धालो शिश्य. तो कोसल देशाचे श्रावस्तींत भीक मागून 
जियेतालो. सद्दां तो एक सोनरागेर भिकेक वतालो. सदांचे समान एक दिसा 
भिक्षु तागेर भिकेक गेलो. कोसल रायान बुराक काडूक एक रत्न दिवन 
आपल्या नोकराक थांगा धाडलो. दोगांय त्या जाग्यार एकच वेळार पावले. 
सोनार मास कातरतालो. ताणे ते रत्न त्याच हातांत घेतलें, सकयल दवरलें 
आनी बुराक काडचें आयुध घेवंक भितर गेलो. सोनरागेर आसले 
क्रौचपक्षीन रगतान भरिल्लें रत्न मासाचो कुडको म्हण गैरसमज करून 
काडलें आनी गिळून उडयलें. सोनार भायर आयलो. ताणें थंगा रत्न 
पळयलेना .भिक्षून चोरलें म्हण ताका दिसलें. रागार येवन ताणें भिक्षुचें मार्थे 
आनी पाय बांदले आनी बडयेन मारलो. माथ्यावयल्यान रगताचे व्हाळे 
आयले. क्रौंचपक्षी रगत पिवपाक उडून आयलो. माध्यावयले घायांतल्यान 
येवंचें रगत पक्षी चोखतालो, तरीकूय भिक्षु शान्त आनी किण्ण आसलो. 
रागार आयिल्लो सोनार ताका पयस करपाक बडयेन मारतालो. तो मरून 
गेलो. तो मेल्लो वे म्हण भिक्षुन विचारलें. रागार येवन सोनरान भिक्षुकय 
जिवनाशी मारतलो म्हण जवाब दिलो. तेन्ना भिक्षुन सांगलें - 'सायबा, मासा 
कुडको म्हण येवजून ताणें रत्न गिळें. तो जिवंत आसलो जाल्यार हांव हैं 
गुपीत उकतें करना आशिल्लो. सोनरान पक्षेचें पोट चिरलें आनी ताणे रत्न 
पळयलें. केल्ले पातका पसून ताका पश्चात्ताप जालो. दुख्खाचे अश्रू गाळून 

ताणे दोनूय हातानी काळजार मारलो आनी भिक्षुक स्वतंत्र केलो. सोनरान 
भिक्षुचे मुखार साश्टांग नमस्कार केलो आनी ताच्या पायांचो धुल्ल झाडून 
माथ्यार काडलो. ताणे सांगलें -हे भदन्त ! हांव नकळत केल्ले पातकाक 
म्हाका क्षमा कर. त्या पातकाक लागून हांवें कितलो दंड भोगचें आसा? 
तुमचे सावळे भाशेन हांव तुमच्या फाटल्यान येतलों . 

तशें पै मामान बुद्धा संबंदी खूब काणयो आनी लेखां बरयलीं. 
“मातंगी' बुद्धा संबंदी कथेचेर आदारून केल्लें आनीक एक वर्णनात्मक 
कवीत. कवितेची मांडावळ सकयल दिल्या. 

एक गांवा साकून भीक घेवन बुद्धाचो मोगाचो शिश्य आनंद 
सेजारच्या दुसर्‌ या गांवांत वेतालो. तो हरिजनांचे वसणुकेंतल्यान वतालो. 
ताका तान लागली. एक हरिजन कुमारिका बांयतलें उदक काडताली. ताणे 
तिका विचारलें - म्हजे भयणी ! 'ह्या हातांत इल्लेशें उदक ओतून घाल' 
तीणे सांगलें - 'तुमी श्रेश्ट जातींत जल्म घेतला. हांव जात नाशिल्लीं. 
म्हज्या हातान उदक घेतल्यार तुमचे श्रेश्ट जातीक भश्टावप जातलें. जाती 
खातीर तसली भावना बसका नाशिल्ली म्हण भिक्षुन सांगलें. तिणें दिल्लें 
उदक पिवन तो गेलो. वचे पयलीं ताणें बुद्धा विशीं खूब कथन केलें आनी 
तो बुद्धाचो शिश्य म्हण तिचे लागीं सांगलें. आपण खंयचे की सपनां साकून 
उठली म्हण आनंदाची वाट चोवन रावले तिका Rael. आपले खोंपयेंत 
परतून येवपाक कळाव कित्याक म्हण तिचे आईन विचारलें. तिणे 
आनंदाक उदक दिल्लें वृत्तांत सगळें आनी बुद्धा संबंदी ताचे कथन आईक 
सांगून घेतलें. बुद्धाक मेळपाची तिची ईत्सा तिणे आई लागीं सांगली. जेन्ना 
आईची परवानगी मेळकी तेन्ना ती बुद्धाचे म्हार्यांत गेली आनी तांचे मुखार 
साश्टांग प्रणाम केलो. बुद्धाक तिची चलणूक पळोवन संतोश जालो आनी 
तांणी तिका धर्मोपदेश दिलो . त्या उपदेशांत विश्वास करून ती एक भिक्षुणी 
जाली. 

“वनमहोत्सव' नांवाचे कवितेत पै मामान वनाचे उपयोगा आनी 
म्हत्वा संबंदी विवरण दिल्यां. रान वेदाचें आनी उपनिशदांचें पाळणें म्हण 
सांगल्यां. सामगान aed वैकुण्ठ धर्माचो आनी संस्कृतायेचो आजोळ म्हण 
तांणी म्हळ्यां. सगल्यानी रूख रोंपचें म्हण कवी दूढसंकल्पाचो साद 
घालता. हे रूख उद्योगा संबंदी, पावसा कडल्यान आनी संवसारांत थंड 
हाडपा खातीर खूब उपयोगी आसात. 

“श्वपचननु जातेगो लादे दिवकेरवेनेन्तु' (sen म्हार्यांत जात 
नाशिल्याक घेवनतिल्लें हांव कशें ante पावचें?) नांवाची चोवदा वळींची 

कविता हरिश्चन्द्राच्या जिवितांतले असादारण घडणुके संबंदी वर्णन करता. 

याग केल्ले उपरान्त हरिश्चन्द्रान राज्य सगलें विश्वामित्राक दिलें 
जाल्यारूय ताका कर्जात साकून मेकळो जावपाक जालेना. तशें तो काशींत 
गेलो आनी बायलेकूय भुरग्यांकूय विकलीं. निमाणें ताणे अपणाकच एक 
जात नाशिल्ले मनशाच्या हातांत विकून उडयलो. ताचो सेवक जावन 
हरिश्चन्द्र स्मशान भुंयची राखण करतालो. सत्याच्या मार्गार वचाक ताणे हे 
कश्ट शांततायेन भोगले. ताची बायल.चन्द्रमती आनी पूत एक ब्राह्मणागेर 
चाकरी करतालीं. पूत रोहिताश्व राकडा खातीर एक रानांत गेलो. थांगा तो 
दिवडान चाबून मेलो. हे स्थितींतय चन्द्रमती स्वतंत्र नासली. ब्राह्मणागेर 
काम पुराय करून ताची परवानगी घेवन आपल्या पुताचें मड़ें घेवन ती 
स्मशानांत गेली. रुखा पोंदाचे GR खांदे एकठांय करून तिणें चिता तयार 
केली. चन्द्रमतीन तिच्या पुताक अखेरचो उमो दिलो. आनी व्होडाव्होडान 
बोब मारली. कर्तव्यनिरत हरिश्चन्द्र ही बोब आयकलो. तुरंत तो गर्जलो - 
'चोरा भाशेन मडें लासपाक कोण आयला? लासपाचें शुल्क दिले बगर 
कोणाकूय मडें लासपाची परवानगी मेळपाची ना. चितेक उजो घालपाक 
सावधान आसचें. चन्द्रमतीन विनंती केली -'न्हेसवणे बगर म्हजे लागीं 
दिवपाक कांय ना. हरिश्चन्द्रान सांगलें -मड्या कडल्यान दिवंच्या 
तंडुलांची सूट हांव तुका दितां. मडें लासपाक दिवंचें वस्त्र दिवंक जाय, हांव 
सत्याचेर आनी धर्माचेर साकून चुकचो न्हय. म्हज्या स्वामीक फटोवपाचें 
ना. चन्द्रमतीन आपलें कापड पिंजून कुडको केलें आनी हरिश्चन्द्राक 
दिलें. सर्गावयले देवानी हरिश्चन्द्राचें सत्याचें कडक व्रत उमेदीन आनी 
अजापान पळयलें. ते आपल्या आपल्या रथाचेर चडून ताचे लागीं आयले 
आनी सांगलें -हे हरिश्चन्द्र, पापाची ही भुंय तुमचे योग्य न्हय. तुमी 
ऋशितुल्य धर्मीक मनीश. आमचे वांगडा ante येयात. सत्यधर्मी 
हरिश्चन्द्र उमाळ्यासयत उलयलो - 'म्हज्या जात नाशिल्ले स्वामीक सोडून 
हांव एकलोच सर्गार कशें येतलों ? 

हरिश्चन्द्राचे कथेची खरी माहिती सगल्यांक आसा. तर ही 
घडणूक चवदा वळीनी हृदयस्पर्शी जावन कवीन वर्णन केल्या. पै मामान ही 
कविता आपले सत्त्यात्तर वर्साचे पिरायेचेर बरयल्या. तिचें प्रकाशन 
. 'नवयुग' नांवाच्या एक कन्नड नेमाळ्यान जात्यां. नेमाळ्याचेर कवीत 
बरवपाची तारीख दिल्ली आसा. तांचे हे cde पिरायेचेर म्हान साहित्यीक 
कुशळटाय, तेज बुदवंतकाय आनी विचारांची खोलाय पळोवन ह्या 

बरोवप्यान तांची वाखाणणी करून एक पत्र धाडलें. पै मामान तुरंत ताची 
जाप दिवन २३ अगस्त १९५९ वर्सा तांचे वायलट तितान एक पत्र 
बरयलें. तांणी सांगलें -'केशीराजा' च्या शब्दमणिदर्पणां'तल्या १२९-१३० 
वे सूत्राचे 'नित्तुरामंजय्या'चे व्याख्येत द्वितीय विभक्तीचें उदाहरण जावन 
दिल्लें वाक्य 'कविगे कविमुनिवम' (एक कवी दुसरे कवी लागीं मत्सर 
करता) तुमी फट म्हण थारायलें. देव तुमकां बरें करो, तुमकां लांब जीण 
आनी आरोग्य दिवो, तुमच्या काव्याची सदा राखण करो ........ ; 
बरें मागून, 

गोविन्द पै. 

पै माम पत्र अशेंच बरयताले. पत्र बरवपांत तांची विद्वत्ता, मोग 
आनी विशेश रूच, ह्यांचे हें उत्तम उदाहरण. 

‘qe नांवाची कविता 'बरो वेळ विरळच येता' म्हणपाचे 
म्हणयेची जाप म्हणून दिसता. 

‘Rel संद तुमच्या दारा मुखार येवन तुमका उल्ले दितात. Seer, 
झूज कर आनी जैत जोड. फटले काळा पसून रडूनका. चिखलांत बुडून 
आसूनय जें कोण निशचीतपणान उठावपाचे कश्ट करता ताका हांव शक्त 
दितां. सूर्याच्या उदेवपान दर एक मनीश दुसरो जल्म घेता. हीच प्रकृतीची 
वेवस्था. HATA उल्लो येवपा मेरेन हांव तुका जैत जोडूंक पालव दितां.' 
हीं वाक्यां प्रयत्न करतल्याक जिवीतांत आस्त घेवपाचें एक म्हत्वपूर्ण 
आश्वासन दितात. 

‘gaat कवश' नांवाचें सुन्दर कवीत ऋग्वेदाच्या ऐतरेय ब्राह्मणांत 
आनी कौशीतकी ब्राह्मणांत आशिल्ली एक कथा वर्णन करता. 

कवश लूशालो पूत. ताची आवय चाकरी करताली. ऋग्वेदांत 
आनी ऐतरेय ब्राह्मणांत ताचें नांव अयलूश. गृत्समद, विश्वामित्र, वामदेव, 
अत्री, भारद्वाज आनी वसिष्ठा सारक्या म्हान तपस्व्यानी वेदाचे मंत्र 
समजून ऋग्वेदाचें मध्यमाश्टक तयार केलें. ह्याच कारणान हे तपस्वी 
मध्यम नांवान प्रसिद्ध जाले. एकदा जेन्ना ते सरस्वती नदीचे देगेर सोमयाग 
करताले तेन्ना कवश त्या जाग्यार आयलो आनी तांचे मदीं बसलो. ताका 
पळोवन ते रागार आयले आनी तो एक जुगारी आनी वावराडीचो पूत म्हण 
सांगून ताका गाळ दिली. नंतर तांणी ताका नदी देगेर साकून पयस उदक 
Treen रेगिस्तानांत धांवडायलो. थांगा असह्य ताने लागून ताणे 
आपोनापत्रीय सूक्त रचलें आनी उमेदीन प्रार्थना केली. तेन्ना सरस्वती नदी 
वाडून आयली, ती ताणे रावले जाग्यार व्हाळून आयली आनी तिणे ताची 

तान भागयली. ही खबर तपस्व्यांक अजाप करपा सारकी जाली आनी ते 
कवशा लागीं केल्ले आपले क्रूरतायेचेर पश्‍चात्ताप जाले. ते कवशा लागीं 
आयले आनी क्षमा मागली. तांणी कवशाक तांचे वांगडा यागाच्या जाग्यार 
व्हेलो आनी ताच्या हातान याग यथाविधि सोंपयलो. 

जातिप्रथा मनीस जातीकच एक कलंक म्हणपाची आसा. ती 
भारतीय संस्कृतायेचो एक अविभाज्य घटक न्हय तथापि उच्च कुळांत 
जल्मल्ल्या जनांनी तांची वयल्या पांवड्याची व्हडविकाय स्थापून हाडली. तरी 
हे व्हडविकायेचो नेटान विरोध जालो आनी मनशाले गूण जल्मान न्हय कर्मान 
म्हणपाचें हितकारी सिद्धांत स्थापीत जालें. तशें योग्य आनी गुणवान 


मनशाचो भोवमान जालो. पोरणे काळा सावन, वेदाच्या काळाक साकून आज 


पर्यंत, ही गजाल दिसून येता म्हण ह्या मनोहर कवितेत कविन स्पश्ट केल्यां . 

'सकुः (पुराय) एक मनोहर प्रेमगीत. 

प्रेमदेवते, तू लागीं यो. हांव तुका पुजा करतां. म्हाका कबूल कर. 
मोग भरिल्ले उकते दोळे घेवन तू यो. जशें चान्ने आनी चंद्रीम, दिश्ट आनी 
दोळे, ast eta तुजे लागी वेगळावं नज तर म्हाका पुराय संतोश. ही 
अद्वितीयताय दोन दारांचे एक खीळी सारकी आनी दोन स्तनांचे एक दुदा 
सारकी. एक काळजाचे दोन Wal समान आनी एक अर्द्धचन्द्राचे दोन 
तरफेचे समान आमी एकच जीण जियेतात जाल्यार म्हाका पुराय संतोश. 
जेन्ना हांव तुज्या काळजांतली मोगाची मोलादीक संपत्ती फारावंक प्रयत्न 
करतां तेन्ना तू म्हाका आपल्या भुरळ घालपी aed मोगाचे वेंगेचे 
बंदखणींत घालता जाल्यार म्हाका पुराय संतोश. जिणेचे अखेरेक मरण 
आमका दोगांकूय एकच वेळार ताचे निमाणे शान्ततायेचे रावतिकेंत व्हरता 
जाल्यार म्हाका पुराय संतोश. एक बार आमी दोग्गां न्हिदपाचे कूडींत 
एकाच वेळार गहन नित्रेचे विश्रांतींत दोळे धांपतात जाल्यार म्हाका पुराय 
संतोश. हे भुंयचेर परत येतासतना आमचो प्राण एक नांकांतले दोन श्वासा 
सारको गतिशील रावचो जाल्यार म्हाका पुराय संतोश. गंगा आनी जमुना 
सारके संवसारांतले आमचें दुख्ख सांपून घेतल्ल्या वेळार आमी एक जावन 
मोगाच्या सागरांत ह्वाळतांत जाल्यार म्हाका पुराय संतोश. 

“वासवदत्ते नांवाच्या वर्णनात्मक काव्याचो सारांश सकयल दिला: 

मथुरा-नगरींत वासवदत्ता नांवाची एक वारांगना आशिल्ली. 
सौंदर्यात ती अद्वितीय आसली. ती उत्साहान आनी नेटान रावताली आनी 
तिचे म्हार्‌ यांत येवंच्या दर एका मनशा लागीं साकून शंबर वराह (सिक्के) 

वसूल करताली. एका दिसा तिणे बुद्धाचों शिश्य उपगुप्ताक पळयलो. 
तिका ताचेर मोग जालो. दूतांक धाडून तिणें ताका तिगेर येवपाक आमंत्रण 
दिलें. तिगेर पावपाक वेळ जालोना म्हण उपगुप्तान जाप सांगली. एक 
गिरेस्ताक वासवदत्ताचेर मोग जालो आनी ताणे व्यक्तिगत नायकीण जावन 
तिका घेतली. थोडे भितर आनीक एक गिरेस्त मथुरापुरींत आयलो. तिच्या 
जाराचे बरोबरींत तो दुपेट गिरेस्त आशिल्लो. ताका लेगीत तिचें सौन्दर्य 
देखून मोह जालो. तिणे आपणाभाशेन ताका मोग दिलो. एक दुसर्‌ याक 
जाणविकाय केल्ले बगर ती खेळ खेळपाक लागली. तर खूब वेळ मेरेन ही 
गजाल मुखार व्हरूक जालीना. धंय आसतना ताका खातीर प्रयत्न 
कित्याक? तिणें पयले मोगीक हुमटून उडयलो. खबर पातळली. जन 
गजाली करूंक लागलें. विशय उजवाडांत आयलो. रायान वासवदत्ताक 
कठोर दंड दिवपाक हुकूम दिलो - 'आपलें तारुण्य, सौन्दर्य आनी संपत्तीक 
लागून ती खूब घमेंडखोर आसली आनी तिणे आपली विवेकशीलताय 
वगडायली. तशें तिणे ही जघन्य हत्या केली. देखून तिचें सौन्दर्य मोडून 
घालूंक जाय, तिका अपंगूळ करूंक जाय. तिचे कान, नाक, हात आनी 
पाय कतरूंक जाय आनी तिचें शरीर स्मशानभुंयचेर उडोवंक जाय.' 
रायाले सैनिकानी हो आदेश पुराय केलो. मथुरेची सौन्दर्यराणी 
स्मशानभुंयचेर सांगूंक नाशिल्ले दुख्खांत पडली. तिका चलपाक पाय 
नाशिल्ले, धरपाक हात नाशिल्ले. तिचें शरीर कुडके केलें. तरी तिणे जीव 
सोडलोना. तिचे सेवक दुख्खांत पडिल्ले तांचे धन्निणीक Aga आयले. 
तिच्या व्रणांचेर भिरयान उडून येवन मौज करच्या मुसांक ते धांवडावपाक 
लागले. दिसा वेळार ते कावळ्यांक धांवडायताले आनी राती वेळार 
कोल्यांक धांवडायताले. हाचे भायर कीड्यांचे आनी मुसांचे संकश्ट उणे 
नासले. अशें आठ दीस गेले. मनोहर आनी आकर्शक शरीर कुसूंक आनी 
दुर्गंध घालूंक आरंभलें. तरी जीव तिका सोडून गेलोना. मध्यान रात. कोण 
तरी मनीस त्या जाग्यार मंद मंद चलून आयलो. तिका भगिनी म्हणपाचो 
मोगाचो उलो आयकपाक आयलो. वासवदत्ता ताका वळखली . तो उपगुप्त 
आशिल्लो. तिणें ताचे लागीं सांगलें - 'खूब जाण रूच घेवन म्हाका भायर 
उडोवन गेले. तुमी आतां कित्याक आयले? म्हाका जेन्ना भूख आशिल्ली 
तेन्ना तुमी म्हाका जाय आसले खाण दिवंक तयार नाशिल्ले. म्हजी भूख 
आतां मेली. आतां खाण मेळून कित्तें करूंक? उपगुप्तान सांगलें - 'हांव 
उचीत समयार पावता म्हण सांगलें. आज समय पावला आनी हांव 


आयलां. करुणेचें कितलें सुन्दर आनी हृदयावर्जक चित्र ! 


ही कथा बौद्धसाहित्यांतल्यान काडून घेतल्ली. मलयाळम भासेचो 
एक म्हान कवी कुमारनाशान हांणी हेच कथेक आदारून 'करुणा' नांवाची 
एक मनोहर कविता रचली. 'चण्डालभिक्षुकी' नांवाची आनीक एक 
कविता तांणी पै मामाले 'मातंगी' नांवाचे कवितेचे मूल कथेक आदारून 
बरयल्या. हे दोग्गय समकालीन कवी समान कथांक आदारून वर्णनात्मक 
काव्य बरयताले म्हणपाचें कार्य परस्पर संबंद नाशिल्लें आनी संयोगान 
जाल्लें. आमच्या देशाचे कवी बौद्ध, जैन आनी किरिस्तांव धर्मा संबंदी 
आख्यायिकांक आदार करून उत्कृश्ट कविता बरेयतात म्हण दाखोवपाचें 
हें खरें प्रमाण. पै मामा वांगडा मलयाळम भाशेंत राष्ट्रकवी म्हणपाचो 
पुरस्कार मेळिल्लो श्री वळळत्तोळ नारायण मेनोन मलयालम भाशेचो दुसरो 
म्हान कवी म्हणपाचें आसा. पै मामान 'गोलगोथा' म्हाकाव्य बरयलें आनी 
वळ्ळत्तोळ हांणी 'मग्दलनमरियम' नांवाचे मनोहर काव्य बरयलें म्हण 
हांगा उगडासांत हाडपाचें आसा. व्होड मनीस सामान्यतः समान विचारांचे 
उरतात म्हणपाचें हें खरें प्रमाण. 

“हळ्ळिय हुडुगी' (गांवची चली) तळिक्कोटेचे झुजानंतर घडून 
आयल्ले म्हण कल्पना करच्या वृत्तान्ताचेर आदारून बरयल्ली कविता. 

सुर्योदयाचे पयलीं एक गांवाचेर शेजार गांवातल्या मवाळीनी घुरी 
घाली. तांणी घरां आनी देवळां मोडून घालपाक आरंभ केलो. बायलांक 
पिडा दिली आनी तांका जळोवन नश्ट केलीं. ह्या जैतार ते आनंदीत जाले. 
गांवच्या मुखेल्यान घांट वाजूंक आदेश दिलो. सगल्या गांवकारांक 
सुचोवणी केली. 

गांवच्या मनशानी ओंठा मेरेन व्हेल्ली पेज भायर उडयली, हातां 
आयलें शस्त्र काडलें आनी शत्रू लागीं लडाय करूंक धांवले. तांच्या एक 
माथ्याचे स्थानार तांणी दुस्मनांचीं इखरा माधीं कातरून उडयलीं. दिसा 
झुजानंतर जेन्ना ते घराक परत येताले तेन्ना एक चली आपले घरां बसून 
वाटेन वतल्या मनशांक चोयताली. तिका कोणे तरी मनशा लागीं कितें तरी 
खबर घेवपाक आशिल्ले. तरीकूय ती आपलो प्रस्न विचारना आशिल्ली. 
सगळी जनां वचून जालीं, आनीकूय ती दोळ्यांतल्यान gat घालून बसली. 
विजयनगराचो नाश केल्ल्यांची घुडी आकाशाचेर उडून रावल्ली तिणे 
पळयली. कांय पयणार्‌ यानी तिका पळयली. तिचो घोव आपलें शरीर रक्षण 
करपा खातीर झुजा मळार साकून धांवलो आनी ताणे आपल्या दुस्मनाक 
गांवची स्वतंत्रताय विकून उडयली म्हण ताणी थोमण्यांचें उलवणें केलें. 

हैं उलोवणें कदाचीत तीणे आयकलें. अकस्मात तिणें किळांच 
मारली. ती आपणाकच विसरली. द्रोह केलो म्हण तिका दिसलें. 
भूतकाळाची जीण तिचे मुखार चकचकली. ती मोन्यानी रडूंक लागली. 
तिच्या दोळ्यांतल्यान दुकां गळून आयलीं. एक भयांकृत सपना साकून 
जागी जाल्ले भाशेन ती आकस्मात उठयली, घरांत गेली, कोयती काडली 
आनी कापडा भितल्ल्यान ती आपले कमराक बांदली. ती भायर आयली, 
तुळशीक कुकूम लायलो, दिवो पेटयलो आनी तुळशीची प्रदक्षिणा काडली. 
आपले गायेक आनी पाडकुल्यांक तिणें अपूरबाय केली. तांका तण आनी 
उदक दिलें. मागीर धनुशावयल्यान अस्त्र सोडिल्ले भाशेन झुजा मळाक 
लक्ष्य करून गेली. तिचे आईन उपदेस दिलो - 'इतली धीट जावनका. 
भुरग्यांकूय नातरांकूय जल्म दी आनी घराचे आनी कुटुंबाचे उदरगते 
खातीर काम कर.' फणो पातळिल्ले नागिणी समान रागार येवन तिणें 
किळांच मारली -'इत्तें? भुरगीं आनी नातरां? नांक नातिल्यांक नांका खिळो 
कित्याक? हांव एक भिवकुर्‌ याक लग्न जालीं. तेंच पुरोशें आसा. ताचे 
खातीर हांव भुरग्यांक जल्म कित्याक दिवंका? ही कोयती घेवन हांव तयार 
जालीं. झुजा बगर हांव परत येना. म्हज्या घोवान केल्लो विश्वासघात हांव 
रगतान धुयतलीं. हे धर्म, तू म्हजो बापूय, हे धर्तरी, तू म्हजी आवय ! 
तुमचीं रीणां हांव चुकयतां. हांव मरतलीं, ना जाल्यार मारतलीं.' तशें 
सांगून ती झुजा मळार धावली. 

वाटेर तिणें एक घरां साकून मनशाचें रुदन आयकलें. एक पुरूश 
अस्तुरीचे लागीं झोंबाझोंबींत पडला. ती भितर गेली. एक गुरवार बायलेचे 
फाटीर एक दादलो ताचो भार घालतालो . एक बैला भाशेन वा एक घाटमूट 
वानरा भाशेन तो तिचेर बळजबरी करतालो. सकयल पडून ती विलाप 
करताली. ती बायल तांची शत्रु म्हण तिका दिसलें. तिची पराक्रमी धिटाय 
उसळून आयली. तिणें मुखार झोंपय मारली आनी कोयतेन त्या 
दादल्याच्या माथ्यार मारलो ! त्या मरणांतीक आघातांत तो फाटल्यान 
गडगडून मेलो. ते पराक्रमी बायलेन पिडा घेतिल्ले अस्तुरीक आपले आई 
लागी हाडून सांगलें - 'आई ! हे चलयेक तुमचे धुवे भाशेन जतनाय 
घेयात. हे देवा !हे धर्म ! हे माते !हांव तुमच्या पायांचेर नमन करतां.एक 
खेप उमो दी. तिची जतनाय घेयात. फायचो सुर्या हांव पळवचो ना. एक 
भिवकुर्‌ याची बायल जावन जियोवपाची इत्सा म्हाका ना. दुसरे दिसा 
जेत्रा सुर्योदय जालो तेन्ना ही गजाल सगळ्या गांवात पातळली. गांवचे 

मनीस ते पराक्रमी बायलेच्या मरणाक लागून खूब रडले. तांणी तिका 
आपली लक्ष्मी आनी भाग्य देवता मानली आनी तिच्या मरणाचेर शोक 
केलो. गांवातल्या देवळा मुखार गांवच्या मुखेल्यान एक 'मास्ती' फातर 
बांदलो. तिच्या कापडाक बांदिल्ले कोयतेवयलें रगत तांणी पुसलें आनी ती 
कोयती देवळांत पुजूक दवरली. 

शोर्य, काकुळट, देशभक्ति, धर्मीक भावना आशिल्ली स्वाभिमान 
जागोवपाची काळीज हालोवन सोडपी कितली सुन्दर कथा ! कविचे 
हातांतली लिखणी फकत फूल न्हय धारेची तलवारय जाता. 

'हुळळु कडिग' ( तण कापपाची कातर) बौद्ध कथेक आदार 


करून बरयल्लें आनीक एक कवीत. 
सुमन एक घरकार. अन्नभर ताचो सेवक. ताचें काम आपल्या 


धनयाच्या गोरवां खातीर तण कापपाचें आनी एकठांय Heard. एक दिसा 
आपल्या आंगणा लागीं तो तण कापतालो. थांगा भोवन भीक मागच्या एक 
श्रमणाक ताणें पळयलो. अन्नभरान तण कापचें बंद केलें. भिक्षुक ताणें 
नमस्कार केलो आनी ताच्या पांयाचे You माथ्यार घेतलो. भीक हाडपा 
मेरेन प्रतिक्षा करूंक ताणें भिक्षु लागीं मागणी केली. रोखडेंच ताणें स्वयं 
खावपाक दवरल्लें हात भर खाण भिक्षुक दिलें, संतोशान खाण खावन 
भिक्षुन धेंकर दिलो. अन्नभराक खोशी जाली. भिक्षु उठायलो आनी चलूक 
लागलो. अन्नभर ताच्या फाटल्यान गेलो. संवसारांतल्या चिखलांत पडून तो 
पिडा भोगता आनी सहाय जाय म्हण मागून कुमसार जालो. भिक्षुन 
अन्नभराक पवित्र सत्या पसून धर्मीक शिकवण दिली . 

सुमनाली धूव वयले माळयेचेर साकून ही घडणूक पळयताली. ती 
आयली आनी बापाया लागीं तिणे amet - ‘ar बुद्ध हांगा आयलो 
आमच्या नोकरान ताका खाण दिवन धर्माचें धन जोडलें. सद्दां तुमी उकते 
मनान दुबळ्यांक दिवंचें दान ताचे हात भर खाणा परस तुच्छ दिसून येता. 
एक नोकराक धाडून ताणें जोडिल्ल्या धर्माच्या पवित्र धनाचो एक वांटो 
तुमचे सुवादीन करूंक मागणी aed! ते प्रमाण बुद्धाक खाण दिवन 
अन्नभरान जोडिल्ल्या धर्माच्या धनाचो एक वांटो आपणाक जाय म्हण 
सुमनान अन्नभराक मागणी केली. हें आयकून अन्नभर खुबळलो. ताणें 
सांगलें - “तो कोण? भिक्षु खर्‌ यानीच बुद्ध आसलो? हांव हें समजना. तो 
बुद्ध म्हण म्हाका जाणविकाय आसली जाल्यार हांव म्हजें हात भर खाणय, 
म्हजे बायलेचो आनी भुरग्यांचो वांटोय तांका दितलो आशिल्लो. हांव 


कितलो पिस्सो जालों? म्हज्या धनया, उरिल्लो वांटोय ater दिवंक जाय. 

ते बुद्धा लागीं म्हाका धाडून दियात. हांव जोडिल्ल्या धर्माच्या धनाचो एक 
वांटो तुमकांय दिवपाक म्हाका विरोध ना. तरीकूय हांव हे गजालींत त्या 
बुद्धालो उपदेश मागतलों.' अन्नभर नेटान गेलो, वाटेर तो बुद्धाक मेळो 
आनी उरिल्लो बांटोय तांका दिलो. बुद्धाक संतोश जालो आनी तांणी ताका 
अनुग्रह दिलो. पुर्ततायेचे भावनेन अन्नभरान बुद्धाक विचारलें -' धनया, 
तुमच्या अनुग्रहा रुपान हांव जोडिल्ल्या धर्माच्या धनाचो एक वांटो हांव 
दुसर्‌ यांक दिवंचो वे? बुद्धान सांगलें - “सुर्यप्रकाश, पावस, वारें आनी 
चान्नें घेंबचाक तुका कोणूय मनशाची अनुमती जाय वे? जशें एक दिव्यां 
साकून दुसरो दिवो पेटयतात तशेंच qd जोडिल्ल्या धनाचो एक वांटो 
तुज्या धनयाक दिवून ताच्या आत्म्याक उजवाड दाखय'. हें आयकून 
अन्नभर ताचे धनया लागीं परत आयलो आनी ताणें सांगलें - 'प्रभो ! 
बुद्धदेवान हयकार दिलो. धर्माच्या धनाचो तुमचो वांटो स्विकार करूंक 
हांव विनंती करतां. सुमनाक StS संतोश जालो. आनी ताणे अन्नभराक 
वेंगेत भरलो. ताणें amet -'हें रीण हांव कशें चुकयतलो? म्हज्या 
गुलामपणांत साकून हांव तुका मेकळो करतां. आतां साकून तू म्हजो नोकर 
न्हय. हांव तुका जाय तितलें भांगर दितां, म्हजे बराबर जियेवंका. हीं 
उतरां आयकून अन्नभरान जाप दिली - 'मोल नाशिल्ल्या धर्माचे बदला 
मोल घेवचें कशें? हांव तुमकां धर्माचो वांटो फुकट मुफ्त दितां. बदला 
म्हाका कितय तरी नाका. तुमी म्हाका सुद्ध भांगर दिल्यारूय हांव तुमचे 
नोकरींत साकून मेकळो जावंचो ना. हांव तुमचो नोकरूच. धनाचो लोभ बे 
म्हणपाचो उपदेश बुद्धदेवान म्हाका दिलो. गायंडळाक लोणया सीत 
कित्याक ? प्रभो ! म्हजी खोंप आनी म्हजो हिळो म्हाका गरजे पुरतो आसा . 

ही नमळाय आनी विनयशील वागणूक बुद्धाच्या शिश्यां सारके 
पवित्र आत्म्यांगेलीच संपत्ती. 

लागींचे कवीत ‘afte: (अर्थहीनतायेन) अशें सांगता. 

‘Gat एक ais पसरकार. सुर्या आनी चंद्र तुमचें वजन आनी 
माप. मागीर हाडांचो तो तराजू तुमकां कित्याक? तुमी अनंत 
आकाशावयलो म्हान गोरवां राखणो (गोपाळ). चिखण मातयेचे हे गायेक 
धार काडून तुमकां दूद कशें मेळटलें? तुमी जिणेची बांसरी वाजयतात. 
कित्याक तुमी अश्रुचें जलतरंग वाजयतात? ताकतिकेन घुंवचे भुंयचेवयलें 
हें व्होड़ खेळणे घेवन तुमी खेळतात. तुमकां अहंकाराच्यः दोराची गरज 
कित्याक? हांव लोभाच्या झुजांत निरंतर सांपडून आसा. देखून म्हज्या 
काळजांतलो कांटो ओडून काडिल्ल्या तुमचो हांव रिणी. हे ! दुकांचे 

संगाती, हे ! मोगाचे सागर, मेल्ले हावेसांचे दोंगुल्लेर माका धुकलून घाल 
आनी सौंदर्याचे भुलवणें साकून रक्षण जावपाची शक्त दी. 

भूत, वर्तमान आनी भविश्य कालाच्यो तीन अवस्था. सगल्या 
मनशांक हाची खबर आसा. ह्या संग्रहांतले “नाल्कनेयकाल' (कालाची 
चवथी अवस्था) नांवाचे अंतीम कवितेंत पै माम कालाचे सदा वर्तमान 
अवस्थे विशीं आमकां सांगतात. ही अवस्था तिनूय अवस्थांचे भायर 
आसता आनी ती फकत आत्म्याक लागून आसता. 'तुरीय' नांवाचे पयले 
कवितेत देवाक चवथो व्यक्ती म्हण दाखयल्लें हांगा उगडासांत हाडूंक आसा. 

स्थावर आनी जंगम वर्गातल्या, किटाणू साकून मनीश मेरेन, खूब 
आकारां वाटेन, भिन्न भिन्न योनींत भरकटपी अवस्थाच “भूतकाळ'. हांव 
कोण? हांगा कित्याक आयलों ? हांव स्वयं हांगा आयलों वा म्हाका कोणी 
तरी हांगा धाडलो? म्हाका खंय वचपाक आसा ? सारक्या प्रस्नांत आमी 
घुसपून आसात. हांत साकून मेकळीं जावपाक आमी आतुरतायेन ओड 
लागून आसतात तरीकूय तशें करूंक शकनात. हीची स्थिती 'वर्तमान' 
म्हणटात. अनेक जत्मांतल्यान आशिल्लें आमचें भरकटप ताचे गतीची 
शक्त हळू हळू वगडायता आनी जशें सुर्याची किरणां अखेरेक सुर्यातच परत 
वतात तशेंच आमी ज्या जाग्यार साकून आयलीं त्याच जाग्यार परत 
वतात. हेंच 'भविश्य' म्हण्टात. हे अवस्थांचे भायर आशिल्ली चेतना आनी 
“हांव. आनी 'तें' म्हळ्यार दुसरें सगलेंच म्हणपाची जाणविकाय, जे 
जाणविकायेन “हांव आनी दुसरें सगलेंच अलग अलग दिसता, तरी एकच 
आसता. हीच चवथी अवस्था.' 

होच हृदयतरंगाचो समारोप. ह्या संग्रहांतली खुबूच कविता 
देशभक्तिच्यो. पै मामान आमचे सुटकेचें झूज प्रत्यक्ष पळयलें आनी ताणीं तें 
विषुलतायेन गायलें. त्या झुजांतल्यान तांका प्रेरणा मेळी. आमकां स्वातन्त्र्य 
मेळूनय सुद्दां आमच्या देशांत समता, शान्ती आनी एकचाराचो अभाव 
पळोवन ते खूब उचांबळीत आसले. ई. स. १९४७ वर्सा आमचो देश 
स्वतंत्र जालो. आमचे आवय भुंयचे दोन कुडके केल्ले कारणान अंतीम 
समय मेरेन ते दुख्खांत आसले. आमचे स्वातंत्र्यानंतर थोडे काळ मेरेन गोंय 
स्वतंत्र भारताचो भाग नासलें. तें हालींच आमच्या हातांत आयलें. गोंय 
भारताचो भाग न्हय म्हणपाची गजाल तांका भो दुखाची आसली अनेक 
कवितांत तांणी हैं व्यक्त केल्लें आसा. पै मामाचे पूर्वज जे गौड सारस्वत 
ब्राह्मण आसले ते गोंयात रावताले. जेन्ना फिरंग्यानी गोंयचेर घुरी घाली 

तेन्ना हे ब्राह्मण दरया देगेवयल्यान दक्षिण पश्चीम प्रदेशांत गेले. आपलो 
मान आनी धर्म राखपा खातीर ते थांगाच रावले. अजुनूय तांचे मूळचें देवुळ 
गोंयातच आसा. तेंच देखून गोंय फिरंग्यां हातां साकून मेकळें जावंक म्हण 
पै मामाक नेटाची आवड आसली. तांची ही इत्सा हालींच पूर्ण जाली. ह्या 
लेखकान आपली रचना 'पुनर्नवा' प्रकाशीत केल्ले वेळार एक प्रत पै 
मामाक दिली. पै मामान ती वाचली आनी अशें बरयलें - 

तुमची 'पुनर्नवा'(नवी तरुणी) हांव वाचली. म्हाका व्होड संतोश 
जालो. सगल्या संग्रहांत 'हें आनी A म्हण नांव सांगले बगर 'गोवेयकरे' 
(गोवाचो उलो) नांवाचें कवीत सगलें कवीतां परस श्रेश्ट आसा. हें कवीत 
वाचून हांव चकीत जालों. कन्नड भाशेंत देशभक्तीच्या कवितांचो संग्रह 
प्रकाशीत करूंक मांडणी केली जाल्यार उण्यांत उणें एक पान म्हळ्यार दोन 
पृश्ट तुमचे 'गोवेयकरे' कविते खातीर निःसंशय राखून दवरचीं आसा.' 

बरें मागून 
गोविन्द पै 

पै माम मनीसपणाक मोल दिताले. तांचे कवितेंत ही भावना स्पश्ट 
प्रतिबिंबीत जाल्या. 'अणुबॉम', 'हिरोशिमा', पस्तीस हजार', शूद्रर्षि 
कवश','हुळळु कडिग',“वासवदत्ता','अन्दिनिन्दके नक्किल्ल 
अत्तिल्ल' ,मातंगी', 'पश्चात्तापप आदि हे सत्यतायेचे साक्षीदार. तांचे 
विश्वव्यापी करुणेची आनी मनीसपणाची अभिव्यक्ती तांचीं कवीतां 
करतात. हें सगळें धर्म, जाति आनी समाज समान आसतात म्हणपाची 
तांची उदार नदर आसली. 

नवे रितिच्या sata आनी परंपरागत वृत्तांत कवीत बरवपांत ते 
जैतवंत आसले. आपले खूबशे कवितांत तांणी द्वितीयाक्षरप्रासाची पद्दत 
मोडून घेतली. थोडें भोव कवितांत ते हेच पद्दतीक अणसरून गेले. 
अत्यानुप्रा्ांत तांची रूच आसली. संस्कृत आनी पोरणे कन्नड भाशेंत 
पंडीत आसल्यान तांका उतरांचो उणाव नासलो. हाचे भायर नवे उतरांचें 
निर्माण करपाची संवय तांका आसली. अलंकार तांचे कवितेत पुराय 
व्यापून आसात. सगळी कवीतां मौलिकतायेन भरिल्लीं. 


अध्याय - ३ 
खण्डकाव्यां (खण्डकाव्यगढु) 


म्हान आत्म्यांचें देहावसान 
संवसारांतल्या चार महान तेजस्वी आत्म्याच्या मरणाक लागून पै 


मामान चार ल्हान खण्डकाव्यां बरयलीं - 'गोलगोथा', जेजूच्या अंतीम 
दिसाक लागून, 'वैशाखी', श्री बुद्धदेवाच्या अंतीम दिसाक लागून, 
'प्रभास', श्रीकृष्णाच्या अखेरच्या दिसाक लागून आनी 'देहली', 
गांधीजीच्या अखेरच्या दिसाक लागून. आदींचीं दोनूय पूर्ण जालीं, दुसरीं 
दोनूय अपूर्ण. सगलीं काव्यां पूर्ण जावो अपूर्ण जावो, भास, वर्णन, 
अलंकार आनी अभिव्यक्तीक लागून आपल्या उत्तम गुणानी हृदयावर्जक 
शक्त घेवन काव्यकलेचें सारतत्व भरिल्लीं. हीं उत्तम आनी सुन्दर काव्यां 
कन्नड साहित्याच्या इतिहासांत चकाचक सोबीत आसात. 


जेनूलो अंतीम दीस - 'गोलगोथा' 

'गोलगोथा' खण्डकाव्य ई. स. १९३१ वर्सा बरयलें. कन्नड 
भासेंतल्या खूब कवीनी हिन्दू पुराणांतले कथांचो, विशेषतः जैनांचे आनी 
Sard धर्मीक कथांचो आदार घेवन काव्य निर्माण केलें. तरीकूय 
संवसारांतल्या म्हान धर्मीक ग्रंथांत प्रथमले घडणुकांचो आदार घेवन 
काव्यनिर्माण केल्ले Sat मदीं गोविन्द पै पयलो कवी. कन्नड भासेत ह्या 
विशयाचेर बरयल्लें पयलें खण्डकाव्य 'गोलगोथा'. 

*गोलगोथा' ३७७ वळींचें काव्य. इंग्लिशांतले यमकहीन कविते 
सारकी 'सरलरागलेंत वर्गवारी करूंक शक्य आसूनय कवी स्वयं ह्या 
Sard नांव 'झंपे' म्हण सांगतात. प्रत्येक वळ चार पदांची आनी पांच 
मात्रांची. अंतीम पदांतले अंतीम वळींत चार मात्रा आनी अंतीम गुरु. हें 
कवितापाठ करतासतना विसव घेवंचे खातीर आसता. हें 'झंपे' छंदा लागीं 
निश्टा दाखयता. देखून कवीन सांगले प्रमाण ह्या छंदाचें नांव 'झंपे' म्हण 
मानून घेतल्यार तें भो उचीत. 

यहूदी पुरोहीत तांच्या गंभीर धर्मीक फरका खातीर जेजूचेर 
असूया घेवन आशिल्ले. जेजूचें जिवीतच ना करपाची इत्सा तांका आसली. 
देखून तांणी ताका कायदेशीर चौकसीक व्हेलो, तशेंच जशें मेघाची गर्दी 
सुर्याक बांदता आनी ताका रातीच्या हातांत दिता. जेजू दोशी म्हण 

कायफसान हुकूमनामो काडलो. तरी जुदेवांच्या नियमांत मरणा शिक्षेचो 
हुकूम नासलो. देखून तांणी ताका पिलातोचे सुपुर्द केलो. जेजू राज्यद्रोही 
म्हण तांणी फिरयाद केली. पिलातोन जेजू कडल्यान अपराध कांय 
पळयलोना. ते भायर तो जुदेवांक फेस्ताचो दीस आसलो. ह्या दिसा एक 
गुन्यांवकाराक मेकळो करपाचो नेम आशिल्लो. निरपराधी आशिल्ल्या 
जेजूक मेकळो सोडचें कीं बारबसाक हत्येचो अपराधी मानून घेवंचें म्हण 
पिलातोन जुदेवांक विचारलें. तेन्ना एक व्होड गर्दीन बोवाळ मारलो आनी 
जेजूकच फांसार दिवंचें म्हण किळांच मारली. जेजू निरपराधी म्हण 
पिलातोचे बायलेक सपना वाटेन कछोवणी जाली. तिणे पिलातोक ही 
कळोवणी जाहीर केली. तरीकूय जुदेवांचे भावनेची हानी केल्ल्या कारणान 
अतीतकालाक तांका दिल्ली सुचोवणी उगडासांत हाडून तांणी जेजूक जितो 
मारूंक हुकूम दिलो. निरपराधी जेजूचे हत्येचो उत्तरदायी पीलातो न्हय 
म्हण तांणी जेन्ना सांगले तेन्ना जुदेवांचे व्होड गर्दीन किळांच मारली -'आमी 
ताचें उत्तरदायित्व मानून घेतांत, आमचीं भुरगींय तें उत्तरदायित्व मानून 
घेतलीं ! dar पिलातोन जेजूक मारपाचो हुकूम चालीक लावपाक सैनिकांक 


आदेश दिलो. 
सैनिकानी जेजूक तांबडीं वस्त्रां घालीं आनी तांच्या माथ्यार 


कांट्यांचे किरीट दवरलें. उजव्या हातांत एक बडी दिली आनी तांचे मुखार 
धोपरांचेर रावन फकाणां केलीं. मागीर तांच्या तोंडार gad आनी 
चाबकान मारलो. नगराचे भायर खड्डीचे राशीर गोलगोधा मेरेन तांकां 
चलपाक पडलें. 'गोलगोथा मेरेन पावन तांच्या हातात आनी पायांत खिळे 
ठोकले आनी दोन चोरां वांगडा तांका खुरसार घालो. तांणी शान्ततायेन 
यातना भोगली आनी देवा लागीं प्रार्थना केली - 'सर्गावयले म्हजे बापाया, 
तांका माफ कर ते कितें करतात म्हण तांकाच समज ना. तेन्ना सर्वत्र 
काळोख जालो. जेजून आपलो आत्मो देवाक ओंपून दिलो. आनी मरणा 
रुखावयल्या अजरंवरपणाच्या फळा A खुरसार थांबोवन रावले. भुंय 
थरथरली. तें दृश्य पळोवन लोकाक व्होड Gea जालें. जेजूची शिश्या 
मगदलना मरियम खुरसा मदीं दिश्ट थारावन पयस बसली. उदंतेचे दिशेर 
पूर्णचन्द्र उदेलो .' 

सत्य आनी सात्विकताये खातीर आपलें जिवीत त्याग केल्ले एक 
म्हान आनी नामनेच्या मनशाचें दुख्खेस्त अंत गोविन्द पैन हृदयस्पर्शी 
जावन वर्णन केल्यां. जेजूच्या चार शिश्यानी सांगली जेजूच्या उपदेशांची 
कथा, जुदेवांचो उचांबळीत मत्सर, पिलोताचो दुबाव, जेजूची 

सहनशीलताय आनी मग्दलना मरियमाचो निस्वार्थ मोग आदिचेर भर 
दिवन 'गोलगोथा' खण्डकाव्यांत कविन वर्णन केल्यां. क्रिस्ताच्या उपदेशांचे 
मुळ कथेत चूक येनासतना भो आकर्शीत जावन सौन्दर्य जोडून वर्णन 
केल्यां. वर्णन अदीं मदीं आमच्या कळजांत भिरांत वाडयता. कविची ही 
कुशळटाय वाखाणपा सारकी. ह्याच कारणान “गोलगोथा' कन्नडसाहित्यांत 
निस्तेज जायनातिल्ले नवीनपणाचो एक अमर ग्रंथ जालो. 

“तिसरे खेपे कोंब्यान साद घालो आनी जेजूच्या जिविताच्या 
नाशाची इत्सा करतल्ल्या जुदेवांचे सदसद्विवेकबुद्धी सारको तो ओग्गी 
रावलो', हें पयलें वाक्य सगल्या काव्याचे सर्वाधीक दुख्खेस्त घडणुकेची 
सुचोवणी दिता, जशें परी ही प्रकृतीचीच प्रतिक्रिया. 'संवसाराचें रीण ह्या 
दिसा फारीक जातलें म्हण येवजण करून शितळ वारें सुटले. 'दैवपुत्र त्या 
दिसा सर्गार परत वतलो म्हणपाचे जाणविकायेन सुकणीं गायतालीं.' 
'दुर्भाग्याच्या त्या दिसा सुर्योदय कशें जावंचो म्हण उदयसुर्या हुसको 
करतालो. ते म्हान आत्म्याचे लागीं पाविल्ल्या मरणाक लागून प्रकृती 
कितले खोलायेन दुख्खीत आसली म्हण हीं वाक्यां व्यक्त करतात. जेन्ना 
जेजूक खुरसार घालो तेन्ना प्रकृतिची दशा कशें जाली म्हण सकयल 
सांगल्यां - 

'दनपारांचो वेळ. आकाशाचेर सुर्याचो पत्तो लेगीत नासलो. 
प्रलयमेघा सारको काळोख अंतरिक्षांत पातळलो. ह्यो वळी येवपाक 
आशिल्ले दुख्खेस्त घडणुकेची पूर्वसूचना दिवपाच्यो . 

जेजूचो आत्मो देवांत कशें विलीन जालो म्हणपाचें सुन्दरतायेन 
आनी हृदयावर्जक जावन व्यक्त heat -'जशें ल्हान मीर्ग दोंगरावयल्यान 
उलो मारचे आवय मिर्गा लागीं उडयो मारून धांवता, जशें चंडोल पक्षी 
पिके फसला लागीं उडून येता, जशें रातीचो दिवो फांतोड्यार gate 
विलीन जाता, जशें जोगूल फटके मारून आकाशावेल्यान दिगंतांत व्यापून 
वेता, तशेंच जेजू आपलें शरीर सोडून देवांत विलीन जालो. 

'जेजूचें शरीर खुरसार थांबयलें. तांचे पायां लागीं एक asst 
आसा. सगविली सुन्दरताय, मोगाची आनी सुन्दरतायेची देवता, 
कामदेवाचो प्रसिद्ध बाण, रतिची प्रतिमूर्त, मग्दलना मरियम अपणालें 
सर्वस्व त्याग करून खुरसा मदीं दिश्ट थारावन पयस बसली. चोंयवशीन 
चान्नें पातळलें. खंय तरी हालचाल नासली. सगळेंच शान्त आसलें.' 

जेजूचो आत्मो प्रकाशाच्या घरांत उडून गेलो. सगली भुंय 


थरथरली. मेघ नितळ जालें आनी मुर्या पश्चिम दिशे कडेन प्रकाशीत 

जालो. खंयूय आवाज नासलो आनी हालचाल बंद. अजरंवर जेजूचे जीव 
नातिल्ले मूर्तीचेर धवश्या पाख्या भाशेन चन्द्रोदय जालो. ज़ेजून पातळिल्ले 
मोगा आनी तो दीस मेरेन तांणी धर्मोपदेश केल्ले जिणेचे धवल पवित्रताये 
सारके चान्ने दिसून आयलें . 

उपमालंकाराच्या प्रयोगांत काळिदास अप्रतीम म्हण एक म्हण 
आसा. तांच्यो उपमा सदा नव्यो आसात. संस्कृता लागून काळिदासाची 
ख्याती उचीतच. तशेंच कन्नड भाशेंत गोविन्द पैच्यो उपमा भो आकर्शक 
आसात. आदल्या काळांत दुसर्‌ यानी उपेग केल्ल्यो उपमा ते वापरनात. 
तांच्यो उपमा सगल्योच नवीन आनी स्वतंत्र विचारांच्यो. गोविन्द पैचे 
कवितेंतले अलंकार प्रसंगानुरूप आनी सभावीक. संस्कृत भासेंत 
काळिदासा सारकेंच कन्नड भासेत गोविन्द पै उपमाच्या वापरांत अप्रतीम 
आसात. 


'वैशाखी' -- बुद्धलो अंतीम दीस 

'वैशाखी' बुद्धाच्या अंतीम दिसाक आदारून बरयल्लें खण्डकाव्य. 
'वैशाखी'चो अर्थ - वैशाख म्हयन्यांतलो gad दीस. तीन मुख्य प्रसंग - 
बुद्धाचो जल्म, तांची संबोधी आनी परिनिर्वाण वैशाख म्हयन्याचे पुनवेक 
जाल्यात. संवसारांतल्या धर्मीक इतिहासांत हो एक म्हत्वाचो आनी 
पवित्रतायेचो दीस. पै मामान 'वैशाखी' काव्य ई. स. १९४९ वर्सा बरयलें. 
आकारान हें काव्य 'गोलगोधा' चे परस दुपेट लांब. 

'गोलगोथा' काव्य संवसारांत कीर्त पावल्ल्या दैवी व्यक्तित्वाच्या 
अकालीक मरणाचें वर्णन करता आनी आमची पीडा, दया, खुबळेपण, 
उत्कंठा, करुणा आदिची भावना जागृत करता. 'वैशाखीं'त बुद्धाच्या 
जिवीताच्या अंयशीं वांची कथा, संवसारांत कीर्त पावल्ल्या पवित्र 
आत्म्याच्या जिवीताची कथा, आनी तांच्या शान्ततायेन आसल्या मरणाची 
कथा वर्णन केल्या. सगल्या काव्यांत शान्तताय आनी सुख चालंत आसा. 
दोनूय काव्यांत आशिल्ली समानताय vata. ती अशें - दोनूय काव्य 
संवसारांत ald पावल्ले दोन आत्म्याच्या जिवीताची कथा सांगतात. तरी 
दोनूय काव्य गजालींचे खोलायेंत भिन्न आसात. एककूय काव्य वाचप्यां 
मदीं भिन्न भिन्न प्रतिक्रिया उत्पन्न करतात. 

'बुद्धाक अंयशीं वर्सा जावपाक उणे दीस आसतना तांणी “पावा' 
प्रदेशांत चुन्द नांवाचे लोहारागेर अळमेंचें रुचीक खाण are. त्या दिसा 


साकून ते अतिसाराचे सोंसूक जायनाशिल्ले हागवणी लागून रोगी जाले. 

मरणाचे दीस पावले म्हण तांका दिसलें. तांणी आपल्या शिश्यांक हाची | 
खबर केली आनी कुशीनराचे दिशेन गेले. वाटेर तांकां पुरो जालें. तांकां 
तान लागली. एक रुखाचे खालाक विसव घेवन आनन्दान हाडिल्लें उदक 
ते पियेले. थांगा पुक्कुस नांवांचो एक व्यापारी बुद्धाक मेळ्ळो. ताणें विनंती 
केली आनी बुद्धान ताका धर्मोपदेश दिलो. पुक्कुस अनुग्रहीत जालो आनी 
ताणें बुद्धाक दोन मोलादीक शाली दिल्यो. बुद्धान आपलो पयण फुडें 
व्हेलो. वाटेर काकुथा नदींत स्नान करून नदयेचे पलतडीच्या एक आंब्या 
भाटांत विसव घेतलें. चुन्दान दिल्लें आळमेंचे रुचीक खाण खावन बुद्धाक 
मरण आयलें म्हण चुन्दाक दोशी करपाचें ना म्हण विसव घेता घेता तांणी 
शिश्यां लागीं सांगले. कुशीनार आपले निर्वाणाक उचीत जागो म्हण तांणी 
थारायलें आनी थांगा गेले. वडा भाटांत वचून माथें उत्तर दिशेक करून ते 
स्वयं पातळून पडले. मागीर उठायलेना. तशें पडून तांणी आनन्दाच्या 
प्रस्नाक उचीत उत्तर दिलें. तांणी भिक्षुंक आनी मल्लांक धर्मोपदेश दिलो 
आनी धर्मानुसार जियोवंका म्हण सांगलें. तेन्ना सुभद्र नांवाचो भिक्षु थांगा 
आयलो आनी ताणे बुद्धाक पळोवपाक आनन्दाचे परवानगीची इत्सा 
केली. ताका पुरो जालें म्हण सांगून आनन्दान ती न्हयकारली. हें बुद्धाच्या 
कानार पडलें आनी तांणी सुभद्राक लागीं आपोवन तांचे जिणेचो अंतीम 
धर्मोपदेश दिलो. मागीर सिंहाच्या आकारांत विसव घेवन ते गहन समाधींत 
पडले. वैशाख म्हयन्याचे पुनवेचे अंतीम घडयेर बुद्ध निर्वाण जाले. 

तुरंत भुंय थरथरली, जोगूल झगझगलें आनी घोग्यांचो पावस 
आयलो. ब्रह्मदेव, इन्द्रदेव, अनुरुद्ध, आनन्द, हांणी हे म्हान घडणुकेचें 
गायन केलें. रातीचो उरिल्लो भाग भिक्षुनी प्रवचन करपांत वगडायलो . 

ह्या वर्णनात्मक काव्याचो उगम “परिनिब्बण सुत्तांत मेळटा. 
मल्लांक' दिल्लो धर्मोपदेश 'परिनिब्बण सुत्ता'च्या मंगलसुत्तांतल्या 
'सुत्तनिपातांत आसा. सुभद्राक दिल्लो उपदेश 'अंगुट्ठरनिकाया'च्या 
'धर्मचक्रप्रवर्तनसुत्तांतली उतरावणी. कविन पालिंतल्या बुद्धा संबंदी मूळ 
ग्रंथाचो अभ्यास केलो आनी बुद्धमताच्या आनी बौद्धकथांच्या म्हत्वाच्या 
प्रसंगांक प्रवाही अभिव्यक्ति दिवन हें काव्य निर्माण केलें. 

ह्या ग्रंथांत कथेचो भाग Gaal. पुक्कुस, आनन्द, मल्ल आनी 
भिक्षुंक बुद्धान दिल्ले उपदेश ग्रंथाच्या व्होडल्या भागांत व्यापून आसात. 
ह्या उपदेशांचे वाटेन कविन बुद्धमताचें म्हत्व दाखोवपाचीं ac 
स्पश्टतायेन सांगल्यां. “पावांत साकून 'कुशीनारां'त पयण आनी 


64 


परिनिर्वाण - हेंच ग्रंथाचें मुख्य विशय. सुर्योदय, चंद्रोदय, चंद्राचें अस्तप, 
दनपार, तिनसांज, आनी रात- हांचें वर्णन कथेचे घडणुकांच्या वर्णनां मदीं 
सभाविकतायेन आयल्यां. हें वर्णन बुद्धाच्या वर्णना परस विस्तृत न्हय. 

सकयल दिल्लें काव्यकलेचें विवरण 'वैशाखी'चें वास्तवीक म्हत्व 
व्यक्त करता, 

'जशें धगधगीत भांगर ताचो चिखल सांडता, जशें हती बेलाचें 
फळ खाता, जशें सोरोप जिवाण्याची कात सोडता तशेंच सुगतान आपलें 
शरीर सोडलें.' 

“तापिल्ल्या लोखंडाचेर शिंवर घालपा भाशेन,न्हिदतल्याच्या 
उठोवपाचे उपरान्त उडून वचे सपना भाशेन, गोबर नाशिल्लें जळच्या 
कापरा भाशेन, ताजे दुदाचे फेना भाशेन बुद्ध सरीरां साकून आपणाक 
मेकळो करतले .' 

'भुरगीं gard इत्सेन रडतालीं. कोंबो आनीक एक Graz रडलो. 
पूर्व दिशेचें आकाश तांबडें जालें. घरांचे तेंगशेर साकून धुंवराचे बारीक 
व्हाळे भायर आयले. कुणबी आपणाले कापांव केल्ले बैलांकय घेवन 
कश्टान चलतालो. मडवळ आपले पोटले आनी खारवी आपलें जाळें 
घेवन न्हयंचे कडल्यान फुडे सरताले. तेलाचो गिरण हुयेल मारूंक आनी 
घुंवपाक सुरू जालो. लोहाराले भाटींत उजो भगभगतालो .' 

“बुद्धाक पद्मासनाचेर बसयलो आनी ते उकते पातयां मदीं 
दोळ्यांतले बावले सारके दिसून आयले. तांका अंयशीं वर्सा आसलीं म्हण 
सांगतात. तांचे चामडेर थोडी तरी मिरयो पडली नात. एक केस लेगीत 
पिकलोना. तांचो आवाज दुबळो जालोना आनी तांची फाट बागलीना. एक 
दांत लेगीत गळून पडलोना. तांच्या शरीराचो धवो प्रकाश पळयात ! तांचे 
अर्द उकते दोळे दिश्टीचे भायर आशिल्ले वस्तूंक एकाग्र नदरेन पळयताले. 
तांचे कान पळयात, ते कितलेय तरी प्रस्नांक स्वागत करचे व्होड प्रवेश 
द्वार. तांचें तोंड पळयात, तें ead मूख, जें अनंतकाळा सावन वाणीची 
गंगा सागरांत ओतून आसा आनी आतंय ओतून रावल्यां. गिन्यान, ध्यान, 
शान्तताय आनी प्रकाशाचे अहंकारहीन ह्या देवाक तुमच्या दोळ्यांक जाय 
तितलें पळयात.' 

*बुद्धाचे उपदेश तांच्या शिश्यांक रिते कोठयेंत पोतयो भरून धान 
घालपा सारके आशिल्ले. ते बैलगाडयेच्या जुंवाक बैलांक बांदून जावन 
गाडी रोखडेंच वापरपाक फावोशें आशिल्ले सारके जाले. ते दुबळ्या 

वेपार्यान गरजेचें मुदल मेळोवन राती वेळार पयणार्याक पाखें दिवपा सारके 
आशिल्ले .' 

“शिकारी जनावराची हत्या करता तरी बाणाक दुशण दिवंचें ना. 
पोरणी दुबळी गाडी मोडून पडता तरी बैलांक दुशण दिवंचें ना. तशेंच 
म्हाका अळमेंचें खाण दिलले चुन्दाक दोश दिवंचें ना.' 

'जाण्टेले बायलेक आईचे समान, समानांक भयण्यांचे समान 
आनी ल्हानांक भुरग्यांचे समान मानून घेवचें आनी तांचे वांगडा जतनाय 
घेवन जियोवंचें ' 

‘Sl मनीश आपले स्वत्वाक जिखलो तो शूरां मदीं व्होड म्हत्वाचो . 
तो झुजांत शत शत सैनिकांक पराभव केल्ले मनशां परस वीर पराक्रमी. 
द्वेश इश्टागतेन शान्त करचो, द्वेशान SA. बरेपणान वायटपणाक, दानान 
चामटेपणाक आनी सत्यतायेन फटयेक जिखचें. वासने परस होड उजो 
ना, रागा परस होड FAM ना, मोहा परस भयांकृत जाळे ना, शान्तताये 
परस होड संतोश ना. भिक्षुनी अधर्म Hed ना. तांणी रिकामे जावचें ना 
आनी सर्वथा जागरूक आनी उद्देगी रावचें.' 


'दुसर्‌ यांक तुमच्या धर्मात वा साम्राज्यांत जोडपा खातीर 
ताकतीक करचें ना. दुसर्‌ याल्या धर्माक आनी स्वातंत्र्याक भोवमान 
दिवच्या मनशाचो धर्म आनी स्वातंत्र्य अफाट वाडून येता. दुसर्‌ याल्या 
धर्माक आनी स्वातंत्र्याक नाश करच्या मनशालो धर्म, समाज आनी 
स्वातंत्र्य उदकाचे ल्हारां सारकीं ना जातात.' 


“बुद्धाचे उपदेश भिक्षुंक पावसांत विरगळून वच्या शेळ्या समान, 
बाणांच्या रित्या भात्यांत तिरां समान दुबळ्या भिकार्‌ याक मागनासतना 
Hod वस्तीच्या भांडरा समान, आनी सुर्यान आपल्या प्रकाशान खुब 
उदकाचे कळसे भल्ल्या समान जाले.' 


'मंगळाराचे रातीचें अंतीम वर आनी वैशाख म्हयन्यांतले पुनवेचो 
दीस. सांसव सकयल पडल्यारूय आवाज आयकपाचो वेळ. प्रकृती ओगीच 
आसली. ती जशें आसा तशेंच निश्चल आसली. नितळ किरणांचो मनोहर 
चंद्र आकाशाचे. पश्चीम दिशेक देवताच आसलो. तो सिंहाच्या आकारांत 
विसव घेवन मार्थे उत्तर दिशेक करून पातळून पडिल्ल्या बुद्धाचे मुखार 
प्रकाशीत आसलो. माथे साकून पांय मेरेन चंद्रान आपले चान्र्यांत ताका 
गुठलायलो आनी सुन्दर बुद्धाक अतिसुन्दर केलो ! 


66 


'फुग्ग्यान फुटून पडपा समान, ल्हारान दरया देगेर धपको मारपा 
समान, धूमकेतू समान, पावसाळी मोड उदक सोडून रितें जावपा सारके, 
तेल आनी वात सोंपल्ले दिव्या सारकें धर्मीक बुद्ध परिनिर्वाणाक पावलो .' 

'गोलगोथा' समान 'वैशाखीं'तय नवें नवें वर्णन आनी अलंकार 
मेळतात. हे भो सुन्दर आनी हृदयावर्जक. म्हाकाव्यांच्या उपमालंकारा 
वर्गणांतले, पाश्चात्य पंडितानी वर्णन केल्ले खूब अलंकार 'वैशाखींत 
मेळटात. बौद्ध धर्म आनी पवित्र धर्मग्रंथा संबन्धी तंत्रीक उतरावळ दुभाव 
नाशिल्लें उपेगां हाडल्या कीं ही रचना एक बौद्ध कविली म्हण दिसता. 

'वैशाखी' बरयतना कविची पिराय साठ वर्सा भायर जाली. हे 
रचनेंतल्या धर्मापदेशाच्या प्रसंगांत वर्णन केल्ल्या धर्माचो मोग हे पिरायेचेर 
सभावीकच. 

पै मामान 'गोलगोथा' काव्य आपल्या भावांच्या भुरग्यांक समर्पण 
केलें. 'वैशाखी' काव्य तांच्या नारायण पै नांवाच्या भावाच्या भुरग्याक आनी 
सर्गेस्त देवकी बाय आनी मनोरमा बाय हांका दुकांची ओंपणी म्हण समर्पण 
केल्यां. तशें तांणी आपल्या घराव्याच्या वांगड्यां खातीर मोग व्यक्त केला. 

म्हान पवित्र आत्म्या संबंदी खंडकाव्यांतलीं दोन काव्यां अपूर्ण 
म्हण पयलींच सांगलां. ह्या काव्यांत 'प्रभास' पयलें आनी 'देहली' दुसरें. 
काळीयमर्दन कृश्ण पै मामाचो कुळदेव आशिल्लो. तांणी बंगला भाशेंतल्या 
'श्रीकृष्णचरिता'चो कन्नड भाशेन अणकार केलो. तांणी संस्कृत आनी 
कन्नड भासांतले भागवत ग्रंथाचो खूब अभ्यास केलो. ते गांधीजीचे व्होड 
भक्त आशिल्ले. तांची देशभक्ती आनी गांधीभक्ती, स्वातंत्र्य मेळळे उपरांत 
एक राष्ट्रीय सवंगा वाटेन राष्ट्रपिता गंधीजीक तुबकान गुळी मारप, हें 
सगळेच पै मामाक गांधीजी विशीं एक शोकगीत बरवपाक प्रेरक जालें 
आसुयेत. 


श्रीकृष्णालो अंतीम दीस - 'प्रभास' 

आकाशाचेर एकदा प्रकट जाल्लो आनी खूब वेळ मेरेन पातळून 
आशिल्लो धूमकेतु पयलींच अदृश्य जालो, पूर्वदिशेंत चंद्रोदय जालो, 
उजवडान भरिल्लो शुक्रग्रह प्रकाशीत जालो आनी कोंब्यान साद घालो. 
खूब वेळ मेरेन पांचजन्याचो आवाज आयकून यादवांची भिन्न भिन्न टोळयो , 
वृश्णी, अंधक, भोज, शतपथ आदी तांच्या नावीकांसहीत दक्षिण दिशे 
कडल्यान तारू चलोवन आयले आनी प्रभासाच्या बंदरांत पावले. 

खूब म्हयन्यां पयलीं ताणीं अनर्थ केले. यादवां मदी भो सुंदर 
जांबवतीच्या पुताक, सांबाक मनोहर वस्त्रां आनी आभरणां घालून एक 
गुरवार बायले रुपान वेशांतरीत करून पिंडारक नांवाचे पवित्र सुवातेर 
तपश्चर्या करच्या ऋशींचे मुखार हाडलो आनीं तांणी सांगलें - “पवित्र 
मनशानो ! ही बभ्रूची बायल. ती गुरवार आसा. तिचें भुरगें चलो की चली 
?' हीं उतरां आयकून आनी तांची मस्करी समजून ऋशी रागार आयले. 
तांणी ‘at चलो एक मुसळाक जल्म दितलो जें मुसळ तुमच्या कुळाचो नाश 
करतलें' म्हण यादवांक शाप दिलो. यादव द्वारकेत गेले आनी सगलें 
वृत्तांत तांणी श्रीकृश्णाक सांगलें. श्रीकृश्णान म्हळ्ळें “तणाचे मुडयेर 
उज्याची किटी सारके, रुखाच्या मूळाचेर कुराड़ी सारकें,ऋशींचो शाप 
निर्फळ जावंचो ना. दरया देगेर ल्हारानी फटके मारचे आमी आडावंक 
जायना. तेच ल्हारांक परत येवपाक आमी हुकूम दिवंचें ना. जावपाक 
आशिल्लें तें जातलेंच. अशें म्हण सांगून श्रीकृश्णान तांका परत धाडले | 


उणें दिसां उपरान्त सांबाक बाळंटेर्याची दुखी जाली. बांबूचे रान 
जशें उजाक जल्म दिता तशेंच ताणे कांट्यांचें एक मजबूत मुसळाक जल्म 
दिलो. यादवानी बारीकसाणीन ताचे कुडके केले आनी ते कुडके सागरा 
मदीं उडयले. हे ल्हान ल्हान कुडके प्रभासाच्या दरया देगेर पेंवन आयले 
आनी तण जावन किल्लले. तरीकूय एक मजबूत कांटो बाकी उरलो. तो 
एक मासळेन गिळून उडयलो . जरा नांवाच्या एक शिकार्‌ यान हे मासळेक 
जाळांत धरली आनी तिका चिरली. ताणें तो कांटो तिच्या पोटांत पळयलो 
आनी तीर करून शिकारे खातीर उपेगांत हाडलो . 


वर्सा गडगडेवन गेलीं. कुरुक्षेत्रांत जाल्ले म्हाभारताचे युद्धानंतर 
आनी हस्तिनावतीच्या सम्राटा रूपान युधिश्ठिराचे राज्याभिशेकानंतर 
छत्तीस वर्सा जालीं. द्वारकेत भयावह अशुभसूचक शकून दिसून आयलो. 
यादवांचे घरां कडेन नीळ आनी तांबडे रंगाचे राकेसी आकृतायेचे भयांकृत 
प्राणी प्रगट जावपाक आरंभले. तांचेर माल्ले तीर तांका लागनासतना 
सकयल भुंयचेर पडताले. तुफान सुटपाक आरंभलें. मनशाचें आनी 
माजरांचें भय नातिल्लें हुंदीर उगतेच फुडें सरताले. घरांतले कीर रात दीस 
किळांच मारताले. आकाशाचेर एक अपूर्व लांब धूमकेतु दिसून आयलो . 
यादव आस्तीक म्हण धोंग करताले. तरीकूय भितरच्यान ते नास्तीक 
आसले. ते देवाक, गुरूक आनी म्हालगड्यांक मानवनासले. श्रीकृश्ण हें 
सगळें पळयताले आनी यादवकूळ पूर्णतायेन नाशाक पावतलें म्हण 

गंधारीच्या शापाचो ते उगडास करताले. पिंडारकाच्या ऋशींचो शापय ते 
उगडासांत हाडताले आनी यादवांचो नाश लागसार आसा म्हण तांका 
दिसतालें. थीर सुर्या सकयल हालच्या उदकांत कडकडतालो. तशेंच 
श्रीकृश्णय खर्यानीच भय नासूनय भयभीत म्हण दिसताले. द्वारकेत कोणूय 
तरी मादकद्रव्याची संवय करची न्हय म्हण श्रीकृश्णान आदेश दिलो आनी 
जें कोणूय गुन्यांव करता ताका खरीच शिक्षा मेळटली म्हण सुचोवणी केली. 


ह्या पांवड्यार 'प्रभासा'ची कथा एकदम समाप्त जाता. सभावीक 
समाप्ती पर्यंत चालू आसली जाल्यार ती रचना जशें आसा ताचे तीन 
फावट व्होड जावंक पडतली म्हण दिसता. पूर्ण जाल्ले भागांत यादवां मदीं 
गोंदळा झूज, म्हळ्यार पिंडारकांतल्या ऋशिंचो शिराप आनी गांधारिचो 
शिराप आदी सांगला. मागीर सांबान जल्म दिलले कांट्या मुसलाचे 
नासकारी परिणाम, श्रीकृश्णाक लागलो शिकार्‌ याचो बाण आनी 
महत्वपूर्ण अवताराचे अंत व्यापकतायेन सांगयेत आशिल्ले. पै मामान 
बरवप मुखार व्हेल्लें जाल्यार ही कथा हृदयावर्जक जावन येतली आसली. 
हे गजाली पसून विचार केल्यार ह्या अपूर्णतायेच्या कारणान कन्नड 
साहित्याक जाल्ले नाशाचो अदमास घेवयात, अन्यथा दुसरी वाट ना. 


पै मामाचें अजापाचें पांडित्य, प्रतिभेची उंचाय आनी तांणी वर्णन 
केल्ल्या श्रीकृश्णाच्या अवताराची समाप्ती, हांचे पसून विचार केल्यार, 
आनी कोणूय असलें चिरस्थायी चित्र आनी चकचकपी काव्यरचना 
बरवपाक शक्त जातलो वे म्हण आमकां दुबाव जाता. 

पै माम सागराचें भव्य समूहगीत निरंतर कान दिवन आयकताले 
आनी आपल्या घराचे मुखार गर्जन करच्या त्या निळ्या समुद्राची 
तेजस्विता, गिरेस्तकाय आनी विशालताय पळोवन अजाप जाताले तेन्ना ते 
कविता बरवपाचें तप निरंतर करता आसताले. ही तपश्चर्या तांच्या 
सगल्या जिवितांत चलताली. पै मामान सागरा विशीं, व्हड्या विशीं, ल्हारां 
विशीं आनी तारी विशीं सुरवातेचे आपले ल्हान व्होड कवितांत बरयल्यां . 
तरीकूय प्रभास काव्यांत सागराचें म्हत्वपूर्ण आनी विस्तृत वर्णन जाल्यां. 
ताचे विशीं विशेश उल्लेख जावंक आसा. देखीक ह्या खण्डकाव्याचो एक 
कुडको सकयल दिला - 


“हे ! नीळ समुद्र, लोळण घे, सिहगर्जन कर. गडगडा आनी जोगला 
सारकें गर्जन करून फोडून घे. सगळे भुंयेक बुडवपा खातीर देगेर धावन यो 


आनी ast करनासतना फाटीं सर. केन्ना तरी तू शांत दिसता आनी 

आमच्या मनाक थंडायता. केन्ना तरी तू खदूछ जाता आनी आमच्या मनाक 
घुसपा गोंदळांत घालता. तू संगीताचो अनंत संवसार. तू सगळे संवसारान 
आयकपाचें एकोडे सरयेचें संगीताचे उपकरण. नादाचीं ल्हारां सदा सुवादीन 
करूनय तू एकटुकेपणाचो स्रोत आसता. तू उदकाचो सागर कीं दैवी 
तालाचो निवास? मन्दर पर्वतान दया नाशिल्लें तुका घांटलो म्हण तू शोक 
करता वे? सरगावयल्या देवांनी तुजीं चवदा रत्न चोरली. म्हण ? कितले 
युगानी आनी कल्पानी तू लोळण घेवन आसा आनी रागार येवन गर्जन 
करून आसा ? सृश्टिचे आदीं साकून अंत मेरेन ही भूंय परत परत जल्म 
घेता. साम्राज्यांचो अभ्युदय जाता आनी नाशय जाता. तरी सुर्या आनी चंद्रा 


समान तु बदलुंक ना. पोरणे काळा समान अजुनूय तू घोळण घेता आनी 


गर्जन करता. जशें आज तू करता तशेंच फुडारांतय करूंक जाय. 


तू एक असामान्य आकाराचो हारसो. तांत तुफाना रुपान म्हान 
जलप्रलय प्रतिबिंबीत आसा. चीर वा खांच नासतना तू सगळो उरता. तुजे 
घोळणेंत वा कोपांत समयाचो म्हान देव, काळ तुजे लागीं येंवचाक भियेता. 
भुंयचेर दिसची सृश्टिची सगळीच तर सुद्धां तुजे भितरूय दिसतात. 
संवसाराचे गतीची बरे तरेन समज आशिल्ले मनशा सारकें तू सुकते वेळार 
शान्त आसता आनी भरते वेळार गौरवपूर्ण आसता. सगले नदींचें उदक 
पिवनय तू फुगना. भुंयच्या हड्ड्यार पावसाचें उदक ओतूनय तू आटना. 
भुंयचेर घुरी घालून ते भुंयेक मरुभूमि करच्या मनशाचें fave धांवप तुजे 
मुखार येवन थांबता. SMT राज्यांत तू काळे रंगाचो आनी ध्रूव वाठरांत तू 
धवो बर्फ जाता. तू जिणेचें मीठ. तू पोरणो आनी जाण्टो. तू आमकां सदा 
शाश्वततायेचो उगडास दिता. तू कितलो लांब, कितलो खोल आनी कितलो 
विस्तृत ! तू जुस्ताजुस्त आनी बरे तरेन भुंयेंक रेवाडो घालता. जशें खंदक 
कोटाची राखण करता तशेंच तू भुंयची राखण करता. 


पै मामान सागराचें वर्णन खोलायेन, म्हत्वान आनी भव्यतायेन 
केल्यां. हें वर्णन खोल, विस्तृत आनी परिमाणरहीत सागराचे योग्य आसा. 
रचनेच्या आरंभाक आशिल्लें हें वर्णन वाचप्यांक अजाप करता. 'प्रभास' 
खण्डकाव्याच्या म्हत्वाचे भरपूर प्रमाण जावन मात हें वर्णन रावता. 


हैं काव्य तांची पोसकी आवय सुब्बम्माक समर्पण केल्यां. 

गांधीजीलो अंतीम दीस - देहली" 

ई. स. १९३४ वर्सा देहलींत म्हात्मा गांधीजीन केल्ले २१ दिसांच्या 
उपवासाक आदारून बरयतना पै मामान गांधीजीची तुलना भुंयचेर 
भक्तिपंथाची वळख करून दिल्ले शुकक्रशी लागीं केल्या. हीच तुलना चालू 
दवरून पै माम गांधीजीक बुद्धा सारको म्हण सांगतात. तशेंच जेजूचो आनी 
मुहम्मदा सारको म्हणूय सांगतात. आमची समज जशें आसा, पै माम 
गांधीजीक गुरू मानून आयले आनी भारताच्या स्वातंत्र्या झुजांत अपणाक 
ऑपून दिवंचे खातीर नौसारींत गेले. सत्याच्या आनी अहिंसेच्या सिद्धांतांक 
लागून गांधीजीन स्वातंत्र्याच्या झुजाक एक दैवी आनी विलक्षण स्वरूप 
प्रदान केलें. ताचें फल संन्यास आनी आत्मत्याग आशिल्ले. गांधीजीचे 
जिणेच्या ह्या आदर्शान त्या काळाच्या तरुणांक जशें आकर्शीत केले तशेंच 
पै मामाकूय प्रारंभा साकून मोहीत केलो. देखून तांचे खूब कवितांत 
गांधीजीची तोखणाय केल्ली आसा. जशें भारताचे विभाजन खूब जनांक 
दुखाचे आसलें तशेंच गांधीजीकूय भो दुख्खाचें जालें. देखून विभाजना 
कारणान खंतींचे आनी यातनेचे भक्कीक पडिल्ले आनी दुकां गाळतल्ले 
जनांचे Gea पयस करचे खातीर तांणी नोवाखालींत एक पयण आरंभ 
केलो. चोंयवशीन पसरिल्ले दाहक जातीय हिंसे कारणान पाकिस्तानांत 
साकून लाखानी शरणार्थी पळून आयले. तांकां आपलीं घरां, संपत्ती आनी 
भुरगीं ना जालीं. तांच्या देहांत उत्पन्न जाल्ले जबरदस्त शक्तीचे बळा सारके 
आनी पिशान घुसपल्ल्या मनां सारके ते पाकिस्तानांत साकून धावून आयले. 
तांची संपत्ती तांणी न्हेसलीं वस्त्र मात आशिल्ली. रात भर तीं थंडायेन 
आसपावून आशिल्लीं आनी दिसा तीं दाहक सुर्याच्या वतांत आपणांक 
लासून भाजून रावली. ह्याच वेळार एक fren तरुणान बॉम फोडून 
गांधीजीच्या जिविताचें अंत करपाचो प्रयत्न केलो. भाग्यान कोणूय तरी 
अपायांत पडलोना. मुखार घडटले गजालीचो शकून सांगपाचो आनी 
अदृश्य संकटाचो गांधीजीक हो एक संकेत आसलो. हें समजूनय, 
सरकाराली परपरत सुचोवणी घेवनय गांधीजी खंतींत आनी यातनेंत 
पडिल्ल्या जनांक सांत्वन दिवपाक गर्दीन मुखार सरले. आपणाले रक्षे 
खातीर तांकां विचारूच ना जालो. 'दोनूय दोळ्यांक दिश्ट समान आसता. 
तशेंच देव बर्‌ यांकूय वायटांकूय समान दिश्टीन पळयता. हे परिस्थितींत 
म्हाका मित्रय शत्रूय समान' . अशें विचार करून ते इबाडनासतना रावले. 

पूण धा fear भितर एक दिसा star गांधीजी संरक्षण नाशिल्लें 


या 


सांजवेळे प्रार्थना-स्थळार चलताले तेन्ना नाथूराम गोडसे नांवाच्या दुसर्‌ या 
एक पिस्साच्या तरुणान गांधीजीक फार घालो. 'हे राम, हे राम, म्हणून 
गांधीजी सकयल पडून दिवंगत जाले. 

पै माम हें शोकगीत अशें गायता - 

'देवा, तुवं Fd केलें? सायबा ! हाय ! पापयेंत पापी, तुवें खरोखर 
त्या पवित्र बोधिसत्वाक मारलो | सगळ्या संवसारांत प्रकाश दिवंच्या सुर्याक 
तू राहु जालो. संवसाराचें बरें वायट पारखुपाची बुद्धी तुर्वे घुसमटावन मारून 
उडयली | सगले मनीसजातिचो पिवंच्या उदकाचो उगम Ia अपवित्र केलो. 
हाय | वायटाची मूर्त | सर्गावयल्या कल्पवृक्षाचीं For कातरपाची तू कुराड 
जालो ! 

देवा ! qa हें कोणाक मारलो ! तू आपणाक हिन्दू म्हणता आनी 
हिन्दूकच dd मारलो. आपणाक भारतीय म्हणच्या तुवें मनीसजातिचें 
मुकुटच काडून उडयलें. हाय ! पापाची मूर्त ! सगले मनीसजातिक व्होड 
भरवंसो आशिल्ल्या तांच्या मित्राक तुवें जीवानिशी मारून घालो. त्या 
महात्माचे समान तेच आसले. दुसरो कोणूय ना ! अरे ! पापयेच्या आत्म्या, 
जेन्ना तुवें तांकां मारपाक थारायलें तेन्ना तुजे विवेकबुद्दीन तुज्या काळजाक 
मुरगळून घालेना वे? 

सद्दां तीन फावटी तुका जागोवपाच्या कोंब्याचो Tat Ga मोडलो. 
तुवें घाल्ल्या You समान तुवय कठिनहृदय आनी कुड्डो वे? विखाळ सर्पा 
समान तू हिन्दुत्वाक आनी भारतीयत्वाक चाबलो. ह्या संवसारांत dd 
भारतीयांचो मान ALS केलो. सुद्धां एक रानटी जनावर लेगीत तुवें केल्ले ह्या 
जघन्य पातकां साकून फाटीं सरतलें. भरपूर दूद दिवंचे पवित्र श्यामवर्णी 
गायक, जे गायेन हालींच एक नवे नवे पाडकाक जल्म दिला, मारून घालून 
तुका कित्तें दिसता? एक नास्तीक लेगीत असलें जघन्य पाप करूंक ना. 

हिमालयाचे सगले शिखर तुवें केल्ले हें जघन्य पाप लिपोवपाक 
शकनात. सागराचें सगलें उदक लेगीत हें पाप धुंवपाक शकनात. उजो हें 
पाप लापा तितलोच उश्ण न्हय. हांव हें विसरपाची इत्सा करतां तरी देवा ! 
म्हजें जिवीत तितलेंच लांब न्हय. 

ओह ! ल्हारांवयल्यो अप्सरा, दोंगरावयल्यो यक्षियो, पर्वतावयले 
गंधर्व आनी नंगरांतले देव भिन्न भिन्न स्वरानी महात्माली कीर्त गायन करून 
विलाप करतात. वीणाच्या, मुरळीच्या आनी तालांच्या संगीता वांगडा एक 
स्वरान, एक रागान गायन करचें. आमचे वांगडा आनी संवसारा वांगडा 


गायन Heed आनी विलाप करचें. म्हात्मा विशीं विलाप करचे. आमकां सूत 

कांतूक, विणूक आनी आमच्या हातानी विणिल्लें वस्त्र न्हेसूंक शिकयल्ले 
व्होड विणप्याक जाय जावन रडचें. संवसारांतल्या धर्माच्या रथकारा विशीं 
विलाप करचें'ज्या म्हात्मान राजनितीक आनी आध्यात्मिकतायेक घडोवन 
हाडली. अहिंसेच्या वैद्याची कीर्त गायन करचें ज्या वैद्यान संवसारांतले सगळे 
व्याधीकूय अहिंसेचे, खात्रेचे एकच वखद दिलें. शोशितांचे वस्तादा विशीं 
शोक करचें जांणी अस्पृश्य म्हणच्या आमच्या भावांक हरिजन म्हण मानून 
आदार दिलो. हिन्दू धर्माक तारण केल्ले म्हात्मा खातीर विलाप करचें. 
सत्याच्या विशयांत सोद केल्ले म्हान पंडीताची कीर्त गायन करचें. 

जैताच्या ह्या उज्यांत कोटि कोटि जनां लासून आसात. हे सागर ! 
दुख्खाच्या ह्या वेळार ह्या जनांक दुख्खां गाळूंक जाय तितलें उदक दी ! 
पावसाळ्याच्या आरंभाचो गडगड ! तांका निमाणें उद्गार दी कीं ते दुख्खाचे 
तेंगशेर पाव मेरेन रडूक शक्त जावं. हे बर्फाच्या खड्यांचो पावस ! तांका 
भयांकृत उस्वास सोडूक शक्त दी कीं ते काळीज फोडून विळाप करूंक शक्त 
जावं. हे महाशेष ! तांची कीर्त गावपाक आमकां दोन हजार जिबो दी. 
भारतांबा ! तुवें आमच्या कुळाचो व्होड कल्याणकर्तो शेणलो आनी तू 
चंद्रहीन आकाशा सारकी जाल्या. तुजें तोंड अश्रुचे नखेत्रांनी सजोयल्यां. हे 
मोगाची आई | आमचें काळीज फोडपी बोब आयकुपाचो यत्न कर.' 

हांगा 'देहली' नांवाच्या खंडकाव्याचो हो कुडको एकदम समाप्त 
जाता. दुसरे खंडकाव्यां परस दुख्खाचे हें गीत ह्या काव्यांत नदी भाशेन व्हाळो 
घालून आसा. हें दुख्खाचे गीत आनी अश्रुचें काव्य म्हण कविन स्वयं 
सांगल्यां. भारतांबेन स्वयं आपल्या अश्रुपूर्ण दोळ्यानी हें गीत आयकुपाचें 
आसा म्हण कविन सांगल्यां . 

वयर सांगल्या पूर्ण आनी अपूर्ण खंडकाव्याच्या कुडक्यांत व्होड 
म्हत्वाच्या काव्यांची शैली आनी निशाणी पळोवपाक मेळटा. खंडकाव्याच्या 
ह्या कुडक्यांत आमी खंडकाव्याच्यो महत्वपूर्ण बियो पळयतांत. हांत क्षणीक 
घडणुकेचो आदार घेवन सुक्षीम आनी नाजूक विशयां लेगीत तेजस्वितायेन 
अलंकारांच्या सहायान वर्णन केल्यांत आनी तशें वाचप्याचीं मनां ओडून 
घेतल्यांत. देखून गोविन्द पै कन्नड भाशेचे म्हान कवीं मदीं एकले म्हण तुस्त 
करपा सारके जाले. 

अध्याय - ४ 
हेब्बेरळु - दृश्यकाव्य (आंगठो - एक नाटय) 


ल्हानपणार साकून पै मामान कवीत बरवपाची सुरवात केली म्हण 
पयलींच सांगल्यां. कवीत बरवपाची सभावीक कुशळटाय तांका 
आशिल्ली. आवश्यक कुशळटाय, साहित्यीक पांडित्य, छंदांची आनी 
अलंकारांची निपुणटाय आदीची तांणी स्वयं पुरवण केली. 'गिळिविंडु', 
'गोलगोथा' सारक्यो रचणुको निर्माण करून साहित्या मळार तांणी व्हडली 
कीर्त जोडली. द्वितीयाक्षरप्रास ना करून कवीत बरवपाची नवी वाट तांणी 
उगती केली. आपले मोगीणीच्या मरणाचे उपरांत थोड्या वेळाक 
'नंदादीपां'तलीं चवदा वळींची कवीतां आनी दुसर्‌ यो कविता सोडल्यार 
तांणी कविता बरवप ना केलें आनी ते सोदांत मग्न जाले. ह्या काळाक श्री 
पंडेश्वर हांणी ह्या पंडीत पक्षी (पंडितवक्कि) लागीं पत्रा वाटेन उमेदीची 
विनवणी केली. हे विनवणेक लागून पै मामान आपली काव्यकुशळटायेची 
परिक्षा करपा भाशेन सर्वप्रथम 'हेब्बेरळु'(आंगठो) नांवाची एक 
नाट्यरचना प्रस्तुत केली. ई.स.१९४६ वर्सा जेन्ना ती प्रकाशीत जाली तेन्ना 
पै मामाक एकदम HAS भाशेचे त्या काळाचे उत्तम कवीं मदीं खाशेलो दर्जो 
दिलो. लागीचे वर्सा म्हळ्यार ई. स. १९४७ वर्सा 'वैशाखी' प्रकाशीत जालें 
आनी ताचे वाटेन पै मामाचे तोखणायेचें समर्थन जालें. लागीच्या दोन वर्सा 
उपरांत ई. स. १९४९ वर्सा पै मामाक कन्नड भाशेच्या राष्ट्रकविची मान्यता 
प्राप्त जाली जी मान्यता तांका उचीतच आशिल्ली. तांका कन्नड साहित्य 
सम्मेलनाच्या अध्यक्षाची व्हडली मान्यताय दिली. 

'हेब्बेरळु'चो विशय म्हाभारताच्या आदिपर्वात वर्णीत एकलव्याचे 
Had साकून काडला. म्हाभारताची मुळची कथा तशेंच वर्णन करीनासतना 
कवी आपले कल्पनेच्या सहायान उचीत जावन हांगा थांगा थोडें परिवर्तन 
करून आयला. मूळ कथेत हिरण्यधनु एकलव्याचो बापूय. हांगा तो 
एकलव्याचो बापोलयो. मूळ कथे प्रमाण एकलव्य जल्मान एक शिकारी 
म्हण समजून व्रोण ताका धनुर्विद्या शिकोवपाक नाकारता. एकलव्य एक 
मातये द्रोणाक करता आनी ताचे मुखार धनुर्विद्येचो अभ्यास करता. 

एक दिसा कुरु राजकुमार शिकार करपाक भायर गेले. ह्या वेळार 
तांगेलें शिकारी सुणें तोंड भर तीर घेवन परत आयलें. हें पळोवन 
कुशळटायेच्या ह्या उपायाचें मूळ सोदून ते गेले आनी तांकां हें एकलव्यान 

केल्लें म्हणपाची जाणविकाय जाली. ही धनुर्विद्या कोणा लागीं शिकलो 
म्हण तांणी ताका विचारलें. आपण द्रोणाचार्यालो शिश्य म्हण एकलव्यान 
उत्तर दिलें. तरी धनुर्विद्येत द्रोणाले कोणूय शिश्यान अर्जुनाक फाटी 
उडोवंचें ना म्हण द्रोणाचार्यन ताचे लागीं पयलीच सांगल्लें आशिल्लें. 
अर्जुन तुरंत द्रोणा लागीं आयलो आनी घडून येयिल्लें वृत्तांत सगलें सांगलें. 
द्रोणाचार्य आपले शिशयां वांगडा एकलव्या लागीं आयले आनी हे गजाली 
विशीं तांणी ताका विचारलें. आपण द्रोणालो शिश्य म्हण एकलव्यान 
कबूल केलें. तेन्ना द्रोणान गुरुदक्षिणे रूपान एकलव्याचो उजवो आंगठो 
मागलो. थोडें तरी अनमनप नासून एकलव्यान आपलो उजवो आखाणो 
कातरलो आनी द्रोणाचार्याक दिलो. 

आंगठो कातरपान धनुर्विद्येत एकलव्याची कुशळटाय स्थगीत 
जातली म्हण द्रोणाचार्य मानताले. मूळ कथे प्रमाण व्रोणाचार्यान अर्जुनाक 
संवसारांतले सगले धनुर्धरां परस निपुण करपा खातीर अशें केलें. तर 
'हेब्बेरळु' नाट्यरचनेंत द्रोण भिलांच्या एक भुरग्याक शिकोवन आपण 
रायाची नाखोशी करतले म्हण भयान ब्रोणाचार्यालो दुभाव, खिणा भितर 
केल्ली एकलव्याची प्रतिक्रिया आपलो आंगठो कातरप आनी द्रोणाक 
दीवप, वयल आनी सकयल जातिचें मदीं म्हळ्यार आर्य आनी अनार्य वर्गा 
मदीं घडून आयिल्या द्वेशाच्या परिणामाक लागून द्रोणाचार्यालें भय आदिचें 
चित्रण सफलतायेन हृदयावर्जक जावन केल्यां. ग्रीक नाटकांतले गायक 
समूहा समान 'गोंदलदवरु' नांवाचे समूहाची कल्पना आनी तांचे वाटेन 
नाटकाचे व्यापक जाणविकायेक जावन उपेगी तत्वांची माहिती वाचप्यांक 
दिवपाचो प्रयत्न करून कविन नाटकाचो प्रभाव चड करून घेतला. 
एकलव्याक धनुर्विद्या शिकोवपाक द्रोणाचार्य न्हयकार करता. तर तो 
भिलांचो भुरगो आपल्या प्रयत्नान धनुर्विद्या शिकता. अर्जुन तांचो उच्च 
वर्गाचो शिश्य म्हणूनय ताची उदरगत सोय करपाचें आनी वयर काडपाचें 
एकमात्र संकल्प घेवन द्रोणाचार्य ताचो आंगठो मागता. हें उचीत वे ? हें 
प्रस्न चर्चा करून कवी परस्पर विरोधाची आनी जातिद्वेशाचे संघर्श आनी 
टक्कर उत्पन्न करपाची समस्या व्यक्त करून दर्शकांक उचांबळ करता. 
परिणामस्वरूप हें नाटकं काव्यकलेचे दिश्टीन श्रेश्ट जाल्यां. 

'हेब्बेरळु' चार दृश्याचे काव्यनाट्य. २८० वळीचें हें नाट्य णव 
चतुष्पदींक सोडून घेतल्यार नाटकाचो शेश भाग 'सरल रागले' नांवाच्या 
छंदांन बरयला. कवी ताचें नांव 'झंपे' म्हणटात. हिन्दी भाशेच्या 

तुलसीदासाच्या रामायणांत छंद म्हण प्रयोग केल्ले वर्गातलेंच हें छंद. 


हिरण्यधनु भिलांचो मुखेली. तो हस्तिनावतीचे धा “गवुद* (१२० 
मैल) पयस आशिल्ल्या एका गांवात रावतालो. एकलव्य ताच्या म्हलगड 
भावाचो पूत. ताणें पयलींच आपले आवय बापाया लागीं धनुर्विद्या शिकली. 
तर तांत पांडीत्य घेवपाक तो उत्सूक आशिल्लो. “हांव आकाशावयल्यान 
उबच्या सुकण्याक तीर मारून म्हज्या पांयाचेर हाडपाक शकतां हांव नवे नवे 
जल्म घेतल्या पिलाक ताचे आईचे लागीं साकून हाडून पोसवण करपाक 
शकतां. व्हाळच्या उदकांत पेंवचे मासळेक हांव बरचीन दोन कुडके करपाक 
शकतां. म्हज्या मित्राच्या हातातळाक घायो करीनासतनाच ताचेवयल्या 
गुझबॉरी फळाची दोन शीरो करपाक शकतां.' ह्यो वळी परपरत म्हणून 
एकलव्य शिटी वाजून आनी धोणवाची दोरी ओडून घेवन माचयेर प्रवेश 
करता. आपल्या देहाचेर रंगीत पटे आकार घेवंचे HS वागाच्या पिलान 
पोटाचे पिडेन यातना भोगचे भाशेन तांणे हस्तिनावतींत वचून द्रोणाचार्य 
लागीं साकून धनुर्विद्या शिकपाची sca केली. एकलव्यालें हें थारावप 
हिरण्यधनूक हुसको जावपाचें जालें. आर्य जन अनार्याक धनुर्विद्या 
शिकोवपाचें न्हय म्हण ताका दुबाव विरयत जाणविकाय आसली. एकलव्य 
हस्तिनावतींत गेला तर थोडें भोव संकश्ट येतले म्हण ताका भय जालें. 
उत्कण्ठीत जावन तांणे सांगलें-'म्हज्या पुता, तू म्होंव पिवंचाक उत्सूक 
जाता. पूण म्होंवा मूस गुन्यावकारी हेतान भितर घुसप्याक कूस मारता म्हण 
तू विसरता. द्रोणाचार्याल्या कामांत नाक खुपसून घेवनका. हांव तुका दिल्लें 
धनुर्विधेचे शिक्षण हजार वर्सा मेरेन भरपूर आसता. उबें रावच्या हत्ती समान 
ह्या रानांत एक सरळ जिवीत जियेवपाचो प्रयत्न कर. हिरण्यधनून ast 
उपदेश, दिलो जाल्यारूय एकलव्य हटी रावलो आनी ताणें व्रोणा लागीं 
वचपाचो विचार सोडलोना. निमाणें हिरण्यधनु एकलव्याक द्रोणा लागीं 
धाडूंक तयार जालो. तांणे सांगलें - ‘Gar तू वच. देव तुका रक्षण 
करतलो' .आमचे कुलदेवते मुखार हांव एक दिवो पेटयतां आनी दृद ओंपून 
दितां. 'मारी'क एक tet बळी feat. आमच्या रानाचे आनी उदकाचे 
देव्यांक हांव सोरो feat. आमच्या मेल्ल्या पूर्वजांक मेंढरे आनी कोंबे ओंपून 
दितां. आमचे टोळयेच्या सगल्या जनांक हांव जेवण लायतां. तू 
संवसारांतलो म्हान धनुर्धर जावन यो. जशें मूळ रुखाक रक्षण करता तशेंच 
हिरण्यधनु भिलांक रक्षण करतालो आनी ast सोरोप आपल्या फण्याचेर 
रत्न राखता, जीब सुवाद राखता, तशेंच तो एकलव्याची राखण करतालो . 

तांणे एकलव्याक आशिर्वाद दिलो आनी रवाना केलो. 


हस्तिनापुरांत वचपाचो विचार करून एकलव्य उमेदीन भरलो . 
ताच्या धोणवाची दोरी ओडून घेवन आनी शिटी वाजून तो तयार जालो. 
ल्हान ल्हान गरूड पक्षी आकाशाचेर स्वतंत्र जावन जशें उडता तशेंच 
एकलव्य चलूक लागलो. 


ही कथा पयले अंकाची. सगली घडणूक भिलाच्या गांवात गंगेचे 
देगेर घडून येता. तणा पाख्यांचीं घरां, घरां मुखार तण खांवचे मेंढरे, बोकड 
आनी गायो. पाख्यांचेर चिव चिवाट करचे पारवे, धोणू आनी बाण करचे 
कामार, धोणवा दोरी रेवडावंच्यो आनी चरख्यांचेर सूत कांतोवपी बायलो 
बी पयल्या अंकाची फाटभूंय तयार करतात. दुसर्‌ या अंकांत धनुर्विद्या 
शिकोवपाच्या व्रोणाल्या विद्यापिठाच्या मुखावयले गंगानदीचे देगेर 
आशिल्ले उगते सपाट स्थान. हें हस्तिनावती राजगृहां साकून थोडें पयस 
उरल्यां. झुजाच्या विद्यापिठाचो गोंदळ आयकूक येवपा सारको. समय 
दनपारचो आदलो भाग. द्रोणाचार्य अभिमानान मनांतच सांगता- 


'कुरुवंशाच्या राजकुमारांक ed झुजाविशींचे बरेंच प्रशिक्षण 
feat. ते गज, रथ, तुरग, पदातिच्या झुजांत कुशळ जाले. शब्दांत 
ओंकारा समान अर्जुन राजकुमारांमदीं श्रेश्ट आसा. दिवो सोंपल्यारूय तो 
खाण जेवण करूंक शकता. रातीच्या काळखांत तो बरोबर तीर मारूंक 
शकता. रुखाच्या पानांचे फटल्यान आराम करच्या सुकण्याक ताणें तीर 
मारून सकयल Mel. उद्गातृचे वाटेन ऊंच स्वरान गायन करून 
सामवेदाचो प्रचार करपा सारके, ईश्वरी शक्त घेवन आशिल्ल्या शरां वाटेन 
धोणवान कीर्त जोडपा ard, Part हवनद्रव्य घेवन भग्भगीत यागाग्नी 
सारके, अर्जुना वाटेन म्हजी कीर्त पातळून येतली . 


हिरण्यधनु सोरो, मेंढरो, रेडो सारकीं उतरां वापरता आनी 
द्रोणाचार्य सामवेद, ईश्वरी शर, निमाणें हवन द्रव्य सारकीं उतरां उपेगांत 
हाडता. अशें 'हेब्बेरळु' Tada आमकां पात्रांचे आनी परिस्थितीचे अनुसार 
पै मामाल्या उतरांचे प्रयोगा संबंदी कुशळटायेचे खूब प्रमाण मेळटात TAT 
द्रोणाचार्य आपल्या मनांतच उलयताले तेन्ना एकलव्य थांगा पावलो. ताणें 
द्रोणा मुखार साश्टांग नमस्कार केलो आनी द्रोणान ताका अनुग्रह दिलो. 
एकलव्यान धनुर्विद्येत पंडीत आशिल्ले द्रोणा लागीं आपणाक धनुर्विद्या 
शिकोवंक म्हण मागणी केली. राजकुमारानी हय म्हणल्यार द्रोणाचार्य 

ताका शिक्षण दिवंचाक अनुकूल आशिल्लो. द्रोणाले इत्से प्रमाण धर्मराजान 
एकलव्याक शिक्षण दिवपाक मान्यता दिली. कर्णान आपलें मूळ आनी 
फाटभुंय विसरून एकलव्याक धनुर्विद्येत शिक्षण दिवपाक न्हयकार केलो. 
कौरवानी हेंच पक्ष धरलें. अर्जुन भुंय खरपून दिश्ट सकयल करून रावलो. 

द्रोणाचार्य दुबावांत पडले. तांणी एकलव्याक शिश्या रूपान 
स्वीकार केल्यार कुरुवंशाच्या म्हालगड्यांचे प्रतिक्रिये पसून तांका हुसको 
आशिल्लो. आपले मागणीचेर निर्णय कित्तें म्हण एकलव्यान द्रोणाक 
विचारलें. आतां द्रोणाचार्याक जाप दिवपाक बळगें आयलें. तांणी सांगलें- 
“तू एक भिलांचो भुरगो. तू अनार्य. अरे भुरग्या ! पंचम वेद म्हण मानून 
येंवच्या धनुर्वेदाचें शिक्षण घेवपाक तू योग्य न्हय. एकलव्यान विचारलें - 
“अनार्य, मनीश न्हय वे ?' उलोवपाची ही शैली देखून द्रोणाक आश्चर्य 
जालें. आपल्या पांडित्याचे सहायान तांणी आपल्या card समर्थन केलें. 
तांणी सांगलें - 'पंख्या मदीं गरुड पक्षी आनी कावळ्या सारके आनी 
जनावरां मदीं वाग आनी माजरा सारके आर्य आनी अनार्य भिन्न भिन्न 
आसात. गरुड पक्षी निश्चल आनी पातळायल्ल्या पांखांनी उडपाचे शिक्षण 
कावळ्याक दिता वे ? वाग आपले शिकारेक झोंपय मारचें कशें म्हणपाचें 
शिक्षण माजराक दिता वे ? तरीकूय झुजांतले डाव पेंच जाणा जावपी 
पंडीत खर्‌ यानीच भो उचांबळीत जालो. तांणी विचार केलो -'पयलींच 
हांव एक बामण. हांव एक शिकार्‌ या चेड्याक शास्त्र शिकोवपाचें कार्य 
aed उचीत वे ? ते भायर क्षत्रियांच्या अनुग्रहान हांव आपलो उदरनिर्वाह 
करतां. हांव तांची राजनितीक धोरण भश्टावचें उचीत वे ? जंय समाजीक 
रीत बामणान शिकार्‌ याक दिवंच्या शिक्षणाचेर बंदी घालता थंय हांव कशें 
ताचें अतिक्रमण करचे ? 

एकलव्य आपले हट सोडलोना. ताणें भासाभास केली -'प्रभो 
उज्जो आपल्या हड्ड्यांत Yar सांबाळून दवरना वे ? दोंगर आपल्या 
माथ्यार तण धेवन रावना वे ? गंगेंत ओतलो सोरो गंगेचो भाग जायना वे? 
खरें सांगचे जाल्यार हे तर्कपूर्ण भासाभासेन ताणें द्रोणाचार्याक गुंग केलो. 
बरोणाचार्यान एकलबव्याचे बृद्दीची गुपीत जावन तुस्त केली. तर हें भायर 
दाखेयनासतनो तांणी सांगलें - 'धुंवर उजाक ना करता. दोंगर तणाक 
लागल्या दावाग्निचे खातीर जळून काळे जातात. गंगेच्या उदकान तयार 
केल्लो सूर कोण पिवंचें ?' निमाणें आपली अवस्था अडकातीच्या दोनूय 
पात्यां मदीं धरिल्ले मनशा सारकी जाली म्हण द्रोणाचार्यान मानून घेतलें. 

आर्य जनांचे खर धर्मीक आनी समाजीक नियम तोडून धेवपाक आपण 
शकना म्हण द्रोणचार्यान खेद प्रकट केलो. जेन्ना एकलव्य निरोप घेतलो 
तेन्ना द्रोणाचार्यान ताका अनुग्रह दिलो आनी अशें सांगलें -'देव तुजी 
राखण करतलो. तू एक कुशळ धनुर्धर जातलो. दीर्घ काळाक जितो राव. 
तुजे पयण सोयीचें आसो. एकलव्याच्या मनाक दिसलें -“मनशान सहाय 
नाकारल्यारूय देव म्हाका सहाय दितलो. शिकपाचो दृढ विश्वास भो 
म्हत्वाचो. गुरू केवळ एक साधन मात. शिकपाचो संकल्प आसा जाल्यार 
चिकणमातीची एक मूर्त लेगीत शिकोवंक शकता .' धनुर्विद्येचे सगले तंत्र 
शिकपाचो निश्‍चय ताणें केलो आनी शिळोणी घालून धोणवा डोरी ओडून 
तो थंय साकून गेलो. 


दुसरो अंक हांगा समाप्त जाता. द्रोणाचार्याल्या मनांतलो प्रखर 
संघर्श हांगा वर्णन केला. उत्सुकतायेन शिकपाक आयल्ल्या भुरग्याक 
शिकोवंक जाय म्हण तांच्या मनान सांगलें. तरी द्रोण अनमनले. त्या 
चेड्याक शिक्षण दिल्यार समाजाचो आनी समाजीक रीतिचो विरोध घेवंक 
आसतलो म्हण तांका भय आशिल्लें. Tat पयली जेन्ना ते घोर दारिद्र्यांत 
. आसले तेन्ना तांचे वगइश्ट जावन आशिल्ले द्रुपद राया लागीं ते सहाय 
मागून गेले. तरी द्रुपद रायान तांचो अपमान केलो. भाग्यान तांका 
कुरुवंशाचे छत्रछायेंत खात्रीची राखण मेळ्ळी. ही राखण आनी आलाशिरो 
तुटल्यार परतून एक फावट तांका दुःख भोगपाचें पडतलें म्हण भय जाल्लें 
आसुयेत. जाल्यारूय तांणी एकलव्याक अनुग्रह दिलो. हो अनुग्रह ताका 
प्रेरणाप्रद जालो. निश्चयपूर्वक शिकपाचो संकल्प आसल्यार 
चिकणमातयेची एक मूर्त लेगीत शिकोवंक शकता म्हण तांणे विश्वास 
केलो. तिसर्‌ या अंकाचो पयलो भाग भिलांच्या गांवात दाखयला. 
विश्वासान आनी भक्तिन द्रोणाचे चिकणमातयेचे मूर्ती मुखार एकलव्य 
धनुर्विद्येचो अभ्यास करूंक लागलो. एकलव्याचो निश्चय आनी प्रयत्न 
देखून हिरण्यधनु अनीकूय चिन्तीत जालो . ताणें मनांत सांगलें - 

'चिकणमातयेचे मूर्तीचे मुखार बाण सोडून धनुर्विद्येचो अभ्यास 
करता म्हण तो सांगता. आमचो भुरगो, एकलव्य पिस्सांट वे ? तो वर्सा 
अशें कित्याक वसाड करता ?' 'हांव अशेंच बाण सोडचें वे ?'- तो मनांत 
विचारता. ‘At, अशें सोडल्यारीच उचीत आसता' - तो स्वयं जाप दिता. 
मृगतृश्णे खातीर aa खणच्यां फातरा बैलांक तण दिवपाच्या आनी 
आपलेच सावळे लागीं उलोवपाच्या ह्या विचित्र पिशेपणाचो शिकार तो 

कशें जालो ? सुकण्यांक, जनावरांक आनी मासळ्यांक तीर मारूंक 
शिकल्यार पुरोशें न्हय वे ? आमच्या कोंब्यांक आनी कुंकडांक नेटान 
मारच्या पाख्यांक आनी घोणीक तीर मारूंक शिकल्यार पुरोशें न्हय वे ? 
आमच्या गोरवांक मारच्या लांडग्यांक आनी वागांक मारपाची कुशळटाय 
जोडल्यार पुरोशें न्हय वे ? प्रवीण धनुर्धर जावपाचें कलाबाजीपन 
कित्याक? शेजारचे शिकार्‌ यां लागीं आमकां झगडें ना. झुजाची गरज बी 
आमकां ना. असलें साहस ताणें कित्याक करचें म्हण म्हाका समजना.' 
आपल्या भुरग्याचेर संकट येतलें म्हण हिरण्यधनुक भय जालें. 


शिळोणी घालून धोणवा दोरी ओडून एकलव्य थांगा आयलो. 
आपले गुरू लागीं वचाक आनी प्रणाम करून भेटवण ओंपून दिवंपाक 
बपोल्या लागीं ताणें परवानगीची मागणी केली. हिरण्यधनुन विचारलें - 
“आदलें तू त्या सोरपाच्या बिराडांत गेलो आनी बांसरी वाजली. तुका तें 
पुरोशें न्हय वे ? अनीकूय त्या सोरपाच्या बिळांत बड़ी धोंगसून ताका 
कोमार काडचें उचीत वे ? तू ओंपणी दितोलो वे ? ताणें तुजो हातच जाय 
म्हळ्यार तू कितें करतलो ?' एकलव्यान tase उत्तर दिलें -'हांव हात 
कातरून तांका ओंपून दितलों. म्हज्या बापोल्या, हो धोणू तांगेलो. हो हातय 
तांचोच. जे fear etd धनुर्विद्या शिकपाची सुरवात केली तेन्ना म्हजो हात 
हांवें तांका ओंपून दिलो. ते प्रमाण तेन्नाच्यान हो हात म्हजो न्हय. जेन्ना ते 
परत दितात dat हांव स्वीकारतां. ना जाल्यार हांव तांकांच 
ओंपून दितां. तांच्या मार्गदर्शनांत जो संतोस म्हाका जालो तो म्हाका 
पुरोशें आसा. तांचे रीण चुकयल्यार मात म्हाका संतोस जातलो. म्हजो 
उजवो हात वगडायल्यार कितें ? म्हाका दावो हात ना वे ? हांव तरसादीन 
कातरूंक आनी ISAM मारूंक शकतां. पायान धोणू दामून दांतानी दोरी 
ओडून दावे हातान तीर मारूंक शकतां. ast शिकार करता रावतां म्हाका 
परवानगी जाय. हांव वचून परत येतलों.' हें आपल्या शेतांत काम करून 
दुसर्‌ यांक भाडें दिवपा सारकें म्हण हिरण्यधनु समजतालो. एकलव्य 
फाटीक लागलो आनी हिरण्यधनुक परवानगी दिलले बगर रावपाक 
जालेना. दोळ्यांतल्यान दुकां घालून ताणें एकलव्याक अनुमति दिली. ताणें 
amet ~वच आनी बेगीन परत यो. देव तुका राखतलो. तुज्या 
माथ्यावयलें फूल बावनस्तना सुरक्षीत जावन परत यो. 


कित्तय तरी अनर्थ येतले म्हण चिन्तून ताचें मन अस्वस्थ जालें. ते 
भायर, थोड्या दिसांक विपत्तिची सुचोवणी दिवपी अजापाची घडणुको 

घडताल्यो. देखून एकलव्यान देखनासतना हिरण्यधनु ताचे फटल्यान 
गेलो. तो एकलव्याक एकोड्यान सोडूक शकना जालो. एकलव्य आनी 
द्रोणाचार्या मदीं जावंचें उलवणें आयकपाच्या उत्साहान तो हालच्या दांतां 
चोयवशीन भोंवचे जिबे सारको एकलव्याच्या फाटल्यान गेलो. लिपून 
रावनय तो सूक्ष्मतायेन पळेयतालो. द्रोणाचार्य आर्य वर्गाचे देखून ताच्या 
भावाच्या पुताचेर कित्ते तरी संकट येवन पडतलें म्हण तो भियेतालो. हांगा 
तिसरो अंक समाप्त जाता. भिलांच्या गांवा लागी मळार ओडा रुखा 
खालाक माचयेर द्रोणाचार्याल्या प्रवेशाक लागून चवथो अंक सुरू जाता. 
त्या दिसांचें भारतांतले स्थितीक लागून व्रोणाचार्याचे मन भो उचांबळीत 
आशिल्लें. आर्या आनी अनार्या मदींचे संघर्श, तांचे शिश्य, कौरव आनी 
पांडवा मदीं खवळून येंवची ईर्षा, हें सगलेंच तांचे मनाक पिडा करताले. 
तांणीं विचार केलो - 

'भारताचो फुडार काळखांत आसा. ईर्षा, द्वेष, जातिभावना, 
समूहांतले गिरेस्त आनी दुबळे जनां मदीं अंतर बी दिसान दीस वाडतात. 
आर्यब्राह्मणाक आपली विद्या अनार्याक शिकोवपाची अनुमती ना. तांणी 
अनार्याक मेळपाचें ना. सगले अंगानी आज आर्य अनार्यांचे समान आसात. 
मागीर हे दुश्ट हट आनी अंतर कित्याक ? कुगळाचो संगीतमय सूर 
आयकूनय तुमी ताका कावळो म्हणचें वे ? 'सगलें ब्राह्मणालें' म्हणपाची 
पवित्र सांगणी आमका मात लावपाक फावोशें वा दुसर्‌ यांकूय तें लायक 
आसता? जाय तितले बेगीन अनार्याकूय आर्याकूय भरसपाचें आसा. 
आमचो आयचो धर्म होच. हेंच आमचें कर्तव्य. आमच्या आर्यत्वाची साण 
हीच. वायट भांगरय खरें भांगरय मिसळून राजमुकुटाक सोबीत करता. 
हातां धरिल्लीं फुल्लां समान रूपान दोनूय हातांक सुगंधीत करतात. तशेंच 
आमी' अनार्याक आमचे मदीं येवकार दिवंचें आनी मिसळून wad जाल्यार 
तें फुडारांत आमच्या समाजाच्या कल्याणाक आनी प्रगतीक सोय करतलें, 
हांत दुबाव ना. ना जाल्यार सुमारा भायल्या पावसाचें परिणाम जशें हुंवार 
आनी फसलाचें कुसप आसता तशेंच ऊंच जातिचें वर्चस्व सगल्यांचो नाश 
करता. म्हजी उतरां कोण आयकपाचो ? व्होड झुजा बगर हे संघर्श सोंपचे 
न्हय. आमी ताका पालव दिवंचे ना. कौरवांचे आनी पांडवांचे असुयेचो 
उजो जळून आसा. तो केन्ना दावाग्नी सारको भगभगतलो म्हण आमकां 
जाणविकाय ना. 

द्रोणाचार्यान अशें चिंता करतासतना अर्जुन थांगा पावलो. 

अर्जुनाचे तोंड खिन्न आसलें. हें पळोवन द्रोणाचार्यान आपल्या मोगाच्या 
शिश्याक विचारलें -'तू कित्याक उदास आसा ? शिकारेचो तुजो प्रयत्न 
व्यर्थ जालो वे ? कौरवां लागीं झगडें जालें वे ? कौरवांचे आनी पांडवांचे 
मदीं जळचे असुयेचो उजो सोंपय. ना जाल्यार आमच्या देशाचे नशीब कशें 
आसतलें ? क्षत्रियांचो वर्गच ना जातलो. धर्माचो पूत युधिश्टीर तुमचे मदीं 
हें झगडें पळोवपाची इत्सा करना. थोडें तरी तुवें सोंशीक जावपाचें आसा.' 
मागीर अर्जुनान आपलें दुःख सांगलें -'हांव तुमचो मोगाचो शिश्य 
म्हणपाक लायक न्हय“ तेन्ना अर्जुनाक समाधान करून द्रोणाचार्यान सांगले 
-'तीर धोणवा सोडून वता वे?'दोळ्यांतली बावली दोळ्याक वजें जाता वे? 
तू reat वारस शिश्य. तुका संवसारांत नामनेचो वीर नायक जावपाक 
आसा. अर्जुनान उत्तर दिलें ~हांव संवसारांत नामनेचो जातलो म्हण 
तुमगेलें सांगणें आज साकून लागू जावना. आमचीं शिकारी सूणीं तोंड भर 
तीर घेवन परत आयल्यांत. कोणाकूय लुकसाण जालेना. कितली 
अजापाची कुशळटाय | ताची ही धनुर्विद्या कितलें कवतूक दिसपाची ! हीं 
उतरां द्रोणाचार्याक अजापाचीं जालीं. “अर्जुना परस श्रेश्ट धनुर्धर, तो 
कोण? द्रोणाचार्यान विचारलें. हे प्रस्नाक उत्तर दीवन अर्जुनान एकलव्या 
विशीं जाणा आशिल्लें सगलें वृत्तांत सांगले. 

अर्जुन द्रोणाचार्याक थंय घेवन गेलो जंय द्रोणाचार्यान आपली मूर्त 
पळयली. मागीर एकलव्य त्या जाग्यार पावलो. द्रोणाचार्य कुरु राजकुमारा 
वांगडा थंय येतले म्हण एकलव्याक जाणविकाय आशिल्ली. शिळोणी 
घालून टणत्कार करून धोणू घेवन येंवच्या एकलव्याक अर्जुनान आनी 
द्रोणाचार्यान पळयलो . मागीर वर्णन केल्ली दुखेस्त घडणूक चवथे अंकाच्या 
प्रारंभाक केल्ले द्रोणाचार्याचे फुडार पारखणीक पूर्ण करता. 

एकलव्यान आपलो धोणु आनी बाण द्रोणाचार्याच्या पांयाचेर 
दवरले आनी प्रणाम केलो. कुरु राजकुमारांच्या शिकारी सुण्याच्या तोंडांत 
तीर मारिल्ले नेणार आसून म्हणूनय, देखून आपणाक क्षमा करूंक जाय 
म्हणूनय ताणें द्रोणा लागीं मागणी केली. मागीर व्रोणाचार्यान धनुर्विद्येत 
एकलव्याचे कुशळटायेची तुस्त केली. हें सगलें द्रोणाचार्याचे अनुग्रहाचें 
फळ म्हण एकलव्यान सांगले. ताणें धनुर्विद्येचो अभ्यास कशें केलो म्हण 
सांगलें आनी तो अभ्यास वयलेचारान आतां मेरेन पूर्ण केलोना म्हणूय 
ताणें आपलो दोश मानून घेतलो. तेन्ना ब्रोणाचार्यान सांगलें -'हां Gat गुरू 
तर तू माका गुरुदक्षीणा दिवचें ना वे ?' एकलव्यान ame - ‘era तेंच 
सांगपाक आशिल्लों. आतां मेरेन हांव तुमकां गुरुदक्षीणा दिलीना. 

वयलेचारान हांव म्हजो अभ्यास पूर्ण केलोना. हेच खातीर हांव तुमकां 
मेळूक भायर सरलां. तर तुमी हांगा येतात म्हण म्हाका जाणविकाय जाली. 
हे गुरो, गुरुदक्षिणेच्या रुपान कित्तें दिवचें म्हण माका सांगात. तुमचे लागीं 
साकून हांव शिकल्ल्याक दक्षिणेच्या रुपान म्हजें जिवीतच ओंपून दिवंचाक 
हांव तयार आसा. द्रोणाचार्यान मुमुर्ख्यानी हांसून सांगलें -'हांव तुज्या 
उजव्या हाताचो आंगठो निमगल्यार ..:..?'एकलव्यान सांगलें -'हेच 
खिणार तो तुमचो. द्रोणाचार्याच्या पायांचेर आशिल्ल्या अपल्या बाणाच्या 
भात्यांत साकून धारेचे एक वांकडें आयूध काडून आपल्या गुरुचे मुखार 
धोंपरांचेर रावन आपलो आंगठो कातरून गुरुच्या पायांचेर घालो. खून 
नेटान भायर आयलें. हें दृश्य पळोवन द्रोणाचार्य आनी अर्जुन गुंग जाले. 
दुखान आनी आश्चर्यान ब्रोणाचार्यान सांगलें “आ रे रे ! ad हें कित्ते 


केलें ?' एकलव्यान हळूच आडखळत उलयलें-'तु......... नि 
Rend Wie Mn आंगठो......... किलो 25. % खं 

hone CN, COL 57 तिर वोः 
PBS SR. Met SANG. is... a. अर्जुन आपले 


उठून आयल्ले भाव दामून उडवपाक शक्त जालोना. 'कसलें आकांताचें 
कर्तूब तू केल्यां ?' ताणें आवेशान उलयलें. एकलव्याचे मुखार दिमी मोडून 
द्रोणान सांगलें -“हांव फकाण aed गंभीरतायेन काडलें आनी स्वयं 
संकश्टांत पडलो.“ तांणी एक हातान एकलव्याचें माथें मोगान सांसपीलें. 
दुसर्‌ या हातान आपल्या वस्त्राचे पट्टेन घाय घटायेन बांदलो . 

हें सगलेंच प्रत्यक्ष पळोवन हिरण्यधनु बेगीन मुखार आयलो आनी 
ताणें एकलव्याक द्रोणाच्या हातंत साकून झोंबून घेतलो. आपल्या 
मुंडासाच्या वस्त्राची पट्टी थंड उदकांत भिजोवन ताणें घाय घटायेन 
बांदलो. रागार येवन, दोळे मोटे करून ताणें द्रोणाक पळयलो आनी 
फटींगपणाक तांका हिण्सायलो . star एकलव्य धनुर्विद्या शिकपाक तयार 
जालो आनी द्रोणान शिक्षण दिवपाक नाकारलें आनी एकलव्यान द्रोणाची 
मातयेची मूर्त घेवन शिक्षण सुरू केलें तेन्ना साकून आर्याचे संबंदान 
आशिल्ली आशंका आनी भय हिरण्यधनुक कश्ट दितालें. आतां तें भय 
दोळ्यां मुखार साकार जालें. रागार येवन ताणें सांगलें - 


'हे धनुर्विद्या शिकोवपी धनुर्धर, ह्या भिलां भुरग्याक हात लावन 
तुमची पवित्रताय ave करपाची न्हय. तुमचें पवित्र रेशीम ताचे खुनांत 
भिजोवन अपवित्र करपाचें न्हय. अपणाकच उजो लावन कोणूय उदक 

हाडूंक धांवतलो वे ? असल्या फटींगपणाची वळख अनार्यांक ना. तुमचो 
हो खेळ आमचो जीव काडटा.' मागीर ताणें घाया पट्टी मेकळायली आनी 
घायाक चोयलो. द्रोणाचार्याक पळोवन ताणें आपल्या उतरांचे शर 
चलोवपाक परत सुरू केलें. 'हें कितलें क्रूर हिंसात्मक कर्तूब ! कितलें 
फटींगपणाचें कार्य ! कसलो प्रतीकार ! कसलो विस्वासघात ! कितली 
क्रूरता ! तांच्या दोळ्यांत एक थेंबो खून लेगीत ना म्हण दिसता ! एक 
लांडग्यान एक मेंढर्‌ याक उमो दिलो. फोणो पातळिल्लो सोरोप हांसलो.' 
अशें सांगून एकलव्याक समाधान करूंक ताणें बुजवणेचीं उतरां म्हणलीं 
आनी घायाची पिडा उणें केली. थोडें तरी ताच्या भुरग्याची जीण राखूक 
ताणें देवा लागीं मागणी केली. परत रागार येवन ताणें द्रोणाक विचारलें - 
'तुमी आर्यवंशाचे म्हण सांगतात. एक बामण आनी एक विद्वान 
शिकोवपी. हाय ! तुमी शास्त्र सगलें अभ्यास केल्लें जाल्यार ! कितलें 
घृणास्पद कर्तूब तुमी केल्यां ! तो भिलांचो जाल्यार कितें ? तो एक भुरगो 
न्हय वे ? ताचे दुद-दांत अनीकूय गळून गेलनात. ताचो आंगठो मागचे 
परस म्हजो मागल्लो जाल्यार हांव दिता आशिल्लो.“ अशें म्हणून ताणें 
एकलव्याक मोगान सांसपीलो आनी द्रोणाक धपकायलो . 


द्रोणाचार्यान सांगलें - “अरे मोगाळ मनशा, तुका जाय तितलोच तू 
म्हाका शिराप घाल. हांव Tat सगलो शिराप माथ्यार घेतां. म्हज्या 
अपराधाचो आकार आनी तुमचें ess फोडपाची दुखी चोयल्यार तुजो हो 
शिराप भो उणें. तू विस्वास कर वा न कर, हावें आंगठो मागलो, फकत 
फकाणां मारूंक.. म्हजीं उतरां सोंपोवपाचे पयलीं ताणें आंगठो कातरलो . हें 
आयकून हिरण्यंधनुन विचारलें ~ तुमकां शिराप घालूंक हांव कोण ? तुमचे 
सारके व्होडल्या मनशांक शिराप asa लागता. तुमी ताचो आंगठो 
ताचेवयले असुये खातीर मागलो. कसलेंय काम पूर्ण करपा खातीर कितंय 
तरी पाप आमी करतां, तें अखेरेक तेच कामाक विजे भाशेन झटको दिवपी 
जाता. हांत दुबाव ना. दोन मतय ना. सगल्याचे वयर तो व्हडलो देव 
आसा. तो सगलें पळयता.' हिरण्यधनुन जेन्ना आपलीं उतरां सोंपोयलीं 
तेन्ना द्रोणान सांगलें - 'सगल्याचे वयर देव आसा म्हण तुवें सांगलें. ast 
जाल्यार म्हजें वजें ल्हव जालें. आमचीं भिन्न मतां ताका अर्पण करचें. तो 
समाधान करतलो . तेंच पुरोशें 


एकलव्यान उदक मागलें आनी उदक हाडून घेतलें. तें पीवन तो 
उलोवंक शक्त जालो. 'म्हजे बापू, हुसको नाका. हांव आतां बरो आसा. 

म्हाका आपलो दावो आंगठो ना वे ? गुरुचो अनुग्रह आसल्यार दावो 
आंगठो पुरोशें आसा. ताच्यान हांव धोणवा दोरी ओडतलों आनी तीर 
मारतलों.' ताणें परत पिवंचाक उदक मागलें. “म्हजे बापू, तुमी आमच्या 
गुरुक ओगीच शाप दिलो. तांणी फकाणां मारल्लीं. तर हांव तुरंत आंगठो 
कातरलो आनी तांका दिलो. दोश म्हजो कीं तांचो ? सांगात. आनीकूय 
थोडें उदक पीवन ताणें म्हळळें - 'म्हज्या गुरुचेर रागार येंवचें नाका .“म्हजे 
गुरु, म्हज्या बापायान उलयल्लीं कठोर उतरां माफ करात. हीं उतरां 
आयकून द्रोणाचार्यालें मन विरगळलें. तो एकलव्याचे मुखार धोंपराचेर 
रावलो, माथे बागयलें, आनी तांका माफ करूंक एकलव्या लागीं मागणी 
केली. ह्या अनपेक्षीत धोरणाक लागून एकलव्य फाटीं सरलो आनी ताणें 
सांगलें - “हाय ! तुमी म्हजे मुखार बागचें कित्याक ? कितेंय जालें तरी 
तळ्याक माफ करूंक मासळेक जाता वे ? तोंडाक माफ करूंक वाणीक 
जाता वे ? तुमी ast उलोवंचें न्हय. मागीर द्रोणाचार्यान सांगलें - ' तिरांचे 
मुखार धोणू बागना वे ? म्हज्या भुरग्या तुजे भक्तिचे मुखार म्हाका बागचें 
पड़ता. हिरण्यधनु लागीं ताणें सांगलें “तू ताच्या घायाक उपचार नाकरता 
जाल्यार हांव ताका व्हरतां, गरजेचें वखद करतां, घायाचें इलाज करतां, 
मागीर ताका परतून धाडतां. हिरण्यधनुन जाप दिली - “आमच्या 
टोळयेंतल्या खूब लोकांक अजापाच्या वखदांची जाणविकाय आसा, जीं 
वखदां आर्याक अनवळखीचीं उरतात. एक नाखटा जाग्यार आशिल्ले बोटां 
साकून एक नवें बोट ते करूंक शकतात. हांवूंच ताचो उपचार करतां. 

हीं उतरां आयकून एकलव्याक संतोस जालो. ताणें म्हळळे - 
FEST मोगाचे बापा, गुरुक आमगेर आपय. तांका Hai, दूद, म्होंव, 
लोणी, da बी दीवन dase कर. हिरण्यधनुन हय म्हणलें आनी 
द्रोणाचार्याक तांगेर आपयलो. ताणें सांगलें -'दूद आनी म्होव एकामेका 
वांगडा पीवन आमचें झगडें सोंपोवंचें. आमगेर येयात.' एकलव्यान सांगलें 
-'म्हजे गुरू, शबरीन दिलले श्रीरामान खायलना वे ? आमी दिवचीं 
शबरीलीं रोसाळ फळां म्हण विचारांत घेयात. येयात आनी आमचो उपहार 
घेयात. ween दिसा येता म्हण द्रोणाचार्यान तांका विश्वास दिलो. 
ब्रोणाचार्यान एकलव्याक अनुग्रह दिलो -'शंबर वर्सा जियेवन जैतवंत 
आनी संतुश्ट राव. व्हड धनुर्धर जा. देव तुजी राखण करतलो. फाय आमी 
मेळतांत “तशें तांका निरोप दिलो. एकलव्याची अजापाची धनुर्विद्या 
पळोवन अर्जुनान ताची तोखणाय केली. 

an अंकाचे आरंभाक प्रतिकूल घडितांच्या कारणान द्रोणाचार्यालें 
दुख्ख प्रखर जालें “कसलेंय काम पूर्ण करपा खातीर कितंय तरी पाप आमी 
करतां, तें अखेरेक तेच कामाक विजे भाशेन झटको दिवपी जाता.' म्हण 
भिलांच्या सरदारान सांगली उतरां तांच्या मनाक गहन आघात करून गेलीं. 
कुरु राजकुमारांचें बरेपण मनांत दवरून तांणी भिलभुरग्याच्या आंगठ्याची 
मागणी केली. आतां कुरुवंशाक नाश करपाक तेंच कारण जातलें म्हण 
ताका पूर्वसूचना मेळळी. हे विचारानी उचांबळीत द्रोणाचार्याक खंत जाली - 
“देवा ! फुडारांत भारतांतले सगले क्षत्रीय नानपश्चात जातले वे ? 
नाटकाच्या भरतवाक्याच्या रूपान पै माम गायक समूहा वाटेन सकयल 
दिल्ल्यो वळी गावयता. 

'दुसर्‌ यांकूय तांचे समान उन्नत पद मेळोवपाचो प्रयत्न करप महान 
आत्म्यालो धर्म. आपल्या पांया खालाक घालून दुसर्‌ यांक चिड्डून उडोवंचे 
आनी तांका पयस काडचें दुश्ट मनांच्या लोकानी Hed दुश्ट ada. 'तुमी' 
आनी 'आमी' म्हणपाचे पोरणे भेद सोडून मोगान, भावकीन, एकचारान 
आनी एकीन जियोवंचेंच आमचे आवय भुंयच्या बरेपणाचें आनी प्रगतिचें 
रहस्य. कोंड्याच्या WAM ताचें मदीं दुसर्‌ या झाडांक वाडूंक मान्यताय 
दिवंचें ना. तर स्वयं ताच्या घर्शणान उत्पन्न जावंच्या उजांत तें भस्म जाता. 
सामान्य भलायकी चड वायट जाल्यार देहांत रोग प्रवेश करतात. 

भितरच्या झगड्यान जेन्ना देश Gaal जाता तेन्ना तो भायरचें 
आक्रमण सोंसून घेता. तशेंच परस्पर मोगा आनी एकचाराचो उणाव 
आमच्या समाजाचो एकवट मोड़टा. आमचो देश विदेशांच्या धनीपणा 
खाल जाता. हें सांगणें एक शाश्वत सत आनी हाचो आइवाद ना. 
गायकसमूहाचे रचणुकेन पै मामान गरजे पुरतें परिस्थितिचें विवरण दिल्यां 
आनी फाटले कथेचें, वर्तमान परिस्थितिचें आनी फुडाराच्या विकासाचे 
स्पश्टीकरण केल्यां. गायकसमूह नाटकाचे चरित्रांक जोडपाचे कडिचें काम 
करता. जरी नाटकाचीं पात्रां सभावतः भावनाशील परिवर्तनाचे अधीन 
जातात तरी गायकसमूह निर्विकार आनी शान्त आसता. पै मामान 
गायकसमूहाचे भाव आनी उतरां कन्नड भाशेचे पोरण्या काव्यांत साकून 
स्वीकारली. एकलव्यान माचयेर येवप, शिलोणी घालप आनी चतुश्पदीन 
(कन्नड भाशेचें एक नूतन छंद) गायन करप रचणुकेच्या नाटकी प्रभावाचेर 
उजवाड घालता. ह्या खाशेल गुणाक लागून 'हेब्बेरळु' कन्नड साहित्याचे 
उत्तम नाटकां मदीं एक म्हण विचारां येता. 

अध्याय - ५ 


ताई (आई), नो, चित्रभानु 


'हेब्बेरळु' पद्यनाट्याचे भायर पै मामान थोडीं गद्यनाटकांय रचलीं. 


तांच्या गद्यसाहित्यांत नाटक, लेख, सोदपत्रां, आत्मचरित्र बी 
समाविश्ट आसात. तांतलीं थोडीं पुस्तकांच्या रुपान प्रकाशीत जालीं. 
अदीकूय लेख भिन्न भिन्न नेमाळ्यां वाटेन भिन्न भिन्न कालखंडांत प्रकाशीत 
जाले आनी ते सगलेच एकठांय केलेनात. तांणी अनेक लेख आनी कवीतां 
मात कन्नड भाशेंतच न्हय इंग्लीश भाशेतय, तांची आवय भास, 
कोंकणींतय बरयल्यां. हांगा तांच्या मौलीक आनी अणकारीत नाटकांचो 
परिचय करून दिवपाचो प्रयत्न केला. 


ताई (आई) 

पै मामाल्या आतां चालू आशिल्ल्या नाटकां मदीं उत्तम 'ताई' 
नांवाचें एक लघु एकांकी नाटक. हें सन्‌ १९३४ वर्सा एकांकी नाटकाच्या 
संग्रहांत सर्वप्रथम प्रकाशीत जालें. हो संग्रह मंगळूर मित्रमंडलिच्या 
'आलिल सेवा ग्रंथमाला'चे वाटेन भायर आयलो. एक विशेश साहित्यीक 
रचना म्हण 'ताई' क प्रतिश्टा मेळी. 


हें णव पानांचें एक ल्हान एकांकी नाटक. हांत मल्लिगे(मोगरेचें 
फूल), संपिगे (चंप्याचें फूल) आनी तुंबि(म्होवाचो मूस)-धाकले भयणीचो 
पूत- हांची कथा वर्णन केल्या. चंपक नांवाची धाकली भयण धीरनाथाक 
लग्न जाली. म्हालगड भयण मल्लिगे ताका मोग करताली. तर तिणें ती 
गजाल कोणाकूय तरी सांगलीना. थोड्या दिसांचे उपरांत धीरनाथ भायर 
पडलो आनी धाकली भयण विधवा जाली. आपल्या मोगीचो आनी 
भयणीचो पूत म्हण मल्लिगे तुंबीक ताचे आई परस अदीक मोग करताली . 
एकदा त्या वाड्यांतल्या देवळांत उत्सव आशिल्लो. त्या वेळार तुंबिक 
जोराची पिडा जाली. जाल्यारूय संपिगेक उत्सवांत भाग घेवपाची 
उत्सुकताय आशिल्ली. मल्लिगेन तिका वचपाक नकारलें. तरीकूय ती 
गेली. उत्सव पळोवन परत येतासतना आपल्या भुरग्या खातीर तिणें खूब 
खेळणीं हाडलीं. त्या वेळार तें भुरगें भायर पडलें. ताचे विशीं ती नेणार 
आशिल्ली. तिचें भुरगें न्हिदल्यां म्हण मानून तिणें आपले म्हालगड 
भयणीक सांगलें- 'मल्ली, ताका खेळपाक हांव कसलीं कसलीं खेळणी 

घेतलीं म्हण पळय ! ताल वाजचें हें खेळणें पळय ! तुंबी न्हिदलो वे ? 
कितल्या संतोशान तो न्हिदला | 

मल्लिगेन सवकासायेन उलयलें, 'हय, तो भो संतुश्ट आसा. 

तें ल्हान नाटक हांगा समाप्त जाता. 

धाकली भयण लग्न जाली, घोवा वांगडा संतुश्ट जिवीत जालें 
आनी तिणें एक भुरग्याक जल्म दिलो. तरीकूय जिणेच्या सुखाची लालसा 
शांत जालीना. आपलें भुरगें जोरान पिडीत आसूनय ती उत्सवांत मौज 
करपाची इत्सा करता. ती उत्सवाच्या जाग्यार हेडून रावता आनी खूब 
खेळणीं घेता. हाचे उरफाटें मल्लिगे मानाची अस्तुरी असली. ती लग्न 
जालीना. तिचो मोगी दुसरे बायलेक लग्न जालो आनी ताणें एक भुरग्याक 
जल्म दिलो. तरीकूय मल्लिगे आपले भयणीच्या भुरग्याक आपले पुता 
सारको मोग दिताली. हीच तिचे जिणेची सुसंस्कृताय आनी व्हडविकाय. 

भुरग्याक जल्म दिलो म्हण कोणूय आवय जायना. भुरग्याक जल्म 
दिल्ले बगर कोणूय आवयचो मोग अणभव करूंक शकता. हें व्हडलें सत 
ह्या नाटकांत स्पश्ट केल्यां. म्हालगड भयण लग्न जालीना तर धाकली 
भयण लग्न जाली आनी तिणें जिणेचें सूख भोगलें. जोरांत आपल्या 
भुरग्याचो हुसको करीनासतना ती उत्सवाचो आनंद घेवपाक गेली. उरफाटें 
म्हालगड भयण आपलो मोगी धाकले भयणीक लग्न जालो म्हण त्यागाचे 
जिवीत जियेवून आयली. तुंबी तिच्या मोगीचो आनी भयणीचो पूत 
जाल्ल्यान तिणें ताका निस्वार्थ मोग दिलो. तशें दोन आत्म्याच्यो जिणो 
हांगा स्पश्ट वर्णन जाल्यांत . 


मल्लिगे अशें उल्लयता - 'तुंबिले दोळे ताचे आईच्या दोळ्यां 
सारके.'तर न्हिदेंत तो बापाया सारको आनी केन्ना केन्ना म्हजे सारको 
आसता. हीं उतरां तिच्या मनांत जळच्या उज्याचें रूप स्पश्ट करता. 
अनीकूय ती सांगता -संपिगेक धीरनाथाचो मोग मेळूनय तिणें तो उदका 
समान गटगटीत पिवन उडयलो. तिच्या ओंठावयलो वारो जेन्ना रितो जाता 
आनी मोडून कुडके जाता ती तें विसरता. तर म्हजी स्थिती ! म्हजे मन 
जळून आसा. तें सुके आसा.............. देवा !! हांव भो तानेवून आसा. 
उदकाच्या ल्हान ल्हान थेंब्यांची लेगीत म्हाका ओड लागल्या. तर हो वाटो 
म्हज्या ओठाचे लागसार आयलोना. म्हजी तानय सोंपलीना.' तिणें तुंबिक 
दिल्लो मोग जो ताचे आई परस म्हत्वाचो आशिल्लो, मल्लिगेच्या 

निरशेल्ल्या मोगाचेंच दुसरें रूप म्हण हीं हृदयावर्जक उतरां स्पश्ट करतात. 

हें रचणुकेच्या नाटकीय प्रभावाक चड करता. नाटकाची भास ओड 

लावपाची. ती अर्थाभिव्यक्तिक लागून अत्यंत सशक्त आनी काव्यमय 

दिसता. ह्या ल्हान एकांकी नाटकाच्या तिनूय चरित्रांचीं नांवां प्रतीकात्मक . 

मल्लिगे बारीक सुगंधाचे फूल. संपिगे तीव्र सुगंधाचें फूल. मल्लिगे आनी 

aft दोग्गय तुंबिक आपले आपले तरफेक ओडून घेतात. तीनूय 
चरित्राची नांवां, तांची प्रकृती आनी गुणां सारकींची आसात म्हणपाचें हांगा 

उल्लेखनीय आसा. नाटकाची समाप्ती काळीज हालोवपी जाल्या. कन्नड 

साहित्यांत 'ताई'क आपलें विशेश स्थान आसा. 


‘at नाटकां 

सन्‌ १९४६ वर्सा साकून १९५७ वर्सा मेरेन पै मामान आठ ‘AT 
नाटकांचो अणकार केलो. हीं नाटकां जापानाचे एक विशेश कलेचें रूप 
कन्नड भाशेंत हाडपी. कन्नड भाशेंत सर्वप्रथम हाचो प्रयोग करचे आसले श्री 
गोविन्द पै. 


कन्नड भाशेंत ‘At रंगमाचयेचो विकास करपा खातीर ते 
जापानीस भास शिकले. ‘AY नाटकांचे संबंदान लेख तयार केले आनी 
कन्नडिगांक तांची वळख करून दिली. जापानांतले हे नाट्यकलेक स 
शतकांचो इतिहास मेळटा. जे वाटेन जापानांतल्या जनांनी ही कला 
विकसीत करून राखून घेतली ती वाट उल्लेखनीय आसा. 'से-आमी' आनी 
“क-नामी', बापूय आनी पुतान तेन्ना लोकमान्य आशिल्लें 'सारु-गाकु' 
नाट्यरूप अपणावून ताची सुदारणा करून ताका गीत आनी नाच लावून 
जंय उचीत आसलें थंय 'नो' नाटकांचें प्रदर्शन केलें. आज जापानांत 
आशिल्ल्या २४० 'नो' नाटकांत १/३ नाटकांची रचना ह्या दोन मनशांनी 
केली. ह्या नाटकांत एक धर्मीक रूच पळोवपाक मेळटा. जापानाच्या 
शासकानी राज्याश्रय दिवन ह्या नाटकांक प्रोत्साहीत केलें. अशें जापानांत 
हें नाट्यरूप मूळ धरून आयले. 

आराधनाच्या रूपानूय हीं ‘at नाटकां लोकमान्य जालीं. ह्या 
नाटकांत aia पोरणी गाथा, नाच, गीत आनी बुद्धाल्या अद्भूत 
कर्माच्यो काणयो हीं नाटकां लोकप्रीय करपाचीं कारणां जालीं. ग्रीक 
नाटकां सारकेंच ‘At नाटकांय नाच दाखोवन सुरू जातात. अभिनय एक 
तराचौ नाच आसता आनी रुपड्याचो उपेगूय उरता. पयलीं 'नो' नाटकांचें 

प्रदर्शन देवळाच्या आंगणांत आनी नहंयचे देगेर जातालें. मागीर गिरेस्तांच्या 
राजवाड्या सारके घराचे मुखार आंगणांत हांचे प्रदर्शन जावन आयलें. 
पंचवीस वर्गफीटाचे चतुष्कोण माचयेर ह्या नाटकाचें प्रदर्शन जातालें. 
पयलींच देवदारूचीं तीन झाडां रोंपून तीन मातये कोळसे शक्तीचे आनी 
सनातनत्वाचे प्रतीक जावन दवरतालीं. नाटकां भिन्न आसूनय फाटभुंय 
एकच आसताली. पांच पृश्टगायक आसताले. नाटक सकाळीं णव 
घंट्याचेर सुरू जातालें. 


'नो' नाटकां गद्याचे आनी पद्याचें फावोशें मिश्रण, समूहगीत 
पद्यांतच आसता. हीं नाटकां ल्हानशीं आसात. हांततलीं चरित्रां आट 
आसतात. तीं अशें - १. शीते(नायक), २ तत्सुरे (नायकाचो अनुयायी), ३. 
वाकी(सोयरो), ४:वाकिनोत्सूरे (सोयर्‍याचो अनुयायी), ५.तोमो (नोकर), 
६. कोगता (ल्हान चलो), ७. कियोगेन्शी (तारवटी वा नोकर), ८. हान्या 
(दु्भूत). ast 'नो' नाटकां नाच, गीत आनी धर्मीक काणयानी भो मोहक 
आसतात. हीं नाटकां जापानांत सुप्रसिद्ध आसात. 


'नो' म्हणल्यार पूर्णत्व आनी प्रगती. ह्या नाटकांचो अभिनय 
करच्या मनशांक आनी नाटकांचें आस्वादन करतल्यांक समृद्धी आनी 
उत्कर्श येता म्हण तीं विश्वास करतात. संवाद थोडेच. भाव आनी विचार 
अदीकूय अंगविक्षेप आनी तोंडावयल्या भावांचे वाटेन प्रकट करतात. 
संवादा परस मोनेपण अदीक आसता. जाल्यारूय संवाद सामकेंच ना 
म्हणपाचे न्हय. बोधिसत्व, अधिश्टाता देव, भूत, पिशाच, नागराज, चान्या 
देव, फुलां, रुखांचे आत्मे, म्होवा आनी उज्याचीं मूल तत्वां बी ह्या 
नाटकांत प्रदर्शनांक येतात. “शीते' एक दैवी आनी अमानुश चरित्र. देव, 
भूत, मेलल्यांचे आत्मे, विशेश जनावरां बी शीते विभागाच्या चरित्रां मदीं 
येतात. वाकी संवसारीक आनी जितें चरित्र आनी तें दैवी आनी संवसारा 
मदीं एक कडी जावन येता. 'शीते'ली मुस्तायकी मोहक आनी झगझगीत 
उरता. कदाचीत “शीते'क प्रभावी चरित्र केरपा खातीर ही मुस्तायकी इतली 
मोहक केल्या आसुयेत. ग्रीक नाटकां समान 'गोंदलदवरु' य (गायकसमूह) 
चरित्रां मदीं आसता. गायक समूहाचें कार्य म्हणल्यार दृश्याची सुचोवणी 
आनी साराश दीवप, प्रेक्षकांक चरित्रांची गती आनी अदलाबदली विशीं 
जाणविकाय करप, चरित्रां लागीं स्वरमेळ दाखवप आनी तांच्या मनांची 
स्थिती वर्णन करप. गायक समूह मात चरित्रांचे वावरा लागून प्रेक्षकांक 
सांगता तरी व्याख्या जावो, समीक्षा जावो, उपदेश जावो दीनात. 

परंपरेचे अनुसार, एका नो नाटकाच्या सादरीकरणांत एक फावट 
पांच नाटकांचो अभिनय आसता. ह्या नाटकांच्या सादरीकरणांत 'कोजें' 
नावांच्या एक ल्हान व्वंग्यात्मक चित्राचोय अभिनय जाता. आतां दोन “नो' 
नाटकां मदीं 'कोजें'चो प्रयोग जाता. प्रदर्शनाक तैयार 'नो' नाटकाच्या 
नमुन्याक 'जो-ह-क्यु' म्हणतात. 'जो' म्हणल्यार 'भूमिका' . 'ह' म्हणल्यार 
मदींचो भाग वा केन्द्र. ‘ag’ अन्तिम भाग. पांच नाटकांत पयलें नाटक 
‘St आसता. दुसरें, तिसरें आनी चवथें 'ह' म्हणतात आनी अंतीम 'क्यु'. 
रंगभूमिच्या मळार नवी नवी चाल घालपाच्या ह्या कालाक “नो' नाटकानी 
नवे नवे परिवर्तनाचे आनी प्रगतीचे खातीर आपले दार उकते केल्यात. हे 
नदरेन पळयल्यार जापानी भाशेंत साकून कन्नड भाशेंत 'नो' नाट्यरूप 
मुखार हाडपाचें पै मामाले हें पयलें पावल इतिहासीक म्हत्वाचें. 


“शो ait 'ओनो नो कोमाची'लो मोगी. तो बुद्धमत आपणायना 
देखून णव्याण्णव दिसांकूय सद्दां तिच्या दारार खट्खटाल्यारूय ती ताका 
भितर येवपाक परवानगी दीना. पूण मरणा उपरांत दोनूय आत्मे अलग 
विलग आसतात. निमाणें एक बौद्ध पुरोहिताच्या सहायान ती ताका 
बुद्धमतांत लावपाक शकता. ताचे उपरांत दोनूय आत्मे एक जातात. 


बुद्धमत अपणावंक चूकि हाडच्या 'शो शोचे लागीं 'कोमाची' 
कठोरताय करता म्हण भायरच्यान दिसता. जाल्यारूय मनां भितर तिका 
ताचेर मोग आनी आदर आसता. निमाणें ती ताका बुद्धमताचो एक 
अनुयायी करूंक शकता आनी ताचे लागी एकी करता. हांगा पवित्र धर्मीक 
मोगाची खर भावना आनी पवित्र मानवी मोग एकठांय देखूक येता. प्रेक्षक 
Sis आदरान आनी विशेश नदरेन तिका चोयतात. नाटकाची सुवात 
*यमशीरो' नावांचो जागो. नाटकांत 'यासे', 'इची-हारानो' आदी जाग्यांचीं 
नांवां मेळटात. “शीते','त्सूरे', 'वाकी' आनी 'गोंदल' (गायक समूह) बी 
हांत देखूक येतात. 

“हागरोवो' अनियेक ‘at नाटक. 'मीवो' नदिचे देगेवयलो गांव, 
जे गांवात देवदारुचे रूख लुशलुशीत वाडतात. थांगा फेरी मारची परी. 
तिचें पांगरूण रुखा खंद्यार हुमकळायता. खारवींचो थळावो नेतो तें 
पांगरूण काडून व्हरता. ताचे बगर परी ऊंचावयल्या तिचे सर्गार वचाक 
शकना. पांगरूण परत घेवपाक ती नेत्या लागीं मागणी करता. ताका नाच 
शिकयल्यार पांगरूण परत दितलो म्हणपाची तो शर्त घालता. ती शर्त 
मानून घेता आनी नाचता. परीलो नाच चन्द्रांत प्रतिदिन येवंच्या 

परिवर्तनाक लक्ष्य करता म्हण गायकसमूह कळोवणी करता. जशें दोंगर _ 


दवांत दिसनाशें जाता तशेंच परी सवकासायेन अदृश्य जाता. हैं नाटक 
सर्गावयल्या दैवी नाचाच्या आनी “नो' नाटकाच्या लागींच्या संबंदाक सूचीत 
करता. नाटकांतलीं पात्रा, नाचाची फाटभुंय आनी तेचे प्रभावा विशीं 
बारीक सारीक गजाली विसकायतात. 

| 'हाकुर्यो', खारवींचो नेतो, दुसरो एक खारवी, “टेन्निन' नांवाची 
परी आनी गायक समूह ह्या नाटकाचीं पात्रां. 'मीवो', 'कियोमिया', 
'मात्सुबरा',फूजी' , निप्पन',आशीतकाः बी ह्या नाटकांत आयल्या 
जाग्यांची नांवां. हें आठ पानाचें एक ल्हान नाटक. “हागरोवो'चो अर्थ 
'पांगरूण'. नाटक परील्या पांगरूणाक लागून आसा. देखून हें शीर्षक. 


“पूर्व दिशेर अनेक कंठांतलें जादुचें संगीत सगल्यांक आस्पावन 
घेता. मुरळीचो सूर लाखेचे रंगाचे मेघांचे पेल्यान अंतरिक्षांत व्यापून आसा. 
सात सरयांची वीणा संगीताची cert उत्पन्न करता. तांबड़ो सुर्या 
ith es a रंगानी भरिल्ले पर्वतांक मापून घेता. .......दंवाची मुस्तायकी 
व्हडले लुवणीचो फुडार सांगता. फुलांच्यो पिरंगणी सगले दिशानी भरून 
आसात. दोंगर धील हातांच्या खोमसाचे समान दिसतात. तिणे 
नाचतासतना कितले सुन्दरतायेन तिचे बांहू हालतात. पूर्व दिशेचे आनंद 
खूब आसतात. ती चन्द्राचें रंगानी भरललें रूप दाखयता. आकाशाचेर 
मदरातीक कैद करून दवरता. समुद्रान धुल्ले तटा सारके आकाशाचेर मेघ 
व्यापून आसात. थोड्या समयान तिचें पांगरूण वार्‌ यांत उडतलें, 
“मात्सुबरा'वयल्यान वा “आशीतका' वयल्यान .......... 


हीं उतरां आनी दृश्यां प्रेक्षकांक अजापाचो आनंद आनी विशेश 
: सूख दितात.....स्वप्नलोकांत उडत उडत वचपाचो आनंद आनी सूख. हीं 
नाटकां आपल्या नाचान आनी संगीतान भो आकर्शक आसात: 


पै मामान 'कुमसाका' नांवाचें 'नो' नाटक ई. स. १९४६ वर्सा 
अणकार केलें. वाटेन वतल्यांक झोंपय मारून घेंवच्या एक चोराली ही 
कथा. नाटकाचे भूमिकेत पै मामान 'नो' नाटकांची प्राचीनताय, तांचीं 
पात्रां, रंगभूमिचें विवरण, भास, अर्थ, नाटकांची संख्या आनी तांच्या 
शीर्षकां विशीं खूब वर्णन केल्यां. 

'कुमसाकां'त दोन दृश्य आसात. नाटक आठ पानांचें. 'कुमसाका' 
नांवाच्या कुप्रसिद्ध लुटारुचें भूत एक म्हान्तार्‌ या पुरोहिताच्या रुपान येता. 

a एक तरूण यात्रेंकार पुरोहिताक मेळटा आनी तेच दीसा मेल्ले एक 
अज्ञात मनशाचे मुक्ती खातीर प्रार्थना करूंक मागणी करता. म्हान्तार्‌ या 
पुरोहिताले खोंपटींत बुद्धाची प्रतिमा ना. तांत मात एक बरची, एक दांडो 
आनी थोडे तीर पळोवपाक मेळ्ळे. ast यात्रयांक चोरां हातां साकून राखण 
करचें आनी ताणे जिवंत आसतना केल्ले चुकीची निस्तरावणी करचेंच 
ताणें आतां कबूल केल्लें काम. अकस्मात्‌ तो पुरोहीत आनी ताचें ल्हान घर 
अदृश्य जातात. पूण यात्री पुरोहीत अज्ञात मनशां खातीर आपली प्रार्थना 
मुखार व्हरता. 

दुसर्‌ या दृश्यांत 'कुमसाका'चें भूत झगझगीत मुस्तायकी आनी 
आभरण घालून आसता. तें आपल्या पोरण्यां संतोशाचे दीस उगडासांत 
हाडटा. धनुर्विद्येत आपल्या प्राविण्याचो आनी त्या धनुर्धरांचो उगडास 
करता जे ताचे संगाती आसले. 'उशीवका' म्हण नांवाच्या एक ल्हान 
चेड्यान त्या भुताक मारिल्लो म्हण गायक समूह प्रेक्षकांक खबर दिता. 

मनीशलोकांत येवन आपल्या आपल्या वावरांत जोडून घेंवच्या 
अमानुशीक पिशाचांची आनी भुतांची ही काणी. संवसारांत सगल्यांक 
पोरण्या कालाक असले विश्वास जनांनी राखून दवरल्यात. देखून त्यो 
पिशाचांच्यो आनी भुतांच्यो काणयो वेंचून काडल्यात आनी तांचे संबंदी 
नाटकां बरयल्यांत. ह्या नाटकांचो अभिनय आनी गायन तांणी केलें आनी 
प्रेक्षकांच्या मनांत शिरशिरी हाडली. हीं नाटकां जनाक अजापाचें मनोरंजन 
करपाचीं जालीं. 


इन्द्र आनी शक्तीचो प्रयोग प्रेक्षकांक सदा उत्तेजीत करतात. 
नाटकाच्या अंतीम भागांतल्या 'कुमसाका' आनी 'उशीवका' मदीं झुजाचें 
वर्णन सकयल eat - एकलो दुसर्‌ या फटल्यान धावलो. एकामेकाली 
मशाल तांणी ओडून घेतली. सर्गावयल्या देवानी तांकां एकामेका लागीं 
झूज करूंक प्रेरणा दिली म्हण दिसतालें. एक बरची घेवन 'उशीवक' वागा 
सारको मुखार आयलो. घोणी भशेन बेगीन 'कुमसाका' चे फाटीं पडलो 
आनी उमेदीन सिंहा सारको झूज करूंक लागलो. 'उशीवका' न सांगलें - “तो 
देव जावो पिशाच जावो, हांव ताका धरून चिड्डून उड्डयतलों. ताचे 
मड्याची आहुती घालतलों........ ' मागीर amet भशेन नेटान 
'कुमस्ताका' मुखार आयलो आनी अपणाल्या धारेच्या चक्रान ताणें 
'उशीवका'क मारूंक प्रयत्न केलो. तो लोखंडाचे वणतीर धाडायता म्हण 
दिसतालें. 'उशीवका'न ताका हिकमतीन कुशीक काडलो आनी पांयानी 

खोंड मारून तें गड्डावून दूर काडलें. 'कुमसाका'न सुरी रोमली. तर 
*उशीवका' घाय जायनासतना टाळून गेलो. 'कुमसाका'न आपली बरची 
वयलो भाग सकयल करून कोंक्यान 'उशीवका'क मारूंक प्रयत्न केलो. 
दोनूय आयुधां आडखळून गेलीं. 

'त्सुनेमासा' पै मामान अणकारल्लें तिसरें “नो नाटक. 
'सोजुगोकाय', निन्राजी देवळाचो पुरयत, “त्सुनेमासा', एक वीर शूर योद्धालो 
आत्मो आनी गायकसमूह, हीं तीन चरित्रां ह्या ल्हान नाटकांत आसात. 


'सोजुगोकाय', निन्नाजी देवळाचो पुरयत, तिरा राजवंशाच्या वीर 
योद्धा, 'त्सुनेमासा' च्या आत्म्या लागी उलयता. 'त्सुनेमासा' ल्हान भुरगो 
आसतना बादशा ताका मोग करतालो. पश्चिमी समुद्राच्या युद्धांत संघर्श 
करून 'त्सुनेमासा' मेलो. झूज सुरू जावपाचे पयलीं बादशान ताका एक 
'किन्नरी' दिली. तीच 'किन्नरी' आतां पुरोहिताच्या हातांत पळयली. 
'त्सुनेमासा'च्या आत्म्याक तिलोदक दिवंचे बदला पुरयत 'किन्नरी' वाजून 
'त्सुनेमासा'ची आराधना करता. प्रकाशांत 'त्सुनेमासा'चो आत्मो मनशा 
रुपान दिसून येता. मागीर पुरयत आनी 'ल्सुनेमासा'च्या आत्म्या मदीं 
उलोवप चलता. 

आतां आत्मो स्पश्टतायेन दिसना. पुरयत तो कोण म्हण 
आत्म्याक विचारता. ताका स्वयं ताणेच थांगा हाडलो म्हण आत्मो पुरयता 
लागीं सांगता. पुरयत आवाज आयकता तर शरीर दिसूंक शकना. पूण 
'त्सुनेमासा' सावळे भशेन रावता आनी दुसर्‌ यांक दिसून येता. पुरयत 
आत्म्या लागीं उलयता. आत्मो दिवो वाडोवय म्हण सांगता. मागीर 
गिमाच्या एक पिस्सोळ्या भशेन तो उडून वता. 


नाटकाची भास सरल आनी मनोहर. 

'गोठेल्लो मेघ स्वच्छ आकाशाचेर टिको लायता. मंद मंद पावस 
पडता. तण आनी रूख हालतात. देवदारु रुखांच्या खांद्यांचेर चन्द्र 
मेकळेपणानं सोबीत आसा. पावसान तिडायल्लें म्हण दिसचे वरी art 
गडगड आवाज करता. हें वर खर्‌ यानीच जादुचें. नरम आवाजाची सरयो 
हळूच उलयतात. भव्य संगीताच्यो सरयो शरद्ऋतुच्या वार्‌ या भशेन 
घांटेचो आवाज करतात......... 

ह्या जादुचे उतरां वांगडा नाच आनी संगीत सूक्ष्म भावना, 
चित्तवृत्ति आनी विचार स्पश्ट करतात. त्या कलाकारानी ast पूर्णत्व प्राप्त 
करून घेतिल्लें आसा. 

*सूमागेंजी' लागचें 'नो' नाटक. 'गेंजी', एक पोरणो लाकूडतोडो, 
एक पुरयत आनी गायकसमूह ह्या नाटकाचीं पात्रां. दोन दृश्यांचें आनी 
पांच पानांचे हें एक लहानच नाटक. 


हाची कथा एक पिशाचाची. पयल्या दृश्याचे आदल्या भागांत 
` 'गेंजी' नांवाचो लाकूडतोडो मरता आनी तो 'सूमा'लें भूत जावन येता. 
दुसर्‌ या दृश्याच्या दुसर्‌ या भागांत तो सागराचे व्होडले ल्हारां आनी 
चान्न्याच्या रुपान येता. फुजीवारा (पुरयत) लोकवेदाचो संग्रह करता. 
पयलींच तो एक पिशाच जावन पुरयता मुखार येता. मागीर आपल्या 
अमानुशीक तेजस्वी रुपान प्रकट जाता आनी तो 'सूमा'चो आत्मो म्हण 
पुरयताक समज दिता. आपल्या जिवितांत 'गेंजी' लाकूडतोड्याच्या ल्हान 
दर्ज्यार साकून ऊंचान ऊंच दर्ज्यार पांवता. मागीर तो नगराध्यक्ष जाता 
आनी निमाणें तो राज्याचो अधिपती जाता. पोरण्या काळाक तो 'सूमां'त 
रावतालो आनी सूमाच्या सैमा लागीं एकाकार आसून ऊंच पांवड्यार 
पावलो. आतां आकाशावयल्यान वार्‌ या वांगडा मनीशलोकांत आयल्ले 
खातीर तो विशेश नाच करता आनी समुद्रा ल्हारां आनी चाब्र्याचें मनोहर 
दृश्यां वतीन मुखार येता. 


'गेंजी'लें लागसारपण 'सूमा'च्या सैमाक लागून आसलें. ताचो 
आत्मो त्या जाग्या लागी एकाकार जालो. ह्याच कारणान 'गेंजी' 
'सूमागेंजी' म्हण प्रसिद्ध जालो. समुद्राच्या नीळ्या नीळ्या ल्हारांचेर 
'गेंजी'लो नाच भो आकर्शक आसा. हे नाच आनी संगीताची फाटभूंय 
नाटकाचें सौन्दर्य वाडयता.. उतरां आनी वर्णनां नाटकांत खूबूच आसात. 


हो जागो कितलो मनोहर आसा ! हांव जेन्ना हांगा तणावयल्यान 
भोंवतालों, तेन्ना तांणी माका झगझग 'गेंजी' म्हणलें. आतां हांव मनशांचेर 
जादू करून मोहिनी घालूंक मेघांतल्यान सकयल येतां. 'सूमा'च्या समुद्रा 
देगेर सावळ्यांत बसून हांव चन्द्रा पसून गीत गायतां. हांव समुद्रा ल्हारांचो 
'सोय-काय-हे' नांवाचो Prat नांच नांचतलों. ल्हारांची फुलां ताच्या फुल्ल 
वस्त्रांचेर प्रतिबिंबीत आसात. मुरळीच्या आवाजान at जियोवन आसा. 
शेनायेच्या संगीताचे विविधतायेन धर्तरी उचांबळता. मेघांत आनी पावसांत 
भोवन भोवन संपन आनी जागृती एकामेका वेंगेंत रावल्यांत . 

“चोरियो' पांच पानाचे ल्हान नाटक. पयलो 'शीते', दुसरो ' शीते', 
‘qt, 'चोरियो' आनी गायकसमूह ह्या नाटकांतलीं पात्रां. ह्या 
नाटकांतल्यो घडणुको चैना संबंदी . हांत दोन दृश्यां आसात. 

“चोरियो' ,'कोसोक्को' नांवाच्या 'काना'च्या रायाले प्रजेंत एकलो. 
आपल्या निश्ठेन तो मानाचे पदाचेर पांवता. एकदा 'चोरियो'क अजापाचें 
एक विचित्र सपन पडलें. 'काहीं'त मातयेचो एक सांकव आसा. 'चोरियो' 
एक दिसा त्या सांकवाचे लोखंडाचे ग्रांदीचेर बागून रावला. थांगा एक 
म्हांतारो मनीस घोड्या फाटीर बसून येता. म्हांतारो तागेली व्हाण व्हाळ्यांत 
सकयल उडोवन ती परतून हाडपाक 'चोरियो' लागी सांगता. 'चोरियो'क 
तें कठोर दिसता. म्हांतार्‌ यालें सदा परस वेगळें रूप पळोवन आनी ताचे 
पिरायेक मान दिवन 'चोरियो' व्हाळ्यांत उड्डी मारता आनी व्हाण परतून 
हाडता. म्हांतारो 'चोरियो'क सुद्ध मनांचो म्हणता आनी सांगता - 'पांच 
दिसां. भितर हांगा यो. झूजा संबंदी सग्ग हांव तुका शिकयतां.' 
तुरंत'चोरियो' जागो जालो. सपनांतल्या म्हांतार्याक पयले खेपे 
पळोवपाक 'चोरियो'क इतलो कळाव जालो. तो 'कोसोक्को', राय भेस 
बदलून आशिल्लो. “चोरियो' सुद्ध मनांचो म्हण जाणूनय ताचे सभावीक . 
प्रकृतीची परीक्षा घेवपाक तो येवजण करता. हांगा सपन यथार्थ जाता. 
'कोसोक्को' आपली व्हाण व्हाळ्यांत उडयता आनी 'चोरियो' ती परत 
हाडूक व्हाळ्यांत उड्डी मारता. तो बेगीन व्हाळच्या प्रवाहांत पडटा आनी 
एक पाखां सोरोप ती झोंबून घेता म्हण पळयता. 'चोरियो' उज्जो वोंकपी 
सोरपा लागी कठोर झूज करता, व्हाण परत घेता आनी 'कोसोक्को'क 
दिता. क्वानून नांवाची एक पंरी कुंबास्तरी रुपान येता. मागीर 'चोरियो' 
त्या आत्म्याचो भक्तिवंत उपासक जाता. सपनांत सांगल्ले प्रमाण 
'कोसोक्को' 'चोरियो'क झुजाची पद्दत शिकयता. हीच नाटकाची कथा. 


देव आपल्या भक्तांक अनेक रीतिन परीक्षा करता म्हण हांगा 
सांगलां. प्राचीन भारता सारके धर्मीक विश्वास चैनांतय जापानांतय 
प्रचलीत आसात. 

दुसर्‌ या दृश्याच्या आरंभाक 'चोरियो' आनी गायक समूहा मदीं 
जांवचें सुरवातीचे संभाशण कवितेच्या रुपान दिल्यां. 


'ल्हारां शक्तीन कशें फटल्यान ओडतात म्हण पळय. थांगा सगलो 
वाठार दंवान आच्छादीत आसा. त्या किट्ट काळखांत एक भयांकृत उज्जो 
वोंकपी सोरोप आपल्या मागल्यांतल्य़ा पांयाचेर रावन Sat थुकपी जिबेन 
फटके मारून घेता“ ताचे तरसादींतल्यान एक भिरांकूळ प्रकाश 
झगझगलो.....उज्जो ओंकपी सोरोप ऊंच मेघा मेरेन वयर उठलो. 
'कोसोक्को' पर्वताच्या उच्च शिखर मेरेन मगल्यान सरलो. मागीर ताणें 

आपलो प्रकाश आकाशाचेर घालो आनी तो एक हळदुवो फातर जावन 
रुपांतर जालो.' 


अशें तें नाटक अजापाची एक विलक्षण कल्पना प्रस्तुत करता. 
'शोजो' आनीयेक 'नो' नाटक. 


'शोजो' नाटकाचो नायक. 'वाकी' म्हत्वाचें दुसरें पात्र. गायक 
समूह तिसरें पात्र. नशेच्या प्रभावा खातीर बरयल्लें हें तीन पानाचें ल्हान 
नाटक. 


'चाकी' 'यांगत्से' नदिचे देगेर 'कानेकिंजन' नांवाच्या पर्वताचे 
सकयल आशिल्ले गांवात रावता. आपल्या बापायाचे लागी आशिल्ले व्होड 
भक्तीन तो एक अजापाचें सपन पळयता. 'यांगत्सेचे लागींचे गल्लींत 
'साकी'(जापानांत तांदळां AHA तैयार केल्लो सोरो) विकल्यार तो ete 
गिरेस्त जातलो म्हण सपनाचो सार. सपनांत विश्वास करुन तो तशेंच 
करता आनी गिरेस्त जाता. पुण मात ताणे पसर्‌ याचेर आशिल्ल्या वेळार 
एक मनीस 'साकी' पियेवपाक येता. कितलेंय पिल्यारीय ताचे तोंडार 
फरक येना. ताचें नांव विचारलें तर तो 'सोजो' म्हण सांगता. 'सोजो' 
म्हणल्यार 'माकड' म्हण अर्थ. 'सोजो' येता, 'साकी'न भरिल्लो वाटो 
काडता आनी मेजवानी चलता. 


“साकी म्हजें रगत पिळून काडता. हांव थरथरतां आनी सकयल 
पडतां. हांव सकयल पडतां आनी न्हिदांत उलयतां. ह्या उतरानी नाटक 
समाप्त जाता. तशें तें नशा पिणेंचो प्रभाव व्यक्त करता. 


'सोतोबा कोमाची' पै मामान कन्नड भाशेंत अणकारल्लें आठवें 
‘at नाटक. 'ओनोनो कोमाची' आनी दोन यात्रेकार पुरयत ह्या नाटकाची 
पात्रा. हें तीन पानाचें नाटक. जापानांत्या 'कोयोसानां' साकून दोन पुरयत 
जापानाच्या पोरण्या राजपाटण, 'कियाटों'त गेले. वाटेर ते 'सेटसू' 
नांवाच्या जाग्यार आराधनेचे वस्तीचेर बसल्ले एक म्हांतारेक पळयतात. 
ती म्हांतारे सारकी आशिल्ली, तर ती एक बायल नाशिल्ली. तांणी जो 
पळयलो तो तिजो आत्मो आशिल्लो. ती शंबर वर्सा फुडे मेली. तिचो मोगी 
*शोशो'चें नांवूय ह्या नाटकांत आयल्यां. ‘arate कोमाची' नांवाचें नाटक 
ह्या नाटकाचो पयलो भाग. 

Sar ती एक चली आशिल्ली 'शोशो' परस सुन्दर मनीश तीची 
सुन्दरताय पळोवन मोगांत पडले. आनी ताणीं शंबर पत्रां तिका बरयलीं. 

तिणें त्या पत्रांक जवाब दिलोना. त्या दिसांचे ती प्रकाशमान सौंदर्याच्या 
फुला समान आशिल्ली. मनोहर पोशेग आनी आभरणां घालून ती 
राजगृहांत चलून आशिल्ली. तिचीं Prat जापानी भाशेंत मात नहंय,चीनी 
भाशेंतय आयकपाक सगलीं जनां उत्सूक आशिल्लीं. आतां ती म्हांतारी 
जाली आनी बावन गेली: ती मागता आनी रडता. 

ती चली आसतना चाब्र्या रातीचें आनी उमासेचे काळखा रातीचें 
'शोशो' तिजे लागीं येतालो. काळखांत जेन्ना थंड वारें सुटतालें आनी मोव 
फातरा भशेन दंवा थेंबे पडताले तेन्ना तो तिचे लागीं येतालो. णव्याण्णव 
खेपे तो तिचे लागीं आयलो. मागीर तो मेलो. ताचो आत्मो 'कोमाची'ले 
आत्म्या लागीं आसा. तो तिका पिसांट करता आनी तिका चलयता. 


हीच नाटकाची कथा. ही कथा 'कायो कोमाची' नाटकाची पुरक 
आसा. धर्म आनी मोग ह्या नाटकांत घट सांदल्यात. 'कोमाचे'ल्या 
अजापाच्या सौन्दर्याचें वर्णन, acai संबंदी तिची दृढनिश्चयी निश्ठा, 
'कोमाची'ले मोगा कडल्यान 'शोशो'ली आतूर विनंती, मरणा उपरांत 
'कोमाची'क चिकटून रावचो 'शोशो'लो आत्मो, सगलेंच नाटकाचो उमेद 
आनी रूच वाडोवपाचें आसा. 


'नो' नाटका संबंदान पै मामालें मत सकयल दिल्यां - 


मनच रूप जाता म्हण ह्या नाटकांचें मुळावें तत्व. संवादां परस 
अदीकूय अंगविक्षेप आनी मुखमुद्रेचे वाटेन भाव आनी अनुभूतिचें वर्णन 
आनी अंगविक्षेप आनी मुखमुद्रे परस मौन सादचें भावाभिव्यक्तीची 
सफलताय म्हणपाचो ह्या नाटकाचो मुखेल सूर .' 


कन्नड भाशेच्या प्रेक्षकांक हीं 'नो' नाटकां कशें प्रभावीत करतात 
म्हणपाचें पारखूंक वेव्हारीक रुपान हीं माचयेर सादर करपाचें आसा. 
जापानाचे संस्कृतायेंत पिळग्यानी प्रेक्षकांक आकर्शीत करून dad हीं 
नाटकां आमचे रुचीचे अनुरूप की न्हय म्हण स्पश्ट सांगपाक जायना. 
जाल्यारूय सर्वप्रथम ह्या नव्या कलारुपाची वळख आमका करून दिल्ले पै 
मामा लागीं कन्नड जनता कृतज्ञ आसा. 


चित्रभानु वा 7942 


हें ई.स. १९४२ वर्सा सूरु जाल्ले 'क्विट इंडिया' आंदोलनाक 
आदारून पै मामान बरयल्लें एक मौलीक नाटक. ह्या नाटकाचे प्रकाशन 

आमच्या देशाच्या स्वातन्त्र्याचे दुसर्‌ या वर्सा जालें. ई. सन्‌ १९४२ 
म्हळ्यार चित्रभानु संवत्सर . हिन्दू पंचांगाचे अनुसार शालीवाहन शकाब्दाचें 
हें १८६४ वें वर्स. देखून नाटकाचें नांव जालें चित्रभानु वा १९४२. हें 


नाटक बरवपाक जाल्ले विशेश प्रेरणे खातीर रचनाकार अशें सांगता - 


'ई. सन्‌ १९४२ वर्सा कर्नाटकांतले स्वतंत्रतायेचे झुजा मळार 
तरुणानी आपले जिणेचो त्याग करपाची, काळीज हालोवन सोड़पाची 
खबर वाचून दरेक कन्नडिगाचे दोळ्यांत दुकां गाळून येतलीं आनी ताचें 
काळीज जळून रावतलें. ही खबर जेन्ना हांव वाचली म्हाका व्होड दुःख 
जालें. ते मेरेन नेणार आसूनय म्हज्या काळजांत एक तीव्र वेदना आसली . 
त्या दिसांचें छात्र सैनीक आसले. गर्दी बरखास्त करूंक पुलिसान जेन्ना फार 
मारपाची सुरवात केली तेन्ना जाल्ले टक्करांत गुळी लागून एक छात्र मेलो. 
शहीदाचें शरीर व्हडली शवयात्रा करून मसणांत Vet. म्हाका ताचें नांव 
उगडासांत येता. तें ' वीरेन्द्र'आसलें. मागीर ह्या दुखेस्त घडणुकेचेर एक 
नाटक बरोवंक म्हण म्हाका परपरत दिसूं आयलें. सुटके झुजांत एक 
पुलिसान फार मारलो आनी कर्नाटकाच्या एक धीर जवानाक मारलो 
म्हणपाचो एक विशय हांवें वेचून काडलो. तितलेंच आसलें. ही मात एक 
बुन्याद. चडांत चड बांदावळ हांवें स्वयं तयार केली. त्या दिसां संबंदी 
आसूनय ती कथा अजुनूय आमकां प्रेरणा दिता. 


नाटकाचो नायक वेणुगोपाल. ताची आवय यशोदा. सेजारच्या 
जान्हवी नांवाच्या चलये-भुरग्याक एकलें सोडून आवय बापूय मरतात. 
यशोदा त्या भुरग्याक आदार आनी आलाशीरो दिता आनी धुवे भशेन 
तिका पोसता. घरांत हेच तीन मनीस आसात. तीं आपलें घर आनी संपत्ती 
शेणतात. यशोदा विधवा जाता. ती आपल्या पुताक आनी जान्हवीक दुसर्‌ 
या जाग्यार व्हरता आनी थांगा रावता. वेणुगोपाल आपलें शिक्षण 
मदेगताक सोडता. तो नोकरी करता आनी कुटुंब पाळता. 


मागीर 'क्विट इंडिया' आंदोलनाची सुरवात जाता. ब्रिटीश 
सरकार गांधीजी आनी नेहरू सारके अनेक देशी नेत्यांक कैद करता आनी 
अज्ञात जाग्यार तांकां बंदखणींत घालता. सगलो देश भगभगता. तरुण 
वेणुगोपाल झुजाक पालव दिता. झूज चालू करपा खातीर तो भुंयगत 
जाता. पुलीस ताका सोदता. एक दिसा वेणुगोपाल लिपून आई लागीं येता. 
हाचें मदीं जान्हवी आनी वेणुगोपाल एकामेकाक मोग करतात. तांणीं 
उलवणें करतासतना पुलीस थांगा येता. घरांत सोदून वेणुगोपालाक कैद 

करता. एक गोरो आनी वरिश्ट 'पुलीस अधिकारी ताका जल्म दीवन 
पोसून हाडले आईच्या आनी ताका देवा परस मोग करचे ताची 
मोगणी,जान्हवीच्या दोळ्यां मुखार गुळी मारून ताका जितो मारता 
जान्हवी निराश आनी भिरांकूळ जाता. ती बांयत उड्डी मारता आनी 
जिवीत समाप्त करता. गोरो पुलीस अधिकारी आपले मोटरीचेर परतून 
येता. तो रिवाल्वराक खिळी लावपाक विसरलो. तांतूतल्यान एक गुळी 
भायर येता आनी ताका मारता. एक खिणान तो सकयल पडून मरता. 
जान्हविचे आनी भारताचे सुटके खातीर प्राणत्याग केल्ले त्या तरुणाली 
शवयात्रा मुखार गेली. हे सगले संकश्ट, HIS आनी दुःख ताची म्हांतारी 
आवय यशोदा प्रत्यक्ष पळयता. पूण ती संपूर्ण जवाबदारी देवाचेर सोडता 
आनी आपलें दुःख सोंसून घेता. 

होच नाटकाचो सारांश. परस्पर संभाशण, संवाद, घडणूको आनी 
परिस्थिती, फाटभुंय, सगलेंच राश्ट्रीय भावना जागृत करता. भास सशक्त 
आनी भावनाप्रधान, नाटकांत आयल्ल्यो म्हण्यो, वाक्प्रचार आनी अलंकार 
असंख्य आनी अनुपमेय. ह्या कारणान परपरत वाचतासतना नवे नवे अर्थ 
मुखार येतात. हें नाटक पै मामाले उत्कट देशप्रेम, अगाध ज्ञान आनी 
उत्कृश्ट नाट्यकलेचें उत्तम प्रमाण. ह्या नाटकांत चित्रीत दुःखाची भावना 
नाजूक प्रेम आनी वीरता खूब आकर्शक जाल्या 

वेणुगोपालाचे भायर यशोदा, जान्हवी, पुलीस अधीक्षक 
रामदयाल, मुखेल पुलीस अधिकारी, गुलाम अली आनी चार अतिरिक्त 
पुलीस अधिकारी ह्या नाटकाची wat. नाटक शंबर पानांचे. माचयेर तें 
नाटक रातीचें इखरा घंटे साकून साकाळीं चार घंटे मेरेन चलता. नाटकाची 
सुवात एक पोरणे घर. दोराचो एक पलंग, तणाची मांदरी, बसपाचें फळें, 
वणते भितर निर्मील्ल्या पोकोळ जाग्यार तीन जळचे वातींचो तेला दिवो, 
देवाचें चित्र आदी घरांतली वस्ती. नाटक एक गितान सूरु जाता. हें गीत 
तालाच्या आनी लयाच्या सहायान म्हणूंक शकतात. सादारण परिस्थितींत 
उचीत जावन अभिनय करपाचे अनेक गीत ह्या नाटकांत आसात. 


सुरवातेचें प्रार्थना गीत सकयल दिल्यां - 


'हे मोहिनी घालपाचे म्हजे प्रियतमे, म्हजे मुखार येवन भय पयस 
कर. म्हाका चोय, म्हजें शरीर चोय, म्हजे वांगडा आनंद घे आनी म्हाका 
संतोश दी.' ही राधाची श्रीकृश्णा लागीं आसली मोग भरलेली भक्ती. 


जान्हवीची देवा लागीं केल्ली प्रार्थना सकयल दिल्या - 


| 
| 
| 


'सुन्दरतायेची मूर्त, हे देवा, राधाचे जिणेचो एकमात्र आदार, 
मधुरेक वचे पयलीं दुसर्‌ या दिसाच तुमी येतले म्हण म्हजे लागीं सांगलें. 
आतां मेरेन तुमी कित्याक आयलेना ? जशें चुंबक भांगर सोडून लोहाचेर 
आकर्शीत आसता तशेंच तुमी ते गिड्डे चलये लागीं मोग जाले उपरांत 
म्हाका सोडून गेले वे ?' सुटके झुजांत भाग धेवंचाक गेल्लो वेणुगोपाल 
आतां मेरेन परत आयलोना. ही प्रार्थना प्रसंगोचीत जाल्या. 

वेणुगोपालान गायलें गीत सकयल ea, तें संदर्भाक भो 
अनुकूल आसा - 

'जैता वेळ मेरेन स्वयं लिपून रावचो मनीश बुदवंत. तो भिवकुरो 
न्हय. झुजांतल्या डावपेंचांत निपुण. तो आपल्या शत्रूंक Yor खावपाक 
_ बळान लायतलो, हें निश्चीत. बंदखणींत पडून नासचें अर्थहीन जिवीत 
निरुपयोगी आसता.वेणुगोपालाक पुलिसान गुळी मारली आनी जितोच 
मारलो. त्या वेळार ताचे हाथ आपल्या हातांत घेवन जान्हवीन गायल्लें 
गीत सकयल दिल्यां - 


“म्हजे मोगी, तू संवसार सोडून गेलो. हांव एकली कित्याक 
जियेवंचें? rect जिवीत एक वांझ गाये सारकें. तुजे मुरळीचें संगीत 
आयकून फणो पातळिल्ले सोरपा भशेन हांव चडच प्रसन्न जातालीं. त्या 
संगीताचें अमृत पिवपाक तयार रावतालीं. eat शरीरय मनय दोळ्यांत 
दवरूंन हांव प्रतिक्षा करतालीं. सुखाचीं अनेक सपनां हांव पळयलीं. तुज्या 
वियोगाचें दुःख हांव सोंसूक शकना. मायेस्त जमुना म्हजी वाट पळयता. 
तुजी राधा जमनांत वचाक ताकतीक करता. माधवाचे प्रती राधाचे मोगा 
सारको जान्हवीचो पवित्र मोग ह्या गितांत स्पश्ट जाता. 


गोविन्द पैचो भासेवयलो अधिकार, तांची विद्वत्ता आनी 
बुदबंतकाय, काव्यकुशळता आनी देशप्रेम कलात्मक रुपान 'चित्रभानु' 
नाटकांत सांबाळून दवरल्यात. सकयल दिल्ली सांगणी आनी 
अभिव्यक्तीची तरा विचारांत घेयात. 


“म्हाका मात एक पूत. पोडग्यांतले एक गोड अप्या सारको, 
भाजपाची सात खोटी आशिल्लो ' 


“मध्यरात्री पयलीं जीं सपनां येतात तांचेर विश्वास करचें न्हय. हीं 
कार्क रुखाच्या लांकडा सारकीं Ala आनी पोकळ आसतात. 


'आतांच्या झुजांत तो एक धैर्यवंत वीर, लांब सुळ्यांचे व्होड हती 

सारको. दुसर्‌ यांक सावळी दिवन गर्मीत स्वयं भाजचे सत्री सारको.' 

‘qu नासतना आमकां कसलें काम? मागीर आमी 
वोळोवनाशिल्ले केसांवयले ऊवां सारकी' 

“मन aig जालेना, तर किंचीत इबाडलें. एक सुक्कें कारातें 
खांवचे भशेन. 

“तुमी दोग्गांय बोटा आनी नांखटा भशेन एक दुसर्‌ या वांगडा 
वाडलीं.' 

'खिळो मारिल्ले भशेन म्हज्या काळजांत निरंतर वेदना जाता.' 

'दिवडान गायची होंट पिलिल्ले भशेन आमी निरर्थक आनी 
सुक्कीं जालीं 

'जशें आमी वले हातान गायची ete चिड्डून घेतात तशेंच ets 
मनीस प्रतिकूल वेळ तांचे बरेपणा खातीर अनुकूल करपाक अहिंसेक 
कामाक लायतात.' | 

'दिवडाचें वांकडेपण मुयांचे रोयणेंत उचीतच. म्हजे आई, आतां 
आमी लिपोवचें कार्य आमचें ध्येय सादपाक सहायक जातले. 

“बूड मारून मोतयां सोदून काडपी उदकां साकून वयर सरपा मेरेन 
मेल्ल्या समान आसतात. तशेंच सुटके झुजाचे हे सैनीक जैत जोडून येवपा 
मेरेन मेल्ल्या समान आसतात' 

“घरच्या दरिव्राची माहिती तराजूक आसा वे? 

'माडार चडतल्याकूय माडयेर चडतल्याकूय Ward खाडूं एकच वे ?' 

'बोकडीक कितले आनी गायेक कितल्यो बोंथयो आसात म्हण 
ताका समज ना.' 

'वचपाची धांदल करच्या वेळार बोट दाराचे खांचीत पडिल्ले 


भशेन' 

'जशें मासळी तांतयांक आपल्या तोंडांत सांबाळता आनी तांतयां 
फुटपा मेरेन भुकेल्ली आसता तशेंच .' 

“फुलां सकयल पडचे पयलीं तांचो परमळ ना नपश्चात . 
करूनका.' | 


'जशें आवय गायेक तिच्या नांगर बैलांक आनी वजें वोडतल्या 
बैलांक सोडून पयस रावचें पडटा तशेंच धैर्यवंत वीरांचे आवयांक आपल्या 

भुरग्यांक सोडून पयस रावचें पडटा.' 

'देवान ब्रिटिशांक ate मारली, वयल्या माळ्यार न्हय, सर्गार' 

'जशें मडवळ पोसल्या हत्तीचे फाटीर बुरशे वस्त्रांचो पोटलो 
दवरता तशेंच ब्रिटीशानी आमचेर तरेकतराचे कर घालें.' 

'कुल्लीचे पांय मोडिनातिल्लो खारवी आसा वे ?' 

'केद्दासाच्या वार्‌ या सारकें बळान उबच्या तांणी नांक आशिल्यांक 
सर्दी आनी तकली आशिल्ल्यांक तकलेचें दुखय दिलें. 

“जो परमळ तुफानांत रावूंक शकना ताचे भशेन' 

'वाटेर Sed आशिल्ल्या दाराचेर दवरिल्ले दिव्या भशेन' 

“आमचें रोखडेंच काम भिकणा भशेन चाबप, घाण घालप आनी 
कूस मारप' 

'नाशाची देवता, मारीक येवपाक दार नाका. ती जंय हात लायता 
थंय वाट येता : 

'रांदचे कुडींत कोंब्याच्या रोसाची तयारी करपा खातीर मसालो 
मिस्तूर करपाचो अदमास जशें कोंब्याक जायना तशेंच .' 

“तुफानाचे पयलीं सागर जशें खूब दिसांक न्हिदता तशेंच .' 

'माजरा सारके पळोवपाक जाय, कुतर्‌ या सारके आयकुपाक 
जाय, feast सारके सरकटूंक जाय आनी नक्रा सारके धरूंक जाय.' 

'जशें दांतां मदीं जीब' 

'उदक वयर काडपाचे यंत्रा सारके थोडे जन ब्रिटीशांक वंदितात 
आनी गुपीत जावन आपल्या पोरसांत शिंपतात.' 

“आपणान कापणी केल्ल्या झाडांक आनी रुखांक कुराड परपरत 
उमो घेना वे? 

“आमी गायेक तिचे गरजे प्रमाण तण खावंक दितांत आनी जेन्ना 
जाय पडटा, तेन्ना तिचें दूद पिळून काडतांत.' 

“भुंयचेर हातान मारल्यार जशें काळे कीडे सकयल पडटात तशेंच' 

“तुमी ast सांगचें कित्याक? म्हजी राखण करूंक देव ना वे? तो 
म्हजे दोनूय दोळे आपल्या एक हातान कोंकून काडता. तरीकूय दुसर्‌ या 
हातान तो म्हाका मार्गदर्शन करीनासतना रावतलो वे?' 

"चित्रभानुः नांवाचें नाटक आनी ताच्या बरोवप्याचे गुण सिद्ध 
करपा खातीर ह्या चुटक्यांक सोडून दुसरे कसले प्रमाण जाय? 

वेणुगोपालाचें सशक्त आनी उदार पात्र त्यागान, उत्साहान आनी 
शौर्यान भरिल्ले आसा. at आपले आवयं भुंयचेर विदेशी धनीपण सहन 
करूंक शकना. ते खातीर तो मरणाकूय वरण करूंक तयार जाता. ते 
खातीर तो आपणाकूय आहुती दिता. हें चरित्र वाचप्यांक आनी प्रेक्षकांक 
प्रेरणा दिता. तशेंच ताची मोगिणी, जान्हवीचो मोग अगाध आसा. आपल्या 
मोगीक देव म्हण मानून घेवची ती ताचे खातीर कसलोय त्याग करपाक 
तयार आसता. ते प्रमाण तिणें आपणाकूच आहुती दिली. तांचो मोग 
उदात्त, निवळ आनी पवित्र. तिचो सभाव पवित्र आनी उदार. यशोदाचें 
पात्र सगले परस श्रेश्ट. आपले जिणेंत ती खूब सोंसून घेता. ती आपलो 
घोव, संपत्ती आनी कुटुंब शेणिल्ली एक बायल मनीस. ती शेजारचे अनाथ 
चलयेक शरण दिता आनी आपले धुवे समान तिका पोसता. आपलो पूत 
आनी जान्हवी लग्न जावपाक, सन्तोशान घोव आनी बायल जावन 
रावपाक ती इत्सा करता. पूण नशीबाचो निर्णय दुसरो आसता. वेणु आनी 
जान्हवी तिचे दोन दोळ्यां समान. दोग्गांय जीव सोडून घेतात. तेन्ना 
यशोदाची सहनशीलताय पळवपा सारकीच. तिचे दोळे कोंकून घेतिल्लो 
देव तिका म्हार्‌ यां काडतलो म्हण ती विश्वास करता. यशोदा संस्कार संपन्न . 
भारतीय अस्तुरेचे प्रतिनिधित्व करता. रोबर्ट सावेज नाटकाचो खलनायक. 
तो ब्रिटीश पातशाचे सत्तेचें प्रतिनिधित्व करता. आमच्या सुटके झुजांत 
तरेकतराचे पुलीस अधिकारी आसात म्हण हांगा उगडासांत हाडपाचें 
आसा. 


अशें चित्रभानुः एक सुन्दर नाटक आनी मोलादीक साहित्यीक 
रचना थारता. 

अध्याय - ६ 


गद्य रचणुको 
“श्री कृष्णचरित्रे (श्रीकृश्णालें जिवीत) आनी 'कन्नडद मोरे' 


(कन्नडाचो आलाशिरो) 


श्री गोविन्द पै गद्यरचनेचे आनी संवादात्मक काव्यरचनेचे एक 
प्रतिभावंत लेखक आशिल्ले. नाटकांच्या संवादांतय तांच्या गद्याची मनोहर 
शैली पळोबपाक मेळटा. गद्यरचनेंत लेखक सभावीकपणान विशय 
विसकावन सांगपाक प्रेरीत जाता आनी तांचे पाल्हाळीक जावपाची 
शक्यताय आसता. तर पै मामान गद्य तांचे अनुपमेय शैलींत बरयल्यां. 
तांची वाक्यरचना खच उतरानी भरिल्ली आसता. तांत दुसरे उतर 
जोडपाक वा खोडपाक जायना. दरेक साहित्य रचनेचें सौन्दर्य ताचे गिरेस्त 
उतरावळींत आसता. पै मामाक अदिकादीक वीस, पंचवीस भाशांची 
जाणविकाय आसली. देखून तांचे लागीं उतरावळीचें खूब व्होडलें भांडार 
आशिल्ले. साहित्याच्या आनी तत्वगिन्यानाच्या पुस्तकांतल्यान आनी 
जिविताच्या अणभवांतल्यान मेळिल्ले तरेकतराचे जाणविकायेक लागून 
तांणी आकर्शक आनी आलंकारीक भाशेन विशयाची अभिव्यक्त करपाची 
शक्त घेतली. कन्नड भाशेक नवी उमेद दिवपाक पै माम शक्त जाले. आपली 
आवयभास, कोंकणीचे, देशी भास, तुळुचे आनी संस्कृत, इंग्लीश आदी 
भाशांचे जाणविकायेन पै माम ऊंच पांवड्यांचो लेखक जालो आनी तांणी 
आपली एक अतुलनीय शैली विकसीत केली. विसावे शतमानाचे फांतोडेर 
जेन्ना आधुनीक कन्नड भाशेचे कोंबे कन्नड वाठराच्या खूब जाग्यांचेर साद 
घालताले तेन्ना जनांक जागृत करपाचो प्रयत्न केल्ले कवीं मदीं पै माम प्रथम 
आशिल्ले. देशी वाक्प्रचारांक हळेगन्नड (पोरणी कन्नड) उतरां वांगडा 
मिसळून नवीं नवीं उतरां आनी म्हणी घडोवन आधुनीक कन्नड भाशेक पै 
मामान एक नवीं पांयवाट घालून दिली. तशें तांणी कन्नड भाशे खातीर 
गरजेच्या वेळार व्हडलो वावर केलो. तांणी संस्कृत उतरां लागीं 'इसु' 
प्रत्यय जोडून तांचे रूपान्तर करून नवीं कन्नड उतरां तयार केलीं. देखीक - 
'सव्यसाचिसुः (एकच वेळार दोनूय हातानी काम करप), 'कवनिसु' (कविता 
करप), 'धावतिसु'(बेगीन वचप) आदी. तांणी नवीं उतरांय घड़यलीं . 
देखीक - 'अक्षरिके'(अक्षर बरोवप वा उच्चारण), 'बेल्लारु' (गोरे), 
'मनवरिके'(उगडास), 'निर्णयिके' (निर्णय). तांणी खूब म्हणी आनी 


मनोहर वाक्प्रचार तयार केले. उदाहरणार्थ - 'केरे हावु ARS केच्छलन्ते' 

(दिवडान होंट चिड्डिल्या समान),'रंपने बलेयन्नु बीसु' (खार्‌ व्यालें होड 
जाळें काडून उडय), 'हुनिसे मुप्पादरु हुळि मुप्पादीते' (चिंचेची आंबटाण 
रूख वाडता ast वाडता वे ?), 'उगुरिल्लद बेरळन्ते' (नाखूट नातिल्ले 
बोटा सारकें), 'एळु होंडक्के ओंदु अप्पदन्ते' (भाजपाच्या सात फोंडांक एक 
अप्या सारकें). 

ast पै मामान कन्नड भाशेचे गध्यशैलीक नव्यता प्रदान केली .तांचें 
गद्य आनी कवीत ह्या देशाचे प्रसिद्ध आनी अप्रसिद्ध नेमाळ्यानी प्रकाशीत 
` केलें. तांचीं कवीतां पुस्तकाच्या रुपान प्रकाशीत केलीं. आनीकूय खूब 
कवीतां संग्रह करून प्रकाशीत करूंक जाय. तांचे गद्यसंग्रह प्रकाशीत 
करपाचे प्रयत्न थोडेच जाल्यात. तांचे असंख्य गद्यलेखन अजुनूय प्रकाशीत 
नेमाळ्यांचेरीच तिगून आसा. तांचे संशोधनात्मक लेख Pada राश्ट्रकवी 
गोविन्द पै संशोधन केंद्र, उडुपीचे वाटेन प्रकाशीत जाले ते जेन्ना जिवीत 
आशिल्ले तेन्ना तांणी हांचो संग्रह प्रकाशीत करपाचो प्रयत्न केलोना. देखून 
तांचे गद्यलेखन भिन्न वाटानी संग्रह करून प्रकाशीत करपाचें आनी कन्नड 
साहित्याक गिरेस्त करपाचें आयचे पिळगेचें कर्तव्य जाता. 


श्रीकृष्ण चरित्र 


पै मामाले गद्यशैलीचें पयलें उदाहरण आमकां “श्रीकृष्ण चरित' 
नांवाचें तांचे रचणुकेंत मेळटा. ही गद्यरचना पै मामान ई. स. १९०९ वर्सा 
बरयली. ऊंच दर्जावयले बंगला कवी श्री नवीनचन्द्र सेन हांणी 
श्रीकृश्णचरिताक आदारून काव्यां- 'रैवतक', कुरुक्षेत्र" आनी 'प्रभास' 
तयार केलीं. दुसरे भाशांतली रचणुको कन्नड भाशेंत काव्यरुपान अणकार 
करतना मूळ कविचें म्हत्व अणकारांत हाडपाचें कार्य भो कठीण म्हण पै 
मामाचें मत. मूल ग्रंथाचें सौन्दर्य आपल्या गद्य अणकारांत हाडपाक पै माम 
शक्त जाले . मंगळूरांतल्या 'स्वदेशाभिमानी' त हाचे प्रथम प्रकाशन जालें. 


मागीर तें पुस्तकाच्या रुपान छापलें. भागवता समान म्हाभारतय 
श्रीकृश्णचरिताचेर आदारून आसा. कौरव शंबर आशिल्ले आनी तांणी 
हस्तिनावतीचें शासन हाताळिलें. भीशम, द्रोण, कृप, कर्ण आनी अश्वत्थामा 
सारके म्हान वीर नायकांचे सहाय तांकां आशिल्लो. इक्खरा अक्षौहिणीची 
शक्तियुक्त सशक्त सेना आशिल्ली. पुण पांच पांडवानी, जांणी बारा वर्सांचो 
वनवास आनी एक वर्साचो अज्ञातवास केलो, धर्मक्षेत्र जाल्ले कुुक्षेत्राच्या 
म्हान युद्धांत त्या कौरवांक पराजीत केले. पांडवांचो विजय श्रीकृश्णाच्या 

'पालवान जालो. मनशां मदीं श्रेश्‍ट, नारायणाक आनी नराक नमन करून 
'व्यामुनीन आपलें म्हान पुस्तक, 'जय' नांवाचे म्हाभारत, बरयलें. कन्नड 
भाशेच्या लक्ष्मीश नांवाच्या एक म्हाकवीन 'जैमिनी भारत' म्हण लोकप्रिय 
जाल्ले एक व्हडलें काव्य बरयलें. हे कृतीक तांणी 'श्रीकृष्णचरितामृत' 

म्हण नांव दिलें. 'हरे कृष्ण' म्हण धर्मीक संप्रदाय आज संवसारांत व्यापून 

आस्ता. पै मामाल्या 'श्रीकृष्णचरितामृत' नांवाच्या अणकारांत श्रीकृष्णाची 
परम सत्ता मुखेल जावन आसा. निमाणें तांचे मोगीय, तांचे द्वेषीय भक्तीन 
तांणींय जावन एकाकार जाले. गीतेचीं प्रसिद्ध उतरां, 'जें कोण ज्या भावान 
म्हजे लागीं येता तशेंच हांव ताका फल fear, खरींच म्हण ह्या ग्रंथाचे 
कर्थेत सिद्ध केल्यां. 


उच्च दर्जेचे काव्यरचनेक गरजेचे जे गूण जाय ते हे रचनेत मोखून 
दवरल्यात. आर्यां आनी अनार्या मदीं संघर्श, कर्मकांडांत अटल विश्वास, 
जातिच्या अभिमानाक तोडून उडोवप, eat मदीं ast व्यास आनी 
दुर्वासाली शत्रुता आनी ताचे परिणाम, मोग, निर्शेणी आनी अनार्य नागांचे 
टोलींतल्या वासुकी वाटेन जरत्कारुन आनी शैलजान अणभव केल्लो 
संतोश बी हे रचणुकेंत हृदयावर्जक जावन वर्णन केल्या. आपलो 
आत्मसंयम, मनाची थिराय आनी दुसर्‌ या सुसंस्कृत गुणां खातीर हे 
रचनेत सुभद्रालें चरित्र हेरां परस ऊंच आसा. 


ल्हार दरया देगेर आपटता आनी शान्त नाता 


ह्या ग्रंथांत प्रारंभाक साकून कविन पौराणीक साहित्यातल्या देवां 

आनी असुरां मदीं gard विशिश्टतायेन वर्णन केल्यां. हें झूज 
किरिस्तावांच्या धर्मग्रंथांतल्या देवाचे आनी सैतानाचे युद्धा सारके आसा, 
पुराणकालाच्या, परस्पर विरोधी तत्वांच्या, जशें खरें आनी वायट, सत 
आनी अस्तत, मोग आनी तिरस्कार, हांच्या झुजाचे आनी ताचे परिणामा 
सारके आसा. नायक आनी प्रतिनायकाचे मदीं हो संघर्श, मानवी गुणाचे 
विरुद्ध प्रतिनायकाचो dare आनी प्रतिस्पर्धक सभाव आदी जें कार्य पोरणे 
रचणुकांक म्हत्व प्रदान करता तें सगळेंच ह्या ग्रंथाच्या विस्तृत कनवासाचेर 
चित्रण dear. ह्या झुजाचीं आनी गोन्दळाचीं ल्हारां उठतात, दरया देगेर 
टक्कर घेतात आनी शान्ततायेन परत वतात. ह्या विरोधाचें चित्र, हें 
' टक्कर आनी झूज, सगलेंच कृश्णाचे भक्तीक लागून आसा म्हणपाचें यथार्थ 
अजापाचेंच. पै मामान अणकारांत हे पोरणे गद्यरचनेक मूल ग्रंथाचें सौन्दर्य 

नश्ट जायनासतना अशें जतनायेन आकार दिलो. पै मामाली ही मोलादीक 


कुशळटाय आनी निपुण कलात्मकता तोखणाय करपा सारकीच. पै मामान 


ल्हान पिरायेचेर ह्या ग्रंथाची निर्मणी केली, तरीकूय हे रचनेंत तांची 
परिपक्वताय लखलखून येता. 

“श्रीकृष्णचरितें'त एकुणीस अध्याय आसात. 'पूर्वस्मृति' (पोरणो 
उगडास) पयलो अध्याय. 'स्वर्गारोहण* एकुणीसावो. ‘ater (हांव 
तोच),'नारी धर्म'(अस्तुरेचो धर्म), 'सुखतत्व'(संतोशाचीं 
त्वां), सम्मिलनः(एकचार), 'महाभारत', 'अदृश्ट फल (भाग्याचे फल), 
'घर्मक्षेत्र' (धर्माचें क्षेत्र),ताई ay मग'(आवय आनी पूत), ‘arr 
(शिकारी), 'वीरन शोक'(वीरालें दुःख), 'छाया (सावळी), “अभिशापः 
(म्हान शाप), ‘say सोदरियाऱ (दोन भयणी), 'महाप्रस्थान'(म्हान 
प्रवास), “वीणपूमस्वर' (वीणाचो पूर्ण आवाज), 'प्रायश्चित्त'(प्रायश्चीत) 
नांवाचे मदले अध्याय श्रीकृश्णाच्या म्हान चरित्राचे विकासा खातीर पै 
मामान श्रीमद्‌भागवतांतल्यान गरजेचो जिनस जतनायेन वेचून काडला. ते 
भायर तांणी ह्या चरित्राच्या विकासा खातीर म्हाभारतांतल्यान अत्यावश्यक 
जिनस वेचून काडला. 


सुभद्रा, अर्जुन, अभिमन्यु आनी उत्तरा आदी म्हाभारतांतल्या 
चरित्रांक ह्या पुस्तकांत चड म्हत्व दित्यां. हीं चरित्रां श्रीकृश्णाक aga 
लागीचीं आनी मोगाचीं. श्रीकृश्णाचे भो पयस आशिल्लीं चरित्रां लेगीत जीं 
वैर, राग आनी सुडाचे खातीर नाशाचे देगेर आसूनय श्रीकृश्णाले दयेक 
पात्र जावन शान्ततायेन शेवटाक पांवतात. श्रीमद्भागवतांत सांगल्ल्या 
तत्वांक आनी तत्वगिन्यानाक ह्या ग्रंथांत व्होड म्हत्व दिल्या. सुभद्राल्या 
चरित्रांत हीं तत्वां मिसळून गेल्यां म्हण दिसता. आमच्या देशांतले अनेक 
म्हान कवी आपल्या म्हाकाव्यांचे विशय म्हाभारतांतल्यान, 
भागवतांतल्यान आनी रामायणांतल्यान वेंचून काडतात म्हणपाचें सत ह्या 
पवित्र ग्रंथाच्या म्हत्वाक सूचीत करता. 


'श्रीकृष्णचरिता'चे कथेची खरी माहिती सगल्यांक आसा. भागवत 
आनी म्हाभारत वाचिल्लीं सगलीं जनां त्या ग्रंथांतल्या चरित्रांक वळखतात . 
पै मामाले कल्पनाशक्तीन चरित्रांचो कशें प्रकारान रूपांतर जालो आनी हैं 
परिवर्तन ह्या ग्रंथाचें म्हत्व कशें वाडयता म्हणपाची माहिती हो अणकार 
दिता. भारतीय साहित्याच्या मळार शाश्वत स्थान जोडिल्लें बंगाली भाशेन 


बरयल्लें हें काव्य पै मामाल्या प्रयत्नान कन्नडिगांक सुलभ जालें म्हणपाचें 

| कार्य खर्‌ यानीच कन्नडिगाच्या नशीबाचें बरेपण दाखयता. 


आधुनिक भारतांत बौद्धीक पुनरुत्थानांत बंगाल प्रारभकालाक 
सगल्यांत मुखार जागें जालें. बंगालाचो बुदवंत वर्ग आमच्या देशाच्या 
समाजीक, राजनितीक, धर्मीक आनी साहित्यिक मंडळांत आघाडी 
आसलो. विवेकानंद, बंकिमचन्द्र, केशवचन्द्र सेन, टागोर, सुभाशचन्द्र 
बोस, हांचे सारके म्हान व्यक्तित्वानी जना मुखार नवे नवे विचार प्रस्तुत 
केले. ह्या बौद्धीक पुनरुत्थानाचे कालाक श्री नवीनचन्द्र सेन हांणी उच्च 
दर्ज्याचो आपलो काव्यग्रंथ तयार केलो आनी मानव मुल्याच्या म्हत्वाचें 
प्रमाण प्रस्तुत केलें. तेंच पुस्तक कन्नड भाशेंत 'श्रीकृष्णचरित' नावान 
प्रकाशीत जालें. 


कोण tee आनी कोण निकृश्ट 


सगले मनीश एक सारके. स्नायू आनी इन्द्रीयां सगलींच समान 
उरतात. जनन आनी मरण सगल्यांक सामान्य. राखणो Pay जातीचे 
आनी ब्राह्मण aye जातीचे म्हण जन इत्याक मानतात? चार जाती, 
असंख्य देव आनी देवी, आनी जनावरांक निर्दय कापाकापी करचे निर्दय 
यज्ञ, हे सगलेच आंधळे आचार. 


श्रीकृश्णाचो वावर हे आंधळे आचार ना करपाचो. आनी आर्य 
आनी अनार्या मदीं आशिल्लीं सगलीं झुजां समाप्त करपाचो. तर दुर्वासालें 
सामकें विरोधी चरित्र. ह्या विरोधी प्रकृतीचे मदीं टक्‍्कराचे परिणामस्वरूप 
कुरुक्षेत्राचें म्हायुद्ध जालें. 


'पापयांक जो मोग करता तोच म्हाका मोगाचो आसता. ya 
सुगन्धीत आनी गंध नातिल्लीं फुलां समान रुपान संबाळून दवरता. सागर 
आपल्या वक्षस्थलाचेर जशें मोलादीक रत्नां संबाळून दवरता तशेंच 
असंख्य फातरा खडे आनी रेंवेची कणां बी सांबाळून दवरता.' 


हे सुभद्राचे विचार. अदीकूय चरित्रां हांगा हें तत्व आमच्या मुखार 
हाडता की सृश्टींत बायलो विश्वमातेचें प्रतिबिंब आसतात आनी दया आनी 
मातृत्वाच्यो प्रतिमूर्ती आसतात | ह्या पुस्तकांत व्यक्त केल्ले गहन विचार 
सकयल दिल्यात. 


“आपल्या भुरग्याची आवय जावपाचे गजालींत म्हत्व कितें? 

तशेंच आपले आवयचें भुरगें असचांत कितें म्हत्व? खर्‌ यानीच दुसर्‌ 
याल्या भुरग्याक आवय जावपांत बरेपण आसता. तशेंच दुसर्‌ याले 
आवयेक भुरगें आसचें खर्‌ यानीच बरेपण आसता." “पाप आनी पुण्य, 
धर्म आनी अधर्म संवसाराची रीत. हीं काळखांत सोबीत आसचीं रत्लां. 
हिंसा आनी प्रीत घडणुकांच्या चक्रांत परपरत जागो बदलून आसतात. तुमी 
निश्ठूर म्हण सांगपाच्या पापाच्या ह्या क्रूर नाटकाच्या कलाकाराचो 
संचालक दयेची मूर्त आनी पुण्याचो सागर आसता.“सृश्ट आनी राखण 
तांचे मायेचो भाग आनी तशेंच नाशूय. नाशाचो म्हान यज्ञ लेगीत धर्म 
आसता. नाशाचो आनी नीतीचो आदार दया आसता. आज व्होड़ | 
संतोशाचो आनी व्होड दुःखाचो दीस समाप्त जालो. Gea मनशाल्या 
संतोशाचो आदार आसता. आमचे समान दुःखी दुसरे तीन मनीश ह्या 
संवसारांत आसात वे? 

दरेक करणेक ताची समान आनी विरोधी प्रतिक्रिया आसता. ही 
येवजणेची वैज्ञानीक शैली. बरे करणेक बरीच प्रतिक्रिया. वायट करणेक 
वायट प्रतिक्रया. हो सगलोच सैमाचो खेळ. हेंच अनंत शक्तीच्या 
अस्तित्वाचे प्रमाण. 

“ह्या धपक्याच्या आनी प्रतिक्रियेच्या कारणान ही भुंय वाडताच 
आसा. समुद्रांत मोतीं आनी पोवळीं व्यापून आसात. हे धपके आनी तांची 
प्रतिक्रिया संवसारांतय अस्तित्वांत आसतात. 


हांचे प्रतिबिंब ह्या पुस्तकांत हांगाय थांगाय मेळटा. तें पै मामाले 
भावनेची आनी कवितेच्या सौन्दर्याची खोलाय आनी वैभव दाखयता. 


पै मामालो कुलदेव काळीयमर्दन कृश्ण (काळियाक पांयानी 
आपरटिल्लो कृश्ण) म्हण पयलींच उल्लेख जाला. ताचे कवितांत आनी 
दुसर्‌ या बरवपांत कृश्णाचीं आनी eat नांवां परत परत येतात. तांचो . 
कवितासंग्रह 'गिळिविडु' कृश्णाकच समर्पण केला. तांचे घरकान्नीचें नांवय 
कृश्णा. पै मामान आपले अनेक कवितांत 'देवकीतनय' म्हण आपलें 
टोपण नांव दिल्यां. पै मामान श्री नवीनचन्द्र सेन हांची कविता उमेद आनी 
अजापान पळयली, ताचे गूण वा योग्यतायेची वळख घेतली आनी कन्नड 
भाशेच्या गद्यांत ताचो अणकार केलो म्हण ही फाटभुंय विचारां घेवन 
सांगपाचें फावोशें आनी उचीतूच. ह्या ग्रंथांत चरित्रांची. प्रकृती आनी 
क्रियाशीलताय सामान्य क्रमांत आनी शैलीत वर्णन केल्या. दुसर्‌ या 

पौराणीक कथांत सांगले प्रमाण अमानुशी कर्तूब आनी चमत्कार ह्या ग्रंथांत 
ना. ते भायर श्रीकृश्णालें चरित्र मानुशी गुणानी भरिल्लें आसा. ह्याच 
गुणांक लागून इंग्लीश संस्कृताय आनी विज्ञानीक विचारांतल्यान प्रेरणा 
घेतल्ले पै मामान नवीनचन्द्र सेन हांचें पुस्तक उमेदीन पळयलें. 


तिणें म्हाका कन्नड भाशेचो आश्रय दिलो 


'कन्नड भाशेच्या आश्रयांत' नांवान पै मामाल्या गद्यकाव्यांतली 
बरपावळ संग्रहीत केल्या. सन्‌ १९५० वर्सा मुंबयांत घडिल्ले चवतीसावे 
कन्नड साहित्य सम्मेलनाचें पै मामालें अध्यक्षीय भाशण 'कन्नड भाशेच्या 
आश्रयांत' नांवान जालें आनी हेच नावान गद्यकाव्याचे बरपावळीचो संग्रह 
जालो. हे संग्रहांत पै मामाले चवदा लेख आसात. 


सामान्य परिस्थितींत पै माम प्रतिश्टा, पदवी आनी भोवमान 
स्वीकार करनात. साहीत्य सम्मेलनाचें अध्यक्षपद पयलींच खूब फावटी 
तांकां फाव जालें, तर तांणी तें मोलादीक पद न्हयकारलें. मागीर आपल्या 
इश्टांचे परत परत केल्ले मागणीक लागून मद्रास सरकारान दिल्लें कन्नड 
भाशेचो 'राष्ट्रकवी' म्हण नांवाचें पद एक वर्सा पयलीं स्वीकार केलें. तशेंच 
त्या समयाचेर कन्नड साहित्य परिशदेचे अध्यक्ष, श्री एम. आर. श्री हांगेले 
मागणीक मानून घेवन तांणी मुंबयांत घडिल्ल्या कन्नड साहित्य सम्मेलनाचें 
अध्यक्ष पदय स्वीकार केलें. 


साहित्य सम्मेलनाच्या अध्यक्षाचे रुपान 


सांगपाक जायनाशिल्ले फाटल्या जल्माचे इश्टागतेच्या कारणान 
ही पदवी म्हाका फाव जाली म्हण ताणीं आपल्या अध्यक्ष भाशणांत 
नमळायेन प्रकट केलें. मागीर पोरण्या कालाक कर्नाटकाच्या रायानी गोंय 
आनी मुंबयचेर शासन केलें म्हणपाच्या इतिहासीक सत्याचो उल्लेख तांणी 
केलो. मुंबयांत थोडे लाख कन्नडिग जन रावतात म्हणूनय तें देखून मुंबयांत 
हें सम्मेलन चलोवपाचें कार्य उचीतूच म्हणूनय तांणी तोखणाय केली. 
कोरांतणीच्या बरवपांत साकून उदाहरण दीवन तांणी कन्नड साहित्याच्या 
पोरण्या रुपाची माहिती दिली. पोरण्या कालाक साकून आतां मेरेन 
साहित्याचे शैलींत, छंदांत, अलंकारांत आनी भाशेंत भिन्न भिन्न 
पावड्यांचेर आयल्ले परिवर्तनाचे विशीं संक्षिप्त जावन तांणी सांगलें. 


वचन, दसा, आनी यक्षगानाचे साहित्या विशीं विवरण दीवन तांणी ह्या 
साहित्यरुपांचे लोकप्रीय जावपाच्या कारण विसकावन सांगले. कन्नड 
भाशेचे विकासा खातीर ताणी खूब सुचोवण्यो केल्यो आनी खूब नवीं उतरां 
ते खातीर भाशेंत नेटान प्रवृत्त करपाचें आसा म्हण सांगलें. संस्कृत SAT 
लागीं 'इसु' प्रत्यय जोडून नवीं नवीं उतरां तयार करपाचें आसा म्हण तांणी 
सुचोवणी केली. दुसरे भाशांतलीं गरजेची उतरां आपले भाशेंत हाडपाच्या 
कार्यात आमी काचवेंवचें ना म्हण सांगलें. संवसारांतले दुसरे सुप्रधान 
भाशांतल्या म्हान ग्रंथांचे अणकार कन्नड भाशेंत येवपाचे आसा म्हणूनय 
आनी ते ग्रंथ कन्नड भाशेच्या गद्यांत अणकार जावपाचे म्हणूनय तांणी 
सल्लो दिलो. कन्नड भाशेच्यो रचणुको भरपूर सारतत्व आनी भावनामय 
शक्त आशिल्ल्यो जावंक जाय आनी मात ह्या प्रकाराच्यो रचणुको अजरंवर 
जातात म्हण तांणी नेटान सांगलें. फुडाराक हे तरेचे रचणुकांची तांणी 
इत्सा केली. साहित्य परिशदेन हातांत घेतिल्ले कोशाचे कामा लागून तांणी 
सांगलें आनी थोड्यो मोलादीक सुचोवण्यो दिल्यो. साहित्य सम्मेलनाचे 
वांगडा दर वर्सा एक विज्ञान सम्मेलन बी जावंक जाय म्हण तांणी सुचोवणी 
केली. दुसर्‌ यांच्या अणुबॉमा विरुद्ध आमच्या देशाची राखण करपा 
खातीर आमी 'अनिश्ट बॉम' (भो शक्त आशिल्लो अणुबॉम) निर्मूक जाय 
म्हण तांणी म्हणलें. “हांव दुसर्‌ यांक धर्मोपदेश दिवंचो मात न्हय, पुण तो 
स्वयं चालीक लावंचोय आसा. हांव वक्ता आनी श्रोता दोनूय आसा. हांव 
मात दुसर्‌ यां लागीं साकून शिकतां, दुसर्‌ यांक शिकोवपाचें ना." म्हण 
तांणी नमळायेन सांगलें. आमच्या दोळ्यां सारके दरेक कन्नडिगाक भारतीय 
आनी कन्नडिग आसूंक जाय म्हण दृढ संकल्प आनी प्रार्थना करून तांणी 
आपलें उलोवप सोंपून घेतलें. 


शिरशिरी हाडपाची स्थिती 


मुंबयच्या कन्नड साहित्य सम्मेलनांत ह्या लेखकानूय भाग घेतलो. 
ह्याच वेळार etd 'राश्ट्रकवी गोविन्द पै' नांवाचें पुस्तक बरयलें. पै मामाक 
हांवें ह्या पुस्तकाची एक प्रत दिली आनी दुसरे प्रतीचेर तांचें हस्ताक्षर 
घेतलें. ह्या सम्मेलनाच्या वेळार म्हाका जाल्लो काळीज हालोवपी अणभव 
हांव हांगा वर्णन करतां. 


मुंबयच्या 'कवसजी जहांगीर'नांवाच्या सभागृहांत सम्मेलन 


चलतालें. ल्हान व्हड खूब जन थांगा आयले. मुंबयांत रावपी कन्नडिग जन 

| हजारानी आयले. इतिहासांत पै माम एक संशोधक जावन प्रसिद्ध 

` आशिल्ले. तांचे भोवभाशागिन्याना खातीर ते विख्यात आशिल्ले. देखून 

_ गुजराती, मराठी, हिन्दी, इंग्लीश आदी दुसरे भाशांचे पंडीत बी कन्नडिगांचे 
वांगडा थंय आशिल्ले. सभागृह पंडितांचे, साहित्यिकांचे आनी सामान्य 
जनांचे उपस्थितीन भरलें. माचयेर खूब जाणटेले बसून आशिल्ले 
मैसूरांतलो म्हजो एक मित्र म्हजे वांगडा आशिल्लो. ताणें माचयेर झुप्प 
करून नदर मारली आनी पै माम खंय म्हण म्हाका विचारलें. पै माम आतां 
मेरेन माचयेर गेलेना. दोन पंगती मुखार कदेलार बसून आशिल्ले. सदांचे 
समान मंजेश्वरच्या आपल्या घरांत तांणी न्हेसपाचें वस्त्र आनी सादेपण ते 
राखून आशिल्ले. तांच्या तोंडार मिशयो सोबीत आसल्यो. तांचे धवे केस, 
तेजपूर्ण दोळे, खादीचो 'मुण्डु' आनी ल्हान हातांचे मोटवें खोमीस सोबीत 
आशिल्ले. तशें गिरेस्त आनी शिश्टमान्य मुस्तायकी धारण करपी मुंबयच्या 
म्हालदार आनी मानेस्त जनां मदीं हे तपस्वी कवी आपल्या सादेपणाच्या 
गौरवपूर्ण तेजांत सोबीत जाले. पै माम आमचे लागीं बसल्ले आशिल्ले. 
जाल्यारूय हें नाटक मुखार व्हरपा खातीर हांवे आपल्या मैसूराचे मित्राक पै 
मामाची वळख दिलीना. थांगा एकठांय जाल्ले जनांचें काळीज धरपी पै 
मामाक पळोवपाची ही इत्सा अनुमान करपा सारकी. 


आचारा प्रमाण अध्यक्षाचे पद अलंकृत करपा खातीर पै मामाच्या 
नांवाचो प्रस्ताव केलो आनी थाराव घेवपाक तेंको दिलो. ते आपल्या 
कदेलार साकून उबे जाले आनी आव करीनासतना माचयेक लक्ष करून 
मुखार सरले. कन्नड भाशेचे उपाध्याय म्हण नांव पाविल्ले श्री अळूर 
वेंकटराव माचयेर बसल्ले जाणट्यांत मदीं एक आशिल्ले. त्या समयार 
अळूर आपल्या पोरण्या राजनितीक जिणेंत साकून फाटीं सरल्ले आशिल्ले 
आनी ते धर्मीक वाटेन वचून आशिल्ले एक तपस्वी सारके दिसताले. 
माचयेर बसल्ले व्हड मनशां मदीं पै मामा परस जाणटेले तेच आशिल्ले 
आसुयेत. पै माम माचयेर चडून मुखार सरले. अध्यक्षाल्या कदेलाचेर बसचे 
पयलीं ते बागले. श्री आळूर वेंकटराव हांच्या दोनूय पांयांक हात लावन 
प्रणाम केलो. अळूराच्या दोळयांतल्यान संतोशाचे अश्रू गाळून आयले. 

दर्शक गुंग जाले. साहित्याच्या मळार आपले सहज प्रतिभेच्या 
आनी विद्वत्तेच्या फलान, आनी तांच्या मनलावन काम करपी प्रयत्नाचे 
शक्तीन आतां पै माम प्रतिश्टेची परमोच्च पदवी अलंकृत करताले. हे 
पवित्र संदीर पै मामान अपणाक साहित्याच्या मळार प्रारंभीक अभ्यास 

करच्या काळार प्रेरक आशिल्ले जाणटेले श्री वेळूर वेंकटराव हांकां आदर 
दिलो. अशे तरेची जळजळीत भक्ती आनी भोवमान पयलीं आनी उपरांत 
बी तांणी कोणाकूय तर दिलेना. पै मामाले हेच नमळायेन तांका हे तरेचे 
उन्नत पदवीचेर पावयलो. 


दोन आवयांचो भुरगो 

मागीर तांणी अध्यक्षालें उलोवप केलें. तें लांब न्हय आशिल्ले. 
तांचे भाशणाची शैली मौलीक आनी शुद्ध आशिल्ली. आपलें भाशण 
काबार करून तांणी म्हणलें - 

हांव दोन आवयांचो भुरगो. कोंकणी म्हजी आवय आनी तिणें 
म्हाका जल्म दिलो. कन्नड म्हजी पोसकी आवय. feet म्हाका वाडयलो . 
फ्रेंच भास लोकप्रिय साहित्यान भरिल्ली आनी संपन्न आसूनय फ्रान्स 
राज्याच्या दक्षिण भागांत आशिल्ल्या 'प्रोवेन्स' नांवाच्या प्रदेशांतलो कवी 
फ्रेडरीक मिस्ट्रल आपली कविता फ्रेंच भाशेन बरोवना. तो आपली कविता 
आवय भाशेंत बरयतालो. तशेंच म्हजे आवय भाशेंत कांय साहित्य 
आशिल्लें जाल्यार हांवूय म्हजी कविता आवय भाशेंत बरयता आशिल्लों . 
तर म्हज्या आवयचे स्तन दूद नाशिल्ले जाले. कोंकणींत साहित्य ना. देखून 
तिणें म्हाका कन्नड भाशेचे जतनायेंत घालो. म्हजी पोसकी आवय 
'पयस्विनी' (दूद भरलेल्या स्तनांची) आशिल्ली. खूब कवी तिचें ge 
पियेताले. तरीकूय तिचे स्तन gah जालेनात. देवाले दयेन ती 
'सदास्नुही', Gach जायनाशिल्ल्या दुदाचो कारखानो आशिल्ली. म्हजे 
आवयचे परस मोगान fect म्हाका ge दिवन पोसलो. फुडारांत खूब 
फावटी जल्म घेतल्यार तो मोग हांव परत दिवपाक शक्य जावना. तुवें 
म्हाका दिवच्या मोगा समांतर दुसरो मोग ना. तुवें म्हाका अमृता सारकें 
ताजें दूद दिलें. पुण हांवे तुका पायाचे आंगठे धुवपाक जाय तितले दुकांचे 
थेबे लेगीत दिलेना. म्हजे लागीं आनी कितें आसा? ताच्यान तू संतुश्ट जा. 

पै माम जेन्ना आपलें भाशण करताले तांचो ताळो घरघरलो, तांचें 
उतर थांबले आनी दोळ्यांत दुकां आयलीं. आयकुपी जन स्तब्द जाले. ते 

दुसरे वस्तींचेर लक्ष दिवनासतना मोने जावन आयकताले. शंबर पानांचेर 
सास भर उतरांनी आनी वाकप्रचारानी बरोवपाचे अर्थ भरिल्ले भाव तांणी 
ह्या ल्हान ल्हान कलात्मक वाक्यानी व्यक्त केले. साहित्याचे आनी भाशेचे 
मोगी तांच्या विचारांचे श्रेश्टतायेची तोखणाय करूक लागले. 

कामत पंजे स्मरणे (कामत आनी पंजेचो उगडास) 


श्री एम. एन. कामत (१८८३-१९४०) आनी पै माम एकमेका 
वांगडा शिकून आनी खेळून वाडले. ई. स. १९४४ वर्साच्या डिसेंबर २५ वें 
दिसा मंगळूरांत कानरा हाइस्कूलांत श्री एम. एन. कामत हांगेलें चित्र 
अनावरण करपाच्या सुवाळ्यांत पै मामान केल्लें भाशण उतरां वाटेन श्री 
एम. एन. कामत हांगेलें चित्र प्रस्तुत करता. एम. एन. कामतीचेर तांचो 
मोग उतरांच्या ह्या चित्रांत स्पश्ट जाला. 

गरिबीचे खातीर श्री कामत आपली शिकवण पदवी मेरेन मुखार 
व्हरूंक अशक्त जाले. ते नोकरी सोदून मुंबय आनी कोलकत्तांत हेडून 
भोवले. तर ह्या कार्यांत जैतवंत जालेना. परत येवन तांणी अध्यापक जावन 
नोकरींत प्रवेश केलो. खूब वेळाक ते अध्यापक आशिल्ले. ल्हानपण साकून 
तांचे मनांत लिपून आशिल्लो साहित्याचो मोग तांणी वाडयलो. अंत मेरेन 
गरीब आसूनय साहित्याचे मळार तांणी येस जोडलें. पै मामान हाचें विवरण 
आपल्या भाशणांत दिलें. इंग्लीश भाशेन बरोवन तांका फायदो ना म्हणूनय, 
तशें केल्यार आपल्या घराव्यांत काळोख करून दुसर्‌ याले दिवाळेक दिवे 
पेटवपा सारकें जातलें म्हणूनय श्री कामत मानवताले. देखून तांणी आपले 
लेखणीची शक्त पुराय कन्नड भाशे खातीर राखून दवरली. कालानुक्रमान 
आधुनीक कन्नड साहित्यांत कथा आनी एकांकी नाटक बरोवपांत श्री कामत 
दुसर्‌ या पांवड्यार आयले. वाल्ट व्हिटमेन आनी एडवार्ड कारपेन्टर हांचे 
सारकें कामत मामान काव्यमय गद्य रचना तयार केली. 


'ओटोबयोग्राफी (जिवीतकाणी) आनी 'द फेट आफ राइटर' 
(लेखकाचें नशीब) आपले विशींच बरयल्ल्यो रचणुको. हांत गरजेची 
इतली गजाल आसा की आपले जिवीता पासून मोटवें विवरण बी हांत 
दिवपाचें शक्‍य वे म्हण दिसता. आत्मचरित्रांत आयल्लें विवरण तांच्या 
साहित्यीक व्यक्तित्वाच्या विश्लेशणांत पयलींच दिल्यां. 'लेखकाचें नशीब', 
त्या दिसांचे बरोवप्या मजगतीं चालंत अभ्यासाचें व्यंग्यात्मक चित्र प्रस्तुत 
करता, आपले आनी दुसर्‌ या लेखकांचे जे संकश्ट रोचकतायेन हांत वर्णन 
केल्यात ते सकयल दिल्यात. 

संपादकांच्या कार्यालयांत वचून तांचे लागीं आपलो लेख प्रकाशीत 
करपाची मागणी करच्या लेखकाची नमळाय. 

मद्रास विद्यापीठाचे आमंत्रण घेवन सोद वेवारा विशीं भाशण 
दिवपाक मद्रसांत गेल्ले पै मामाक जी तीख परिस्थिती सोंसूक पडली तीचेर 
तांची हास्यात्मक टिका -'खूब उदक घाल्यारूय॒ तें ताकच आसता आनी 
आयकून घेवपी तीनूच आसल्यारूय ती एक बसका जाता. 

प्रकाशकानी, समाचार पत्रानी, आनी नेमाळ्यानी मागणी स्वयं 
करून प्रकाशीत केल्यारूय पुस्तकांची आनी लेखांची मुद्रित प्रत लेखकांक 
दिवपाची तांची विसराय. 


कनसाद ननसु (सपन street यथार्थ) 

आपले आचार्य आनी आधुनीक कन्नड भाशेच्या मुख्य शिक्षकांत 
एक आशिल्ले पंजे मंगेशराव हांचे विशीं पै मामान हो लेख बरयलो. दुसरे 
लेखां परस हो लेख चड लांब. पंजे मंगेश रावा वांगडा लहानपण साकून 
जुवानपण मेरेन भिन्न भिन्न निमित्तान जाल्ले संबंद सुन्दरतायेन ह्या लेखांत 
वर्णन केल्यात. 


'तांगेल्या वाचपाची रीत, तांच्या गायनाची घाटणी, आनी 
आसनाचेर साकून उठनासतना हात हालोवन आनी दोळे वयर सकयल 
करून अभिनय करपाची तरा म्हाका विसरूंक जायना. सगळे जन तांची 
तोखणाय करताले. आनी माथे हालयताले. आकर्शीत आनी स्तब्द 
करपाची तांची रीत मोहक आशिल्ली. तांचे लागीं उलोवप खोशी दिवंचें 
एक ल्हान फेस्त आशिल्ले. जशें जेवणावळींत तरेकतराचें गोड आनी 
मजा लुटपाचें सुवादीक पदार्थ आसता तशेंच तांच्या उलोवपांत प्रसंगानुरूप 
वाक्यां, काणयो, व्यंग्य, म्हणी, गीत, फकाणां बी आसतालें. ल्हानपणार 
आमकां दुसरे उत्सव नाशिल्ले. बगळ्याच्या पांयां सारके पांयानी 
प्राणिसंग्रहालयांतल्या सिंहा सारकें ते मेजाचे मुखार हंय थंय चलताले. 
किरलोसकराच्या मराठी नाटकांतल्या गितांच्या रागान पाठ्यपुस्तकांतल्यो 
कविता गायताले. गीत गावन ते शिकयताले. हीच तांची सद्दांची चाल. 

कन्नड भाशेंत पयली काणी कोणें बरयली? बालसाहित्यांतली 
पयली कृती खंयची? पयलो लेख खंयचो? म्हणपाचे प्रस्न विचारपांत सोद 
करपी पंडिताचे वतीन पै मामालें मत सकयल दिल्यां. 


‘HAS भाशेंतली पयली काणी ई. स. १९०० वर्सा मंगळूराच्या 

'सुवासिनी' नेमाळ्यांतल्यान प्रकाशीत जाली. कन्नड भाशेंत पयली काणी 
बरोवपी श्री पंजे मंगेशराव. तशें कन्नड भाशेंतलो पयलो कथा बरोवपी श्री 
पंजेच. हांत दोन मत ना. दक्षिण कर्नाटकांत मात न्हय सगल्या कर्नाटकांत 
चाळीस वर्सा पयलीं तांचे गद्या सारक्‍यो दुसर्‌ यो रचणुको प्रकाशीत 
नाशिल्ल्यो. म्हजे माहिती प्रमाण श्री पंजे कन्नड भाशेंतले बालसाहित्याचे 
आनी काणयांचे पूर्वज.' 


पयली कादंबरी 

*काणयो आनी कादंबर्यो' नांवाच्या दुसऱया लेखांत कन्नड भाशेची 
पयली मौलिक कादंबरी, श्री गुलवाडी वेंकटरावाली 'इंदिरा बाय' ई. स. 
१८९९ वर्सा आनी दुसरी कादंबरी श्री बोळार बाबूरावाली 'वाग्देवी' ई. स. 
१९०५ वर्सा प्रकाशीत जाली. मद्रसांतल्या श्री रांत्ले वेंकट सुब्बरावान 
'केसरीविलास' नांवाची कादंबरी ई. स. १८९५ वर्सा बरयली म्हण त्याच 
लेखांत पै माम सांगतात. श्री एम. आर. श्री ई. स. १९५३ वर्सा जेन्ना 
भायर पडले तेन्ना पै मामान 'नेनपिन काणिके' नांवाचो लेख बरयलो. तो 
एम. आर. श्री चे संबंदान आसलो. श्री एम. आर. श्री 'नवनीतहृदय' 
(लोणयान केल्ले काळजाचो) आशिल्ले म्हण पै मामान ह्या लेखांत सांगलां. 
ह्या उतरांत तांगेले गूण रोखडेंच स्पश्ट जातात. 


'कन्नड भाशेंत निबंदाचो जल्म' नांवाचो पै मामालो लेख कन्नड गद्य 
साहित्यातल्या निबंदाचें वस्तुनिश्ट विश्लेशण प्रस्तुत करता. ह्या लेखांत पै 
माम पश्चिमी साहित्यांतल्या निबंदाचो जल्म आनी विकास विसकावन 
सांगतात. निबंदाचो आरंब कन्नड साहित्यांत शंबर वर्सा पयलीं जालो आनी 
“चक्रपाणी'म्हण टोपणनांवान श्री नंदलिके लक्ष्मीनारायण हांणी जोगुल 
(आल्लय) Ararat पयलो निबंद बरयलो म्हण पै माम सांगतात. हो निबंद 
ई. स. १९०० वर्सा 'सुवासिनी' नेमाळ्यांतल्यान प्रकाशीत जालो. मागीर ई. 
स. १९०२ वर्सा श्री एम. एन. श्रीनिवास राव हांणी 'भ्रमर' (म्होंवा मूस) 
आनी ‘ats (मेघ) नांवाचे दोन निबंद बरयले. एक दोन वर्सा भितर श्री पंजे 
हांणी “हळ्ळि' (पाल) आनी 'वंदनिके'(बेनल्ल) नांवाचे दोन निबंद 
'सत्यदीपिकें' तल्यान प्रकाशीत केले. 

'अणकवदु'(उपहास कविता) नांवाचो निबंद श्री जी. पी. 
राजरत्नमाले “पुरुष सरस्वती' नांवाचे रचणुकेचे प्रस्तावनेचे रुपान पै मामान 
बरयलो. ह्या निबंदांत ते 'पुरुषसरस्वती' उतराच्या अर्था संबंदी आनी 

उपहासकविते संबंदी पूर्वी आनी पश्चिमी विचार स्पश्ट करतात. 
रामायणांतले आनी म्हाभारतांतले उपहासकविते संबंदी आनी सर्वज्ञाले 
उपहासकविते संबंदी विवरण दितात. श्री बेंद्रे हांचें पन्नास वर्स पूर्ण जाल्ले 
वेळार तांचे साहित्यीक उपलब्धीक मान्यताय दिवन, जयजयकार करून 
आनी ater सर्वतराचो विजय इत्सा करून बरयल्लो निबंद 'हरके' 
(विनवणी) पुरातत्व विशयक सोदाची फुडाराची आस नांवाच्या निबंदांत 
आमचो देश स्वतंत्र जाला आनी आमच्या सरकाराक उत्साहान आनी शक्तीन 
गैरसरकारी संशोधकांचो पालव घेवंक जाय आनी मोहनजोदडो आनी हाडप्पा 
संबंदी सोदा सारकें काम मुखार व्हरूक जाय म्हण तांणी सांगलां. पश्चिमी 
शासनाचे अधीन रावन हें काम करूंक शकना म्हण ते आमकां उगडास 
करतात. ह्या पुस्तकांत 'स्वतंत्र' नांवाची चवदा वळीची कविता आसा. 

'उगडासांतले मैला-फातर' ह्या पुस्तकांतलो अंतीम निबंद. श्री 
नारायण किल्ले संबंदी हो निबंद ह्या पुसतकांतले उत्तम निबंदां मदीं एक. 
ह्या निबंदांत मंगळूरांतल्या खादी भंडारांत जाल्लो देशभक्त नारायण किल्ले 
आनी पै मामाचो मेळ, श्री एच. वी. कामत जेन्ना मंगळूरांत आयले तेन्ना 
मांडली बसका, हांचे संबंदी विवरण दित्यां. हरिजन कल्याण संबंदी श्री 
किल्लेचे विचार आनी यक्षगानाच्या मळार तांची उच्च पदवी बी हांत वर्णन 
केल्या. श्री किल्लेचे 'कन्नड भारतड वीरचतुष्टय' नांवांचे भाशणमालेंत 
म्हाभारतांतले कर्णा संबंदी भाशण पै मामाक भो आवडीचें जालें. 
तोखणायेचीं तांची उतरां सकयल दित्यां - 

“श्री किल्ले उठले. ते स्वयं कर्ण जाले. तांका कर्णाचो सभाव 
बिलकुल सरल आनी सहज आसलो. तांच्या यक्षगानाचे कलेचो जैतवंत 
गौरव हांगा पळोवपाक मेळळो. आपल्या भाशणां मदीं तांणी कन्नड 
भाशेंतल्यो कांय वळी उतारो जावन सांगल्यो. कुमारव्यास भारत, थोडे तर 
आडखळ नासतना भाशणांत तांणी विसकावणी करून सांगले. तेन्ना तांकां 
पळोवंक जाय. कसले हाव भावकसलो थाट ! आयकून घेवपी स्तब्ध जाले. 
तांचे भाशण आयकून म्हजें मन प्रसन्नतायेन भरलें. हांव तुमकां ती 
प्रसन्नताय कशे दिवंचें? उतरांक आयकुपाची शक्त ना आनी कान 
उलोवपाक शकनात. 
राष्ट्रकवी 

पै मामाक श्री किल्ले पासून उच्च मत आशिल्लें. किल्ले पै मामाचो 
आदर करताले. पै मामाक जेन्ना राशट्रकवित्व फाव जालें तेन्ना हांचो परस्पर 

प्रकट जालो. किल्ले पासून बरयल्ले ह्या निबंदांत लेगीत पै मामान 
राष्ट्रकविची पदवी दिलले खातीर अशें सांगलां - 

“ई. स. १९४९ वर्सा जनेवारी ३१ तारीकेक दनपारां हांव 
“Aga आशिल्लों. हांव म्हजे व्होड भयणीगेर साकून परत येतालों. तेन्ना 
aim एक गाडी आयली. ती म्हाका कार स्ट्रीटांतल्या श्री दामोदर 
बाळिगाल्या पसर्‌ यांत व्हरूक आयली. किल्ले थांगा म्हजी प्रतिक्षा करतात 
_ म्हण म्हाका सांगलें. हांव गाडीचेर चडून गेलों. किल्ले प्रतिक्षा करताले. 
_ तांणी घडियाळ पळयलो.. म्हाका मंजेश्वरांत वचपाचें आसा वे म्हण तांणी 


| विचारलें. हय, era म्हणलें. “ताचे मदगतीं तुमचो उलो आयलो आनी हांव 


हांगा आयलों. ताणीं सांगलें, “तुमचे वांगडा हांवूय रेल्वे स्टेशनांत येतां. 
आमी स्टेशना कडेन गेले. वाटेर किल्लेन सांगले “मद्रास स्टेटाच्या पांच 
भाशांच्या पांच कविंक राश्ट्र कविची पदवी दित्ता म्हण मद्रास सरकारान 


` घोशणा केल्या. कन्नड भाशेचे निवड समितीन तुमचें नांव सुचयल्यां. तुमी 


कित्तें सांगतात ? हांव निरोप घेवन ट्रेनीचेर बसलो. ई. स. १९४९ वर्साचे 


मार्च १५ तारीकेक रेडियोंत पांच राश्ट्रकविंच्या नांवाची घोशणा केली. एक 


म्हयनो आनी पंदरा दीस उपरांत हांव पूण मंगळूरांत गेलों. सद्दांचे समान 
हांव दामोदर बाळिगाच्या पसर्‌ याचेर गेलों. थांगा किल्लेक पळयलो. तांणी 


_ सांगलें - कशें पुणी तुमी पुरस्कार स्वीकार करपाक हयकार दिलो. म्हाका 


संतोश जालो. तांच्या दोळ्यांतल्यान नेटान उदक भायर सरलें. दोळे वले 


जाले. म्हाका तांच्या काळजाचे मोवसाणीचो आभास जालो. तांचो मोग 


पळोवन हांव अजाप जालों .' 
ही घडणुकय जावन संबंध आशिल्लो म्हत्वाचो विशय हांव हांगा 


array. हे विशया विशीं किल्लेच्या विश्वस्त मित्रांक सोडून कोणूय तरी 
नेणार आसा. कन्नड भाशेच्या राश्ट्रकविची वेंचणी करपाचे निवड समितींत 


के. वी. पुटप्पाचें नावूंय आशिल्ले. पुण डॉ. पुट्टप्पान हे समितीचो सदस्य 


जावपाक न्हयकारलें. त्या जाग्यार मद्रास सरकारान नामनेच्या वक्‍्त्याक, 
देशभक्त नारायण किल्लेक नियुक्त केलो. किल्ले हांणी लेखकाक माहिती 
_ दिली. कित्याक ? हांव कवी म्हण की तांचो मित्र म्हण ? हांव थांगा गेलों. 


समितीन तयार केल्ली वळेरी तांणी म्हाका दाखयली. ते वळेरेंत म्हजे 
नाबूंय आशिल्लें. वळेरी वाचून हांवे माथे उबारलें. वळेरेचे नांवां संबंदी 
म्हजें मत जाण जावपाक श्री किल्लेन इत्सा केली. हांवे विचारलें - श्री 


गोविन्द पैचें aia हे वळेरेंत ना कित्याक ?' तेन्ना किल्लेन सांगले - ‘ast वे 

? ते एक व्हड मनीश, विद्वान, नामनेचे संशोधक आनी भोवभाशाविज्ञ 
म्हण हांव वळखतां. ते म्हाकवी वे? * 

श्री नारायण किल्ले कन्नड आनी तुळु भाशेचो नामनेचो वक्तो. 
तांणी इंग्लीश भाशणां कन्नड भाशेन कुशळतायेन अणकार केलीं. 
यक्षगानाच्या संवादांच्या आनी प्रदर्शनाच्या मळार ते अद्वितीय आशिल्ले. 
तोरावे रामायण, गडुगिन भारत, जैमिनी भारत, हांचे सारके काव्यग्रंथांची 
प्रभावपूर्ण आनी मनोहर व्याख्या ते करूंक शकतात. हे ग्रंथ तांचे जिबेर 
घोळताले. ते साहित्याचे मोगी आशिल्ले. पुण साहित्याच्या उत्तम ग्रंथांची ' 
व्याख्या करपा तितली जाणविकाय तांकां नाशिल्ली. श्री पै एक कवी म्हण 
जाणूनय ताणी पै मामाल्या ग्रंथांचो खोलायेन अभ्यास केलोना. देखून पै 
माम एक म्हाकवी म्हण ते नेणार जाले. हांव सांगलें - “आमच्या कवीं मदीं 
तांचे परस म्हान आनी मान्यताय आशिल्ले दुसरे कोणूय ना. 


श्री किल्लेन ह्या विशया संबंदी बारीक सारीक गजालीची गरज 
उकतायली. तेच राती तांच्या 'गिळिविंडु','हेब्बेरळु' बी काव्यग्रंथांतलो 
उतारो घेवन हांवे व्याख्या केली. हांव सांगचें आयकून श्री किल्लेलें मन 
उचांबळीत जालें. तांणी अजापान सांगलें - हो, आतां म्हाका जाणविकाय 
जाली. राश्ट्र कविची उपाधी पै मामाकूच दिवंचें.. ती उपाधी स्वीकार 
करूंक तांका राजी करचें at न्हय म्हण जेब्रा हांव सांगलें तेन्ना श्री 
किल्लेन म्हणलें-'तें उत्तरदायित्व rect. ताची जापसालदारकी म्हजी 
आसतली.' ते पुण मद्रसांत गेले आनी परत येवंच्या वेळार पै मामाक 
भेंटले. पुरस्कार तांकांच दिवंचें म्हण घोशणा केली. हांगा पै मामालीं उतरां 
उद्धत करपाची आसात - 'कशें बशें तुमी पुरस्कार घेवपाक म्हाका 
मान्यताय दिली. म्हाका पुराय संतोश जालो.' तांणी सांगलें. तांच्या 
दोळ्यांतल्यान नेटान उदक भायर सरले. म्हजे दोळे वले जाले. तांचो मोग 
पळोवन हांव अजाप जालों. 


कन्नड भाशेंतल्या राश्ट्रकविचे पुरस्कारा खातीर सगल्यांत चड 
लायक प्रत्याशी तेच आसले. हेंबय सतच की मद्रास सरकारान पै मामाक 
पुरस्कार दिवपाक थारायलें. वेंच समितीत gata मान्य व्यक्ती आशिल्ले. 
पै मामान एककूय भोवमान आनी पुरस्कार नाकारलो आनी भय वा 
पक्षपात करूंक नातिल्लें आपलें कर्तव्य करपांत सदा कार्यरत रावले. हाचे 
भायर श्री देशभक्त नारायण किल्ले आपल्या अकृत्रीम शुद्ध मोगाचे बळान 


पै मामाक हो पुरस्कार स्वीकार करूंक राजी करपांत सफल जाले. हे 

खातीर श्री किल्ले प्रशंसनीय आसात. हे खातीर श्री किल्ले कितल्यो 
फावटी पै मामाक भेंटले ? कितल्यो फावटी तांणी पै मामाक स्वतः आनी 
दुसर्‌ या मित्रांचे वाटेन समजायलो? आपल्या मित्रं वाटेन तांणी कितलीं 
पत्रां बरोबयलीं ? श्री किल्ले हांचे थोडे मित्रांक मात हाची माहिती आसा. 

ी राश्ट्रकविचो पुरस्कार पै मामाक दिलोना जाल्यारूय पै मामाली 
व्हडविकाय उणे जावना. ते म्हान कवी म्हणपाचे सत्यतायेची जाणविकाय 
सगले जनाक आसा. तांची कविता बी भो मोलाची. तरी सगले जन ह्या 
कविक आनी तांचे म्हत्वाक पुरस्कार दिल्ले उपरांतच वळखूक शकता. हाचे 
उपरांत तांचे कवितांचो अभ्यास सुरू जालो. थोड्या दिसां भितर तांका कन्नड 
साहित्य परिशदेचे वार्शिक बसकेचें अध्यक्ष पद फाव जालें. प्रो. इनामदार 
हांणी, जे एक म्हान विद्वान, टिकाकार आनी लेखक आशिल्ले , सांगल्यां - 
'आतां मेरेन गोविन्द पै एक संशोधक मात म्हण म्हाका जाणीव आशिल्ली. 
म्हजी दिश्टी तांच्या कवित्वाचेर पडूंक शकलीना. आतां ती उकती जाली' 

पै मामाल्या गद्यसाहित्याच्या उदाहरणाचे रुपान तांची दोन रचणुको 
संक्षिप्त जावन हांगा प्रस्तुत करतां. तांचे हिसपा भायलें गद्यलेखन आतां मेरेन 
संग्रहीत जालेना आनी पुस्तकाचे रुपान प्रकाशीत जालेना. जेन्ना हें लेखन 
पुराय प्रकाशीत जातलें , हाची माहिती जातली की पै माम एक म्हान कवी 
मात न्हय एक गद्यलेखकूय आशिल्ले. सगल्या देशांत हजार भर मित्रांक 
आनी मोग दाखोवपी जनांक धाडिल्लीं हजार भर पत्रां तांच्या गद्य-लेखनाचें 
उत्तम उदाहरण. हाचे भायर तांचे सोद-लेख गद्यांतच बरयल्यात. “हांव मानून 
घेवंची आनी तुस्त करची गद्य शैली धोणवांतल्यान सोडिल्ले तीरां सारकी 
सरळ आनी तीक्ष्ण आसता. म्हज्या गद्य लेखनाचे Yard तत्व हेंच". 

पै मामान आपल्यां एक इश्टाक बरयल्ले पत्रांची हीं उतरां. जंय 
कविता आमकां व्यंग्य, भाव, अनुभूति, अर्थगर्भिता,अलंकार आदिचे 
वाटेन मोहीत करता थंय गद्य एक अनलंकृत मनोहर आंकवार चलये 
सारके आमच्या मुखार येता. वाक्य स्पश्टतः वाचप्या मेरेन पावंक जाय. 
तशें गद्यशैलिचें रहस्य धणवावयल्या तीरा सारकें. आपल्या गद्य 
साहित्यांत अर्थ स्पश्ट करूंक पै मामान कांय म्हणी, चुटके आनी 
अलंकारांचो उपेग केला. आपलें गद्य साहित्य तांणी थोड़े अलंकारानी 
सोबीत केल्यां. देखून अलंकार हांगा वजें जायनात. ते पुण गद्यसाहित्याची 
सहज सुन्दरताय वाडयतात. पै मामाल्या अन्तर्लीन म्हाकवित्वाक थोडे 
अलंकार गरजेचे आसात म्हणपाची गजाल हांगा मनांत हाडपाची आसा. 

अध्याय - ७ 
सत्याचो अन्चेशक — नामनेचो संशोधक 


जेन्ना प्रस्न आनी संशय उत्पन्न जातात तेन्ना संशोधकाचें काम 
औचित्यपूर्ण समाधान प्रस्तुत करपाचें आसता. अज्ञानाचे घुसपावणींत वा 
अनुचीत चिंतपांत कार्याची स्थिती सादप आनी जनां मुखार स्पश्ट करप 
ताचें काम. सत मुखार हाडच्या वेळार तो वावुरपी सोदक आसता. अर्द सत 
वा दोशपूर्ण सत म्हण तशें ना. सत्यान्वेशकाक विशयाची खूब माहिती 
जावंक जाय. हें कार्य करूंक म्हान विद्वत्ता, विलक्षण स्मृती, तर्कपूर्ण 
येवजणेंत तीक्ष्ण क्षमताय, भेश्टायनातिल्ली निबर उत्सुकताय आनी 
उसरपत नाशिल्लो प्रयत्न जावंक जाय. पै मामाक हे गुण आशिल्ले आनी 
ते सोदाचे मळार मुखार गेले आनी सफलताय प्राप्त केली . 

तांका दुःखांत घालून गेल्ले घरकान्नीच्या अकाल मृत्यु संबंदी दुःख 
पयस करपा खातीर काव्यानुभुति आनी अनुभवां वांगडा इत्सा आनी 
लालसा सोडून थोड्या काळाक पै माम सोद वावरांत एकाग्र जाले म्हण 
पयलीच सांगलां. ह्या काळाक तांणी आपलें मन गंभीर संवादांत आनी 
अभ्यासांत सांपडून एककूय खिणय सत समजपा खातीर प्रयत्न करून 
वगडायलें. संशोधनाचें कार्य सोंपें न्हय. तर विद्वत्तेच्या उच्च शिखराचेर 
चडिल्ले पै मामाक हो वावर एक खेळा समान सुसाध्य आशिल्लो. खंयचेय 
सरकारान, विद्यापिठान वा दुसरे संस्थेन बुदवंत आनी हुशार मनशांक 
कामाक लावन करपा Ah काम पै मामान कोणाच्या संगाता fact 
एकटुक्यान केलें म्हणपाचें हांगा मतींत घेवपाचें आसा. संशोधक म्हण ते 
प्रसिद्ध जाले. ते वीस भाशांचे विद्वान आशिल्ले आनी तांचें ५००० 
पुस्तकांचे एक ग्रंथालय आशिल्ले म्हण आमकां जाणविकाय आसा. ही 
तांचे विद्वत्तेचे खोलायेची कल्पना करूंक सहायक जाता. बुद्धा संबंदी 
तांच्या लेखांत तांणी पंचवीस स्रोतग्रंथाचे संदर्भ दीवन पादटिप्पणी केल्या 
म्हणपांत आमी तांचे विद्वत्तापूर्ण संशोधनाची खोलाय आनी परिमाणाची 
कल्पना करूंक शकतात. भारतांत आयल्ले विदेशी यात्रेकारांचे लेख 
वाचपा खातीर जेन्ना मात इंग्लीश भास फावोना तेन्ना तांणी ग्रीक, लतीन, 
फारसी बी भाशांचो अभ्यास केलो. बैबिल, कोरान सारके धर्मीक ग्रंथांचो 
तांणी वेद, उपनिशद आनी पुराणा सारकीं अभ्यास केलो. बौद्ध, जैन 
मतांचे तत्वांचो अभ्यास करपा खातीर पाली, प्राकृत भाशां सारक्यो भासो 

ते शिकले. धर्मीक पुस्तकां, व्याकरण, आमच्या देशाचो इतिहास आनी 
भाशांची विद्दत्ता तांणी जोडली. गणीत, संहिता (वेदांतलो उतारो घेवन 
संकलीत) फलज्योतीश, खगोलशास्त्र, हांत तांणी खोलायेन ज्ञान प्राप्त 
केलें. ह्या विशयांचेर सोध करून तांणी निश्कर्श प्राप्त केले. हे चुकीचे म्हण 
दिसल्यार तुरंत ते सुदारताले. पुण एकदा ते सत जाल्यार ते धाडस करून 
सांगताले, 'कोणूय तरी म्हजें सांगणें चुकीचें म्हण सिद्ध करता जाल्यार हांव 
म्हजी लेखणी मुखार आशिल्ल्या समुद्रांत उडयतां' 

तांचें सोद-लेख वाचपाचें आनी तांची जाणविकाय करपाचें भोव 
कठीण म्हण सांगतात. हें सांगणें सत नातिल्लें न्हय. तर हें एक दोश न्हय. 
केवळ एक गूण. तांचे लेखन तितलेंच सप्रमाण उरतालें. आपले निश्कर्श 
सिद्ध करपाक आवश्यक प्रमाण ते क्रमान लायताले. तांच्या एककूय 
लेखांत कांय तळ-टिपो पळोवपाक मेळटाल्यो. हे संदर्भ मूल लतीन, बैबिल, 
वेद, धम्मपद वा पाली पुस्तकांतल्यान आसताले. ह्या विद्वत्तापूर्ण कोटांत 
वाचप्यांक आवश्यक तयारी करून जतनायेन प्रवेश करूंक पडतालें. पै 
मामान पाविल्ले तेंगशेर चडपाचो प्रयत्न जे करना आशिल्ले तांका पै 
मामाले सोद-लेख समजूंक BS आसताले. तितले प्रमाण आनी स्रोत 
संदर्भ नासतना सोद मोलाचो आनी गौरवाचो जावंचो ना. वाचप्यांक रूच 
वाडोवन तांका उच्च आनी व्होडल्या पांवड्यार पावोवपाची कुशळटाय पै 
मामाल्या लेखांक आशिल्ली . 


पयलें अंडें 

ई. स. १९२६ वर्सा पै मामान आपलो सोद आरंभीलो. ‘About 
Our Ancestors‘ (आमचे पूर्वजां संबंदी माहिती) नांवाच्या सोद-लेखांत 
ते सारस्वतांचो पोरणो उद्भव आनी देशांतरगमन हांचे विशीं सांगतात. 


पै मामाले पूर्वज, सारस्वत, मूळचे पंजाबांतल्या सरस्वती नदयेच्या 

तीरा कडल्यान आशिल्ले. थंय साकून ते बिहाराच्या तिरहुत प्रदेशांत 
पावले. थांगा साकून ते देशांतर करून परशुरामान सृश्टी केल्ले 
सप्तकोंकणांत एक आशिल्ल्या गोंयांत आयले. पुर्तगीजाल्या नेटाच्या 
धर्मपरिवर्तनाच्या भयान तांणी ई. स.१५६० वर्सा गोंय सोडलें आनी 
घोणयेन धांबडायल्ले पारव्या सारके ते उत्तर कर्नाटक, दक्षिण कर्नाटक 
आनी केरळ बी प्रदेशांत गेले आनी थांगा रावले. आतां मेरेन पै मामाल्या 
पूर्वजांची घरवड आनी तांचो कुलदेव गोंयात आसा, खयूंय गेल्याऱूय तेच 

कुलदेवाची आराधना तीं करतात. एककूय सारस्वत ताचे जिणेंत एक 
फावटी गोंयात तीर्थयात्रा वचपाक म्हत्वपूर्ण मानवता. 

पै मामान जेन्ना हे लेख तयार करपाचें थारायलें आनी ते गोंयांत 
गेले तेन्ना तो जागो पळोवन तांका व्हड दुःख जालें. ते पुर्तगाली भास 
शिकले, कांय कोरांतण्यो एकठांय केल्यो आनी तांचो आदार घेवन इंग्लीश 
भाशेन एक लेख बरयलें. ताचें नांव ‘Flashes from the Past 
(फाटल्या काळाचो झेत) आशिल्लें. हें लेख तांणी कन्नड भाशेंतल्यान बी 
बरयलें 

ह्या लेखांत कोंकणी मराठींतल्यान आयल्ली भास न्हय, ती एक 
स्वतंत्र भास म्हण तांणी प्रमाणीत केलें. बंगाली, उडिया, मागधी, बिहारी 
आनी मैथिली सारक्यो आधुनीक भारतीय भासो मराठी भाशे परस 
कोंकणी भाशे लागीं संबंध घेवन आसात म्हण तांणी सांगलें. मूळचे 
सारस्वत शैव आशिल्ले म्हण ते म्हणटात. उपरांत ते माध्व मत मानून 
घेवन श्रीकृश्णाची भक्ती करूंक लागले 


हें लेख इतिहासीक सोदाच्या मळार तांणी घाल्ले पयले अंडें म्हण 
ते सांगतात. हाचे परस बरें आनी मोलाचे दुसरें लेख सारस्वत बामणांचो 
उद्भव, देशांतर गमन, धर्मीक विश्वास आनी भाशां विशीं आतां मेरेन 
प्रकाशीत जालेना. पयले अंडे म्हण तांणी जें सांगलें तें बरेंच जाल्यां. तें एक 
भांगराचें ASAT जाल्यां. 

थांगा साकून पै मामान तांगेलो कन्नड भास आनी साहित्याचो 
इतिहासीक सोद निरंतर मुखार व्हेलो. तांणी तुळुनाड, कर्नाटक, भारत 
आनी भासां आनी धर्मा संबंदी सोद-लेख तयार केले. कन्नड भाशे आनी 
साहित्या संबंदी कांय काव्यरचणुकां विशीं आनी पोरणे आनी आधुनीक 
कन्नड Hal संबंदी, तांचे काळा आनी ग्रंथां विशीं तांणी लेख तयार केले. 
सोद-लेख तांणी कन्नड भाशेंत आनी इंग्लीश भाशेंत बरंयले. तशें त्या 
सगल्या देशांत नामनेचे आनी म्हत्वाचे विद्वान आनी संशोधक जाले. 


लुळुनाडाच्या उगडासाक 

पै मामालो तुळुनाडाचो मोग व्हड आशिल्लो. तुळुनाडाक ते आपले 
आवय बापायाची आवय म्हण मानताले. मंगळूर आनी मंजेश्वर तुळुनाडांत 
आसात. तुळुनाडाचेर art पयलें लेख ‘Tulunad in the Night of 


History‘ (agars - इतिहासाचे राती). आशिल्ले. ई. स. १९२७ वर्सा 

मंगळूरांत घडिल्ले कन्नड भाशेचे साहित्य परिशदेचे 'पंचकञ्जाय' नांवाचे 
स्मरणिकेंत तें प्रकाशीत जालें. ‘Tulunad-Early Reminiscences’ 
` (तुळुनाड- पूर्वस्मृती) नांवाचे लेख ई. स.9९४७ वर्सा कासरगोडांत घडिल्ले 
_ कन्नड साहित्यपरिशदेचे 'तेंकनाडु नांवाचे समरणिकेंत प्रकाशीत जालें. तशें 
` आमकां जागृत करून आमी विसरल्ले तुळुनाडाक उगडास करूंक तांणी 
आमकां प्रेरणा दिली. ‘gg, ‘Gad म्हणल्यार ‘उदकांत SS तांडप'वा 
| 'उदकांत बूड मारप' दरया देगेर रावचे 'मोगेर' आनी 'मोगवीर' नांवाचें समाजां 
वाटेन हें नांव प्रचारांत आयलें म्हण पै मामालें मत. 


तुळुनाडाचो पयलो उल्लेख तिसर्‍या शेंकड्धांतल्या 
हरिवंशपुराणांत जाला. देखून जेजूचे पयलीं अशोकाच्यो कोरांतण्यो 
मार्कडेय पुराण, बृहत्संहिता आदींत उल्लेख केल्ले 'शान्तिका' Ararat 
प्रदेश तुळुनाड म्हण ते सिद्ध करतात. तुळुनाडाचे 'अलुपा' आनी 'अजिला' 
नांवाचें रायां विशीं तांणी बरयलां. हाचे भायर नाथपंथ, जैनधर्म, द्वैत 
आनी aad संबंदी लेख मेळटात. तुळुनाडाचे कोरांतण्या संबंदी आनी ग्रीक 
जनां लागीं पोरण्या नात्या संबंदी गजाल तांणी सांगल्या. मध्वाचार्य, कवी 
मुइण, रत्नाकरण्ण, यक्षगानाचो नामनेचो धर्मपिता पार्थी सुब्बा, श्री पंजे, 
श्री एम. एन. कामत, श्री नारायण किल्ले आदी आधुनीक व्यक्तित्वां विशीं 
बी तांणी घसघशीत बरयलां. “अलियकट्टु' नांवाच्या दायजाचे बायल- 
मुखेल वेवस्थे आनी “पद्दणा' विशीं बी तांणी बरयलां. 


मंगळूरांतल्या 'कद्री' वाठरांत आशिल्ले नाथपंथाचे मठा विशीं पै 
मामान अशें सांगलां . 


पोरण्या काळाक तुळुनाडांत बौद्ध धर्म आनी शैव धर्माच्या 
एकीकरणान नाथपंथ जल्मलो . मंजुघोश नांवांच्या बौद्धधर्माच्या धर्मगुरून 
wat वाठरांत एक बौद्ध विहाराची स्थापना केली. शिवाचें मंजुनाथ म्हण 
पर्याय खंयचेय धर्मीक पुस्तकांत पळोवपाक मेळना. हें नांव श्री मंजुघोशा 
लागीं संबंदाचो उगडास करपा खातीर जालें. कद्रीच्या शिवलिंगाचो एक 
अंश जाल्यान धर्मस्थलाच्या शिवलिंगाचेंय तेंच नांव प्रचारांत आयलें. 

दुसर्‌ या शेकंड्यांतल्या ग्रीक नाटकांत वर्णीत घडणुको ज्या 
बाठरांत घडतात तो वाठर तुळुनाडाचो 'उद्यावर” म्हण पै मामालें मत. ह्या 
नाटकांत आशिल्लीं खूब उतरां तुळुनाडाचे संदर्भ घेवन आसात. ग्रीक 
नाटकाची कथा अशें आसा - 

भारत समुद्रांत जाल्ल्या तारवाच्या नाशाक लागून एक ग्रीक चली 
दरया देगेवयल्या एक गांवांत पावता. तो जागो उद्यवाराचो सोमेश्वर गांव. 
थोडे वेळा उपरांत ग्रीक तारवट्यानी तिका सोदून काडली आनी तांचे 
वांगडा व्हरपाची परवानगी त्या प्रदेशाचे 'अलुप' नांवाचे राया लागीं 
साकून घेतली. हे संदीर एक आनन्दोत्सव मनोवपा खातीर तांणी मेजवानी 
केली. ह्या नाटकांत हें सगलें वर्णीत आसा. नाटकांतलीं थोडीं उतरां कन्नड 
भाशेचीं म्हण पै मामान प्रमाणीत केलें. संघाचे मुखेली पी. एस. राय हांणी 
हीं उतरां तुळु भाशेचीं म्हण सिद्ध करपाचो प्रयत्न केला. नाटकांत वर्णीत . 
घडणुको तुळुनाडांत घडिल्ल्यो म्हण पै मामान पयलींच प्रमाणीत केलें. 

दुसर्‌ या शेकंड्यांतले मंगळूरा आनी नेत्रावती नदी विशीं संदर्भ 
मेळटात म्हण तांणी सांगलां. सामकें आठवे शेकंड्यांत लेगीत मंगळूर एक 
व्हड नगर म्हण पै मामालें मत. तांणी तपासिल्ल्यो वेणूर, कारकळ, Hal 
बी प्रदेशांतल्यो कोरांतण्यो तुळुनाडाचे कोरांतण्यां मदीं भो म्हत्वाच्यो. 
गोम्मटाच्यो प्रतिमो वेणूर आनी कारकळांत स्थापीत केल्ली तिथी पै मामान 
सामकेंच प्रकाशीत केल्यो. ते मेरेन तुळुनाडाचो इतिहास अस्पश्ट आसलो. 
पै मामान आपल्या विद्वत्तापूर्ण संशोधनाच्या सहायान ह्या मुद्द्याचेर 
उजवाड घालो आनी तशें तौळव जनाची कृतज्ञताय प्राप्त केली . 


कर्नाटकाचें पोरणें रूप 


कर्नाटकांत आयल्ले पयले जैन भद्रबाहु मुनी आनी चन्द्रगुप्त 
आशिल्ले. उत्तर भारतांत कठोर अकाळ येतलो म्हण दिव्यदृश्टीन समजून 
घेवन चन्द्रगुप्त आनी दुसर्‌ या शिश्यां वांगडा भद्रबाहु दक्षिण भारतांत 
वचपाक तयार जाले. मागीर तांणी दिगंबर नांवाच्या एक जैन संप्रदायाची 
स्थापना केली. ताका लागून जैन धर्मात श्वेतांबर आनी दिगंबर म्हणपाचे 
दोन पंगड सुरू जाले. जैन धर्मात ही घटना इतिहासीक म्हत्वाची जाली. 
जैन मुनिचे वांगडा आशिल्लो चन्द्रगुप्त, चन्द्रगुप्त मौर्य म्हण पोरण्या 
काळाक विस्वास करताले. 


पै मामान ह्या विशयाचेर गहन सोद करून जैन मुनीचे वांगडा 
आयल्लो चन्द्रगुप्त, चन्द्रगुप्त मौर्य न्हय म्हण निश्कर्श काडलो. हो 
चन्द्रगुप्त उज्जैनाचो राय म्हण पै मामान सांगलें. हाका लागून मोहिमेचे वर्स 
ई. पू. ३०० न्हय म्हणूय तें ई. पू. २५० म्हणूय मान्यताय धीर जाली. हो 
सोद कर्नाटकांत मात न्हय सगल्या भारतांत म्हत्वाचो मानून घेतलो. 

दुसर्‌ या शेकंड्यांत ग्रीसांत टोळेमी नांवाचो म्हान भुगोल विशेशज्ञ 
आशिल्लो. तांणी आपले रचणुकांत भारतांतले खूब वाठारां संबंदान 
सांगलां. ते वाठार कर्नाटकांतले म्हण पै माम नेटान सांगतात. हीं नांवां ग्रीक 
भाशेंत आशिल्लीं . तो दिस मेरेन कोणूय पळयनातिल्लें सत पै मामान सोदून 
घेतलें. हेहय, आयचें उत्तर कर्नाटक, भीम नंदी, भीम नदयेचे तटावयले धा 
गांव, बनवासी आनी हिप्परगी वाठार बी टोलमीच्या पुस्तकांत आसात म्हण 
पै मामान नेटान सांगलें. तशें तांणी प्रारंभीक तपासणीची वाट मेकळी केली. 
ई, स. १९४६ वर्सा पै मामान ह्या विशयाचेर आपलो लेख प्रबुद्ध 
कर्नाटकांत कन्नड भाशेंत तयार केलो आनी ‘Ptolemy's Hippokura' 
नांवान इंग्लीश भाशेंत प्रकाशीत केलो. 


कर्नाटकाच्या इतिहासांतल्या मध्यकाळाच्या चालुक्य, राश्ट्रकूट 
आनी विजयनगर राजवंशाचे आनी रायां विशीं अनेक विशेशज्ञानी खूब 
लेख तयार केले. कोरांतण्याचो पालव घेवन ह्या शासकांचेर आनी तांच्या 
aay नवो नवो उजवाड घालो. पै मामान ह्या विशयाचेर मन लावपा 
मेरेन कर्नाटकाच्या ह्या राजवंशाचेर सोद जालोना म्हणपाचें सतच. तांणी 
कन्नड आनी कन्नडेतर भांशांचे खूब कोरांतण्याचें गहन अध्ययन केलें. 
पुराणा संबंदी अनेक पुस्तकांचो आनी इतिहासीक रचणुकांचो अभ्यास 
केलो. ही माहिती घेवन तांणी शतवाहन, पुन्नट गंगा, कदंब आदी 
कर्नाटकाच्या राजवंशांचो इतिहास तयार केलो. पैतान साकून उत्तर 
कर्नाटक मेरेन शासन चलयल्ले शतवाहन रायानी भारताच्या भायरच्यान 
आयल्ले शक रायांक पराजीत केले आनी आपले जैताचें यादस्तीक म्हण हे 
शतवाहन रायानी शक वर्स सुरू केलें. तांचे शासन सगल्या भारतांत 
म्हत्वाचे जालें. ही गजाल सर्वप्रथम पै मामानूच नदरेंत हाडली. तांणी 
शतवाहनाचो शासन काळ बी निश्चीत केलो. 


qae राय दक्षिण प्रदेशांत हेग्गडे देवनकोटे नांवाचे वाठरांत 
आशिल्ले. ते कर्नाटकाच्या राजवंशांत भो पोरणे आशिल्ले. ह्या राजवंशाक 
सर्वप्रथम नांव दिलें टोळेमीन. पुन्नट संघ म्हण नांवाचे एक जैन संघ 
आशिल्लें. नामनेचो जिनसेनाचार्य पुन्नट वंशांतलो. गंगांचे आनी कदंबांचे 
लागी तांचो संबंद आशिल्लो. पुन्नट राजवंशा संबंदी कोरांतण्यो मेळूंक ना. 
पै मामान गंग आनी कदंब रायां संबंदी कोरांतण्यांचो अभ्यास करून 
तांततल्यान पुन्रट रायांचे काळा आनी उत्पत्तीचो अभ्यास केलो. दुसर्‌ या 
शेकंडांतल्या 'मिक' नांवाचो राय arpa ई. स. ४९० वर्सा भायर पडल्या 

रविदत्त राय मेरेन आशिल्ली इतिहासीक रूपरेखा पै मामान दिली. हो सोद 
भोम्हत्वाचो. 

ताळगुंडाचे कोरांतण्यांचेर आदारून रेवरेंड रायस हांणी कदंब 
रायांचो इतिहास तयार केला. पै मामान रायस हांगेले प्रकरणांत थोडें 
परिवर्तन सुचयल्लें आसा. मुक्कण्ण कदंब नांवांचो राय नाशिल्लो म्हण 
तांणी वर्गक्रमानुसार सांगलां. अहिच्छत्रांत साकून मयूरवर्मा नांवाच्या कदंब 
रायान अनेक ब्राह्मणांक हाडले म्हण रवरेंड रायस सांगता. मयूरवर्मान 
बनवासीत वसणूक केल्ले उपरांत हे ब्राह्मण आपल्या आपूण आयले म्हण 
सांगपाचेंच सत म्हण पै मामालें मत. त्या राजवंशांत प्रारंभाक साकून तेरा 
रायांची वंशावळ पै मामान दिल्ल्या. कदंब राय जैन धर्म मानताले म्हणपाचें 
पै मामान घट प्रमाण दीवन खंडण केल्यां. गंग रायां संबंदी चाळीस 
कोरांतण्यांचो पै मामान अभ्यास केलो आनी तांचो इतिहास तयार केलो. 
सशें वर्साक चालु आशिल्ल्या तांच्या शासनाचे चित्र तांणी दिल्लें आसा. 
कदंब राजवंशांतल्या रायांची वंशावकीची मांडावळ पै मामान दिल्या आनी 
तांततल्या दरेक रायाचो काळ निश्चीत केला. ह्या दोन वंशांचेर पै मामान 
लेख बरयले आनी ते ई. स.१९३२-३३ आनी ई. स.१९३७-३८ वर्सा 
'जर्नल आफ इंडियन हिस्टरी' आनी 'जर्नल आफ आन्ध्रा हिस्‍्टोरिकल 
रिसर्च सोसायटी' नांवाच्या नेमाळयांतल्यान प्रकाशीत केले. तशें पै मामाची 
ख्याती सगल्या भारतांत नामनेचो संशोधक म्हण जाली. 

विजयनगर राज्याचो उत्तर भाग आंध्र राज्य आशिल्लें म्हण 
थोड्या इतिहासकारांचें मत. पै मामान हाचें खंडण केलें आनी तें कर्नाटक 
राज्य आसले म्हण सफलतायेन मांडले. 


पै मामान कन्नड भास आनी साहित्याचे विशीं आनी कन्नड भासेचे 
अनेक कवींची जीण, काळ, धर्म आनी मूळचे स्थाना विशीं खूब लेख 
बरयलें. श्री नरसिंहाचार हांणी 'कन्नड afer aka पुस्तकाच्या तीन 
भागांच्या संपादपाचें आनी उजवाडांत हाडपाचें कार्य केलें. तेन्ना पै मामान 
आचार हांगेले नदरेंत येवंक नातिल्या गरजेच्या मुद्यांचेर उजवाड घालो. 
सकयल दिल्ले महत्वाच्या विशयांचेर सोद-लेख तैयार करून पै मामान 
कन्नड भाशेक आनी साहित्याक सोय केलें. तें अशें - 
१. लक्ष्मीश, हरिहर, दुर्गसिंह, देवंरदसिमय्या, नागचन्द्र, जयकीर्ति, 
बसवण्णा, आदिचो काळ. 

. पंप आनी लक्ष्मीशाचो मूळ देश 

. नृपतुंग, कुमारव्यास आनी लक्ष्मीशाचो धर्मपंथ 

. पर्थिसुब्बा, नागवर्मा आनी श्रीवर्धनदेवाची रचणुको 

. भास आनी रत्न, मुद्दण, पोन्न, उद्दण्ड षट्पदी आदिचो 
तुलनात्मक अभ्यास 


६. कन्नड साहित्याचे पोरणे रूप, कन्नड नाटक, कन्नड भास, गोम्मट 
प्रतिमेची शिल्पकला, आधुनीक कथा आनी कादंबर्‌ यो 


= K a A 


कन्नड कविंचें काळमान, मूळचें स्थान, आनी उगम 


नृपतुंग नांवाचे कविराजा आनी 'कविराजमार्गाचे दोन शेकंड्यां 
पयलींच कन्नड भाशेंत साहित्यीक रचणुको आशिल्ल्यो म्हणपाचें आपलें 
मत पै मामान खूब सिद्ध केल्यां आसा. सटवे शेंकड्या लेगीत कन्नड भाशेंत 
संस्कृत उतरानी भरिल्ली साहित्यीक रचणुको निर्माण जाताल्यो म्हण ते 
सांगतात. 'चूडामणि' आनी 'वड्डरधन' ह्या काळाच्यो म्हण ara मत. 
सर्वप्रथम कन्नड भाशेंत साहित्यीक रचणुको तिसर्‌ या शेंकड्या सावन 
निर्माण जाल्यो म्हण ते सांगतात. कन्नड भाशेंत पयलें नाटक णववे 
शेंकड्यांत कण्णमय्या नांवाच्या कविन बरयलें म्हण ते प्रमाणीत करतात. 
म्हान कवी पंप बनवासींत जल्मलो. आनी तांचें शिक्षण कन्नड भाशेच्या 
माध्यमांतल्यान 'पुळिगेरे' नांवाच्या वाठरांत जालें म्हण पै माम सांगतात. 
ई. स. ९३२-९४२ वर्सांच्या वेळार पंप अरिकेसरी रायाचे सभेंत आयलो 
म्हण पै मामालें मत. 


रण्णाचेर पै मामान खूब लेख बरयले. कर्नाटक काव्यकलानिधीन 
उजवाडांत हाडिल्ल्या 'गदायुद्धा'चे प्रस्तावनेंत तांणी अनेक दोश सुचयले. 
रण्ण नांवाचे दोन कवी आशिल्ले म्हण प्रचार जालो. रण्ण नांवाचो एकूच 
कवी आशिल्लो म्हण पै मामान सफलतायेन सिद्ध केलें. नागवर्मा नांवाचे 
तीन कवी आशिल्ले म्हणनूय तांततल्या पयल्या कविन ' छन्दोम्बुधि' आनी 
“कर्नाटक कादंबरी' बरयले म्हण पै माम सांगतात. दुसर्‌ यान 
'वास्तुकोश' , “काव्यावलोकन', आनी “भाषाभूषण' नांवाचीं तीन पुस्तकां 
बरयलीं. तिसर्‌ या कविन ' चन्द्रचूडामणिशतक' बरयलें. कुमारव्यास आनी 
तांच्या धर्मीक विचारां विशीं साहित्याच्या विशेशज्ञाचे मदीं मतभेद Gar 
जाले तेन्ना पै मामान कुमारव्यास भागवतसंप्रदायाचे अद्वैतवादी म्हण 

सांगलें. कवी लक्ष्मीश 'कदूर' जिलेंतल्या 'देवनमनूर' वाठरांतले म्हण 
तांणी सिद्ध केलें. यक्षगानाचे पोरणे म्हान धर्मपिता, पार्थिसुब्बा' कुंबळेचे 
लागीं अजवर देशाचे म्हण तांणीं मांडलें. कवी मुद्दण नन्दलिके 
लक्ष्मीनारायण म्हणनूय तांणी स्थापीत केलें. 

संशोधकांचे मदीं सिंहाचें रूप घेतिल्ल्या पै मामान तुळुनाड आनी 
कर्नाटकाचे शिमो तोडून सगल्या भारताचेर पुरायेन नदर मारली. 


प्राचीन भारत 

मौर्यांचे राज्य सोंपले उपरांत शक, पल्लव, कुशाण आदी विदेशी 
राजवंशाच्या रायानी पयल्या आनी दुसर्‌ या शेकंड्यांत भारताचेर 
आक्रमण केलें. उत्तरपश्चिमी खिंडींतल्यान तांणी भारतांत प्रवेश केलो. 
गौतमीपुत्र 'शतकामी न ई. स. ७८ वर्सा म्हान कुशाण राय, कनिश्काक 
पराजीत केलो आनी शतवाहन राज्य स्थापीत केलें. पै मामान 
वस्तुस्थितीची गजाल आनी आंकडे दिवन हे घडणुकेचेर उजवाड घालपा 
मेरेन इतिहासांतलो हो प्रसंग स्पश्ट नाशिल्लो . ह्याचे संबंदान पै मामान जें 
विवरण दिल्यां ते अशें - 


१. चन्द्रगुप्त मौर्य हांणी ग्रीस राज्याच्या सेल्यूकसाक पराजीत केलो. 
२. चन्द्रगुप्त मौर्य हांका ग्रीक 'बेसिल्लस' पदवी मेळळी . सम्राट म्हण 


ह्या उतराचो अर्थ. 

३. 'वृषल' म्हणचे उतर 'बेसिल्लस'उतराचें रूपान्तर. ह्या उतराचो 
अर्थ, 'सम्राट.' 
'मुद्राराक्षस' नाटकांत चाणक्य चन्द्रगुप्ताक 'वृषल' म्हण 
संबोधन करता. 


ई. स. २७२ वर्सा सुरू जावन ई. स. ३६६ वर्सा सोंपलो काळ 
गुप्तयुग म्हण पै माम सांगतात. ह्याच काळाक “वल्लभ युग' सुरू जालें. 


भारताचेर वाकाटकांचे आनी पल्लवांचे शासना संबंदी तांचे लेख 

भो म्हत्वाचे. ई. स. १७४-५१५ वर्स मेरेन विध्या प्रदेशाचेर वाकाटकाचे 

शासना संबंदी आनी दक्षिण भारताचेर ई. स. ८७-९०० वर्स मेरेन पल्लव 

रायांचे शासना संबंदी विवरण पै मामान दिल्यां. वाकाटकांक चेर रायां 

लागीं संबंद आशिल्लो आनी पल्लव रायांक चोळ रायां लागीं. देखून पै 

मामाल्या सोद-विचारांत चेर आनी चोळ वंशाचो इतिहासूय आसा. 

बसनगराच्या गरुडा खंब्यावेली कोरांतणी हेलेडोरस(१०५ ई.पू) नांवाच्या 
ग्रीक प्रतिनिधीन केल्ली म्हण पै माम सांगतात. 


धर्मा संबंदान 

भारतांतले अनेक धर्मा विशीं पै मामान गहन सोद केला. बौद्ध 
धर्म, जैनधर्म आनी शैवधर्माचेर लेख बरयले. जैनाले गोम्मट मुर्तीचे 
स्थापनेचें वर्स तांणी थीर केलें. जैन तिर्थकरा संबंदी सोद तांणी केलो. 
तिर्थकर इतिहासीक व्यक्ती म्हण पै मामालें मत. दरेक तिर्थकराचो काळ 
तांणी निश्‍चीत केलो आनी महावीर, पार्श्वनाथ आदी तिर्थकरां संबंदी 
म्हत्वाची बारीक सारीक गजाली एकठांय केल्यो. बोद्ध धर्मा संबंदी 
पुस्तकां साकून तांणी जैन मता संबंदी सांगणें सोदून काडलें. पयले जैन 
तिर्थकर वृशभनाथ erd परिनिर्वाण आनी शैवांची शिवरात्री दोनूय एक 
दीस जाता म्हणूय, देखून तो दीस जैनाक जिनरात्री आसता म्हणूय पै 
मामान विचारां घेतलें मत. जैन मतांतल्या देशीगण पंथाक अणसरून 
जियेवंचे जन देशस्थ समाजाचे हिन्दू जनानी वसणूक केल्ल्या जाग्यार 
रावतात म्हण ard मत. बुद्धाल्या जिवीताचेर एक प्रामाणीक इतिहास 
तयार करचें आनी तांच्या जिवीताचें काळमान थीर करचें बुद्धा संबंदी पै 
मामाल्या सोदाची म्हान उपलब्धी म्हण सांगुयेत. म्हावीरा सारके बुद्धय 
एक इतिहासीक व्यक्ती म्हण तांणी स्पश्ट केलें. बुद्धाच्या जल्माची तीथ, 
संन्यास स्वीकार करपाचो दीस, दिश्टावो, बुद्ध जावपाची आनी 
परिनिर्वाणाची तिथी बी तांणी निश्चीत deat. अर्जुन वाड्यांतले 
कोरांतणीचो तांणी अभ्यास केलो, बसवेश्वराच्या वंशवृक्षाचें विवरण दिलें 
आनी तांचे जिणेचे महत्वपूर्ण दीस अंकीत केले. देवरदसि मय्या नांवाच्या 
वैश्णव संतां विशीं सोद करून तांणी तांचें कालमान निश्चीत केलें. मागीर 
रेवण सिद्ध, मरुळ सिद्ध, एकोरमितांडे आनी मल्लिकार्जुन पंडिताराध्य 
हांचे कालमानय निश्‍चीत केलें. 

भक्तियोग भारताचें म्हत्वाचे एक आंदोलन. पै मामान भक्तियोगा 
विशीं आपलें मत स्पश्ट केल्यां. पुरन्दरदासाल्या गितांत आनी रमण 
महर्शिच्या जिवीतांत भक्तियोग कशें स्पश्ट जाला म्हण तांणी आपल्या लेखांत 
बरयलें. “नारदभक्तिसूत्र 'उरगसूक्त', 'सिगल सूक्त', ‘उपदेशरत्नमाला' बी 
प्राचीन ग्रंथांतल्या गहन भावांचो उल्लेख तांणी केलो आनी ह्या ग्रंथांतले कांय 
भाग तांणी कन्नड भाशेंत अणकारले. 

कांय संदर्भात पै मामान आपले निश्कर्श घेतासतना म्हान धर्मीक 
व्यक्त्यांचो तुलनात्मक अभ्यास केलो आनी तांतल्यो समान घडणुको वर्णन 
केल्यो. देखीक - 

१. हिन्दू जनांची शिवरात्री आनी जैनांची जिनरात्री एका दिसा 
पाळतात. 

२. बुद्धालो जल्म, बोध आनी परिनिर्वाण, म्हयन्या आनी वर्साचे 
भेद आसूनय एका दिसा जाले. 

३. देवाचो दूत मुहम्मद राबी-उल अवाल म्हयन्याच्या बारावे दिसा 
सोमारा जल्मले आनी वर्सा उपरांत त्याच म्हयन्याच्या बारावे 
दिसा सोमाराच निर्वाण पावले. 

इतिहासांत असले संदर्भ अपूर्व न्हय म्हण तांचें मत. तांणी म्हान 
धर्मीक ग्रंथांचो आनी धर्मीक आचार्यांच्या जिवीतांचो अभ्यास केलो, 
म्हाकाव्याचे खूब कुडके तयार केले आनी SS नांव मेळयलें. तांणी 
बैबिलाचो, धम्मपदाचो, भागवताचो आनी वेदांचो अभ्यास केलो आनी 
(गोलगोथा, वैशाखी, प्रभास आनी शूद्रर्शी कवश) पुस्तकां बरयलीं. 


विशिश्ट उतरांचे धातू आनी रचणुकां संबन्धी विवरण दिवपाचे 
कांय सोद-लेख पै मामान तयार केले. देखीक, “आर + गे = आरगे'. पोरणे 
कन्नड भाशेंतल्या साहित्यीक रचणुकांत ह्या उतराचो प्रयोग मेळटा. पंप 
आनी रण्ण हांगेले रचणुकांत हीं उतरां पळोवपाक मेळटात. हे रचणुकांच्या 
विशेश संदर्भात 'कोणाक' म्हणपाचो अर्थ 'आरगे' उतराक जुस्त न्हय. 
देखून 'अरगे' उतराक कन्नड भाशेंत वेगळोच अर्थ आस्ता म्हण पै मामालें 
मत. आर + गे = आरगे' म्हणपाचें उतर 'तुळु' भाशेंत प्रचारांत आसा. 
पोरणे कन्नड भाशेंतय हें उतर प्रचारांत आशिल्लें आसुयेत. देखी दीवन पै 
मामान आपलें मत सिद्ध केलें आनी वयर दिलो अर्थ 'गे' प्रत्ययाक 
दाखवपाचो म्हण स्थापीत केलें. 'अवनाररगें' ह्या संदर्भात ह्या उतराचो 
सामको अर्थ “आतां आयलो मनीश, तो कोण? हांगा 'कोणाक तो 
आयला' म्हणपाचो अर्थ संदर्भाक अनुचीत आसता. पै मामान २०० सोद- 
लेख तयार केले म्हण अनुमान जाला. पुण तांततले थोडे लेख पुस्तकाच्या 
रुपान जावो वेगळे कशे रुपान जावो आमकां मेळटात. देखुन हे लेख सग्ग 
एकठांय करून तांचें वर्गीकरण, संपादन आनी प्रकाशन मांडावळ सहित 
पुस्तकाचे रुपान करचें गरजेचे आसता. हें कार्य विद्यापीठाक जावो 

सरकाराक जावो करूंक जाय. 


'कवितेची आनी संशोधनाची वाट अगळी वेगळी आसता. कापांव 
केल्लो पाडो वयर दोंगराचेर आनी म्हस सकयल नदींत ओडता. दैवानुग्रह 
आशिल्ली भाग्यवंत जनां मात दोनूय. एकच वेळार जतनाय घेवन 
सफलतायेन करूंक शकतात. पुण हांवें दोनूय जापसालदारक्यो हातां 
काडल्यो, देखून तें व्हडलें लुकसाण जालें. दूद हून करपाचें आनी चणे 
भाजपाचे काम एकच वेळार हांव करूक शकलोंना . दोनूय भिन्न भिन्न कामा 
anda करपा खातीर हांव दोन खड़ी एक म्यानांत दवरूक धडपड 
करतालों . ह्या प्रयत्नांत एकूय जावो दोनूय जावो कुडके जातले म्हण म्हाका 
जाणविकाय आशिल्ली. तर फाटल्या कांय वर्सानी हांव दोनूय कामां करून 
आयलों आनी आतां फाटीं सरपाचो न्हय. काळ पालटलो. म्हजे पांय आतां 
मुखार वचनात. जितलें हांव पेंवपाक शकतां तितलेंच पेंवतां. मागीर हांव 
म्हाकाच गंगेत उडयतां. गंगेचो व्हाळ म्हाका जंय व्हरता थंय हांव व्हावंत 
वेतां 

आपले दोन विरंगुळ्यां - कविता बरोवप आनी सोद करप - 
विशीं पै मामान हीं उतरां विनयपूर्वक सांगलीं. हें विनय तांच्या म्हत्वाक 
सोबता. ही असामान्य मोरी फाटीं पडलीना. ती सोंपेपणान पलतडी गेली 
आनी बेगीन क्षीरसागरांत पेंवचाक शकली म्हण आमी स्पश्ट पळयतात. 
असामान्य दैवी अनुग्रहान तांणी एकच वेळार कविता बरोवप आनी 
संशोधन करप दोनूय सफलतायेन मुखार Se. हेंच कन्नड जनांचें भाग्य 
जालें. 

अध्याय - ८ 
पत्र बरोवप - साहित्यकला 


पत्र बरोवप साहित्यकलेचें एक सार्थक रचनात्मक वावर आसता. 
पत्रांत मनशाच्या काळजांतलें दुख आनी सूख तिगून आसता. मनशाच्या 
हावेसाचो ओड लावपी थरथरो गुणग्राहकता , काकुळट, हास्य विनोद 
आनी भोंवतणेचे तरेकतराचे साहित्यीक परिस्थितिंचे अणभव हांत आकार 
घेतात. Hert: Jad मनीस, साहित्यीक विद्दद्रत्न- हांणी बरयल्ली पत्रां 
कलात्मक आसतात. त्या पत्रांत व्यक्तिगत गजाली भायर समाजीक 
म्हत्वाचे विशय आसतात. अशे तरेच्या व्हडल्या मनशांनी बरयल्लीं पत्रां 
मोलाची आसतात. ह्याच कारणन अनेक जन पत्रांच्या संवसारांत उमेद 
वाडोवपी आसतात. 


खाशेल स्थान 


आमच्या देशांत पै मामालीं पत्रां एक खाशेल स्थान घेवन 
आसतात. पै माम सदा कवीत, संशोधन आनी अभ्यासा संबंदी अखंडीत 
वावरांत कार्यरत आशिल्ले. जाल्यारूय ते पत्रां बरोवपाक भरपूर वेळ 
थारायताले. ल्हान भुरगी, जाणटेले मनीश, विद्यार्थी, प्राथमीक शाळेतले 
शिक्षक, म्हाविद्यालयांतले व्याख्याते आनी आचार्य - सगळेच तांका पत्रां 
बरयताले. शाळे feat संबंदी, म्हाविद्यालयांतले शिकवणे संबंदी, 
लग्नासंबंदी अनेक पत्रा तांका मेळटालीं. त्या संदर्भात उचीत उत्तर दिवपी 
पत्रां ते निश्चीतपणान बरयताले. संभाशणा मदीं एकदा ह्या लेखकान 
पत्रांक रोखडेच जाप दिवपाचे पै मामाले संवये fait सांगलें. तेन्ना पै मामान 
तुरन्त जाप दिली - “जन दुडू खर्च करून खूब उमेदेन आनी विस्वासान 
म्हाका पत्रां बरयतात. तांणी म्हाका दिवंचो विस्वास भो मोलादीक आसा. 
हांव त्या विस्वासाक मानून घेतां. ताचो अनादर वा तिरस्कार करूंक ना. 
हांवूय थोडो दुडू आनी वेळ खर्च करतां, हें सतच. पूण हांव खरेपणान तांका 
जाप दितां. तांणी म्हाका दिवंच्या विश्वासाक कृतज्ञतेची कुरू मानून म्हाका 
जाप fede पडटा. हें तांका हांव उगडास करूंक आनी म्हजो उगडास तांका 
आसूंक सहायक जाता. पै मामाले वळखीचो जावो ना जावो आमच्या देशाचे 
कोनशां कोनशां साकून कोणूय तांका बरोवंक शकता. सुर्या सकयल 
खंयचय विशयाचेर तो पै मामाक बरोवंक शकता. त्या विशयाचेर पै 

मामाक जी जाणविकाय आसता ती ते पत्रां वाटेन परत दितात. 


पुराय जिणेंत पै माम पत्रां बरोवपाचो हो वावर आपले जिणेचो 
अभिन्न भाग म्हण आनी पवित्र धर्म म्हण करून आशिल्ले. अशे तरेचे 
मनीश भो विरळ.पै मामान हो धर्म तुटनासतना केलो म्हणपाचें तांचे 
म्हत्वाचे उचीत प्रमाण. पै मामालीं पत्रां खूब आसात. तर त्या पत्रांचें मोल 
जाण आशिल्ले मनीश भो थोडेच. आधुनीक काळाक त्या ward म्हत्व 
आसतलें म्हणपाचो समज खूब जाणांक ना. तांचीं पत्रां प्रायः जांबळे रंगाचे 
तितान बरयल्यांत. तांणी पोस्ट कार्डचे, इनलैंड पत्रांचे, आनी पोस्ट 
कवरांचे वाटेन बरयल्लीं TAT आज मेळूंक ना. 


पै मामाल्या पत्रांचो संग्रह 


गोविन्द पैले मरणा उपरांत तांच्या बरपाचें मोल समजुपी कांय 
मनशानी तांचो संग्रह करपाचो खरोच प्रयत्न केलो. उडपीचो प्रो. के. एस. 
हरिदास भट तांत एक आशिल्ले. तांणी तीस जाणा लागीं साकून शंबर 
पत्रांचो संग्रह केलो. पै मामाल्या स्मरणोत्सवाच्या वेळार यादस्तीक जावन 
'दीविगे' नांवाच्या पुस्तकाच्या पांचवें भागांत 'पत्रानी सांगली काणी' म्हण 
नांवान तीं पत्रां उजवाडांत हाडलीं. जी. पी. राजरत्नम्‌ नांवाच्या दुसर्‌ या 
प्रसिद्ध साहित्यिकान “गोविन्द पैलीं थोंडीं पत्रां' म्हण नांवान एक पुस्तक 
तयार केलें. ह्या पुस्तकांत पै मामालीं सत्तेच्चाळीस पत्रां उजवाडांत आयलीं . 
हांत बेचाळीस पत्रां तांणी राजरत्नम्‌ हांका बरयल्लीं. 'पत्रानी सांगली 
काणी' एक आकर्शक पुस्तक. ह्या पुस्तकांत तरेकतराच्या विशयांचें 
विवरण मेळटा. सकयल दिल्ल्या मनशांक बरयल्लीं पत्रां ह्या पुस्तकांत 
आसात. तांचीं नांवां -'सर्वश्री मुनिपाल राजू', 'नागराजय्या', 'बैकडि 
वेंकटकुश्ण राव', “मंगळूर जारप्पा', 'के. एस. हरिदास भट्ट', “रामकृष्ण 
सोमयाजी, “डी. पुत्तुस्वामी', 'वेंकटरायाचार्य', 'सेडियापु कृष्ण yee", 
'समेथन हळ्ळिरामराव', “एम .अनन्तराव' , ' के. चन्द्रशेखरय्या' , ' डी. एन. 
बेलगळ्ळी', 'रंगस्वामी', ‘dt. ए. शणै', “गोपाल राव', 'ऐर्य लक्ष्मी 
नारायण अळवा', “श्रीनिवास हावनूर', “गुरुराज भट', “राम मोळेयर', 
“वी. बी. लोकपुरा', “एस. एम. शेट्टी', 'उग्राण मंगेश राव','सदानन्द 
नायक' , 'विजयनाथ शणै', आनी 'शिवराम कारंत'. 

सगल्या देशांत व्यापून आशिल्लीं खूब पत्रां एकठांय करून 

उजवाडायल्यार ह्या पत्रानी सांगली काणी भो आकर्शक आनी ज्ञानप्रद 
आसतली म्हणपाचें निश्चयपूर्वक सांगुयेत. 

अदीकूय तांचीं पत्रां कन्नड भाशेंत मेळटात. थोडीं इंग्लीशांत. 
इंग्लीश पत्रांत अदीकूय कन्नड साहित्याचे आनी ater विशीं. ह्या 
पत्रांतल्यान तांची गहन विद्धत्ता मात न्हय, तांचे अंतरात्माची पवित्रताय 
प्रतिबिंबीत जावन येता. इतलो म्हान नामनेचो कवी, विद्वान आनी 
संशोधक सगल्यांक मोगान आनी एकच नदरेन रोखडेच जवाब दिताले 
म्हणपाचें आमकां काळीज हालोवपी जाता. ह्या विचारान तांचेर आशिल्लो 
आमचो आदर चड जाता. इंग्लीशान तांणी बरयल्ले पत्रांत ते अशें सूरु 
करताले - 


गोविन्द पै 
मंजेश्वर तिथी 
दक्षिण कर्नाटक 
मागाळ ना 
निमाणें ते बरयतात 
भावपणान 
तुमचो विश्वासू 


आनी सकयल तांचे हस्ताक्षर लायतात. कन्नड भाशेच्या पत्रांत न 
मंजेश्वर म्हण स्थलाचें नांव उजवे भागान वयर बरयताले. पत्राचो आरंभ | 
“गोविन्द पै माडुव नमस्कार (गोविन्द पैलो नमस्कार) म्हणून करताले 
निमाणें ते बरयताले - ' इति शम्‌' आनी आपलें हस्ताक्षर लायताले | 
आपल्या सगल्या पत्रांत ते ही पद्दत उचीत रुपान पाळताले. तांका पत्रा 
बरोवपी मनशां मदीं ल्हान व्हड नवोदीत सगले तराचे बरोवपी आसताले र 
ते सदा तांकां उतरां वाटेन प्रोत्साहन दिताले. ल्हान भुरग्यानी मुखार i 
जैत जोडून घेवंक म्हण तांच्या मनांतली इत्सा आशिल्ली. कोणूय तांकां 
पुस्तकाची भूमिका बरोवपा खातीर विनवणी करतात तर ते तुस्त 
दिवपी उतरां मात बरयताले. समीक्षका सारकें | 


| 

बरोवप्यान टिका करपाचें न्हय म्हणूनय तांणी लेखकांक प्रोत्साहन मात 
दिवन तांका जैताचे वाटेन व्हरूंक जाय म्हणूनय ते सांगताले. तांणी लेखकां 
खातीर प्रतिकूल टिका करपाचें न्हय म्हण ते म्हणटाले. ते नवोदीत 
-लेखकांक भरीत फोल्ग मारतालें आनी तांकां प्रोत्साहन दिताले. ह्याच 
कारणान खूब लेखक तांकां पत्रां धाडताले. पै माम त्या सगल्या पत्रांक 
सोंशीकपणान जवाब दिताले. कोणूय पत्रा वाटेन तांकां तुस्त करतालो तरी 
तांकां लज्जा जाताली. ते परत बरयताले - एक कवी दुसर्‌ या कविचो 
शत्रुः म्हणपाची प्रचलीत म्हण तुमी फट म्हणून थारायली. आनी ती 
भांगराची बरची प्रशंसा करच्या व्यक्तीक परत मारताले. 


सभावतः पै माम पोस्ट कार्डाचेर जाप बरयताले. एक ल्हान पोस्ट 
कार्डचेर ते खूब माहिती धुकलून घेताले. ard हस्ताक्षर भी स्पश्ट आनी 
चूक नातिल्लें. तीं पत्रां उपेगी माहिती घेवन आशिल्लीं. कोणूय तर तीं पत्रां 
परपरत वाचपाची इत्सा करताले. ते रण्णा, केशी राजा, काळिदास 
आदिचीं वाक्यां प्रसंगाक अनुकूल जावन उतारो घेताले. ते इनलैंड लेटर 
आनी पोस्ट कवर तेन्ना मात उपेगां हाडताले जेन्ना तांची गरज आसताली . 
(लांब Gat बरोवपाचें पडटालें). तांची Gar खूब माहिती घेवन आसतालीं . 
तांचीं ल्हान ल्हान वाक्यां बी अर्थगर्भीत आसतालीं. देखून तांची पत्रां 
कविते सारकींच ताजपण आनी मनोरंजन हाडपाचीं आसतालीं . 


अंयशी वर्सा पिरायेचेर तांणी डॉ. शिवराम कारंत हांकां एक पत्र 

Use आनी कोटाचे महालिंगेशवर देवळा लागीं जाल्ले कोरांतणेची भास 
हजार वर्सा फाटली म्हण कोरांतणे संबंदी सोद आनी वासपूस केली. 
तशेंच उग्राण मंगेश राव हांकां तांणी धाडिल्ले पत्रांत 'भारतेश वैभवा'चे 
ताडपत्रा खातीर वासपूस केली. उग्राण मंगेश राव हांकां धाडिल्ली 
आनीकूय तीन पत्रां पोरण्या कन्नड कवीं आनी तांचे रचणुकां संबंदी 
भासाभास घेवन आशिल्लीं. श्री एच. एस. हरिदास भट हांकां बरयल्ले एक 
पत्रांत पै मामान एरोड़ी शिवरामय्यान 'सुवासिनी' नेमाळ्याचेर बरयल्ले 
लेखा संबंदी माहिती आशिल्ली. ए. एम. लोकपुर हांकां बरयल्ले एक लांब 
पत्रांत पै मामान कन्नड कवी रत्नां संबंदी तांचे संशय उकते केले. श्री 
सेडियापु कृष्ण भट हांणी धाडून दिलले म्हाकाव्या विशीं तांणी सानंद 
आजापान बरयलें. श्री राजरत्नम्‌ हांकां बरयल्ले पत्रांत तांणी 'तीर्थकर' 
उतरा संबंदी, गोमटेश्वर स्वामी संबंदी, कैलासा संबंदी आनी संसा संबंदी 
भासाभास केली. राजरतनम्‌ हांकां बरयल्लीं इंग्लीश पत्रां साहित्या आनी 

संशोधना संबंदी आशिल्लीं. त्या काळाक शिकल्ले मनशांनी इंग्लीश 
भाशेंत बरोवपाची पद्दत चालंत आशिल्ली म्हणपाचो उगडास आमी 
करपाचो आसा. पै मामालीं पत्रां, तांचे गूण, तांचो बरो सभाव, नैसर्गीक 
देणगी आनी विद्धत्ता हांचे प्रमाण प्रस्तुत करतात. तांची नमळाय, सद्गुण 
आनी विद्वत्ता पत्रां वाटेन लेगीत उजवाडांत येता. इंग्लीश बरोवपी जॉन 
स्टुआर्ट मिल (१८३२) हांची सकयल दिल्लीं वाक्यां पै मामाल्या पत्रांकूय 
लागू जातात. 

__ 'पत्रां बरोवप एक असामान्य आनी सार्थक काम. म्हान कवीतां 
पैकीं भिन्न आसूनय तें नाटका सारकें आकर्शक आसता. मनशाचे जिणेचे 
व्हाळ्यांत आस्वादाचे खीण आनी पावडे सूक्ष्मतायेन पळोवपाक आमचे 
कल्पनाशक्तीक सहायक जावंचें पत्रसाहित्य साहित्याचेंच एक दुसरें रूप. 
पत्रांतल्यान भितरचो मनीस उजवाडांत येता आनी आमकां 
साहित्यास्वादाच्या सागरांत पेंवपाक सहायक जाता. 

अध्याय - ९ 
तीर्थयात्रा, अंतीम दीस आनी tera शांतताय 


पै मामाली साहित्य-तपस्या आडखळ नातिल्लें शांततायेन आनी 
-लागणुकेन मुखार गेली. तांचे फाटीक पश्चिमी पर्वत आपले भव्य शिखर 
घेवन रावले आनी मुखार विशाल नीळ समुद्र. समुद्राचे आनी पर्वताचे मदीं 
मंजेश्वरांतले आपले वसतींत ते सतत प्रयत्न करून आशिल्ले. तुळुनाडाच्या 
आश्रमांतल्या भार्गवा सारकें ते साठ वर्सा मेरेन सतत प्रयत्न करून आयले. 
गद्यांतय, पद्यांतय आनी साहित्याच्या दुसर्‌ या रुपांतय, देखीक - 
गीतकाव्य, म्हाकाव्य आनी सोद-लेख आदींत तांणी पूर्णताय प्राप्त केली. 


तीर्थयात्रा 


आमच्या देशांतल्या भिन्न वाठरांतले जन ह्या व्हडल्या आत्म्याक 
पळोवपाक तीर्थयात्रे सारकें मंजेश्वरांत वेताले. जशें उडपींतल्या 
श्रीकृश्णाक, धर्मस्थलाच्या मंजुनाथ स्वामीक आनी aye आनी 
कारकळच्या गोमटेश्वराक पळोवपाक वेताले तशेंच पै मामाक पळोवपाक 
आनी तांचे लागीं उलोवपाक जन मंजेश्वरांत वेताले. 


जो मनीस एकदा तांकां पळोवन तांचे लागीं उलयता तो तांचें म्हान 
व्यक्तित्व केन्नाय विसरना. तांचे लागीं संभाशण खर्‌ यानी एक उत्सवा 
समान आसता. सुर्या सकयल आशिल्लो खंयचोय विशय आमी तांच्या 
मुखार सादर करतांत तरी ताचे संबंदी आपलें मत ते प्रमाणसहित आमच्या 
मुखार दवरतात. मुखावयले गर्जन करचे समुद्रा लागीं स्वरमेळ करून जेन्ना 
ते उलयताले तेन्ना आयकून घेवपी सग्ग विसरून लक्ष दिवन आयकताले.. 
तांची भाशणकला तितलीच व्होडि आनी म्हत्वाची आशिल्ली. तांचे लागीं 
संभाशण करचे वेळार आमी तांकां मेकळेपणान उलोवपाक सोडतलीं . 
मागीर तांचे सूराक लागून बेसूर घेवन मदीं पडूंक आमी कांचवेतलीं. 
भाशणकलेचे ते इतले धनी आशिल्ले की श्रोते तांचे मुखार अजाप जावन 
आयकताले. तांका पळोवपाक आनी आयकुपाक आयल्ले सोयरे पूर्ण 
संतोशान आसताले. तांचे दोळे, कान, आनी पोट पुराय तृप्त आसतालें. पै 
मामालो पाहुणचार तितलोच मोगाचो आनी हृदयावर्जक आसतालो . 

सामान्यतः सोयरे तांचे लागीं तरेकतराचे प्रस्न घेवन येताले, 
मूलतः साहित्या आनी संशोधना संबंदी, कठीन आशिल्लीं उतरां जावो पदां 

जावो अर्थ, ते तांचे लागीं विचारताले. तांचे लागीं ते स्वदेशा संबंदान बी 
प्रस्न करताले. कोणूय कविचे काळा विशीं विचारताले. खंयचय इतिहासीक 
घडणुके संबंदी खबर घेताले. वेद, बैबिल, धम्मपद, आनी जैनांच्या धर्मीक 
ग्रंथाचो अभ्यास करूंक जन तांच्या म्हार्‌ यांत येताले. आपले क्षमतायेक 
अणसरून ते प्रस्नांक जाप दिताले आनी ated वजें सोडोवन दिताले. पै माम 
मंजेश्वरांत एक जिते विश्वकोशा सारके आशिल्ले. 

धर्मपिताचो अनुग्रह घेवन आयल्ले मनीश मात भौसाचे, समूहाचे, 
राजनितीचे वा साहित्याचे जिणेंत मुखार येतात. ह्या वावरांत पंगड आनी 
पक्षभावनेचें प्राबल्य दाखोबपी मनीशय आसात. तर पै मामान खंयचोय 
पंगड घडयलोना. फाटबळ दिवपाक विशेश पंगडाची गरज नाशिल्ली. 
सगल्यानीं तांकां तुस्त केलो. तांकां कीर्त, पदवी, पुरस्कार वा आदराची 
इत्सा नाशिल्ली. तर हीं सगलींच तांकां सोदून आयलीं. उपचारीक 
सुवाळ्यांत अध्यक्ष जावपाक आनी सभेक संबोदन करूंक दिवपाचें मोल ते 
सदा न्हयकारताले. जेन्ना मनीस ह्या वावरा संबंदी मागणी घेवन तांच्या 
म्हार्‌ यांत येताले ते गांवात लागीं आशिल्ल्या मनशांची नांवां सुचयताले 
आनी तांकां आमंत्रीत करपाक संगताले. आपल्य़ा देशा आनी आपले भाशे 
खातीर तांचें योगदान अपरिमित आसूनय परत ते आपले देशा वा मनशा 
कडल्यान मातूय आशा करनाशिल्ले . 


म्हाका डॉक्टरेट नाका 

निमाणें आमचो देश स्वतंत्र जालो. मागीर म्हान्तारपणाचेर पै 
मामान राष्ट्रकविची पदवी स्विकार करपाक हय म्हणलें. तांच्या लागचे 
Part आनी वांगड्यानी हयकार दिवपाक तांकां प्रेरणा दिली. तांणी कन्नड 
साहित्य सम्मेलनांत अध्यक्ष जावपाक हयकार केलो. होच वेळ उचीत म्हण 
मानून मैसूर विद्यापीठान पै मामाक मानद डाक्टरेट दिवपाचो निश्चय केलो 
आनी हो मान घेवंक मागणी करून एक पत्र धाडले. ई. स. १९६३ वर्सा मई 
मासाचे पयले तारिकेक पै मामान त्या Gara उत्तर अशें दिलें. 

'हांव मैसूर विद्यापीठाचो उपकार मानतां जे विद्यापीठान म्हाका 
डी. लीटू पदवी दिवपाचो खोसदिणो निश्चय केला. पुण हांव म्हांतारो 
जालां आनी ह्या वेळार कोणूय पदवी वा मान घेवंचें ना म्हण हांव धिटायेन 
विश्वास करतां. 

'एक्यांयशी वर्साच्या म्हांतारपणाच्या ह्या. वेळार म्हज्या 


विवेकबुद्धीन सुचयल्ले वाटेन मुखार वचेंच म्हाका उचीत आसता म्हण पूण 

तुमकां हांव सांगचें ना' . , 

“हे अवस्थेंत हांव म्हजो विश्वास बदलूंक आनी मैसूर विद्यापिठान 
दिल्लो व्हडलो आदर स्विकार करूंक शकना म्हण तुमकां कळोवपाक 
म्हाका खेद आसा'. 

“दीर्घ काळ पर्यंत मैसूर विद्यापिठाक प्रगती आनी गौरव दिवन 
फुडारांत ताचें कल्याण करपा खातीर सर्व शक्तिमान देवा लागीं हांव 
विनवणी करतां. 

मात संत कवी ह्या तरेची नावड आनी त्यागभावना मानून घेतात. 


रत्न कोणाकूय सोदून वचना. जे मनशाक रत्नाची आवड आसता तो रत्न 
सोदून वेता. आमी खूब तपासणी केल्यारूय अस्सल रत्न मेळपाचें भो 
कठीण आसता. डॉक्टरेटाची आवड आशिल्ल्या आनी ते खातीर हावेस 
धरच्या मनशांक तें दिवंचे बदला पै मामा सारके तटस्थ प्रतिभावान मनशाक 
थोडे पयलीं हो आदर दिवन तांकां तो स्विकार करूंक समजावून घेतलो 
आशिल्लो जाल्यार विद्यापिठाची प्रतिश्टा वाडता आशिल्ली. 


सायबा | कितलो काळ हांव जियेंवका १ 
पयलींच सांगले प्रमाण पै मामाक सम्मेलनाचो अध्यक्ष जावपाची 


आनी दुसर्‌ या सुवाळ्यांचेर भाशण दिवपाची आवड नाशिल्ली. सत्तर 
वर्सांचे पिरायेचेरीय ते सामकेच उरबेवंत, कार्यरत आनी आरोग्यवान 
आसताले. तांच्या धाकल्या भावालो पूत श्री वेंकटेश पै सांगतालो - 'ते 
आपल्या आरोग्याची संपूर्ण रक्षा करताले. देवाचेर घट विस्वास तांकां 
आसा. तेजीची चाल अपणावन, ताजेपणाचो श्वास घेवन, धावन आनी 
दिसा दोन फावट तापोवंक नाशिल्ल्या शितळ उदकांत न्हावन तांणी 
आपल्या आरोग्याची खूब राखण केली. उण्यांत उणें आठ वरांचो आराम ते 
आपल्या aga दिताले. जो मेंदू अविरत अभ्यास करून आसतालो.' श्री 
वेंकटेश पै हांगेलीं हीं उतरां म्हांतारपणारूय पै मामाल्या आरोग्याचें रहस्य 
मुखार हाडतालीं. मागीर तांगेलें आरोग्य alsa जावन देंवचाक सुरू जालें. 


विशेश सुवाळ्यांत तांकां आमंत्रण दिल्ल्या मित्राक ताणे अशें बरयलें - 
‘थोड्या काळाक हांव दुर्येत आशिल्लो आनी आतां Fest आरोग्य 


थोडें थोडें सुदारून येता आसा. म्हाका तुमचे लागीं पावंक आनी परत 
येवंक जातलें म्हण दिसता जाल्यारूय म्हज्या धकल्या भावांची भुरगीं हांव 
यात्रा करपाचें ना म्हण सांगतात. तांकां समाधान करून हांव येवन तुमकां 
मेळतां. जरी हांव तशें करूंक शकना तरी म्हजो लेख निश्चीतपणान धाडून 
दितां. खंयच्या तरी मनशा वाटेन तुमी तें वाचून dara 

त्या दिसांचे ताणीं आपल्या दुसर्‌ या इश्टाक बरयलें. “तुमच्या 
निमंत्रणा लागून हांव उपकार सांगतां. तरी हांव कितें Hed? म्हजे 
म्हांतारपणा खातीर, आनुशंगीक दुबळेपणा आनी क्षीणताये खातीर 
निमंत्रण स्विकार करचें न्हय आनी खंय तरी बचें न्हय म्हण हांव थारायलें.' 
शारीरीक अनारोग्या भायर बरोवपा लागून तांचो कोंपर दुखतालो. तांची 
स्मृती उणें जाता आनी तांणी वाचिल्लें आनी आयकल्लें उगडासांत येना 
म्हण ते भो चितेस्त आशिल्ले. आपल्या एक इश्टाक तांणी बरयलें - “वार्‌ 
यां पडिल्ले दिव्या सारके म्हजें आरोग्य फाटीं फुडें जाता. आज म्हजो 
जल्मदीस. म्हजें सत्त्यात्तरवें वर्स आज सुरू जाता. सायबा, आनीकूय 


कितलो काळ हांव जियेवंका ?' न 
आपले परस पिरायेन ल्हान मनीश पै मामा लागीं तांचे पुस्तकाची 


प्रस्तावना बरोवपाची मागणी करतात तरी पै माम प्रोत्साहन दिवपी उतरांच 
बरयताले. लेखक नामनेचो जावो ना जावो, पै मामाक फरक पडना. तांचे 
मदीं तांणी भेद करचे ना. सगल्यां लागीं समान वागणूक करचें. तरी आज 
ही परिस्थिती बदलून आसा. मुंबयेंतल्या तांच्या एक इश्टान 'गीतांजलि'चो 
अणकार केलो आनी त्या पुस्तकाक प्रस्तावना बरोवंक पै मामा लागीं 
मागणी केली. ताचो जवाब पै मामान अशें दिलो - दुर्दैवान हांव भो 
म्हांतारो जालां. म्हांतारपण आनी हालीच्या रोगान हांव दुबळो जालां. 
देखून हांव खंयचेय काम करूंक शकना. फुडारांत हांव कोणूय प्रस्तावना 
बरोवपाक लायक न्हय. मात म्हज्या म्हांतारपणा आनी रोगा खातीर हांव 
तुमची मागणी पूर्ण करूंक शकना. हाका चुकीचो अर्थ लांवचो ना. म्हाका 
माफ करात. ह्या पत्रांत तेल आनी वात सोंपल्ल्या आनी प्रकाश नाशिल्ल्या 
दिव्याचीं चिन्नां प्रगट जात्यां . 


बुद्धा सारको dt 
पै मामान अंयशीं वर्सा पूर्ण केलीं. मरणाची पूर्व सूचना तांकां 


आशिल्ली जावयेत. आपल्या एक पत्रांत तांणी अशें बरयलें - 'आतां हांव 
म्हज्या अंयशीं वर्साचे पिरायेचेर आसा. म्हज्या शरीराची शक्त म्हजे 
पिरायेक लागून आसता. हांव आतां खासांवीस जातां आनी म्हाका उजवे 
कोंपराची पीडा आसा. जीव सोडपाचें दरेक दार उगतें जाता." 'वैशाखी' 
नांवाच्या तांच्या म्हाकाव्यांत श्री बुद्धाल्या अंतीम दिसांचें चित्र तांणी 
उकेरल्यां. त्या वेळार तांणी अंयशीं वर्सा पूर्ण केलीं. श्री बुद्धान आनंद 
नांवाच्या आपल्या मोगाच्या शिश्या लागीं सांगलें - 'हे आनंद, रडूनाका. 

आमकां मोगाची वस्तू सांडून घेवपाचें आसा. तींचो वियोग गरजेचो 
आसता. जल्म घेतल्ले, जीव राखिल्ले आनी वाडल्ले शरीराचो नाश 
सभावीक आसता. म्हण मरण आडावंक जाता वे ? आनंद, हांव म्हांतारो 
जालों. आज हांबें अंयशीं वर्सा पूर्ण केलीं. म्हज्या जिणेचो अंतीम वेळ 
पावलो. reat शरीर पोरणे गाडी सारकें कडकडता. म्हाका पावेंत साकून 


कुशिनरांत व्हर. कुशिनरांत पांवतकच भगवंत परिनिर्वाण जाले. 
पै माम बुद्धाक उमेद आनी अजापान पळयताले. बौद्ध धर्माच्या 


ग्रंथांचो आनी सिद्धांतांचो तांणी गहन अभ्यास केलो. बुद्धाल्या अंतीम 
दिसतांचें चित्र तांणी अशें वर्णन केलें - 'पळयात, तथागत त्या रुखाचे 
सकयल बसला पळयात. ब्रह्मचर्याचो शांत प्रकाश पळयात. तुमचे दोळे 
तृप्तीन शांत जावपा मेरेन पळयात. दोळ्यानी तांकां पियात. तांणी दिवंचो 
धर्मोपदेश चालीक लावपाच्या गिन्यानान, तपस्येन, शांततायेन, तेजान, 
सात्विकतायेन, नमळायेन विद्वत्तान भरिल्ल्या त्या म्हान मनशाक 
पळयात.' gard हें चित्र पै मामाकूय लागू जाता. तांचे निमाणे दिसांचें 
तांका पावें साकून कुशीनरांत व्हरूंक बुद्धान आपल्या शिश्यांक आदेश 
दिलो. कुशीनरांत पावताकूच तांकां परिनिर्वाण जालें. 'फुग्यान फुटून 
पडपा भशेन, ल्हारान दरया देगेर धपको मारपा भशेन, धूमकेतू भशेन 
पावसाळी मोड उदक सोडून रितें जावपा भशेन तेल आनी वात सोंपल्ले 
दिव्या भशेन मळबा रेगेर वीज येवन दिपकावन आकाशाचेर अदृश्य 
जावपा भशेन धर्मीक बुद्ध परिनिर्वाणाक पावलो.'तशेंच तांच्या Part 
दिसाचें पै मामाक मंजेश्चरांत साकून मंगळूरांत व्हेलो. थांगा ई. स. १९६३ 


वर्सा सप्तंबर सवें तारकेक ते शाश्वत ec है Wl गेले | 
साहित्यलोकाचो हो सुर्या आपले आनी विद्वत्तेच्या 


किरणाचे वाटेन साहित्याच्या आकाशाचेर प्रकाश दिपकावन रावलो. हो 
सुर्या अस्त जाल्ले उपरांत अक्षरांच्या लोकांत अकस्मात्‌ काळोख व्यापून 
आयल्ल्या सारकें दिसलें. तांचें गुणगान करपी आमच्या देशांतल्या खूब 
मनशांनी तांच्या मरणाचेर आपलें दुःख व्यक्त केलें. गांधीजी जेन्ना मरण 
पावले तेन्ना पै मामान आपले कवितेचे उतरां वाटेन 'इन्निनिसु नी महात्मा 
बदुकबेकिथु'(हे महात्मा तुमी थोडे भोव काळ लेगीत जियेवपाची गरज 
आशिल्ली.)म्हण ओंपून घेतलें. पै मामाल्या मरणाच्या दुःखाचे हे संदार हेंच 
गीत गायन करून जनान शोक केलो. 

ध्याय - १० 
कविक नमन - शाश्वत स्मृतिचिन्न 


केरळ, कर्नाटक, महाराष्ट्र आनी खूब राज्यांक आसपावन पै 
मामाल्या मरणाचेर शोक करपा खातीर अनेक जमाती घडून हाडल्यो. ह्यो 
जमात्यो ल्हान गांवांत साकून व्हडल्या नगरांत मेरेन जाल्यो. खूब 
विद्यापिठां, साहित्य परिशदों, कर्नाटक परिशदान बी तांच्या मरणाचेर 
शोक केलो. भिन्न भिन्न मळांचेर, पिठांचेर, भिन्न भिन्न पांवड्यार सोबीत 
आसले - भारताचो राष्ट्रपती, राज्य पाल, मुख्यमंत्री, मंत्रीगण, संसद 
सदस्य, न्यायाधीश, विधिमंडलाचे सदस्य, व्यापारी, प्राचार्य, दोतोर, 
इंजिनीयर, शेतकामती, वावराडे, सगल्यानी दोळ्यांतल्यान gat गाळीं. 
प्रकाश ना जालो आनी सगल्याक काळोख व्यापून आयलो म्हण दिसलें. 
सदा जळून आशिल्लो दिवो सोंपलो आनी दरेक मनशाच्या मनांत दुःख 
भरून आयले. 


गोविन्दा, हरि गोविन्दा 

पै माम जिवंत आसतना पदवी, पुरस्कार, मान, तोखणाय बी 
स्विकार करूंक ते सभावतः न्हयकारताले. पूण Gar ते मरण पावले, 
अनेक संस्थानी, सरकारानी आनी व्हडल्या मनशांनी तांचें स्मरण करपा 
खातीर खूब प्रकल्प आनी कार्यक्रम तयार करून घेतले. श्री दामोदर 
बाळिगा नांवाच्या पै मामाल्या मित्रान तांचे गुणगान करून “गोविन्दा, हरि 
गोविन्दा“ नांवाचें एक पुस्तक प्रकाशीत केलें. पै मामाचो जल्म साकून मरण 
मेरेन आशिल्लीं सतरा दुर्लभ चित्रां तांत आसात. श्री बाळिगा हांणी 
बरयल्लीं बत्तीस ल्हान कवीतांय तांत संग्रहीत केल्यां. ह्याच पुस्तकांत 
सोळा पानांची टिप्पणांय आसात जीं पै मामाले जिणें आनी रचणुकां संबंदी 
विवरण दितात. लेखक स्वयं ह्या पुस्तकाक “कविचें गुणगान' म्हण सांगता. 
तांचे रचणुकांची आनी दुसरे उपलब्धींची प्रशंसा बी तांत आसात. ह्या 
पुस्तकाचे आदीं श्री बाळिगा हांणी 'गोलगोथा' म्हाकाव्याचो अणकार 
इंग्लीश पद्यांत केलो आनी ई.स. १९६४ वर्सा मुंबयांत घडिल्ल्या 
` अंतर्राश्ट्रीय यूखारिस्त सम्मेलनांत कविक विदेशी लोकाकूय परिचीत 
करपाचो प्रयत्न केलो. उडपीच्या महात्मा गांधी मेम्मोरियल कॉलेजाच्या 
संरक्षणांत 'राष्ट्रकवी गोविन्द पै संशोधन केंद्र" नांवाचे संस्थेची स्थापना 

जाली. त्या कॉलेजाची स्थापना करपी डॉ. माधव पै, पै मामालो लागचो 
मित्र आशिल्लो. त्या काळाक कॉलेजाचो प्राचार्य प्रो. के एस. हरिदास भट 
म्हान विद्वान आशिल्ले. तेवूय पै मामालें गुणगान करपी आशिल्ले. 
हरिदास भटाले प्रेरणेन पै मामाल्या दायजानी पांच हजार पुस्तकांचें तांचें 
पुस्तकालय संशोधन केंद्राक दान केलें. त्या केंद्रांत हीं पुस्तकां अजुनूय बरे 
वेवस्थेन सांबाळून दवरल्यांत. पै मामाले सुसंस्कृत रुचीक अणसरून 
संशोधन केंद्र खूब रचनात्मक कार्यक्रम करता आसा. तें उपेगी भाशणमाला 
आनी कार्यशाळो बरे तरेन घडोवन हाडता. पुस्तकांचें प्रकाशन बी करता. 
आतां तुळु भाशेचो एक शब्दकोश तयार करपाचो हावेस बाळगुपी प्रकल्प 
तांणी केला आनी तो सफलतायेन पूर्ण जातलो म्हण आमी आशा करतां. 
ह्या प्रकल्पाक कर्नाटक सरकारान अर्थीक पालव दिला. 


कुन्दापुरची ' दीविगे' 

कुन्दापुरच्या भंडारकार कॉलेजांत राष्ट्रकवी स्मरणोत्सव समिती 
घडयली. श्री रामदेव शणै अध्यक्ष जावन आशिल्ले हे समितीन 'दीविगे' 
आनी 'समर्पणे' म्हण दोन व्होडल्यो स्मरणिको संपादन करून उजवाडांत 
हाडल्यो. ह्यो मात कर्नाटकाक म्हत्व दीवन आशिल्ल्यो. पै मामाचे लागींचे 
मित्रानी, सगल्या देशाच्या कवीनी आनी विद्वान मनशांनी तांचीं कवीतां, 
लेख आनी फोटो 'दीविगे' आनी 'समर्पणे' खातीर दिवन आपलें आपलें 
योगदान केलें. कविच्या यादस्तिकाच्या रुपान हैं म्हत्वाचें योगदान जालें. 
कर्नाटकाच्या आनी सगल्या भारताच्या प्रसिद्ध लेखकानी पालव eet हें 
पुस्तक तीन भागाचें. तांत प्रसिद्ध कविची कविता आनी खूब दुर्लभ फोटो 
आसात. हो म्हाकवी गोविन्द पै हांगेल्या उगडासाक लागून एक फावो 
सारको सन्मान. 


दोन सरकारानी केल्लें यादस्तीक 

कविच्या यादस्तिकाचें कार्य पिंपळा रुखा सारकें वाडून येता 
म्हणपाचेंच तांच्या म्हत्वाचें प्रमाण. केरळ आनी कर्नाटक सरकारानी 
एकवटीन एक यादस्तीक समिती घडयल्ली आसा. हे समितिच्या पाख्या 
खालाक दोनूय राज्यांत अनेक वावर चलून आसात. ह्या पुस्तकाचे 
प्रकाशन हांत एक. 


स्मरणोत्सव समितिचो इतिहास सकयल दिला - 

श्री गोविन्द पै आनी तांचो भाव अनंत पै हांकां भुरगीं नाशिल्लीं. 
श्री नारायण पै आनी श्री सुब्राय पै तांचे दुसरे दोन भाव. तांकां भुरगीं (पूत 
आनी धुव्यो) आशिल्लीं. धुवांचें लग्न जावन त्यो आपल्या आपल्या घोवा 
लागीं गेल्यो. तांचे पूत दोतोर आनी वकील जाले. तांचे शिकवणे उपरांत ते 
मंजेश्वर सोडून पयस गेले आनी थांगा राबीतो केलो. तांचें घर एक उपेक्षीत 
सुवात जाली. बरे नशीबान त्याच वेळार पै मामालें संपन्न पुस्तकालय 
उडपींत व्हेलें. मंजेश्वरांतल्या घरांत मनीश नाशिल्लो. देखून मृगानी आनी 
शेवण्यानी थांगा आपलो राबीतो केलो. कालान क्रमान तें माळयेचें घर 
नाश जावपाक लागलें. 


कविच्या घराची दयनीय स्थिती 

राष्ट्रकविच्या भव्य घराची दयनीय अवस्था पळोवन जनाचें मन 
दुःखान भरून आयलें. नाशाचे हे अवस्थेक समाप्ति हाडपा खातीर तांणी 
आपल्या आपल्या मनांत खूब उपायांची येवजण केली. एकदा एक पत्रकार 
के. टी. श्रीधर हांणी आपलो पंगड सहीत हो जागो पळयलो. आपले 
लेखाचे आनी फोटोचे वाटेन तांणी त्या घराचे दयनीय अवस्थेचें वर्णन 
केलें. तांचो लेख केरळाच्या आनी कर्नाटकाच्या प्रमुख दिसाळ्यांचेर आनी 
नेमाळ्यांचेर प्रकाशीत जालो. ते मेरेन लागचे मनीस मात त्या घराच्या 
नाशाची अवस्था पळयताले. पूण आतां पयस आशिल्ले मनीसय तें पळवन 
आनी आयकून शोक करताले. त्या दिसांचे श्री एन. के. बालकृष्णन 
केरळाचे मंत्री आशिल्ले. ते आतांच्या कासरगोडांतल्या नीलेश्वर प्रदेशाचे. 
ल्हानपणार साकून ते पै मामालें म्हत्व आनी मोल समजून घेताले. 
छापखान्याची प्रकाशीत वार्ता वाचून ते मंजेश्वरांत गेले. थांगाची अवस्था 
पळोवन केरळ सरकाराक तांणी बातमी दिली. राष्ट्रकविच्या घराची 
सुदारणा करपा खातीर केरळ सरकाराचेर आपले बातमी वाटेन तांणी जोर 
घालो. ई. स. १९५६ वर्सा नोव्हेंबर पयली तारीख साकून मंजेश्वर 
केरळाचो भाग जालो. देखून राष्ट्रकविक एक उचीत यादस्तीक निर्माण 
करपाची गरज सरकारान समजून घेतली. प्रस्तावाक मान्यताय दिली. 
थळावे मनीस मना पसून सहायता करूंक तयार जाले. श्री गोविन्द पै 
` कन्नडाचो पयलो राश्ट्रकवी. आपले लांब जिणेंत तांचे योगदान मुख्यतः 
कन्नड भाशे खातीर आशिल्ले. देखून श्री एन. के. बालकृष्णन हांणी 
कर्नाटक सरकारा लागीं संपर्क करून सहाय्या खातीर मागणी केली. 

कर्नाटक सरकारान तुरन्त उत्तर दिलें आनी पालव दिवपाक तयार जालें. 
ई. स. १९७७ वर्सा “स्वर्गीय श्री गोविन्द पै स्मरणोत्सव समिती, 
कासरगोड' नांवान एक समिती घडोवन हाडली. खूब साहित्यीक, केरळाचे 
आनी कर्नाटकाचे अनेक प्रमूख व्यक्ती ते समितित आशिल्ले. समितिन 
स्विकृती Ret प्रकल्पांक आनी कार्यक्रमांक लागून दोनूय सरकारानी 
समान आर्थीक पालव दिवपाक थारायलें. 


समितिचे कार्यक्रम 


कासरगोडाचो जिल्ल्याधिकारी हे समितिचो अध्यक्ष. सहायक 
जिल्ल्याधीश खजिनदार. कासरगोड़ जिलेच्या शिक्षणाचो उपनिदेशक 
समितिचो सचीव. डॉ. शिवराम कारंत उपाध्यक्ष. डॉ. ए. सुब्बराव, प्रो. के. 
एस. हरिदास भट आनी श्री कय्यार किजंण्ण रै समितिचे सदस्य. दोनूय 
राज्यांचे अनेक प्रमूख व्यक्ती समितिचे सदस्य आसात. हे यादस्तीक 
समितिन फायद्याचे खूब काम केलें. पै मामाल्या मंजेश्वरांतल्या नाशोन्मूख 
जाल्ले घराची तांणी सुदारणा केली. त्या घराक विजेची पुरवण केली. 
घराच्या आनी भोंवतणेच्या आंडणा चोंयवशीन फातराची वणत बांदली. 
एक आस्कळ विस्कळ सभाघरांत फातराची मूर्त करपाची वेवस्था केली. पै 
मामाले आवडेक अणसरून एक पुस्तकालय आनी वाचनालय सुरू 
करपाची तयारी जाता आसा. पै मामालो जल्मोत्सव, संगोश्ठी भाशणमाला 
जशे कार्यक्रम आनी दुसरे साहित्यीक कार्यक्रम घडोवन हाडूंक तयारी 
केल्या. हें पुस्तक बी पै मामाचे विशीं गहन अभ्यास करूंक इत्सा करपाचे 
मनशां खातीर प्रकाशीत Hea. घर आनी भोंवतणेचें आडण सहीत 
आपल्या पूर्वजांचे संपत्तीचेर तांचो Sarat मालकीचो हक्क पै मामाल्या 
बंशजानी सोडून दिलो. हें खर्‌ यानीच एक तोखणायेचें आनी बरे सात्वीक 
चलणुकेचें काम. कविचें घर आनी भोंवतणेचें आंगण सोबावपाचो विचार 
समितिचे मनांत आसा. पै मामाच्या आवडेक अणसरून साहित्य आनी 
संशोधना संबंदी मळांचेर गहन अभ्यासाक बड़टी दिवपाक एक केंद्र 
स्थापीत करपाचेंय समिती विचारांत घेता . 

हे सगले कार्यक्रम घडोवन हाडूक थळाव्या मनशांनी आपलो 
सहाय आनी सहकार ओंपून दिला. ह्या कारणाक लागून केरळाच्या आनी 
कर्नाटकाच्या सरकारानी एक एक लाख रुपयाचो अर्थीक पालवाचो 
आदार दिला. दोनूय सरकारां लागी साकून अर्थीक पालव आनी जनाचो 

सहकार चड चड AGA आसतलो म्हण आमचो दृढ संकल्प आसा. तशें 
सदाच म्हाकविच्या तेजवंत आत्म्याची पुजा मुखार व्हरूंक जातली आनी 
तांचे नांव सदाकाळ उगडासांत रावचे तराचें पवित्र काम थांबनासतना 
निरंतर चलता आसतलें. 
म्हाविद्यालयाचो स्मृतिस्तंभ 

पै मामाच्या स्मारका लागून आशिल्ली एक प्रमूख गजाल 
सांगपाची गरज आसा. केरळाच्या सरकारान एक सरकारी म्हाविद्यालयाची 
स्थापना केली आनी मंजेश्वरांत 'श्री गोविन्द पै मेमोरियल कॉलेज' म्हण तें 
मुखार वेता. ह्या म्हाविद्यालयाची स्थापना करपा खातीर थळावे पदाधिकार्‌ 
यानी लाख लाख रुपयांचो हातभार लायला. कर्नाटकाच्या सरकारान दोन 
लाख रुपयांचो अर्थीक पालव दिला. आतां हें म्हाविद्यालय एक तत्पुरत्या 
घडवणेंत चलता जाल्यारूय केरळाच्या सरकारान मेकळे सुवातेर खूब 
सोबीत उत्तम इमारती बांदपा खातीर आवश्यक दुडवांचो आदार दिवपाची 
मान्यताय केल्या. काम सुरू करपाची तयारी पूर्ण जाल्या. मंजेश्वरांतल्या 
सरकारी म्हाविद्यालया संबंदी हो परिच्छेद ई. स. १९८७ वर्सा बरयला. 
अशें जावो तशें जावो आतां हैं म्हाविद्यालय मंजेश्वर नगरांत साकून पयस 
ताचे स्वताचे इमारतींत चलून आसा 

सर्वोत्तम कवि प्रतिभा, संशोधन आनी विद्वत्ता, योग्यतायेचे हे 
विशेश गुणां खातीर पै मामालें नांव पयलींच अजरंवर जाल्यां. कविचे 
मरणा उपरांत लेगीत सामान्य जन आनी सरकारां तांचे गौरवाक नवे नवे 
माप दिवपाक खर्‌ यानीच प्रयत्न करून आसात. 

अध्याय - ११ 


पै मामा संबंधी रचणुको 


सामान्यतः खूब व्यक्तीनी गोविन्द ta जिणे संबंदी पुस्तकां 
बरयलीं. पुण तांचे कविते आनी संशोधना विशीं लेख आनी समिक्षा वेंचीक 
आसात. 

पै मामाक राश्ट्रकविची पदवी जेन्ना मेळळी तेन्ना ह्या लेखकान 
'राश्ट्रकवी गोविन्द पै' म्हण पुस्तक बरयलें. श्री जी. पी. राजरत्नम्‌ हांणी 
“कवी गोविन्द पै' पुस्तक बरयलें. श्री पंडेश्वर गणपति राव हांच्या 
'चेंगळणे' नांवाच्या संग्रहांतली 'पंडितवक्की' (विद्वान सुकणें) म्हण एक 
कविता आसा. हे कवितेच्या विशयाचेर ह्या लेखकान 'महाकवि गोविन्द 
ten एक लेख बरयलो आनी बंगळूरांत प्रकाशीत एक 
म्हयनाळ्यांतल्यान तो उजवाडांत हाडलो. दक्षिण कर्नाटकांत गोविन्द पै 
हांचे विशीं बरयल्लो हो पयलो लेख. 

पै मामा विशीं कुंदापुरच्या भंडारकार म्हाविद्यालयांत घडयल्ले 
समितिन गोविन्द पै स्मरणोत्सवा लागून दोन भागानी 'दीविगे' म्हण एक 
पुस्तक आनी 'समर्पणे' म्हण दुसरें पुस्तक उजवडायलें. सगल्या देशांत 
आशिल्ल्या बरोवप्यानी आनी कविनी बरयल्ले लेख आनी कवीतां ह्या 
पुस्तकांत आसात. सुमार चोवीस कविनी ह्या पुस्तकांत आपलीं कवीतां 
बरयल्यांत. तांत म्हान कवी बेंद्रे, कुवेंपु, आनी अनेक तरणाटेय आसात. 
सत्तेचाळीस कविनी पै मामा संबंदी आपली पूर्वस्मृती बरयल्या. तांत 
इंग्लीश भाशेन सात लेख आसात. णव लेखकानी पै मामाले रचणुकांचेर 
समीक्षात्मक लेख बरयले.. 

प्रो. हरिदास भट हांची 'अक्षरानी सांगली काणी'(ओले हेलुव 
कथे) बी 'दीविगे' च्या पयल्या भागांत प्रकाशीत जाल्या. 

श्री राजरत्नम्‌ हांणी पै मामा विशीं दोन पुस्तकां बरयलीं तांत 
पयलें “कवि गोविन्द पै' - ह्या पुस्तकांत पै मामाचें जीवन आनी कृतीत्व - 
हांचें वर्णन थोडे भितर केल्यां. दुसरें पुस्तक “गोविन्द पैलीं पत्रां . हांत 
सत्तेचाळीस पत्रां आसात. तांततूलीं पांच पत्रां मात दुसर्‌ यांक बरयल्लीं. 
बाकी सगलींच श्री राजरत्मम्‌ हांकां बरयल्लीं. प्रो. के. एन. हरिदास भट 
आनी श्री जी. पी.राजरत्नम्‌ हांणी हीं पत्रां संग्रह करून प्रकाशन केल्लीं. 
देखून पै मामाल्या पत्रांच्या म्हत्वा संबंदी जाणीव फुडले पिळगेक 

सोंपेपणान करून दिवपाक सहाय्य जालो. प्रो. के. एस. हरिदास भट हांणी 
पै मामा विशीं एक पुस्तक बरयल्यां. 

पै मामाले साहित्या आनी संशोधना विशीं गंभीरतायेन अभ्यास 
करून पुस्तकां बरोवपी मनीश, डॉ. श्रीनिवास हावनूर . हांणी श्री एम. वी. 
नायका वांगडा पुस्तकाचें संकलन केलें आनी “गोविन्द पै वाड्मय 
दर्शन'नांवान तें उजवाडांत हाडलें. हावनूर हांणी “श्री गोविन्द पै - समग्र 
वाइमय समीक्षे' नांवाचें दुसरें पुस्तक बरयलें. डॉ. हावनूर आनी तांच्या 
मित्रानी एक पुस्तकांत तरेकतराचे विशय एकठांय करून, क्रमान लावन 
वाचप्यां मुखार प्रस्तूत केले. तांचो हो म्हान प्रयत्न तुस्त करपा योग्य जालो. 

हं. प. नागराजय्या (हंपना) हांणी काव्यजिवी वांगडा बरयल्लें 
“गोविन्द पै - जिवीत आनी कृतीत्व'नांवाचें पुस्तक कन्नड साहित्य 
परिशदेन उजवाडांत हाडलें. पै मामाल्या जिविताचें आनी कृतित्वाच्या 
आगळ्या वेगळ्या पक्षांचें पांच अध्यायनी केल्लें वर्णन काळीज हालोवपी 
जाल्यां. डॉ.एन. एस. लक्ष्मीनारायण भट्ट हांणी संकलन केल्लें “गोविन्द 
पै - शतमान स्मरणः नांवाचें पुस्तक कन्नड साहित्य अकादमीन प्रकाशीत 
केलें. कविचे शताब्दिक लागून अकादमीन चलयल्ले परिशदेंत वाचिल्ले 
सोद-लेख ह्या पुस्तकांत एकठांय केल्यात. 

पै मामान आपले कवितेंत नव्या आनी पोरण्या छंदांचो प्रयोग 
केला. तांणी कन्नड, हिन्दी, बंगाली, इंग्लीश बी कवितेचो खूब अभ्यास 
केला आसा. देखून ह्या भाशांच्या छंदांचें धनीपण तांकां आशिल्लें. पोरण्या 
छंदांत कवीतां बरोवपाचे आनी पोरण्या कविंक अणसरून पोरणीं चालंत 
छंदां प्रयोग Heard बदला नवीं नवीं Sat प्रयोगांत हाडपांत तांकां विशेश 
रूच आसताली. ह्या विशयांत श्री एस. शंकरनारायण भट हांणी “गोविन्द 
पैल्या छंदांची गती' (गोविन्द पैगळ छंदोगती) नांवाचें विद्वत्तापूर्ण पुस्तक 
बरोवन आमकां उपकार केलो. गरजेच्या लक्ष्यांचो, लक्षणांचो आनी 
प्रस्तरांचो मेळ दाखोवपी हें पुस्तक अभ्यासाचे योग्य आसा. 

“श्री गोविन्द पै पदप्रयोग कोश' अभ्यास करपा योग्य दुसरें 
पुस्तक. श्री सी. उपेंद्र सोमयाजिचे वांगडा श्री ए. वी. नवदा हांणी हें पुस्तक 
तयार केलें. नवीं नवीं उतरां घडोवन तांचो प्रयोग करपा खातीर, भाशेची 
- पवित्रता age करीनासतना पोरण्या उतरांचे सुदारणे खातीर आनी 
‘इसुः प्रत्यय लावन नवीं उतरां घडोवन हाडपा खातीर पै माम भो प्रसिद्ध 
आशिल्ले. पै मामाले सगले रचणुकांतल्या उतरांचो संग्रह करून वेवस्थीत 

रुपान ह्या लेखकानी विशेश उतरांचो हो कोश तयार केलो. म्हान कवी 
आनी नाटककार शेक्सपियर, पंप, नागचन्द्र, कुमारव्यास आदी पोरण्या 
कन्नड कविक धरून असले कोश निर्माण केले आसात. पूण आधुनीक 
कविंच्या उतरांच्या प्रयोगाचे संबंदान केल्लो हो पयलो कोश. हेंच ताचे 
विशेश म्हत्वाचे कारण. 


पै मामाच्या ब्यांयशवे जल्मदिसा भक्तीन तांकां ओंपून घेतिल्लें 
'हेब्बेरळु कृतिदर्शन'(हेब्बेरळु रचणुकेचो अभ्यास) नांवाचें पुस्तक 
श्री.बालकृष्ण रै पोळली हांणी बरयलें. ह्या पुस्तकांत द्रोणा लागीं 
एकलव्याची थीर भक्ती, शस्त्रविद्येच्या आचार्य द्रोणाच्या मनांतलो 
आन्तरीक संघर्श, हिरण्यधनुचे भय आनी वर्गभेदाक लागून आशिल्ले 
विकट प्रस्ना संबंदी खळबळ आदिचें काळीज हालोवपी वर्णन केल्यां. 
आपलीं रचणुकां आनी संशोधना खातीर प्रसिद्ध जाल्लो तांचो अज्जो 
श्री.पोलाय षीनप्पा हेगडे हांका पै मामान बरयल्लीं णव पत्रां बी श्री शेट्टी 
हांणी प्रकाशीत केल्यांत. शेट्टी हांणी ह्या पत्रांक उचीत टिप्पणय दिल्यां. 
तशेंच श्री. बी. पद्मनाभ सोमयाजी हांणी 'गिळिविंडु'चेर एक विस्तृत लेख 
तयार केलो. सन्‌ १९६९ वर्सा जाल्ले पै मामाच्या जल्मदिसाच्या उत्सवाक 
लागून तांणी हो लेख वाचून घेतलो. 'गिळिविंडु समीक्षे' नांवान श्री 
वेंकटाचार्य हांणी हो लेख पुस्तकाच्या रुपान प्रकाशीत केलो. श्री सोमयाजी 
प्रसिद्ध लेखक आनी संस्कृत आनी कन्नड भाशेचे विद्वान आशिल्ले. 
*गिळिविंडु समीक्षे' तांची बरी उपलब्धी. 

ई. स. १९८३ वर्सा, म्हणल्यार पै मामाचे शताब्दिच्या वर्सा 
कर्नाटकांतल्या विविध विद्यापिठानी पै मामाच्या जिविताक आनी 
कृतित्वाक लागून परिसंवाद, भाशण आनी कार्यशाळो चलयल्यो आनी 
अनेक उपेगी प्रकाशनां तैयार केलीं. 

पै मामाच्या शताब्दी लागून कर्नाटक विद्यापिठांत घडून घेतिल्ले 
परिसंवादांत विद्वानानी वाचिल्ले लेख विद्यापिठाच्या त्रैमासिकाच्या विशेश 
अंकांत प्रकाशीत जाले. हांव तयार केल्लें एक पुस्तक मंगळूर विद्यापिठान 
“गोविन्द पै स्मृति-कृति' नांवान प्रकाशन केलें. त्या विद्यापिठाचें हें प्रथम 
प्रकाशन आसलें. मंगळूराक जाल्ले एक सुवाळ्यांत पुस्तकाचें विमोचन 
जालें. ज्ञानपीठ पुरस्कार विजेता डॉ. शिवराम कारन्त अध्यक्ष जाले. पै 
मामाचे शताब्दी लागून मैसूर आनी बंगळूर विद्यापिठानी सोबसारके सुवाळे 
आयोजित केले. मंगळूराचें 'कलादर्शन', बंगळूराचें 'ज्ञानसुधा' 

मणिपालाचें ‘aor आनी दुसरे अनेक नेमाळ्यानी पै मामाचे जल्मशताब्दी 
लागून स्मृतिग्रंथाच्या रुपान विशेशांक प्रकाशीत केले. अनेक कवीनी आनी 
विद्वांसानी कविता आनी लेख दीवन हांत आपलें योगदान केलें. कविच्या 
जल्मशताब्दिच्या उत्सवाक लागून सगले देशाचे शिक्षण संस्थानी, मंडळीनी 
बी योग्य सुवाळे आयोजीत केले. आमच्या देशाच्या आनी संस्कृतायेच्या 
म्हत्वाक आनी गौरवाक Pret केल्ले त्या म्हान आत्म्याक आमचे जन 


सदाच उगडास करतले आनी आदर दितले. re 
पै मामाक म्हजेर पवित्र मोग आशिल्लो. तांचें घर मंजेश्वरांत 


आशिल्लें आनी हांवूय त्याच वाठरांतलों. त्या वेळार तांका 'मंजेश्वर मगने' 
म्हणटालीं आनी तें भूगोल विद्याशास्त्राचे अनुसार कविचे लागीं पडतालें. 
सभावतः आमकां मेळपाचे आनी एकामेका लागी उलोवपाक खूब अवसर 
आसताले. हांवूय भाशेच्या, कवितेच्या आनी साहित्याचे अभ्यासांत मनां 
पासून आवड पाळतालों. त्या दिसांचें उकते माचयेर नांचूक हांव धिरेस्त 
नाशिल्लों. फाटल्यान हांव माचयेर सक्रिय आसतालों . पयले खेपे जेन्ना हांव 
कविक मेळळों आनी म्हजें नांव तांकां सांगले तांणी तुरन्त म्हजें टोपण नांव 
उगडासांत हाडलें. दुर्गादास म्हण टोपण नावान कविता बरोवचो तोच 
मनीश नवें म्हण तांणी म्हाका विचारलें. 

हांव अजाप जालों. म्हजे सारको ल्हान लेखकूय त्या व्हडल्या 
कविचे मनार कोरांतन रावला म्हण समजपाक म्हाका आश्चर्य जालें. 


तांचेवयल्या विशेश आदरान हांव निश्चयपूर्वक पै मामाले 
रचणुकांचो अभ्यास करूंक लागलों. पै मामासंबंदी भाशण दिवपाकूय लेख 
बरोवपाकूय मेळळे अवसरांचो उपेग हांव केलो. लेख वाचिल्ले आनी 
भाशण आयकल्ले मनशानी म्हजी तोखणाय केली. 


दीस मुखार गेले. पै मामाले कविते विशीं वा ताचे अर्था विशीं 
संदेह निवारण करपा खातीर जें कोणूय पै मामा लागीं येतालो ताका पै माम 
म्हजे लागी धाडून दिताले. एकलव्यान धनुर्विद्येचो अभ्यास केल्या सारकें पै 
मामाले रचणुकांचो अभ्यास हांव केलो. पूण पै माम आपल्या शिश्याचो 
आंगठो मागून घेवपाचे आचार्य नासले. ते सदांच म्हाका अनुग्रह दिताले 
आनी चार हातानी म्हाका शक्त दिताले. 


ard रीण चुकोवंक म्हण म्हाका दिसलें. जेन्ना ते कन्नड साहित्य 
सम्मेलनाचे अध्यक्ष जाले तेन्ना हांवें 'राश्ट्रकवी गोविन्द पै' नांवाचें पुस्तक 

बरयलें आनी तांकां समर्पण केलें. मागीर कविचे शताब्दी लागून पै मामा 
आनी तांचे रचणुकां विशीं एक पुस्तक बरोबंक मंगळूर विद्यापिठान म्हजे 
लागीं विनंती केली. देखून कर्तव्याचे समजिकायेन 'गोविन्द पै - स्मृति 
कृतिः नांवाची रचना हांवे पूर्ण केली. केरळ आनी कर्नाटक राज्यां दोनूय 
मेळून घडयल्ली स्मारक समितिन 'महाकवी गोविन्द पै' पुस्तक बरोवपाक 
विनंती केली. कविच्या म्हजेर आशिल्ल्या मोगाच्या आनी ममतेच्या 
रिणाची जडाण उणे करपा खातीर ere ही विनंती स्वीकार केली. हि रचना 
पूर्ण जाली म्हण म्हाका संतोश आसा. ते भायर म्हज्या मनाचे आनी देहाचे 
शक्तीचे शीमे संबंदी जाणीवूय म्हाका आसा. 


म्हाकवी गोविन्द पै हांगेलें गद्य आनी पद्य परतून परतून 
वाचतकूच नवे नवे अर्थ मुखार येतात. तांचे रचणुकां विशीं बरोवप्याक 
अनीकूय बरोवंक आसा म्हण दिसता. तांची भास, उतरां, अलंकार, छंद, 
वाक्यरचना, म्हणी, सगलेंच तासूल्यान fae वाटेन चकचकीत केल्ले 
रत्ना Ad आसात. खंयचेय दृश्टिकोन लावन तांची तपासणी करूंक 
जाता. तीं चकचकीत प्रकाश मांडतात. देखून पै मामाचे रचणुकां संबंदान 
सांगपाक आनी बरोवपाक आशिल्लें करून घेतलें म्हण कोणूय तरी तृप्त 
जावंचो ना. 


ह्या संदर्भात म्हाकवी कालिदास हांचो श्लोक स्मरण येता - 
क्व सूर्यप्रभवो वंशः क्व चाल्पविषया मतिः 
तितीर्षुः दुष्करं मोहात्‌ उडुपेनास्मि सागरम्‌ 


(सुर्यांतल्यान जाल्लो वंश कितलो म्हान ! मन तें कितलें ल्हान ! 
ल्हान ल्हान वस्तींचो राबितो. ल्हान पाश्टाच्या वांसाच्या सहायान समुद्राचे 
पलतड़ी वचपाची इत्सा पूर्ण करपाचें भो कठीण.) 

म्हजी ही रचना सुर्या मुखार ल्हान दिव्या सारकी. एक थेंबो तेल 
हांवूय घालतां. सदां प्रकाशीत Rare म्हजी काव्यमय भक्ती. हो 
प्रकाशमान दिवो अनीकूय उजवाडान भरिल्लो जावो म्हण हांव आदरान 
aT घेतां. 

राष्ट्रकवी (कविता) 


(श्री मंनेश्वर गोविन्द पै हांकां नमन) 


सह्याद्री आकाशा सारको ऊंच आसा 
ताच्या फाटल्यान पयस, 

परिमाण नाशिल्लो गंभीर आनी विस्तृत 
निळो समुद्र मुखार. 

सिंह आनी हती थांगा आरड मारतात 
अफाट ल्हारां हांगा गर्जन करतात 

हे तरेची फाटभुंय, ताल आनी मेळ हांणी 
तुमच्या मनांत प्रेरणा जागयली . 


घमगमीत भुंय आनी शेत 

मधूर वासाळ भाताचें, संपत्तीचें हांतरूण, 
माडे आनी माडये झाडां 

मार्थे हालोवन शिरशिरी हाडतात 
पिशाचा नाच आनी धोलक्या ताल 
यक्षगानाचे आनी पद्दणाचे गीत 

नदयां आनी सुकण्यां संगीत 

तुमचे प्रतिभेचे साधक जालें. 


करुणेंतल्यान काव्य जालें 

तुमच्या मनांत वाल्मीकी सारकें 
'गोलगोथा'चें स्रोत दुःख 

दैवपुत्रान खुरसाचेर सॉसिल्लें 
वासवदत्ता, वारांगना 

पळयलो बुद्धाल्या शिश्याक मसणांत 
वेदगीत साक्षी जाले 

तानेक देवर्षि कवशाले . 


ऊंच कुळाची नितळ क्षुद्रता 
आंगठ्याचे आहुतींत उरली 


मातंगी सुगताक भयण जाली 
पवित्र आनी भोळे मनान 

वेद, बैबिल आनी धम्मपद 
जैनाले आगम तुमी पचयले 
रत्ना सारके गीत आनी काणयो 
लोकां मुखार दवरून दिल्यो. 


. तुमच्या काळजाचो मोग ओतलो 


सदां परजळित दिवो पेटलो 
कृश्णाक तुमी जीव ओंपून दिलो 
आनी एकलोच जिवीत जियेलो 
नदर तुमची भव्य आनी तेजवन्त 
देवाक तुमी जिवांत पळयलो 
तुमचो विचार होच सतत 

हाचे खातीर केलें तुमी कवीत 


. सत्यान्वेशण सुरू जालें 

इतिहासांत तुमी संशोधन केलें 
कवींचो काळ आनी कवितेची खोलाय 
तुमी पारखीली, दिलें सताचें गिन्यान 
विद्वत्तेच्या हिमालयाचे 

तुमी आसात उच्च शिखर 

तुमचें वर्णन शक्तीचे भायर 

कविंचो सेवक ल्हान तर हांव 


. कवीत बरोवंचें, संशोधन करचें 


दोनूय लागसार वाडून आयलें. 
तीन नदींचो संगम जालो 
इंग्लीश, कन्नड आनी कोंकणी 
कवितेत आनी गद्यांत 

तुमची शैली तुमचीच 

ती अद्वितीय, अनुपमेय 

हें गौरव आमचें मात 


. Fer तौळवांचें इतिहास आनी दायज 


काळखांत पडून विसरून गेलें 

तुमी तें परिप्रदीप्त केलें 
तुळुनाडाचेर मोग ओतलो 

'तुमचे मांडयेर म्हाका परतून घेयात 
जाल्यार म्हाका पुनर्जल्म दियात' 
खालतेपणान तुमी मागणी केली 
आपले मोगाळ आवयचे लागीं 


कोंकणी मातेन तुमकां जल्म दिलो 
आनी तुळु मातेक ओंपून दिलो 
कन्नड मातेन पाळण्यांत घालो 
पाळण करून प्रकाशांत हाडलो 
भारतांबाची तुमची भक्ती 

तुमच्या जिवाक सक्त दिवपी 
सगले आवयांनी अनुग्रहाचो 
तुमच्या माथ्यार वर्षाव केलो. 


. दासतेच्या दानवाक दमन करूंक 


तुमी स्वातंत्र्या खातीर ओंपणी केली 
भारतांबाच्या दोळ्यांतलीं दुकां 

तुमी गितांत आनी भाशेंत सजयल्लीं 

“हाय तान भागोवपाक ओतल्लें उदक 

मिठाचें जालें, तुमी विलाप केलो 

“म्हजे बापू, तुमी राहुक धांवडायलो 

आनी केतूक भितर काडलो', तुमी खंत जाले. 


'म्होंवाचो वर्षाव जाता, दुदाचो व्हाळो येता 
कन्नड देशांत', तुमी गायलें 

“यो म्हजे माते, तुजें तोंड दाखय 

तुज्या भुरग्यांक अनुग्रह दी', तुमी मागले. 
पवित्र स्मरणेक कवितांची फुलां 

कवी ओंपून दितात 

पूण हांव हाडलां दोळ्यांचीं दुकां 

दयाळ बंधु ! मानून घे. 


परिशिश्ट - १ 


श्री गोविन्द पै हांगेले वेंचीक चुटके 


कीरां हींड तांचे उड़डणांत वाटेर एक पोरसूं पळयतात 
आनी थोड्या वेळाक थांगा विसव घेतात तरी ते उद्यानाची 
संपत्ती जातात वे ? 

दोळे उकते करून पळयतल्यांक देव दिसून येता. 

कोणूय तरी जल्मान जात नाशिल्लो मनीस न्हय. मनीस 
ताच्या वायट कर्मान जात नाशिल्लो जाता. 

कवी म्होंवा मूस. तो स्वातंत्र्याचें अमृत पियेता. 

पळयल्लें सौन्दर्य मनोहर, पळयनातिल्लें अतिमनोहर. 
शांततायेक मरण ना. 

खरोखर करुणाच कविता. 

आवय भाशेच्या माध्यमान शिक्षण मोलाचें आसता. 
खिणयाळे वस्तींक मोल दिवपाचें योग्यतायेचें काम वे? 
समुद्र रागार येवन कितले मेरेन आक्रोश करता, 
जाल्यारूय तो देग सोडून भायर वचना. 

दासता परस बरें मरणच. 

जालेल्याक मरण आसा, पूण ताचो मोग मरणा उपरांत बी 
जितो रावता. 

म्हजें पापाचें आनी पुण्याचें कर्तूब हांव तुका ओंपून घेतां. 
केल्लें काम मोल मागना वे? 

आमचें शरीर कन्नड, मन कन्नड, आनी आमची भासय 
कन्नड. 

आमची अवस्था कस्तूरी मृगा सारकी जें आपल्या शरीरांत 
लिपून आशिल्ल्या परमळाचो उगम भायर सोदता. 

हाच्या आनी ताच्या विशयांत हावेसाच्या दारिक्र्धाक 
कित्याक आपयता? 

मागनासतना मेळची असीम संपत्ती वागडायता कित्याक? 
आई ! बाळक जल्म dad पयलींच ताणें मोम्यांत दूद 
राखून दवरीलें जाल्यार तू हुसको कित्याक करता? 

राधा जायनासतना तुमकां कृश्ण मेळूंक जाता वे ? 

आमी मागचें तुमी दिवंचें ना. पूण मागनासतनाच तुमी 
आमचे खातीर जतनायेन वेंचून काडून दितात. 

आपलें फळ मधूर वा कोडू म्हण वाल जाणा वे? 

आपलें फळ स्वयं खावंचो वेल दुसर्‌ याक फळ दिता वे? 
पोराक जल्म दिवपाचो अणभव नातल्ली वांझ बायल बरी 
सुवीण जाता कशें? 

रंगयाळ्यो पट्टयो देहार उत्पन्न जावचे पयलीं वागा 
पिलाक हड्ड्यांत दुखी जाता. 

सुकणें आपल्या पाखांची हूनसाण दीवन कायळ्या पिलाची 
राखण करता वे? 

शिकारी सूणें शिकाराचो वास घेवन खूबदां हुयेल मारता 
आनी ताका भुंयचेर पडपाक बळगें घालता. 

निर्मल उदकांत जळवे सारकें नागमोडीन व्हाळू नाका. 
कापांव केल्लो जो पाडो गाडी ओडूक शकना तो जुंवाच्या 
दोराचेर लावंडता. 

कोंड्याच्या रानांत फातरावून हांसचे ते पिसे मनीस. 

मुखेल मूळ रुखाची राखण करता, सोरोप आपले 
फणावयले रत्नाची सूक्ष्मतायेन राखण करता, जीब रूच 
वाडयता. 

ल्हान पाचवे मिरसांगे सारके तीख. 

जिणेंत जेन्ना मनीस उखलून येता तेन्ना तो जैतवंत जाता. 
कुतर्‌ याक पुरोडाश दिवचें उचीत वे? 

गंगेत ओतलो सोरो गंगोदक जायना वे? 

मनशाचो सहाय नातिल्याक देव सहाय करता. 

उलयल्लीं उतरां ल्हान आसूनय तांचो प्रभाव व्हड आसता. 
दोळे ल्हान आसूनय दिश्ट est आसता. 

चाकू ल्हान जाल्यारूय व्हडलो घाय करूंक शकता. 

मन थोडें खुबळनासतना कोणूय मनीस व्हड जायना. 

तुमी सोरपाच्या बिळांत वचून रागालाप केलो . इतलेंच 
पुरोशें न्हय वे? तुमी बिळांत बड़ी कित्याक धोंगसतात? 
पेवन न्हयचे पलतड़ी वचें आनी फेरी-खर्च दिवचें शाणेपण 
वे? 


आपल्या शेतांत शेतोड करून दुसर्‌ यांक भाडें दिवचें 
शाणेपण वे? 

मधूर सूर आयकन तुमी कोगळाक कावळो म्हणचें वे? 
मुकुट तयार करपा खातीर भांगर तेन्ना जुळता जेन्ना तांब्या 
वांगडा ताची जोडणी जाता. 

अंजलिंतलीं हात भर फुलां दोनूय हातांक परमळीत 
करतात. 

तीर धणवाक योग्या न्हय म्हण तो केन्नाय सांगता वे? 
दोळ्यांतली बावली दोळ्याक योग्य न्हय म्हण केन्नाय 
सांगता वे? 

घराक उजो घालून तुमी उदका खातीर धांवतात वे? 

बोकडे पिलाक लांडग्याचो उमो . 

भगभगीत तांबड्या उजवाडाचे दोळे पळोवन काळखांत 
काळे वागाची वळख पटोवपाक जाता. 

काम करपांत केल्लें पातक त्या कामाची पुर्तताय जावपांत 
संकश्ट दिता. 

तीरा खातीर धोणू बागना वे? 

आपले समान दुसर्‍यांकूय श्रेश्टतायेच्या पांवड्यार उबारून 
हाडप व्हडल्या मनशांचें कर्तव्य. 

दुसर्‌ यांक पांय आपटून घालप आनी मोखप एक वायट 
कर्तूब. 

जिणेंत एकचार वाडोवप आमचे आवय भुंयचें सर्वोत्तम 
तत्व 

तो म्हजो एकलो पूत, पोडग्यांतल्या गोड अप्या (तांदूळ 
आनी गोडान केल्लें गोडशें खाण. हें तेलांत वा तुपांत 
तळतात) सारको, तळपाच्यो सात खोटी आशिल्लो . 

स्वयं वोत घेवन दुसर्‌ यांक राखण करचे सत्री सारकें. 
वळोवनातिल्ल्या केसांचेर उवांचे हालपा सारकें . 

ah कारातें खावपा सारकें . 

खीण भर, तें द्वापर जालें. 

बोटा आनी नांकटा भशेन तुमी वाडून आयलीं. 

दिवडान गायची होंट पिळिल्ले आनी सोकिल्ले भशेन 

गायची होंट वल्या हातानी पिळचे भशेन 

जशें दिवडाचें वांकडेपण मुयेचे रोयणेंत उचीत आसता. 

बूड मारून मोतयां सोदून काडपी उदकांत साकून वयर 
सरपा मेरेन मेल्ल्या समान आसता. 

घरच्या दरिद्राची माहिती तराजूक आसा वे? 

माडार चडतल्याकूय माडयेर चडतल्याकूय खाडूं एकच वे? 
बोकडीक कितल्यो आनी गायक कितल्यो बोंथयो आसात 
म्हण ताका समज ना. 

जशें मासळी तांतयांक आपल्या तोंडांत सांबाछता आनी 
तांतयां फुटपा मेरेन भुकेल्ली आसता 

फूल सकयल पडचे पयलीं ताचो परमळ ना नपश्चात्‌ 
करूनाका. 

जशें आवय गायक तिच्या नांगर बैलांक आनी वजें वोडतल्या 
बैलांक सोडून पयस रावचें पडटा तशेंच धैर्यवंत विरांचे आवयांक 
आपल्या भुरग्यांक सोडून पयस Wad पडटा. 

मडवळान पोसल्या हत्तीचे फाटीर बुरशे वस्त्रांचो. पोटलो 
दवरपा सारके. 

कुल्लीचे पाय मोडिनातिल्लो खारवी आसा वे? 
'केद्दासा'च्या वार्‌ या सारके बळान उबच्या तांणी नांक 
आशिल्ल्यांक सर्दी आनी तकळी आशिल्ल्यांक तकळेचें 
दुखय दिलें. 

जो परमळ तुफानांत रावक शकना ताचे भशेन. 

गुण नातिल्लें शौर्य आनी धैर्य वाटेर उकते आशिल्ल्या 
दाराचेर दवरिल्ल्या दिव्या सारकें . 

Ss मुखार व्हरपाक उदक मागशीं धुकलपाचें न्हय वे? 
भिकणा भशेन चाबप, घाण घालप आनी गळून पडप. 
नाशाची देवता, मारीक येवंचाक दार नाका. ती जंय हात 
लायता थंय वाट येता. 

ted कुडींत कोंब्याच्या रोसाची तयारी करपा खातीर 
मसालो मिस्तूर करपाचो आदमास जशें कोंब्याक 
जायना तशेंच. 

दिवड चिचुंदरेक गिळता जाल्यार थोड्या दिसानी तो भो 
अशक्त जाता आनी मरता. गिळळे चिचुंदरेक तो ओंकता 
जाल्यार तो कुड्डो जाता आनी ताचें जिवीत निरुपेगी जाता. 


— — 


दांतां मदीं जिबे सारकें. 

वांझ म्हशीचे दांत कोणय तर पारखप आसा वे ? 

जेन्ना मोतीं भायर काडतात तेन्ना कालूं आपलें तोंड पुराय 
उकतें करता. 

जशें कांचेचें पेटूळ दिव्याची राखण करून येवजण करता की 
ताणें प्रकाश वेंगेंत धरला. 

व्हड्याचो खर्च पयलीच दिलो. हांव व्हड्याची वाट पळोवन 
रावलां. 

सपनांत जाल्ले घाया खातीर तुमी मलम कित्याक सोदतात? 
आपणान कापणी केल्ले झाडांक आनी रुखांक कुराड 
परपरत उमो घेना वे? 

अंकुशाच्या कोंक्याचें वांकडेपण हत्तिच्या कानाक योग्य आसता. 
तशेंच हें दुश्कृत्य तुज्या वायट कर्तुबाक योग्य आसता. 
संवसाराच्या इतिहासांत म्हान घडणूको दुश्कृत्याचें 
हस्तकौशल आसतात. 

खंयचीय स्मरणीय म्हान सिद्धी व्हड कश्टाचें फल उरता. 
पुरायेन सात्वीक मनीस मनीस न्हय. 

जंय दुश्कृत्य ना त्या संवसारांत रावपाक हांव इत्सा 
करतां. 

आपलें उतर तोडून दुसर्‌ यांक नागोवनासतना कोणूय 
दुसर्‌ यांचेर हुकमत गाजोवपाक शकना. 

जे कोणूय पुरायेन सरळ आसता ते दुसर्‌ यांचेर हुकुमत 
गाजोवपाक शकना. 

शासकाकूय शासितांकूय न्याय एकूच न्हय. 

हातांकूय पांयाकूय एकूच खोमीस आनी कालसांव सोबता वे? 
लोखंडाचो वारांव आपलें वांकडेपण पयस करपाक शकता 
वे? ताका मारून बरोबर करूंक हातोडो नाका वे? 


. धर्म आनी गूण नातिल्लें स्वतंत्र राश्ट्र कुड्डें आसता. धर्म 


आनी गूण आसूनय स्वातंत्र्य नाशिल्लें राश्ट्र थोंटे आसता. 


. अपणाचेर जैत जोडिल्लें राश्ट्र खर्‍यानीच जैतवंत 


आसता. 


. भृण जशें नांका वरवीं श्वास घेना. 

छत्री नातिल्लें वतांत चलत आशिल्ल्या मनशान भोगल्ले 
वताचे कश्ट छत्री घेवन चलत आशिल्लो मनीस समजना . 
एकदा मोतीं जाल्लो उदकाचो थेंबो परत विरगळून उदक 
जाता वे? 


. पाइंक जें दूद सोकून पीना. आवय गाय जी दूद दीना. 
, सभावतः गळून वच्या पाखांच्या जाग्यार नवीं पाखां 


किल्लून येतात. पूण ओडून काडिल्ल्या पाखांच्या जाग्यार 
नवीं पाखां येनात. हेंच फरक. 


_ हें शेतांत दसयल्ले बुजगावणे सारके आसा. तें शेताची 


राखण करना, फसल वाडूकय दीना. 
देव आनी सात्वीक गूण एकूच, जशें चंद्र आनी चान्ने, दोळो 
आनी fee. 


. कुमान्नीच्या घोंटेरांत भितरचें अंडें भायरच्यान लिपोवन 


आसता. 


. पावसांतले म्हशी सारकें तो निर्विकार आसता. 
, घोड्याक आमी asta करून चोरलो . तबेल्याचें बीग आसा 


तशें रावो. 

भुंयचेर बोटानी मारल्यार जशें काळे कीडे सकयल पडटात 
तशेंच. 

भांगर HS जाल्यार सोनराक कित्याक दोश दिवंचें ? 
तोंडांत दांत ना जाल्यार आनी तोंड पोकोळ जाल्यार 
खाल्लें पचोवपाकूय, उल्लयल्ले समजपाकूय कठीण जाता. 
आकाशाचे असीम विशाळटायेचो अदमास नातिल्लें ताच्या 
आडवें उडपाक सुकण्यान उड्डी मारपा सारके. 


. तुमी दिलें, तुमीच झोंबून काडलें. तुमी म्हाका जितलें दिलें 


तितलेंच हांव हाथ नीट करून स्विकार केलें. 


. हो पुराय संवसार कश्टांत आसूंक जाय म्हण तुमची इत्सा. 


संतोश समुद्राच्या ल्हारांवयल्या फेणा समान. तो ल्हारांचेर 
पेंवता आनी अदृश्य जाता. 

दुःखां आनी कश्ट कुल्ल्यां समान पोंदा साकून वयर येतात. 
चवळी चिडून उड्डयल्यार भायरच्या सालींत कितें आसता ? 
दोळ्यांतली बावली तोडून काडल्यार दोळ्यांत कितें आसा? 

आपल्या अळंकारा परस दुसर्‌ याले घाण दवरिल्ली 
व्रस्तींची चडी जतनाय dad पडटा म्हण सांगतात. 

तुमचे मनांत पाप आसा वे ? हेमंत रुतुच्या चान्या राती 
हुनसाण आसता वे? 

तो म्हजे दोनूय दोळे आपल्या एक हातान कोंकून काडता. 
पूण दुसर्‌ या हातान तो म्हाका वेंगेंत धरना वे? 

खेळांत तल्लीन आसून भुरगें भूक विसरून वेता. पूण 
आवयचे स्तन दूद झिरपूक आरंभले जाल्यार तिका 
भुरग्याचे भुकेची समजिकाय जायना वे? 

दुदांत साकून ताक जावपा सारके हांव तुमच्या 
विचारांतल्यान उत्पन्न जालों. 

अकालाच्या वेळार भूक भागोवपा खातीर आपल्या 
भुरग्याक घाण दवरचे आवये सारके हांव म्हजे मन भोगा 
खातीर घाण दवरलें. 

जशें गोरवांची किट्टी गायचे दुखचे होंटीक चाबता तशेंच. 
दोराक उजो घाल्यारूय ताचे रेवडायले तंतू जशें रोखडेच 
जळना तशेंच. 

बावलें मोडल्यार भुरगें दुकां गाळना वे ? पूण तें निर्मिल्ल्या 
कलाकाराचे दुःख ताचे परस चड आसता. 

आमी स्वयं कश्टांक आपयतात. 

रागार आयली आवय जशें राग वितळून वचतकूच 
आपल्या भुरग्याक अपुरबाय करता तशेंच हांव म्हजे 
जिणेंक पोसतलों . 

दुसर्‌ यालो वेळ AVS करपा खातीर न्हय हांव उलयतां. 
मनच सर्ग, मनच नरक,आमी सर्गार वचाकूय नरकांत 
पडपाकूय कारण मनच. 


. नाशाची देवता, मारीची उपासना करूंक बोकडी तिका 


बलि दिवपाक राखण्या लागीं सांगता वे? 


. मनोहर दृश्य पळोवचे दोळ्यांचो दोश वे? जेन्ना मन त्यो 


वस्ती पळोवन तांची इत्सा करता जाल्यार तो मनाचो दोश 
वे? तांका भोगपाची scar Heed शरीराचो दोश वे? की 
दोश तुमचो जांणी ही कूड निर्मीली? 


. पापाचो जापसालदार कोण? हांव की तुमी? काळखाचो 

जवाबदार कोण? सुर्या या की आकाश? 


. कुड्ड्या मनशान सपन दिसपाच्या वेळार जागृत जाल्ले 


समान, मासळेन जाळेंतल्यान व्हड्यांत पडिल्ले समान, 
हेंवय ना, तेंवय ना. 


` स्वतंत्रताय सर्वशक्तीमान देवा परस उणे म्हत्व आशिल्ली 


एक देवी आसता. 


. हें झूज निमाणें झूज जावना. 
१४१. 


आमचे करणेचें फल दिवपाक वेळ सोंशीकपणान प्रतिक्षा 
करता 

खून केल्ले मनशालें रक्त खुनिले रक्ता खातीर रडता. 

हे म्हात्मा, तुमी थोडे भोव काळ लेगीत जियोवपाची गरज 
आशिल्ली. 

दिवचे जाल्यार चांग मात दिवचें. ना जाल्यार दिवचें ना. 
हाय ! तान भागोवपाक दिल्ले उदक मिठाचें जालें. 

दुःख इत्सेचें फल न्हय वे? 

घांट वाजची बंद जाल्यारूय नाद घुमपा सारके . 

भारताच्या काळजाचेर तुमी विजेचे अक्षरानी 'क्विट 
इंडिया' म्हण बरयलें. 

खाण आसूनय उपासमार आनी जिवंत आसूनय मरण. 
तुमी राहुक पयस केलो आनी केतुक परत हाडलो. 
गाय भोवरंगी आसूनय तिचो आवाज तशेंच आनी तिच्या 
दुदांत फरक जायना. 

सद्गुणांच्या आकर्शगा खातीर जावचो मोग यथार्थ मोग 
आसता. कुडीचें सौन्दर्या खातीर आकर्शण यथार्थ मोग नासता. 
एककूय सूर्योदय जातकीच मनीश पुनर्जल्म घेता . 

भुकेन जियोवचें आनी are खावचें. 

वखदाचे बदला कोणूय रोगाक जाय जावन प्रार्थना करता वे? 
लिखणीक पळयल्यार बरोवप थांबता. 

एक नाकाचे दोन बिळां सारके ते एकठांय रावतात. 
'कुरुञ्जी' फुला समान ती मनोहर दिसता आनी सौन्दर्यांत 
तिचे समान ती मात आसा. 

वैद्यान सांगल्लें आनी रोग्यान इत्सा केल्लें दोनूय दूद आनी 
भात. 

हांव एक भिवकुर्‌ याक लग्न जालीं, तें पुरोशें न्हय वे ?ताचे 
भुरग्यांकूय हांव जल्म दिवचें वे? 

जशें वारें सुगंध राखून घेता तशेंच हांव म्हज्या मनांतलें 
सगलेंच राखून घेतां. 

दिवडा सारकें हांव दुडवा लागीं साकून फाटीं सरतां. 
चिखलांतलो कीडो भात आनी लोणयाच्या जेवणाची इत्सा 
करता वे? 

साहित्याच्या देवाराच्या हुमराचेर अकस्मात्‌ हांव 
आडखळलों आनी धांपल्ले दारार आपटलों. दार उकतें 
जालें आनी हांव भितर सरलों. 

उकत्या मैदानांत न्हिदपाचें नाका म्हण चिंतून एक रुखाक 
साकून दुसर्‌ या रुखाक पाळणे बांदचे भिकारे सारके. 
सावरे बोंड पिकपाची प्रतिक्षा करचे कीरा सारकें. 

बैलान दोंगराचेर ओडलें आनी म्हशीन उदकांत ताणलें. 
दुसर्‌ याचे दिवाळे मदीं आपले दिवे पेटोवपाचो प्रयत्न जो 
करता तो आनी तागेलें कुटुंब काळखांत पडटा. ताका लाभ 
जावंक ना. 

कारखानाच्या खोर्नात खंयचेय खणीं साकून मीन पावता. 
पूण तें तापोवपाचो तापमान, ताच्या द्रवत्वाचो दरजो 
आनी आभूशण तयार करपाचें कार्य कामगारय थारायतात. 
पाणकावळो उदकांत कितलोय तर बूड मारता आनी वलो 
जाता, ताचो रंग फिको पडना. 

हेमंत रुतूंत दीस थंड जातात तशेंच 'सुरहोण्णे'न खूब 
फुलपाचे समान. 

हजार दोरयांक एक गांठी समान. 

नांगरप जावन रोवपा विशीं विचार करचें. 

नांगरप आनी रोवप म्हजी खोशी, तर बरी लुंवणी देवाली 
खोशी. 

आज यात्रेकारान चलपाची ware फुड़ारांत रथानी 
धांवपाचे राजमार्ग जाता. 

धोणवार घाल्लो तीर तो मारल्लो आसता आनी लक्ष्य धरता. 
प्राचार्य आनी रूच दोनूय शेणल्या सारके. 

सुकण्यानी धांवडायल्ले पारव्या सारके. 

तें म्हजें पयलें अंडे. 

बांयत मासळेचें जाळें घालून कित्तें मेळता? मासळी धरूंक 
जाल्यार समुद्रांत एक व्हड जाळे घालचें. 

कुळीत भाजप आनी दूद हून करप एकामेका वांगडा जायना. 
हांव एका म्यानांत दोन तरसादी घालपाचो प्रयत्न करतां. 
हांव फावो तो वेळ चुकलों आनी दवरील्लें पावल शेणलें. 
जितलें शकतां तितलेंच हांव पेवतां. मागीर गंगेच्या 
व्हाळ्या मदीं व्हावन वेतां. 

गोगलगायचे भशेन हांव मुखारूय मागलानूय सरकटतां. 
म्हज्या प्राण्यांत आयली प्रेरणा प्राण्याक लागनासतना 
पयस रावली . 

फाटल्या जल्मांत अर्द गायल्लें गीत ह्या जल्मांत गावपाक 
प्रेरणा दिता. हें गीत मुखार व्हरपाचें आसा आनी फुडल्या 
जल्मांतय गावपाचें आसा. फुडल्या जिणेच्या स्वरमेळांत 
ह्या गितान आपली अस्मिताय सोडपा मेरेन गायन मुखार 
een जाय. तितले मेरेन झेम काडच्या एका गायका 
aad जो आपले विणेचेर मदीं मदीं गायन सुरू करता 
आनी बंद करता , तांकां म्हजे जिणेचे विणेचेर गायन 
करपाचें पडटा. 

जशें लिखणी म्हज्या हातांत आसा तशेंच हांव नशीबाच्या 
हातांत आसा. 

परमानन्दरूपी ताचे सोदांत म्हज्या आत्म्याची शांतताय मात म्हाका 
लाभ जाल्या. म्हज्या काव्यनिर्माणाची प्रेरणा बी तीच. 

म्हाका जेन्ना दुःख येता तेन्ना हांव गायतां. म्हज्या अस्वस्थ 
मनाक शांत करपा खातीर हांव गायतां आनी दुःख 
विसरून वेतां. 

गाये सारकें कवी दूद मात भायर सोडता. तें घांटून लोण 
काडपाचें वा तापोवन तूप करपाचें काम समीक्षकालें. 
आपले इत्से प्रमाण बरोवचें, हाचे भायर कविक दुसरो 
उद्दैश ना. 

बरोवपाचो उद्देश सोदून HIST समीक्षकाचें काम. 

साहित्य, काळे साणीचेर भंगराचे झगझगीत किरणा 

समान, काळ्या मेघांत विजेचे रेखे समान आसूंक जाय. 
मनशाचो जल्म पोजडेपणाचो आसता. साहित्य प्रकृतिचे 
सावळे भशेन रावपाचें एक ग्रह. मागीर साहित्यांत साकून 
पोजडेपण ना नपश्चात्‌ करपाचें कशें? 

म्हान आनी सामान्य कवीं मदीं फरक कित्तें? आदलो चीनी 
मातयेचें आभरण जाल्यार दुसरो सादारण मातयेचें आभरण. 
पावला कणकणीं चाबचे बूटांतले धारेचे फातरा समान तें 
चाबता. 

दुसर्‌ यांगेर अप्यांक बीळ आसतात, पूण ar 
कायलीकच बीळ आसतात. 

जशें सेराक २४ तोले उरतात तशेंच ही सांगणी शत 
प्रतिशत सत उरता. 

हारशेंत हत्तीन गिड्डो जावपा सारके तांचो आकार ल्हान 
जालो, व्हड जालोना . 

जशें शेंवतीं खुंटून खूब दिसांक दवरल्यांत तशेंच तांचे रंग 
उडून गेलें, चड जालेना. 

जशें कोपर दाराचे खिळयेचेर आपटता तशेंच धक्को 
ताचेरूच आशिल्लो. पूण दुखी म्हाकाय . 

कापूस तणा परस ल्हव. भिकारी कापसा परस ल्हव. पूण तो 
मागून त्रास दितलो म्हण भयान वारें ताका फुंकून उडयना. 


. ताचें धवशें तोंड कालचे बावल्ले गुलाबा सारके आशिल्ले. 
. हांव एका सोरपा लागीं आपटलो म्हण म्हाका दिसलें आनी 


म्हजे आंगार कांटो फुलयलो . 
“वृषोत्सर्गा चे पाड्या सारकें व्हाळतें उदक पिवपाक आनी 
वाटेवयलें तण खावपाक ताका सोडून घेवचें. 


. बरोवपी रोगी आनी संपादपी दोतोर. 


सर्वोत्कृश्ट नेमाळ्याच्या संपादकाक वणतिवयले दिव्या 
सारकें भितरच्यानूय भायर्‌ च्यानूय उजवाड दिवपाचें आसा. 
बगळ्याक खंयचेय एका तळ्यांत आळो घालपाक जातलें वे? 
धपटून घेवन सोडून मारललो सोरोप सोरोपूच आसता. 
आपल्या हाडांची हालल्ली रांक बरोबर करपा खातीर 
जावच्या कश्टांची जाणीव देवाकूय सोरपाकूय मात आसता. 

कन्नड भाशे विशीं तो भेरो आनी मोनो. 

तो शेंदरी घेवपाक आयला, हरिकथा आयकपाक न्हय. 
धोल वाजपय नाचपय हांवूच करचें पडटा. 

उदकांत मिसळावन घेतल्यारूय तें ताकच. आयकुपी मनीस 
तीन जाल्यारूय ती सभाच. 

शेजार्‌ याले फेस्ता वांगडा आपल्या पुताची मूंज करपाची 
इत्सा करचे मनशा सारके. 

पोरण्या काळाक सर्ग मेळपा खातीर मनीस 'भृगुपतन' 
(दोंगराचेर साकून खालाक उड्डी मारप) करताले. 

उदक पयलीच गोमुखांत वेता, मागीर भायर व्हाळता. 
भायर वचून कांय मेळोवपाक नासतना परत आयल्ले पुता 
सारको तो घराक परतलो. 

ज्या देवान दोळे दिल्यात तांणीच खरेपणीं ह्या दोळ्यांनी 
पळोवपाच्या सैमीक चित्रांची पुरवणय केल्या. 

रामेश्वराक गेल्यारूय दुर्भाग्याचो देव शनैश्चर आमचे फाटीं येता. 
थांगा ते मांदरेच्या पोंदाक सरकटले. पुण हांगा ते भुंयचेर 
रंगोळिच्या पोंदाक सरकटले . 

धातूचो तापिल्लो पत्रो उदक ओडून घेता. ताका हातोड्याचे 
मार सोसून घेवपाचें आसा. 

ताडा आकाराचें एक मेघ अकाला वेळार प्रगट जालें. 
परतून बरोवन काडपाचें अफाट काम कोण हातांत 
घेतलो? 

गर्भाशयांत भृणा सारके तें वाडटा. बाळंटेर मेरेन आमकां 
प्रतिक्षा करपाचें आसा. 

चश्मो लावपाचो आसा म्हण कुड्डो मनीस आतां पर्यंत 
समजलोना. 

दोर निसरावन etd गायक मेकळी केल्ली. जेन्ना आवडता 
तेन्ना तिणें गोठ्यांत वचपाचें . 

हम्पीत वचपाचे परस म्हज्या गांवात रावपाचें बरें. 

फेस्त चुकलो जाल्यारूय हांव मिठाय चुकलोना. 

म्हाका चक्रदोल्यांत बसयलो आनी वयर सकयल वचपाक 
धुकलून घालो . 

प्रस्तावना बरोवप्याली अवस्था पुरयता समान. ताका लागीं 
येवच्या मनशाचे बरेपणा खातीर प्रार्थना करपाचें पडटा 
आनी त्या मनशाक बेंसांव Pad पडटो. पूण एक समीक्षक 
दोतोरा सारको आसता. ताका नीरोगी मनशाचें आरोग्याचे 


` आनी शरीराचे प्रकृती विशीं समजपाचें आनी तोखणाय 


करपाचें पडटा. गरज आसल्यार लाका कातरपाचें आनी 
पिजपाचें पडटा. आरोग्य परत घेवपा खातीर तो आपल्या 
रोगीक क्रूरतायेन न्हय, मोगान दूख दिता. 


. झाडां भितर लिपून बसल्या सोंस्याक सगळ्याक काळोख 


आनी गोंदळ. 


. तें गायेचे होंटीतलो निमाणो दुदाचो data पिळून काडून 


पाडकाक दूद पिवपाक सोडून Gah अनुश्ठान पाळपा 
सारके आसता. 

संपादपी सदा मांय आसता आनी बरोवपी सून. 

हे कुड्डे बटमाम, तुमकां नमस्कार आसा म्हण सांगून 
झगडें करचें. 

माव घायाचो उगडास करता. 

वेळ आसचे मेरेन आमी खेळचें, अस्त मेरेन काम बी करचें. 
साहित्यीक रचणुकांत सारतत्व, समजिकाय, अर्थ आनी 
उमेद आसूंक जाय. 

दुसरे सादारण अणुबॉम निर्माण करतात, तर आमकां चड 
प्रभावकारी बॉम निर्मूक जाय. 

हांव दोन आवयांचो पूत. कोंकणी म्हजी आवय, तिणे 
म्हाका जल्म दिलो. कन्नड म्हजी पोसकी आवय. तिणें 
म्हाका दूद दिवन वाडयलो . 

हांव धर्मोपदेशक न्हय. तर हांव एक आयकुपी, जिणे भर 
आयकुपी. 

कन्नडिगाक कन्नड भाशेची भक्ती आनी भारताचे प्रती 
देशभक्ती दोनूय दोन दोळ्यां सारकें वेगळावं नजो अशें 
आशिल्ली . 

श्री पंजेचो अभिनय निमाणें 'काकवन्ध्य' आसलो. 

प्रथम कन्नड काणी मंगळूराच्या 'सुवासिनी' नांवाच्या 

नेमाळ्याचेर ई. स.१९०० बर्सा प्रकाशीत जाली. श्री पंजेन 
ती बरयली. देखून श्री पंजे मंगेश राव कन्नड भाशेचे प्रथम 
कथालेखक जाले. . . , 

फकत बाळांत जाल्ले बायलेन वार कशें वर्ज्यप ? 

स्थिती नियंत्रणा भायर गेली. सत मुखार आयलें. 

गंजणा वांगडा सादारण तण मिसळावन घेतात कित्याक? 
मासळे पिलाक पेंवपाक शिकोवपाची गरज आसा वे? 
फुलाचो परमळ हुंगपाचो वेगळो आनी चिड्डून उडोवपाचो 
वेगळो. 

श्री पंजे मंगेश राव कन्नड भाशेंतलो उत्तम कथा बरोवपी. 
चींच पोरणी जाल्यारूय ताची आंबटाण पोरणी वा दुबळी 
जायना. 


तोंड वोग्गी जाल्यारूय हदें वोग्गी जावना. 


श्री पंजे मंगेश राव हैदराबादांत मेलो. कन्नड साहित्याच्या 
दीपगृहाच्या खंब्यावयलो प्रकाशमान दिवो तुळुनाडांत 
वाडवलो. उजवाड उजवाडांत मिसळून गेलो. 


तांततल्यान वतासतना म्हज्या अंगाक कांटो आयलो. 


कन्नड भाशेंत पयलो लेख केन्ना बरयलो म्हण म्हाका 
समजपाचें आशिल्ले. तेन्ना म्हाका मंगळूरांतल्या “सुवासिनी' 
म्हयनाळ्यांत प्रकाशीत केल्ल्या नन्दलिके लक्ष्मीनारायणप्पाल्या 
'जोगुल' नांवाच्या सुन्दर लेखाचो उगडास आयलो. हो लेख 
ई.स.१९०० वर्साच्या “सुवासिनी म्हयनाळ्याच्या प्रथम 
भागातल्या एका आंकाचेर प्रकाशीत जालो. 


मनीस पूर्ण न्हय. पूण तो पूर्ण म्हणपाचे मोहांत पडून आसा. 


व्यंग्य स्वार्थाचें साधक मात न्हय. तें दुसर्‌ यांकय उपेगाचें 
आसता. तें दोश दाखोवपाचो एक प्रकार म्हणपांत दुबाव 
ना. पूण तें पोसता आनी सदा चालू उरता. 

कोणूय जेन्ना हास्यास्पद आनी अपसारक fed पूण 
पळयता तेन्ना मनांपासून खूब हासचें . 

कारातें मसालो घालून बरे तरेन शिजयल्यार जिबेक रूच 
दिवपाचें आनी आरोग्य दिवपाचें खाण. त्याच वेळार तें 

आपली कोडसाण राखून घेता. 

बरोवप्याचें वर्गीकरण दोन पांगड्यानी जाता. जे बरोवपी 
घडणुकां आनी प्रसंगां विशीं बरयतात ते पयल्या वर्गांत 
येतात. जे कालातीत विशयांचेर बरेयतात ते दुसर्‌ या 
वर्गांत येतात. 

मनीस तीन प्रकाराचे आसात. थोडे मनीस सगल्या जनाक 
सदां गरजेचे. तांकां जन सगलेच मोगान आनी आदरान 
वळखतात. दुसरे मनीस थोड्या वेळाक जनाचे आवडेचे 
आनी थोड्या वेळार नावडेचे आसतात. थोड्या वेळार ते 
गरजेचे पडटात. पूण सादारणतः ते नावडेचे आसतात. 
तिसरो वर्ग पुरायेन नावडेचो आसता. जन तांकां 
तिरस्कारान पळयतात. म्हजो मित्र किल्ले पयल्या वर्गांतलो. 
कामत हांणी जेन्ना भाशण सोंपयलें तेन्ना तांणी म्हज्या 
पायाक चाकू बांदलो की हांव खेळ सुरू करूं.(झुजांत वांटो 
घेंवच्या एककूय कोंब्याच्या पायाक चाकू बांदपाचें आसा.) 
जशें कासवाक उदक तशेंच किल्लेक कर्णालें चरित्र सहज 
आनी सरळ आशिल्ले. 

उतरानी आयकुपाचें ना आनी कानांक उलोवपाचें ना. 

सद्दां आमी तांदूळ खातात. जाल्यारूय तो आमकां wa 
नाशिल्लो जायना. तांदूळ आमचो मुखेल आहार म्हण 
आमी खातांत. 

जशें विरगळल्लें भांगर चिखल सांडता, जशें हत्ती बेला 
फळ खाता, जशें सोरोप जिवाण्याची कात सोडता, तशेंच 
बुद्धान आपलें शरीर सोडलें. 

तापिल्ल्या लोखंडाचेर शिवर घालपा भशेन, न्हिदतल्याचे 
उठोवपाचे उपरांत उडून वचे सपना भशेन, गोबर नाशिल्लें 
जळचे कांपरा भशेन, ताज्या दुदाचे फेना भशेन बुद्ध 
परिनिर्वाणाक पावले. 

Feat शरीर पोरण्या पांदर्‌ याचे सदळ आनी दुबळे वारांवा 
समान जालें. हो रोग एक भगसणें मात. 

आपल्या जिवा सुवादीन जाल्ल्या मनश्याक जिवूच एक 
मशाल. जो मनीस धर्माचे सुवादीन जाल्लो ताका धर्मच 

एक मशाल आसता. 
संवसारीक सुखांत साकून मेकळो जाल्ल्या तुमकां 
पुनर्जल्मांत येवचें ना. 

कळमेन आच्छादीत हारसो जेन्ना अम्लोदकांत धुयेता तेन्ना 
तो निर्मळ आनी सोबीत आसता. 

दोळ्याच्या उगत्या पात्यां मदीं निश्चल बावले सारके. 
पुक्कुसाक आनी मल्लाक बुद्धालें पवित्र वचन आयकून 
रिते कोठयेंत पोतयो भरून धान घालपा सारके, बैल 
गाडयेच्या जुंवाक बैलांक बांदून गाडी रोखडेंच वावराक 
फावोशें आशिल्ले सारके, दुबळ्या वेपार्‌ याक गरजेचें 
मुदल दिवपा सारके आनी राती वेळार पयणार्‌ याक पाखें 
दिवपा सारकें जालें. 

gar शिश्यांक उपदेश दिलो -'चुन्दान आळमेचें खाण 
दिवन म्हाका मरण आयलें म्हण ताका दोश दिवंक ना. 
गिमा वेळार तळे सुकता जाल्यार मासळेक दोश दिवंक ना. 
शिकारी जनावरांची हत्या करता जाल्यार बाणाक दूशण 
दिवंक ना. पोरणी दुबळी गाडी मोडून पडता जाल्यार 
बैलांक दूशण दिवंक ना. 

बायलां लागीं तुमचे आचरणा fast सांबाळून रावका. 
जांटेले बायलेक आईचे समान, समान वयाचे बायलेक 
भयणीचे समान आनी ल्हान बायलेक आपल्या भुरग्याचे 
समान मानून घेवचें. 

अहंकाराचेर जैत जोडिल्ले मनीस झुजांत शंबर झुजारींचेर 
जैत जोडिल्ले मनशा परस म्हान आसतात. 

द्वेश मोगान पयस Ged, द्वेशान न्हय. राग शान्ततायेन, 
वायट सद्गुणान, लोभ उदारतायेन आनी फट सताचे 
वाटेन पयस करचें. 

कामा परस व्हड उजो ना, द्वेशा परस भयानक मानगें ना, 
मोहा परस फटकिरें जाळे ना, इत्से परस शक्त आशिल्लो 
व्हाळो ना, शान्तताये परस व्हड संतोश ना. 

जशें आवय जीव घाण दवरून आपल्या भुरग्याक संरक्षण 
दिता तशेंच तुमी सर्वदा रावच्या, चलच्या, बसच्या आनी 

पडच्या वेळार सादूर आसचें आनी एककूय जिवाक मोग दिवंचें. 
दुसर्‌ याल्या धर्माक आनी स्वातंत्र्याक भोवमान दिवच्या 
मनशाचो धर्म आनी स्वातंत्र्य अफाट वाडून येता. दुसर्‌ 
याल्या धर्माक आनी स्वातंत्र्याक नाश करच्या मनशालो 
धर्म, समाज आनी स्वातंत्र्य उदकाचे ल्हारां सारकीं ना जातात. 
दुसर्‌ या लागीं करचें पाप अपणा लागीं करचेंच आसता. 


,दुसर्‌ यांक केल्लें चांगपण आपणाक केल्लेंच उरता. 


पावसांत विरगळून वचे शेळ्या समान , बाणाच्या रित्या 
भात्यांत तिरां समान, उदकाच्या शंबर कब्श्यांत 
प्रतिबिंबित सुर्याच्या प्रकाशा समान आनी दुबळ्या भिकार्‌ 
याक वाटेर मेळ्ळे वस्तींचे भंडारा समान बुद्धा लागीं 
साकून म्हाका सद्धर्माचे शिक्षण मेळ्ळे . 


. अपवित्र उदकांत तेल घालपा सारकें, दोळ्यांतलें फूल 


काडपा सारकें आनी सुर्यान काळोख पयस करपा सारकें 
बुद्धान म्हजे संशय निवारण केले. 

जशें उगते दोळे आपले मुखावयलो जागो पळयतात, जशें 
दिवो पेटयल्यार खिण भर कुडींत प्रकाश भरता, जशें 
जनेल उगतें केल्यार कुडींत वारें भरता तशेंच सुभद्रान 
बुद्धालीं उतरां खीण भर समयान ग्रहण केलीं. 

बरो विस्वास, बरो निश्चय, बरें उलोवप, बरी चलणूक, 
बरी उपजीविका, बरो प्रयत्न, बरी सतर्कता, आनी बरें 
मनन आर्य अष्टांगिक मार्गाचो शिश्टाचर . 

(१) जल्म, म्हांतारपण, रोग, मरण, नावडेचे मनशां लागीं 
संबंद, मोगाचे मनशांचो वियोग, इत्सेची वस्तू मेळोवंक ना 
जावप, हें सगलेंच दुःखाक कारण जाता. हें पयलें सत. 

(२) शारीरिक सुखांची इत्सा, जल्माची आनी जल्म 
नातिल्लें रावपाची इत्सा दुःखाचें कारण जाता. हें दुसरें सत. 
(३) समाधी वाटेन इत्सेचेर लगाम घालप, फाटीं सरप 
आनी त्याग करप सगल्या दुःखांचो विराम हाडता. हें 
तिसरें सत. 

(४) दुःखांक विराम हाडपाची वाट शिश्टाचाराचें चवथें 
सत. हेंच अष्टांगिक मार्ग. 

जो कोणूय ह्या अश्टांगिक मार्गाचे विरुद्ध चलता तो श्रमण 
म्हणपाक येग्य न्हय. तो पिंपळाचे फुला समान, पांखां 
नातिल्ले सुकण्या समान, वार्‌ याचे सावळे समान आनी 
कात सोडिनाशिल्ले दिवडा समान आसता. 

सगली सृश्ट आनी जीव मरणाक पावतले आनी पृथक 
पृथक जातले. देखून जिवितांत भो शादूर आसून सांबाळून 
रावचें. होच बुद्धालो निमाणो उपदेश. 

बुद्धान परिनिर्वाण पावच्या वेळार भुंय सगली कडकडली. 
ती तागडे सारकी गडगडली जे तागडेंत साकून वजन 
करपाची वस्तू आनी माप फोफळा पोरसूं पावसाच्या 
आरंभाक झोड वार्‌ यांत हालून फाटी फुडे जावपा सारके 
आनी तारवान आपलो सगलो म्हाल भायर मोखून 


' उडोवपा सारके एकाच वेळार हातासन घेतले. 


दैवपुत्रा परस गिरेस्त कोणूय ना. 

जिवंत आशिल्याक देवा लागीं एकचार जावपाक समाधी 
आनी उपासा परस दुसरो उपाय ना, आनी पापयांचे मन 
सुदारपा आनी पवित्र करपा परस दुसरी वाट ना. 
बायले सारके मन्दस्मीत भरलेल्या ताच्या दोळ्यांत 
फुडारांत धोंगसपाची दादल्याची नदर आशिल्ली. ताच्या 
काळजांतली दादल्याची घटसाण एक बायले सारकी 
नाजुक आशिल्ली . 

भांगराच्या म्यानांत धारेचे झगझगेवचे तरसादी सारके. 
कुमान्नाच्या घोंटेराक फातर मारपा समान. 

भुकेल्या वागाक पाळपा खातीर बोकडीक दिवपा सारकें. 
झुंडींत साकून विलग रानांत एकलेंच भोवच्या बोकडे 
पिलाक पळोवन लांडग्यांचो समुदाय संतोशान जशें हुयेल 
मारता तशें. 

कावळ्यानी ल्हान कोगळाक चोंच मारपा सारके, 
भाटीतल्या तांबड्या अंगारांत तापिल्ले घट भांगरा सारके 
आनी सांजेचे नखेत्र दवांत लिपल्या सारकें. 

वांझ बायलो कितल्यो भाग्य आशिल्ल्यो, बाळांत 
जायनाशिल्ल्यो बायलो कितल्या भाग्याच्यो आनी 

भुरग्यानी आंगार पियेवंक नाशिल्ले मोमे कितले भाग्याचे 
म्हण सांगपाचे दीस लागीं येतात. 

गरूडपक्षेन चंडोळपक्षेक घट धरिल्ले भशेन, प्रकाशमान 
अर्दचन्द्र अस्तंते दिशेन पावल्ले भशेन, धणवाचेर घाल्ले 
तिरा भशेन जेजू खुरसाचेर हुमकळलो. 

दुखप शरीराची सहज प्रकृती. कोणूय मनीस ती ना करूंक 
शकता वे? अशें येवजून हजार विचवांचे चाबपा समान 
आशिल्ली प्रखर पिडा जेजून शांततायेन सहन केली. 
भुरग्याक तिचें तोंड पळोवपाक जातलें म्हणपाचे इत्सेन 
आवयन बाळंटेराची पिडा सहन करपा भशेन, पिडा 
दिवंच्या आपल्या घायाचो विचार करनासतना मरणांत जैत 
जोडपाचें झूज करचे सैनिका भशेन, अपणाक सांडून पयस 
गेल्ले भुरग्यांक पळोवपाची इत्सा करचे आवयचे भशेन, 
अपणाक कापचे मनशांकूय सावळी दिवचे रुखा भशेन, 
आपले जनां विशीं येवजून येशु आपली पिडा विसरून गेलो. 
देवा ! तांका क्षमा कर. तांणी करचें इत्ते म्हणपा विशीं ते 
नेणार आसा. 

मरण नातिल्ल्या देवाच्या मरणाच्या नाटकांत निमाणें पड्डो 
घालपा सारकें आकाशाचेर घट काळोख व्यापून आयलो. 
जशें ल्हान मीर्ग दोंगरावयल्यान उल्लो मारचे आवय मिर्गा 
लागीं उडयो मारून धांवता, जशें चंडोल पक्षी पिके फसला 
लागीं उडून येता, जशें रातीचो दिवो फांतोड्यार सुर्यांत 
विलीन जाता, जशें जोगूल फटके मारून आकाशावयल्यान 
दिगंतांत व्यापून वेता तशेंच जेजूलो जीव तुरंत प्रकाशाचे 
रावतिकेंत उडून गेलो. 

उश्णें घेतली वस्तू ताच्या घनयाक परत दिवपा सारकें 
जेजून आपलें जिवीत देवाक ओंपून दिलें. 

जशें मोर पावसाडीचो अंतीम इन्द्रधोणूक एकाग्र नदरेन 
पळयता तशेंच मग्दलना मरियम आपल्या शरीराचेर 
पांगरूण घालून, खुरसा मदीं दिश्ट थारावन रुमडा रुखाचे 
सावळेत बसली. 

अजरंवर जेजूचे जीव नाशिल्ले मुर्तीचेर धवशें पाखें धरून 

चन्द्रोदय जालो. जेजूचे किर्तीच्या दुद्दाच्या व्हाळ्या सारके, 
ताणे पातळिल्ल्या मोगाचे आनी तो दीस मेरेन ताणे 
धर्मोपदेश केल्ले जिणेचे धवळ पवित्रताये सारके, मरण 
नातिल्ल्या ताचे अजरंवर जिवा सारकें चान्ने सगल्याक 
व्यापून आयलें. 

ताचे खातीर हांवे म्हजी बोटा हाड़ांचेर झरयलीं . 

म्हजे समान शिकूंक नाशिल्ली आनी अणभव जोडूंक 
नाशिल्ली बायल मागीर फटोवपांत पडटली . 

हें सगलेंच तिणे पळयलें, पुण कांयच शिकलीना. 

जिवितान तिका मोगान पोसली. पुण हांवे भुंयचेर उडयल्ले 
कुडके पुंजावन खेले आनी म्हजी भूख पयस करपाचो 
प्रयत्न केलो . 


. dar तिणे वाटो काडलो तो घसरून गेलो आनी सकयल 


तिच्या पायांचेर पडून कुडके जालो. रोखडेंच ती तें विसरून गेली. 


. वाटो म्हजे ओंठ मेरेन पावलोना आनी म्हजी तान 


भागयलीना. 


. जिविताच्या निमाणें दिसांचे तांका आवयचो मोग दिवन 


तांची सेवा करपाची संद म्हाका मेळळी जाल्यार म्हाका 
कितलो संतोश जाता आशिल्लो . 


. निर्दय घरकान्न निश्ठूर आवय जाता. मोग नाशिल्ली बायल 


मोग नाशिल्ली आवय जाता. 


. तुज्या बापायाचेर आशिल्लो अपार मोग तुज्या रुपांत 


प्रकट जालो. 


. तुमकां तान लागपाची ना आनी तुमची जीब सुकपाची ना. 
. जिवितांत हांवे खूब वस्तू मेळोवपाची इत्सा केली. तर 


एकूच खाशेलो हक्क म्हाका मेळळो आनी तो तुजी निमाणीं 
दिश्ट म्हज्या हातानी धांकपाचो . 


. दोंगरावयल्या मिर्गा समान आसता भाग्य. तुमी 


आपयल्यारूय तें रावना आनी तुमची प्रतिक्षा करना. 


, व्हडलें सौन्दर्य मनाक श्रेश्टतायेच्या शिखराचेर wen 


शकता. 


. तुमच्या दुःखांतय हांवे तुमका संतुश्ट आनी सुखी पळयलो . 


३२०. 


३२१. 


३२२. 
३२३. 


३२४. 


३२५. 
३२६. 


३२७. 


३२८. 


३२९. 


३३०. 


नाशिवंत मनीस सगलेच समानतायेन अनुग्रहीत आसचें 
आनी तांणी दुःखाची आपली जीण सोडून मरणा वाटेन 
धर्माची जीण अपणावन शान्ततायेच्या साम्राज्यांत पावचें. 
आमी जेन्ना पराजीत आसतांत तेन्ना सुटून वचपाचो खूब 
वाटो आसतात. 

दुःखान भरललें काळीज खोशीन केल्ले होळी सारकें. 
आवय भुरग्यांक जल्म दिता, पूण ती तांच्या जिवितकाळाची 
लंबाय वाडोवंक शकता वे? 

पौष मासांत अकस्मात्‌ वीज झगझगल्या सारके दिसलें. 
म्हज्या जिवांत आनंद आनी आश्चर्य भरून आयले. 
दुःखाच्या कालूंत मोतयांचो आनंद लिपून आसता. 
अपणालें राखून घेवन गरजवंताक दान केलें जाल्यार तुमी 
देवाले सेवक. पूण आपणाले खातीर दवरनासतना सगलें 
दान केलें जाल्यार देव तुमचो सेवक जाता. 

तुमच्या उतरांक मान्यताय दिवन काम करात. तुमचें काम 
स्वयं उलयतलें. 

एका कानांत साकून दुसर्‌ या कानांत व्यापून वचून अफाट 
प्रसिद्धि Rad बिनतारी संदेश धाडपाचे समान आसता. 
फरक केवल इतलेंच. बिनतारी संदेश धाडपांत उलयल्लें 
मात तुमकां आयकुपाक मेळटा. कानांत साकून कानांत 
व्यापून वचे वेवस्थेंत समाचार एका कानांत साकून दुसर्‌ 
या कानांत वेता आनी एकेक पांवड्याचेर ताचो 
आकारमान वाडता. निमाणें हात भर धान साक भर तुशींत 
मिसळून वेता. 

शिकवणेची निश्चीत पिराय नासता. मरण मेरेन कोणूय 
शिकपाक शकता. आनी आपणाक सुदारून पूर्णताये लागीं 
पावता. 

तुलसीदासान सागल्या समान हांव 'स्वान्तःसुखाय' 
गायतां. म्हज्या हातांत जशें लेखणी आसता तशेंच हांव 
देवाच्या हातांत रावतां . 

परिशिश्ट - २ 


गोविन्द पैचे जिणेंतल्यो प्रमुख घडणुको 

१. २३ मार्च १८८३. जल्म (बापूय - तिम्मा पे, आवय - देवकी अम्मा) 

२. १८८९-१९०३ मंगळूरांत शिक्षण 

३. फेब्रुवारीचो निमाणो शोकगीत आयकून पै मामाक सर्वप्रथम 

सप्ताह १८९५ कविता बरोवपाची प्रेरणा जाली. 

LAY शेक्सपीयर हांगेल्या 'ट्वेल्फथ नाइट' 
पुस्तकाच्या पयल्या अंकाचो अणकार 

५, १९०० मंगळूरच्या “सुवासिनी' नेमाळ्याचेर पै 
मामाली पयली कविता 'सुवासिनी' 
प्रकाशीत जाली. 

६. १९०३-१९०४ मद्रसाचें शिक्षण. मद्रास क्रिश्चियन 
कॉलेजांतल्यान बी. ए. पदवेची परिक्षा 
दिली आनी स्वर्णपदक प्राप्त केलें. 

७. १९११ कवितेंत प्रासाचो त्याग. aa ते 
बरोडांतले नौसारींत आशिल्ले तेन्ना 
टागोराली 'अयि भुवनमनमोहिनी' कन्नड 
भाशेंत प्रास नाशिल्लें अणकार केली. 

८. १९२० इंग्लीश भाशेंत मंजेश्वर देवळा संबंदी 
तांचो प्रथम सोद-लेख. 

९. १९२७ तुळुनाडा संबंदी तांचो प्रथम सोद-लेख 
'तुळुनाड - इतिहासाच्या काळखांत' 
ई. स. १९२७ वर्सा मंगळूरांत घडिल्ल्या 
कन्नड साहित्य सम्मेलनाची स्मारिका 
'पंचकज्जय्या'चेर हो प्रकाशीत जालो. 

१०.१९२७ तांची घरकान्न कृष्णाबाय मरण पावली. 

११.१९२८ पस्तीस पदांचे लांब कवीत 'गोम्मट 
जिनस्तुति' वृत्तांत तांणी बरयलें आनी 
तांचे घरकान्नी उगडासाक अर्पण केलें. 

१२. १९२८ “उमर खय्याम' - उमर खय्यामाली प्रसिद्ध 

काव्यकृती 'रुबाइयतां'तल्या वेंचीक 
पदांचो कन्नड भाशेंत अणकार. 


१३. मे, १९२८ 


१४. 


१५. 


१६. 


१७. 


१८. 


१९ 


२०. 


२१ 


२२. 


१९२९ 


१९३० 

१९३७ 


१९४० 


१९४६ 


१९४७ 


१९४७ 
१९४९ 


'नन्दादीपां'त प्रकाशीत कवीतां 
बरोवपाचो आरंभ 

“ग्रीक नाटकांत कन्नड भाशेंतली 
उतरावळ', आठवें शतमानांतल्या ग्रीक 
नाटकांत कन्नड उतरां आसात म्हण पै 
मामान सोदून काडलें. 

पै मामालो पयलो कविता-संग्रह 
“गिळिविडुः चें प्रकाशन 

जेजूल्या अंतीम दिसाचेर “गोलगोथा' 
म्हाकाव्य बरयलें. श्री पंडरेश्वर गणपति 
राव हांणी बरयल्लें 'क्रिस्तजल्म' 
पुस्तकान पै मामाक 'गोलगोथा' 
बरोवपाची प्रेरणा दिली . 

'गोलगोथा' पुस्तकाचें प्रकाशन 
मंगळूरांतल्या 'त्रिवेणी' प्रकाशनान 
'गोलगोथा' सर्वप्रथम प्रकाशीत केलो. 
तीन भाशणां - सकयल दिल्ल्या विशयांचेर 
पै मामान कन्नड संशोधन समिती, धारवारांत 
तीन भाशणां दिलीं. 

१. रण्ण २. बसवेश्वर ३.कन्नड भाशेचो 
पोरणो सभाव. 

‘Sarg (amet) -एकलव्याचेर 
बरयल्ले 'हेख्बेरळु' नाटकाचें प्रकाशन. 
‘Geng - पूर्वस्मृति - तुळुनाडा संबंदी 
सोद-लेख कासरगोडाक घडिल्ले कन्नड 
साहित्य परिशदेच्या वेळार उजवाडांत हाडिल्ले 
*तेंकनाड' स्मारिकेंत प्रकाशीत. 
*वैशाखी'म्हाकाव्याचें प्रकाशन. 

पै मामाक राश्ट्रकविचो भोवमान फाव 
जालो. मद्रास सरकारान तांका राष्ट्रकविची 
पदवी दिली. पै माम कन्नड भाशेंतले प्रथम 


राष्ट्रकवी . 

२३ 


२४. 


२५ 


२६ 


२७ 


२८ 

- 2९५० 


१९६२ 


« 9९६२ 


* १९६२ 


« 2९६३ 


« ६-९-१९६३ 


कन्नड साहित्य सम्मेलनाचे अध्यक्ष - मुंबयांत 
घडयल्ले कन्नड साहित्य सम्मेलनांत पै माम 
अध्यक्ष जाले. 

“चित्रभानु' नाटक - पै मामान एक गद्य 
नाटक 'चित्रभानु वा १९४२' नावान 
प्रकाशीत केलें. हें नाटक ई. स. १९४२ 
वर्साचे 'क्विट इंडिया' आंदोलना संबंदी. 
“श्रीकृष्णचरित्र' - बंगालांतल्या नवीनचन्द्र 
सेन हांच्या काव्य रचणुकांच्या आदारान पै 
मामान बरयल्ले पुस्तकाचे प्रकाशन. 

निमाणें कवीत - पै मामान आपलें निमाणें 
कवीत - 'वरुष हदिनल्कैथु बिदुगदेयनीदिः 
(स्वात मेळून चवदा वर्सा जाली) 

‘डॉक्टरेट स्विकार करूंक न्हयकारलें. 
मैसूर विद्या पिठान दिल्ली डी. लिट्‌ पदवी 
स्विकार करूंक पै मामान न्हयकारलें. 
मंगळूरांत श्री गोविन्द पै मरण पावले. 


परिशिश्ट - ३ 


गोविन्द पै हांणी प्रमाणित केल्ल्यो तिथी 
१. बुद्धाचो जल्म बुद्धाचो जल्म सुक्रारा ई. पू. ३० मार्च 
५८१ वर्सा जालो. ई. पू. १८-६-५५३ 
वर्सा तांणी संवसाराचो त्याय केलो. ई. 
पू. ३-४-५४६ वर्सा तांका दिश्टावो जालो. 
२. महावीराचो जल्म ई. पू. २६, फेब्रुवारी ५९८ वर्सा 


३. बुद्धालें परिनिर्वाण 
४. महावीरालें परिनिर्वाण 


५. पंपालो जल्म 


६. आदिपुराणाचो काळ 


७. चालुक्य विक्रमालें 
राज्यारोहण 


८. हरिवंशाचो काळ 


आयतारा रातीच्या निमाणे वराचेर 
महावीराचो जल्म जालो. 

ई. पू. १५, एप्रील ५०१ वर्सा मंगळारा 
बुद्धालें म्हान परिनिर्वाण जालें. 

ई. पू. १४, सप्टेंबर ५२८ वर्सा मंगळारा 
महावीरालें परिनिर्वाण जालें. 

म्हाकवी पंपालो जल्म ८२४ शालीवाहन 
शक वर्सा म्हणल्यार दुंदुभी संवत्सर, + 
ई. स. ९०२ वर्सा जालो. 

म्हाकवी पंप हांणी आपलो काव्यग्रंथ 
'आदिपुराण' ई. स. १६, अक्टोबर 
९४२ वर्सा आयतारा दिसाच्या तिसर्‌ या 
वा चव्थ्या यामांत पूर्ण केलो. 


‘arr आदि प्राथमीक कार्य जें 
राज्यारोहणाच्या पयल्या दिसा करपाचें 
आसता चालुक्य विक्रमाले राज्यारोहण 
संबंदी तें कार्य आयतारा , चैत्र शुद्ध पद्य 
९९९ पिंगल संवत्सरांत म्हणल्यार २६, 
फेब्रुवारी ई. स.१०७७ वर्सा जालें. 
राज्यारोह दुसर्‌ या दिसा , सोमारा 
साकाळीं वेळार जालें. त्या दिसा बिदिगे 
पक्षाची तिसरी तीथ आशिल्ली. 
पुन्नटगणाच्या जिनसेनान ११००० 
श्लोकांचो 'जैन हरिवंश' संस्कृत भाशेंत 
I8! 


९. गोम्मट मुर्तिची स्थापना 


१०. पंपरामायण-पूर्ण 
जाल्लें वर्स 


११. जन्नाले काव्यग्रंथ पूर्ण 
जाल्लें वर्स 


१२. श्री मध्वाचार्याचो 
जिवीतकाळ 


१३. विजयनगराची घडण 


१४. उद्भट काव्य 

बरयलो. तांणी शालीवाहन शक ७०५ 
वर्सा म्हणल्यार ई. स.७८३ वर्सा तो पूर्ण 
केलो. 

(१) ५७वें गोम्मटेश्वराची श्रवणबेळगोळांत 
१३-३-९८१ वर्सा स्थापना जाली. 

(2) ४१ - ५ फिटाची ग्रानायट फातराची . 
मूर्त कारकळांत १३ -२ - १४३२ वर्सा 
स्थापन केली. 
(३) गोम्मटेश्वराचो ग्रानायट फातराचो 
प्रचंड पुतळो वेणूरांत १-३-१६०४ वर्सा 
स्थापीत जालो. 


अभिनव पंप म्हण प्रसिद्ध नागचन्द्रान 
पंपरामायण सुमार ई. ११४० वर्सा पूर्ण 
केलें. 


जन्न कविन 'यशोधरा चरित्र ई. स. 
१२०८ वर्सा आनी अनंतनाथ पुराण 
ई.स. १२२५ वर्सा बरयलें. 


श्री मध्वाचार्याचो जल्म ई. स. १२३८ 
वर्सा जालो. तांची समाधी हिमालयांतल्या 
बदरिकाश्रमांत ई. स. १३१८ वर्सा जाली. 

श्री विद्यारण्यान विजयनगराच्या घडणेची 
उगतावण शालीवाहन शक १२५८ वर्सा 
आयतारा धातुसंवत्सराचे वैशाख शुद्ध 
सप्तमीक म्हणल्यार आयतारा ३० 
एप्रील १३३५ वर्सा केली. 

श्री सोमराज हांणी शालीवाहन शक 
१४४४ वर्सा चित्रभानु संवत्सराच्या 
११वें अश्वयुज शुद्ध बुधवारा म्हणल्यार 
ई. स. १५२२ वर्सा उद्भट काव्य पूर्ण 
केलें. ते हंपींत रावताले. 


१५. केरेबसदीची प्रतिश्ठा कारकळचे केरेबसदी (तळयांतलें देवूळ) 


ची प्रतिश्ठा ई. स. १५४५ जानेवारी 


३१, शेनवारा जाली. 


१६. रेवणसिद्ध (जिवीतकाळ) ई. स.१०९५ -११९० 
१७. मरुळसिद्ध (जिवीतकाळ) ई. स. ११२०-१२०५ 
१८. एकोरमी काळाचो पिता ई.स. ११२५-११६५ 


१९. मल्लिकार्जुन 
पंडिताराध्याचो काळ 
२०. गदायुद्ध - रचनाकाळ 


२१. तीन नागवर्मा आनी 
तांचो जिवीतकाळ 


२२. हरिहर - जिवीतकाळ 


ई, स.११३०-११६९ 

ह्या विशयांत पै मामालो निश्कर्श अशें - 
गदायुद्धांतलें 'शकसमागति' म्हण पद 
मागीर जोड़िल्लें. ह्या पदांत रण्णान दुसर्‌ 
ये काव्यग्रंथ ई. स. ९८० वर्सा पूर्ण केले 
म्हण सांगलां. 'गदायुद्ध' तांणी ई. स. 
१००७ वर्सा पूर्ण केलें. 


कन्नड कवीं मदीं तीन नागवर्मा आशिल्ले 
म्हण पै मामान सप्रमाण सिद्ध केलें. 

(१) पयले नागवर्मा एक ब्राह्मण आशिल्ले . 
तांचो काळ ई. स. ९५० -१०१५. तांणी 
“छन्दोम्बुधि आनी 'कामतक कादंबरी बरयलीं. 
(२) दुसरे नागवर्मा जैन आशिल्ले. तांचो 
जिवीतकाळ सुमार ई. स. ११२० - 
१२००. तांणी 'वास्तुकोश',काव्यालोकन' 
आनी 'भाषाभूषण' नांवाची तीन पुस्तकां 
बरयलीं. 

(३) तिसरे नागवर्मा एक ब्राह्मण 
आशिल्ले. तांचो जिवीतकाळ ई. स. बारावे 
शतमानांत आशिल्लो. तांणी 'चन्द्रचूडामणि 
शतक' नांवाचें पुस्तक बरयलें. 

कविचो जल्म ई. स. ११४५ वर्सा जालो. 
तांणी 'गिरिजा कल्याण' म्हण काव्य ई. 
स. ११७५-१०८० वर्सा बरयलें. ते ई.स. 


१२३०-१२३५ वर्सा शिवांत लीन जाले. 

२३. राघवांक - जिवीतकाळ 


२४. लक्ष्मीश - जिवीतकाळ 


२५. शिशुमयन - जल्म 


२६. रत्नाकरवर्णि 


२७. पार्थिसुब्बा - 
काळ आनी देश 


२८. दुर्गसिंह - जिवीतकाळ 


२९. ब्रह्मशिव - जिवीतकाळ 

राघवांक ई. स. ११६० वर्सा जल्मले.तांणी 
"हरिश्चन्द्रः काव्य ई. स. ११९० वर्सा 
बरयलें. तांचे मरण बेलुरांत ई. स. १२१० 
वर्सा जालें. 

लक्ष्मीश कवी कदूर प्रदेशाच्या देवनूर 
वाठरांतले. 

'त्रिपुरदहन सागत्या' चो लेखक शिशुमयन 


ई. स. ३१ डिसेंबर १४७२ वर्सा जल्मले. - 


तांचो जिवीतकाळ चवदावे शतमानांत 
आशिल्लो. 

‘ud वैभवः रचणुकेचो लेखक श्री 
रत्नाकरवर्णि हांणी आपले कवितेत अनेक 
विदेशी उतरावळीचो उपेग केला. कवी 
सोळावे शतमानांतले म्हण पै मामालें मत. 
तांणी आपली रचना ई. स. १५२२ वर्सा 
केली. 


यक्षगान कलेचे पितामह पार्थिसुब्बा 
HAG लागीं अजवर वाठरांत जल्मले. 
ई, स. १७३० - १७५० वर्सा मदीं तांचो 
जल्म जालो आनी ई. स. १८०१-१८०२ 
वर्सा मदीं तांचो स्वर्गवास जालो. 

दुर्गसिंह हांणी तांची रचणूक “पंचतंत्र: ई. 
स. ४ मार्च १०३१ वर्सा पूर्ण केली. 
'समयपरीक्षा' नांवाचें काव्य हांणी बरयलें. 
तांचो जिवीतकाळ ई. स. ११५० -१२०० 
आशिल्लो. 


वड VN 


परिशिश्ट - ४ 
पै मामाले सोद - लेख 


पै मामान इंग्लीश आनी कन्नड भाशेंत असंख्य सोद-लेख बरयले. 


तांततल्या कांय लेखांची सुची सकयल दिल्या - 

उडुपी श्रीकृष्ण मठांत सारस्वतां संबंदी दोन कोरांतण्यो 
इतिहासाच्या काळखांत तुळुनाड 

तुळुनाड - पूर्वस्मृती 

कर्नाटकांत जैन धर्माची सुरवात 

पंप - देश आनी काळ 

मध्वाचार्याचो काळ 

रण्ण एकलोच आशिल्लो 

हैगा - हैवा 

तलकडुच्या पश्चिमी गंगांचे निमाणे दीस 


. नागवर्मा कितले आशिल्ले ? 

. बुद्धाचे आनी महावीराचें परिनिर्वाण 

. वज्रसूची 

. नीन+आर+गे 

. मलवळ्ळीची खंब्यावयली कोरांतणी 

. गोम्मट नांवाची व्युत्पत्ति आनी अर्थ 

. कद्रीचो मंजुनाथ 

. लक्षमीशाचो देश आनी काळ 

. कन्नड षट्पदी 

. “कर्नाटक' उतराची व्याख्या आनी अर्थ ('न'चो उच्चार 'नट' 


उतरांतल्या 'न' चो सारको की 'गण' उतरांतल्या 'ण' चो सारको ?) 


. पार्थिसुब्बा - आमच्या पूर्वजांच्या संबंदान 

. फाटल्या काळाचो झेत 

. रत्नाकर सिद्धाचो काळ 

. श्रवणबेळगोळांत गोम्मटाचे मुर्तीची स्थापना 
. बाहुबलिचे मुर्तीक गोम्मट म्हण सांगतात कित्याक ? 
. टोळेमी हिप्पकुरा 

. नन्दलिके लक्ष्मीनाराणप्पा 

. कन्नड भाशेचें पोरणे रूप 

. भारताचे आनी ग्रीसाचे मदीं संबंद 

. युगांची सुरवात 

. वेणूराची फातराची कोरांतणी 

= 
नी गत पाटळीवेसिकेदे नडत चावि ara SoH ET 


Pid targa SR wig त्या वातिरोपात ह्या मसबारेदेवा 
JAAS को घप्यमात्र ढवा AAS TAS GH A ATT 
सारोदेखठु aa Tag Ue AA ति Fa aay TTT ATA HY 


TRG उ रु ARTA ATG SSAA NARA AA TO TT 
ठानिबानिरर्षसकारिसङेञामिलागिरातूठुर्ठिङ्कुसपद्ूनटिलावेल गरिलातें 
टिकआगिसृणश्लंचाकनवऊविद्णुआमिक्मामचीनिसाणिकर्ण दिली 
CTCL मा MPAA A ATG रिल र 


| उन्‌ 


The Konkani Testmony of Appu Bhat, Ranga Bhat 
and Vinayak Pandith as well as the Konkani terms for 
variaous parts of plants fixing expression in | 2 volumes of 
Hortus Indicus Malabaricus (Published between ॥678 
and 693AD) are in Devanagari. 

विश्व कोंकणी केंद्र 


Cae ee 3 2 eS 3 70 ASE TT 


डा. कय्यार किञ्ञण्ण रै 
जल्म दिवस : ७.६.१९१४ 


डा. कय्यार किञ्जण्ण रै जी, महान कन्नड भाषा 
लेखक कवि । केंद्र साहित्य अकाडेमी पुरस्कार, 
राष्ट्रीय पुरस्कार विजेत । स्वातंत्र्य आंदोलनांतय सक्रिय 
भाग घेतिले | १९६९ इसविंत अत्युत्तम शिक्षक 
पुरस्कार तांका राष्ट्रपतिन भेटयला | १९९८ इसविंत 
अखिल भारत HAS साहित्य सम्मेलनाचे ते अध्यक्ष 
आशिले | मंगळूर विश्वविद्यलयान डि.लिट पदवी तांका 
पाप्त केलया । 


डा. रै संस्कृत तथा कन्नड भाषा विद्वान आसा । १३ 
काव्य संग्रह, ८ गद्य संग्रह, ६ साहित्य विमर्शात्मक 
ग्रंथ, ४ कन्नड व्याकरण प्रबंध संग्रह, ६ 
विद्यार्थीकातिर साहित्य कृतियो संपादन केलां । 


डा. एल. सुनिता बाई 
जल्म दिवस : १४.५.१९४४ कोच्ची (केरळ) 


केरळ विश्वविद्यालयाताकुन संस्कृत, हिंदी 
पि.एच.डी, पूर्व प्रोफेसर, कोच्ची सुकत्रींद प्राच्य विद्या 
शोध संस्थानान तिगेले १७ ग्रंथ आनी ५० शोध 
निबंधं प्रकाशन केलया । गेलेले ४० वरसताकुन 
अनुवाद (अणकार) क्षेत्रांत कार्यनिरत । भारतीय 
अनुवाद परिषद वतीन अनुवाद कातिर २००४ - 
२००६ Gard डा. गार्गी गुप्ता द्वीवार्षिक पुरस्कार 
तांका प्राप्त जाला | 


कोंकणी भास आनी संस्कृती प्रतिष्ठान रू - २००. 


मंगळूर - ५७५ ०१६. 


